

ಶ್ರೀ ಎಸ್. ಬಂಗಾರಪ್ಪ.—ಇದು ಈ ಸಭೆಯ ಮಾನ ಮರ್ಯಾದೆಗೆ ಸಂಬಂಧಪಟ್ಟ ವಿಷಯ. ತಾವು ಈ ವಿಚಾರದಲ್ಲಿ ಸೂಕ್ತ ತಿಳುವಳಿಕೆಯಿಂದ ಕೂಡಿದ ಒಂದು ಸರ್ಯುಲರನ್ನು ಹೊರಡಿಸಿ ಅದನ್ನು ಎಲ್ಲರಿಗೂ ಕೊಡುವ ಹಾಗೆ ಮಾಡಬೇಕೆಂದು ನನ್ನ ಸಲಹೆ.

ಅಧ್ಯಕ್ಷರು.—ಸಾಮಾನ್ಯ ಆಯವ್ಯಯದ ಮೇಲಿನ ಚರ್ಚೆಯನ್ನು ಮುಂದುವರಿಸೋಣ.

ಈಗ ಶ್ರೀ ಕೆ. ಆರ್. ಶ್ರೀನಿವಾಸಲು ನಾಯ್ಡು ಅವರು ತಮ್ಮ ಭಾಷಣವನ್ನು ಪ್ರಾರಂಭಮಾಡ ಬಹುದು.

## Revised Budget Estimates for 1972-73

re :—General Discussion

(Debate Contd.)

ಶ್ರೀ ಕೆ. ಆರ್. ಶ್ರೀನಿವಾಸಲು ನಾಯ್ಡು (ಶಾಂತಿನಗರ).—ನಮ್ಮ ಅಧ್ಯಕ್ಷರೇ, ನಮ್ಮ ಮಾನ್ಯ ಆರ್ಥಿಕ ಸಚಿವರು ಸಭೆಯ ಮುಂದೆ ಮಂಡಿಸಿರತಕ್ಕ ಆಯವ್ಯಯ ಪತ್ರವನ್ನು ನಾನು ಹೃತ್ಪೂರ್ವಕವಾಗಿ ಸ್ವಾಗತಿಸುತ್ತೇನೆ. ಇವೇ ಸಂದರ್ಭದಲ್ಲಿ ನಾನು ಕೆಲವು ಸಲಹೆಗಳನ್ನು ಸರ್ಕಾರಕ್ಕೆ ಕೊಡಬೇಕೆಂದು ಇಚ್ಛಿಸುತ್ತೇನೆ. ನಮ್ಮ ಬಡ್ಡಿಯಲ್ಲಿ ನಮಗೆ ಒಂದು ಬಹಳ ಮುಖ್ಯ ವಾದ ಅಡಚಣೆ ಏನಿತ್ತು ಎಂದರೆ ಅದು ಒಬರ್ ಡ್ರಾಫ್ಟಿಗೆ ಸಂಬಂಧಪಟ್ಟದ್ದಾಗಿತ್ತು. ನಮ್ಮ ಹಿಂದಿನವರು ಅಡಳಿತ ನಡೆಸಿದ್ದರ ಪ್ರಸಾದ ಅದು. ಅದನ್ನು ನಮ್ಮ ಹಣಕಾಸಿನ ಸಚಿವರು ಈಗ ತೀರಿಸಿ ನಮಗೆ ಅದರ ನೋವಿಲ್ಲದಂತೆ ಮಾಡಿದ್ದಾರೆ. ನಮ್ಮ ಹಾಸಿಗೆ ಎಷ್ಟಿದ್ದೋ ಅಷ್ಟಕ್ಕೆ ತಕ್ಕಂತೆ ಕಾಲು ಚಾಚಿಕೊಳ್ಳೋಣ ಎಂಬ ತತ್ವಕ್ಕನುಸಾರವಾಗಿ ಆ ಒಬರ್ ಡ್ರಾಫ್ಟನ್ನು ತೀರಿಸಿರುತ್ತಾರೆ.

ಆದರೆ ನಮ್ಮಲ್ಲಿ ದೇಶಾಭಿವೃದ್ಧಿಗಾಗಿ ಹಣವನ್ನು ವೆಚ್ಚಮಾಡತಕ್ಕ ಇಲಾಖೆಗಳು ಅನೇಕವಾಗಿವೆ. ಅವುಗಳಿಗೆ ಸರ್ಕಾರದವರು ಈಗ ಒದಗಿಸಿರುವ ಹಣ ಕೆಲವು ಇಲಾಖೆಗಳಿಗೆ ಸಾಲದು ಎಂದು ತಿಳಿಸುವುದಕ್ಕೆ ನಾನು ಇಚ್ಛಿಸುತ್ತೇನೆ. ಸಾಯಿಲ್ ಕನಸರ್ವೇಷನ್ ಬಾಬಿಗೆ 16.79 ಲಕ್ಷ ರೂಪಾಯಿಗಳನ್ನು ಇಚ್ಛಿಸಿದ್ದಾರೆ. ಹಾಗೇ ಬ್ಯಾಂಕ್‌ವರ್ಡ್ ಕ್ಲಾಸಿನ ಅಭಿವೃದ್ಧಿ ಸಾಧನೆಗಾಗಿ ಒಂದು ಕೋಟಿ ಐವತ್ತು ಲಕ್ಷ ರೂಪಾಯಿ ಇಚ್ಛಿರತಕ್ಕ ಈ ಹಣ ವಿತಕ್ಕೂ ಸಾಲದು ಎಂದು ಹೇಳುತ್ತೇನೆ. ಈ ಬ್ಯಾಂಕ್‌ವರ್ಡ್ ಕ್ಲಾಸಿನ ವಿಚಾರದಲ್ಲಿ ನನಗೆ ಇನ್ನೂ ಒಂದು ಸಂದೇಹವಿದೆ. ಅದೇನೆಂದರೆ ಈ ಕ್ಲಾಸಿನ ಬ್ಯಾಂಕ್‌ಯಲ್ಲಿ ಯಾವುದೇ ಜಾತಿಗಳು ಬರುತ್ತವೆ ಎಂಬುದನ್ನು ಇಲ್ಲಿಯವರೆಗೆ ಯಾರೂ ನಿರ್ಧರಿಸಿಲ್ಲ. ಇದನ್ನು ಪರಿಶೀಲನೆ ಮಾಡಬೇಕೆಂದು ಸರ್ಕಾರಕ್ಕೆ ನಾನು ಬ್ಯಾಂಕ್‌ವರ್ಡ್ ಕ್ಲಾಸಿನ ಕನ್‌ವೀನರಾಗಿ ಮನವಿಯನ್ನು ಸಲ್ಲಿಸಿದ್ದೇನೆ. ಆ ಮನವಿಯಲ್ಲಿ ಯಾರು ಬ್ಯಾಂಕ್‌ವರ್ಡ್ ತರಗತಿಗೆ ಸೇರಿದ್ದಾರೆ ಯಾರು ಫಾರ್‌ವರ್ಡ್ ತರಗತಿಗೆ ಸೇರಿದ್ದಾರೆ ಎಂಬುದನ್ನು ನಿರ್ಧರಿಸಲು ಒಂದು ಕಮಿಷನ್ನನ್ನು ನೇಮಕ ಮಾಡಬೇಕೆಂದು ಪ್ರಾರ್ಥನೆ ಮಾಡಿಕೊಂಡಿದ್ದೇನೆ. ಈ ಹಿಂದುಳಿದ ವರ್ಗಗಳ ಅಭಿವೃದ್ಧಿಗಾಗಿ ತೆಗೆದಿರುವ ಹಣ ಒಂದು ಕೋಟಿ 50 ಲಕ್ಷ ರೂಪಾಯಿ ಏನಿದೆ ಅದು ಸಾಲದು. ರಾಜ್ಯದಲ್ಲಿ ಈ ಹಿಂದುಳಿದ ವರ್ಗದಲ್ಲರತಕ್ಕವರ ಸಂಖ್ಯೆ ರಾಜ್ಯದ ಪ್ರಜಾಸಂಖ್ಯೆಯಲ್ಲಿ ಶೇಕಡ 60 ಕ್ಕೂ ಮೇಲ್ಪಟ್ಟಿದೆ. ಅಷ್ಟು ಜನರ ಪುರೋಭಿವೃದ್ಧಿಗೆ ಈ ಹಣ ಏನೇನೂ ಸಾಲದು. ಅಂಥ ಮತ್ತು ತಮಿಳು ನಾಡುಗಳಲ್ಲಿ ಸ್ಟೆಂಟಿಫಿಕ್ ಮತ್ತು ಇನ್ನು ಇತರೇ ಶಾರಾ ಕಾರ್ಲೇಜುಗಳಿಗೆ ಅದರಲ್ಲೂ ಪ್ರೊಫೆಷರ್ ಮತ್ತು ಟೀಚ್‌ಕರ್ ಶಾರೇಗಳಿಗೆ ವಿದ್ಯಾರ್ಥಿಗಳನ್ನು ಅಡ್ಮಿಟ್ ಮಾಡುವಾಗ ಯಾರು ಹಿಂದುಳಿದ ವರ್ಗದವರು ಯಾರು ಅಲ್ಲ, ಎಂಬುದನ್ನು ನಿರ್ಧರ ಮಾಡಲು ಒಂದು ಹಿಂದುಳಿದವರ್ಗಗಳ ಕಮಿಷನ್ನನ್ನು ನೇಮಕ ಮಾಡಬೇಕೆಂದು ಕೇಳುತ್ತೇನೆ. ಇನ್ನು ಈ ಹಿಂದುಳಿದವರು ಮತ್ತು ಮುಂದುವರಿದವರು ಎಂಬ ಪ್ರಶ್ನೆ ಸರ್ಕಾರಿ ಉದ್ಯೋಗಗಳನ್ನು ಪಡೆಯತಕ್ಕ ಕಾಲದಲ್ಲಿ ಉದ್ಭವವಾಗುತ್ತದೆ. ಈ ಹಿಂದೆ ಮೈಸೂರು ರಾಜ್ಯದಲ್ಲಿ ಕೂಡ ಅಂಥಾ ಕೆಲವು ಕಮಿಟಿಗಳನ್ನು ಮಾಡಿದ್ದರು. ಮಿಲ್ಲರ್ ಕಮಿಟಿ, ಬೇರಪ್ಪ ಕಮಿಟಿ ಮತ್ತು ಡಾಕ್ಟರ್ ನಾಗನಗೌಡ ಕಮಿಟಿ ಎಂದು ಕೆಲವು ಕಮಿಟಿಗಳನ್ನು ಮಾಡಿದ್ದರು. ಆದರೆ ರಾಜ್ಯದಲ್ಲಿ ಈ ದಿವಸ ಈ ನೋಂದು

(ಶ್ರೀ ಕೆ. ಆರ್. ಶ್ರೀನಿವಾಸಲು ನಾಯ್ಡು)

ಬೆಂದವರ ಸಂಖ್ಯೆ ಶೇಕಡ 60 ಕ್ಕೂ ಮೀರಿದೆ. ಇಲ್ಲಿಯವರೆಗೂ ಇವರಿಗೆ ತಕ್ಕ ಸೌಲಭ್ಯ ಸಿಕ್ಕಿಲ್ಲ ಎಂದು ಹೇಳುತ್ತೇನೆ. ಹಿಂದುಳಿದ ವರ್ಗಕ್ಕೆ ಸೇರಿದವರೆಲ್ಲರೂ ಶ್ರಮಜೀವಿಗಳು.

“We should not forget the countless number of people in our country who are very much below the poverty line. To serve and strengthen these weaker sections of society and bring them to at least a minimum level of existence is our collective responsibility.”

ಎಂಬುದಾಗಿ ಅರ್ಥಸಚಿವರು ತಮ್ಮ ಭಾಷಣದಲ್ಲಿ ಹೇಳಿದ್ದಾರೆ. ಈ ಒಂದು ವಿಷಯವನ್ನು ಸರ್ಕಾರದವರು ಗಮನದಲ್ಲಿಟ್ಟುಕೊಂಡು ಇವರಿಗೆ ಹೆಚ್ಚು ಹಣವನ್ನು ಒದಗಿಸಬೇಕಾಗಿ ಪ್ರಾರ್ಥಿಸುತ್ತೇನೆ.

ನಾವೀಗ ಯೋಜನಾ ಯುಗದಲ್ಲಿ ಇದ್ದೇವೆ. ನಾವು ನಮ್ಮ ಯಾವ ಕೆಲಸ ಕಾರ್ಯಗಳನ್ನು ಮಾಡಬೇಕಾಗಿದ್ದರೂ ಒಂದು ಪ್ಲಾನು ಇಲ್ಲದೆ ಅದನ್ನು ಮಾಡುವುದಕ್ಕೆ ಸಾಧ್ಯವಿಲ್ಲ. ನಮ್ಮ ಯೋಜನೆಗಳಿಗೂ ಮತ್ತು ಜನತೆಗೂ ಒಂದು ಸಂಪರ್ಕ, ನಿಕಟ ಸಂಪರ್ಕ ಇರಬೇಕು. Let the plan be for the people, by the people, to the people and above all with the people. ಸರ್ಕಾರದವರು ಕೊಡತಕ್ಕ ಹಣ ಏನಿದೆ ಅದರಲ್ಲಿ ಪ್ರತಿಯೊಂದು ಕಾನೂನು ಆ ಶ್ರಮ ಜೀವಿಗಳಿಗೆ ಮುಟ್ಟುವಂಥ ಪ್ಲಾನುಗಳನ್ನು ಮಾಡಬೇಕು. ಈ ಪ್ಲಾನಿಂಗುಗಳೇನಿವೆ ಇವು ನಮ್ಮ ಮೈಸೂರಿಗೆ ಏನೂ ಹೊಸದಲ್ಲ. ನಮ್ಮ ರಾಜ್ಯದಲ್ಲಿ ಬಹಳ ಹಿಂದೆಯೇ ಸರ್. ಎಂ. ವಿಶ್ವೇಶ್ವರಯ್ಯ ನವರು ಕೈಗಾರಿಕಾಭಿವೃದ್ಧಿಗೆ ಬುನಾದಿಯನ್ನು ಹಾಕಿ ಅವರು ದಿ ಫಾದರ್ ಆಫ್ ದಿ ಇಂಡಿಯನ್ ಪ್ಲಾನಿಂಗ್ ಎಂಬ ಹೆಸರನ್ನು ಗಳಿಸಿದ್ದಾರೆ. ಈ ಹಿಂದುಳಿದ ಜನರ ಜೀವನವನ್ನು ಸುಗಮಗೊಳಿಸಲು ಒಂದು ಯೋಜನೆ ಅಗತ್ಯವಾಗಿದೆ. ಇಲ್ಲದಿದ್ದರೆ ಈ ಶೇಕಡ 80 ರಷ್ಟು ಜನರ ಕರಾಣಿವಾಗುವುದು ಬಹಳ ಕಷ್ಟ. ಈ ಬಾಬಿಗೆ ಈಗ ಒದಗಿಸಿರತಕ್ಕ ಹಣ ಬಹಳ ಕಡಮೆ ಎಂದು ಹೇಳದೆ ಏದಿ ಇಲ್ಲ. ಸರ್ಕಾರದವರು ಎಲ್ಲ ಅವರು ಮುಖ್ಯವಾಗಿ ಹೆಚ್ಚು ಹಣವನ್ನು ಒದಗಿಸಬೇಕೋ ಅಲ್ಲಿಗೆ ಹೆಚ್ಚು ಹಣವನ್ನು ಒದಗಿಸದೆ, ಮತ್ತು ಎಲ್ಲ ಹೆಚ್ಚು ಜನರು ಒಂದು ವೃತ್ತಿಯನ್ನು ಅವಲಂಬಿಸಿರುತ್ತಾರೋ ಅಂಥ ವೃತ್ತಿಯ ಅಭಿವೃದ್ಧಿಗೆ ಹೆಚ್ಚು ಹಣವನ್ನು ಕೊಡದೆ ತಾರತಮ್ಯ ಮಾಡಿದ್ದಾರೆ ಎಂಬುದಕ್ಕೆ ಒಂದು ನಿದರ್ಶನವನ್ನು ಕೊಡಬೇಕೆಂದಿದ್ದೇನೆ. ಈಗ ದೇಶದಲ್ಲಿ ಶೇಕಡ 80 ರಷ್ಟು ಜನರು ಅವಲಂಬಿಸಿರತಕ್ಕ ವ್ಯವಸಾಯಕ್ಕೆ 6 ಕೋಟಿ ರೂಪಾಯಿಗಳನ್ನು ತೆಗೆದಿಟ್ಟು ನಮ್ಮ ರಾಜ್ಯದ ಕೈಗಾರಿಕಾಭಿವೃದ್ಧಿಗೆ ಎಲ್ಲ ಕಡಮೆ ಜನರು ಉದ್ಯೋಗದಲ್ಲಿ ತೊಡಗಿದ್ದಾರೋ ಅಂಥಾ ಉದ್ಯಮಕ್ಕೆ 15 ಕೋಟಿ ರೂಪಾಯಿಗಳನ್ನು ಒದಗಿಸಿದ್ದಾರೆ. ಶೇಕಡ 80 ರಷ್ಟು ಜನರು ಉದ್ಯೋಗದಲ್ಲಿ ತೊಡಗಿರತಕ್ಕ ಅಗ್ರಿಕಲ್ಚರರ್, ಹಾರ್ಟಿಕಲ್ಚರರ್, ಅನಿಮರ್ ಹಸ್ಟೆಂಡ್ರಿ ಮತ್ತು ಸೆರಿಕರ್ಚರ್ ಇತ್ಯಾದಿ ಬಾಬುಗಳಿಗೆ 6 ಕೋಟಿ ರೂಪಾಯಿ ಕೊಟ್ಟಿರುವುದು ಏನೇನೂ ಸಾಲದು. ಸರ್ಕಾರದವರು ಏನು ಬಾಯಲ್ಲಿ ಬಡವರು ಎಂದು ಹೇಳುತ್ತಿದ್ದಾರೆ ಅಂಥವರ ಅಭಿವೃದ್ಧಿಗೆ ಒದಗಿಸಿರುವ ಹಣ ಇಷ್ಟು ಕನಿಷ್ಠ ಮಟ್ಟದಲ್ಲಿದೆ.

ಇನ್ನು ಈ ದಿವಸ ದೇಶದಲ್ಲಿ ಎಲ್ಲ ಜನರನ್ನೂ ಕೆರಳಿಸುವ ಪ್ರಶ್ನೆ ಎಂದರೆ ನಮ್ಮ ಭೂಸುಧಾರಣೆಯ ವಿಚಾರ. ಎಲ್ಲ ಮುಂದಾಳುಗಳ ಬಾಯಿಲ್ಲೂ ಇದೇ ವಿಚಾರ. ಮೂರನೆಯದಾಗಿ ವ್ಯವಸಾಯ. ಈ ವಿಚಾರ ಅನೇಕರಲ್ಲಿ ಕುತೂಹಲವನ್ನುಂಟುಮಾಡಿದೆ. ಪ್ರತಿಯೊಬ್ಬರೂ ಭೂಸುಧಾರಣೆ ಬಗ್ಗೆ ಮಾತನಾಡುತ್ತಿದ್ದಾರೆ. ಭೂಸುಧಾರಣೆಯನ್ನು ಜಾರಿಗೆ ತರಲು ಕೆಲವು ಅಂಕಿ ಅಂಶಗಳನ್ನು ಗಮನಿಸಬೇಕು. ಎಷ್ಟು ಹೆಚ್ಚುವರಿ ಜಮೀನಿದೆ, ಜಮೀನುದಿರುವ ಲೇಬರ್ಸ್ ಎಷ್ಟಿದ್ದಾರೆ ಎಂದು ಸರ್ವೆ ಮಾಡಬೇಕು. ಇದಕ್ಕೆ ಸಲಹೆಮಾಡುವುದು ಒಂದು ಲ್ಯಾಂಡ್ ಕಮಿಷನ್ ನೇಮಕ ಮಾಡಬೇಕು. ಹಾಗೆ ಮಾಡಬೇಕಾದರೆ ನಿರ್ದಿಷ್ಟವಾದ ಕಾರ್ಯಕ್ರಮ ಹಾಕಿಕೊಳ್ಳಬೇಕು. ಮೊದಲು ಸರ್ವೆ ಮಾಡಬೇಕು. ಇದರ ಜೊತೆಗೆ ಸರಕಾರಿ ಉದ್ಯೋಗಸ್ವರೂಪ ಸಹಾಯ ಮಾಡಬೇಕು, ರೆವೆನ್ಯೂ ಇಲಾಖೆ ಸಾರ್ವಜನಿಕರಿಗೆ ಸಹಾಯ ಮಾಡಬೇಕು. ನಮ್ಮಲ್ಲಿರುವ ರೆವೆನ್ಯೂ ಪದ್ಧತಿ ಬಹಳ ಹಿಂದಿನಿಂದ ಅಂದರೆ ಬ್ರಿಟಿಷರ ಕಾಲದಿಂದ ಬಂದಿರುವುದು. ಅದು ಈಗಿನ ಕಾಲಕ್ಕೆ ಸರಿಹೋಗುವುದಿಲ್ಲ. ಅದನ್ನು ಬದಲಾಯಿಸಿ ಈಗಿನ ಕಾಲಕ್ಕೆ ತಕ್ಕಂತೆ ಭೂಮಿ ಇಲ್ಲದಿರುವವರಿಗೆ ಕೊಡಬೇಕು. ಇದಕ್ಕೆ ರೆವೆನ್ಯೂ ಅಫೀಸರುಗಳೂ ಸಹಾಯ ಮಾಡಬೇಕು. ನಮ್ಮಲ್ಲಿ ರೈತ ಅನ್ನದಾತ ಎಂದು ಹೇಳುತ್ತಿದ್ದಾರೆ. ಈಗ ಕ್ಷಾಮದಾತರ ಇದ್ದೇ



ಇದೆ. ಸೇಕಡ 80 ಜನ ವ್ಯವಸಾಯ ಮಾಡುತ್ತಿದ್ದರೂ ಆಹಾರ ಪರಿಸ್ಥಿತಿ ಉತ್ತಮವಾಗಿಲ್ಲ. ಇದನ್ನು ಹೋಗರಾಡಿಸಲು 'ಫ್ಯಾಮಿನ್ ರಿಲೀಫ್' ಬೋರ್ಡ್‌ನ್ನು ರಚಿಸಬೇಕು. ಆಹಾರದ ಕ್ಷಾಮ ವಾಗಬಹುದು ಅಥವಾ ನೀರಿನ ಕ್ಷಾಮವಾಗಬಹುದು ಅಥವಾ ಬೇರೆ ಯಾವ ಕ್ಷಾಮವಾದರೂ ಆಗಬಹುದು. ಅದನ್ನು ನಿವಾರಣೆ ಮಾಡಲು ಬಾಯಮಾಗಿ ಒಂದು ಬೋರ್ಡ್‌ನ್ನು ಮಾಡಲೇಬೇಕು. ನಮ್ಮ ರಾಜ್ಯದಲ್ಲಿ ಆಗಾಗ್ಗೆ ಕ್ಷಾಮ ಬರುತ್ತಿದೆಯೆಂದು ಮಂತ್ರಿಗಳೇ ಹೇಳಿದ್ದಾರೆ. ಇದಕ್ಕೆ ಅವಕಾಶವಿಲ್ಲದಂತೆ ತಕ್ಕ ವ್ಯವಸ್ಥೆ ಮಾಡಬೇಕು.

ನಾಲ್ಕನೆಯದಾಗಿ ಹೌಸಿಂಗ್ ಬೋರ್ಡ್.—ಪ್ರತಿಯೊಬ್ಬರಿಗೂ ಮನೆ ಬೇಕು, ಇದು ನ್ಯಾಷನಲ್ ಪ್ರಾಬ್ಲಂ. ಹಕ್ಕಿಪಕ್ಷಿಗಳಿಗೂ ಕೂಡ ಮನೆ ಬೇಕು. ಹಾಗಿರುವಾಗ ಜನರಿಗೆ ಮನೆಯ ಅಭಾವವಿದೆ. ಸಿ. ಐ. ಟಿ. ಬಿ. ಮಾತ್ರ ಈ ಸಂಬಂಧದಲ್ಲಿ ಕೆಲಸಮಾಡಿದರೆ ಸಾಲದು. ಎಲ್ಲರೂ ಹಳ್ಳಿಗಳಿಗೆ ಪುನಃ ಹಿಂದೆ ಹೋಗಬೇಕಾದ ಒಂದು ಕಾಲ ಒರಬಹುದು. ಇಂಡಸ್ಟ್ರಿಯಲ್ ಟೌನ್‌ನಲ್ಲಿ ಜನ ಜಾಸ್ತಿ ಇದ್ದಾರೆ, ಅವರು ಹಳ್ಳಿಗೆ ಹೋಗಬೇಕಾದ ಪರಿಸ್ಥಿತಿ ಬರಬಹುದು. ಸಾಧ್ಯವಾದಷ್ಟು ಕಾರ್ಖಾನೆಗಳನ್ನು ಒಂದೇ ಕಡೆ ಹಾಕದೆ ಬೇರೆ ಬೇರೆ ಕಡೆಗಳಲ್ಲಿ ಹಾಕಿದರೆ ಸ್ಲಂ ಬೆಳೆಯುವುದನ್ನು ತಡೆಗಟ್ಟಬಹುದು. ಸ್ಲಂ ಕ್ಲಿಯರ್‌ನ್ಸ್ ಬೋರ್ಡ್ ಆಗಿದೆ. ಕಾಂಗ್ರೆಸ್ ಸರ್ಕಾರ ಅಧಿಕಾರಕ್ಕೆ ಬಂದು 25 ವರ್ಷವಾಯ್ತು. ಮನೆಗಳನ್ನೊದಗಿಸಲು ಸರಕಾರ ಸೂಕ್ತ ಕ್ರಮ ತೆಗೆದುಕೊಳ್ಳುತ್ತಿರುವುದು ಸಂತೋಷದ ವಿಷಯ.

ಇನ್ನು ವಿದ್ಯಾಭ್ಯಾಸದ ವಿಷಯ. ಇದಕ್ಕೆ 95 ಕೋಟಿ ರೂಪಾಯಿ ಕೊಟ್ಟಿದ್ದಾರೆ. ಟೆಕ್ನಿಕಲ್ ಗ್ರಾಜುಯೇಟ್ ಹೆಚ್ಚಾಗುವಂತೆ ಕ್ರಮ ತೆಗೆದುಕೊಳ್ಳಬೇಕು, ಈಗಿರುವ ವಿದ್ಯಾಭ್ಯಾಸ ಕ್ರಮ ಬದಲಾಯಿಸಬೇಕು. ಯುವಕರು ಹೆಚ್ಚಿನ ರೀತಿಯಲ್ಲಿ ಸಾರ್ವಜನಿಕ ಜೀವನದಲ್ಲಿ ಭಾಗ ವಹಿಸುವಂತೆ ಸೂಕ್ತ ಕಾರ್ಯಕ್ರಮ ಕೈಗೊಳ್ಳಬೇಕು.

ಮೆಡಿಕಲ್ ಇರಾಜಿ ಇದೆ. ಸಾಧ್ಯವಾದಮಟ್ಟಿಗೆ ಇಂಡಿಯನ್ ಮೆಡಿಸಿನ್‌ಸ್‌ಗೆ ಅಂದರೆ ಆಯುರ್ ವೇದ ಮತ್ತು ಯುನಾನಿ ಮತ್ತು ಸಿದ್ಧ ವೈದ್ಯ ಪದ್ಧತಿಗೆ ಉತ್ತೇಜನ ಕೊಡಬೇಕು. ಅರೋಗ್ಯತಿ ಯಿಂದ ಹೊಂದೇತಕ್ಕ ಹೆಚ್ಚು ಹಣ ಹೋಗುತ್ತಿದೆ. ಅದಕ್ಕೆ ಅವಕಾಶ ಕಡಿಮೆಮಾಡಿ ಇಂಡಿಯನ್ ಮೆಡಿಸಿನ್‌ಗೆ ಹೆಚ್ಚು ಉತ್ತೇಜನ ಕೊಡಬೇಕು ಎಂದು ಪ್ರಾರ್ಥಿಸುತ್ತೇನೆ.

ಒಟ್ಟಿನಲ್ಲಿ ಹೇಳುವುದಾದರೆ ನಮ್ಮ ಅರ್ಥ ಸಚಿವರು ತಮ್ಮ ಹಾಸಿಗೆ ಇರುವಷ್ಟು ಕಾಲು ಚಾಚಿದ್ದಾರೆ. ಮತ್ತು ಬಹಳ ಉತ್ತಮ ರೀತಿಯಲ್ಲಿ ಬಡ್ತಿಟ್ಟನ್ನು ತಯಾರಿಸಿದ್ದಾರೆ. ಅದರ ಸಲುವಾಗಿ ಅವರನ್ನು ಅಭಿನಂದಿಸಿ ಇಷ್ಟು ಮಾತನಾಡಲು ಅವಕಾಶ ಕೊಟ್ಟಿದ್ದಕ್ಕಾಗಿ ಅಧ್ಯಕ್ಷರಿಗೆ ವಂದನೆಗಳನ್ನು ಸಲ್ಲಿಸಿ ನನ್ನ ಭಾಷಣವನ್ನು ಮುಗಿಸುತ್ತೇನೆ.

† ಶ್ರೀ ಕೆ. ಮಾದೇಗೌಡ (ಬನ್ನೂರು).—ಸಭಾಧ್ಯಕ್ಷರವರೇ, ಮಾನ್ಯ ಅರ್ಥ ಸಚಿವರು ಆಯವ್ಯಯ ಪಟ್ಟಿಯನ್ನು ಮಂಡಿಸುತ್ತಾ ಮೊದಲನೆಯದಾಗಿ ಸರಕಾರದವರು ರಿಸರ್ವ್ ಬ್ಯಾಂಕಿಗೆ ಸಲ್ಲಿಸಬೇಕಾದ ಒವರ್ ಡ್ರಾಫ್ಟ್ ಹಣವನ್ನು ಕೇಂದ್ರ ಸರ್ಕಾರದಿಂದ ಸಹಾಯ ಪಡೆದು ಸಲ್ಲಿಸಿರುವುದಾಗಿಯೂ ಅದರ ಹೊರೆ ಕಡಿಮೆಯಾಗಿರುವುದಾಗಿಯೂ ತಿಳಿಸಿ ಅದಕ್ಕಾಗಿ ಕೇಂದ್ರ ಸರ್ಕಾರಕ್ಕೆ ಕೃತಜ್ಞತೆ ಅರ್ಪಿಸಿದ್ದಾರೆ. ನಾನಾದರೂ ಕೂಡ ಈ ಸಂದರ್ಭದಲ್ಲಿ ಒಂದು ವಿಷಯವನ್ನು ಸಭಾಧ್ಯಕ್ಷರವರ ಮೂಲಕ ಅರ್ಥ ಸಚಿವರಲ್ಲಿ ಮನವಿಮಾಡುತ್ತೇನೆ. ಮೊದಲೇ ಈ ಕೆಲಸ ಮಾಡಬಹುದಾಗಿತ್ತು. ಈಗ ಸಾಲ ಪಡೆದು ಮಾಡಿರುವುದರಿಂದ ತೊಂದರೆಯಾಗುವುದು. ನೀರಾವರಿ ಬಗ್ಗೆ ಉತ್ಸುಕತೆ ತೋರಿದ್ದಾರೆ. ಸಮಾಜವಾದದ ತತ್ವದಲ್ಲಿ ನಂಬಿಕೆಯಿಟ್ಟು ಅದನ್ನು ಕಾರ್ಯಗತ ಮಾಡಬೇಕಾದರೆ ನಾವು ಕೆಲವು ಮೂಲಭೂತ ತತ್ವಗಳನ್ನು ಗಮನದಲ್ಲಿಟ್ಟುಬಿಡಬೇಕು. ಈಗ ಕೆಲವು ಬದಲಾವಣೆಗಳು ಮಾಡುತ್ತಿದ್ದಾರೆ. ಉದಾಹರಣೆಗೆ ಹಿಂದಿನ ಸರಕಾರ ಪೀಪಲ್ಸ್ ಕಾಂಟ್ರಿಬ್ಯೂಷನ್ ಇಲ್ಲದೆ ಲಘ್ವ್ ಇರಿಗೇಷನ್ ಕಾರ್ಯವನ್ನು ಕೈಕೊಳ್ಳುತ್ತಿತ್ತು. ಆ ರೀತಿ ಮಾಡಲು ತೀರ್ಮಾನಮಾಡಿತು. ಅದರ ಮೂಲಕ ಬೇಕಾದಷ್ಟು ಕೆಲಸವಾಗಿತ್ತು. ಆದರೆ ಹಿಂದೆ ರಾಜ್ಯಪಾಲರ ಆಡಳಿತವಿದ್ದಾಗ ಕೆಲವು ಬದಲಾವಣೆ ಮಾಡಿ ಲಕ್ಷಾಂತರ ಎಕರೆ ನೀರಾವರಿ ಯಾಗಲು ಸ್ವೀಕರಿಸಿದ ಮಂಜೂರಾಗುವ ಮಟ್ಟದಲ್ಲಿದ್ದಾಗ ಸೇಕಡ ಹತ್ತರಷ್ಟು ಪೀಪಲ್ಸ್ ಕಾಂಟ್ರಿ ಬ್ಯೂಷನ್ ಬರಬೇಕು ಎಂದು ತಿಳಿಸಿದರು. ಇದರಿಂದ ತೊಂದರೆಯಾಗಿದೆ. ಈ ಸರಕಾರ ಬಂದ ಮೇಲೆ ಕೂಡ ಅದನ್ನು ಬದಲಾಯಿಸಿಲ್ಲ. ಇದರಿಂದ ಸಾವಿರಾರು ಎಕರೆ ಪ್ರದೇಶ ಲಘ್ವ್ ಇರಿಗೇಷನ್ ನಿಂದ ನೀರಾವರಿಯಾಗಲು ತೊಂದರೆ ಆಗಿದೆ. ಎಸ್ಸಿಮೇಟ್ ಆಗಿ ಮಂಜೂರಾಗುವ ಮಟ್ಟದಲ್ಲಿದ್ದಾದಕ್ಕೆ ಸಹ ತೊಂದರೆ ಆಗಿದೆ. ಆದುದರಿಂದ ತಕ್ಷಣ ಸರಕಾರ ಅದೇಶ ಕೊಟ್ಟು ಮೊದಲದ್ದಂತೆ ಮಾಡಿ ಪೀಪಲ್ಸ್ ಕಾಂಟ್ರಿಬ್ಯೂಷನ್ ಬರಬೇಕೆಂದು ಒತ್ತಾಯಮಾಡದೆ ಅನುಕೂಲಮಾಡಿಕೊಡಬೇಕು.

(ಶ್ರೀ ಕೆ. ಮಾದೇಗೌಡ)

ಈ ವಿದ್ಯಾಭ್ಯಾಸ ಅನ್ನುವುದು ಭೂಸುಧಾರಣೆ ಎಷ್ಟು ಪ್ರಾಮುಖ್ಯವೋ ಇದೂ ಕೂಡ ಅಷ್ಟೇ ಪ್ರಾಮುಖ್ಯವಾದುದು. ಇದರ ಬಗ್ಗೆ ಸರ್ಕಾರದವರು ಗಮನ ಹರಿಸಬೇಕು. ಈ ವಿದ್ಯಾಭ್ಯಾಸ ಪ್ರಾಥಮಿಕ ಮಟ್ಟದಿಂದಲೇ ಸುಧಾರಣೆ ಆಗಬೇಕು. ಪ್ರಾಥಮಿಕ ಮಟ್ಟದಲ್ಲಿ ಉಪಾಧ್ಯಾಯರ ಮಟ್ಟ ಹೆಚ್ಚಬೇಕಾದರೆ ಪ್ರತಿಯೊಂದು ಪ್ರಾಥಮಿಕ ಶಾಲೆಗೂ ಕೂಡ ಯೋಗ್ಯರಾದ ಉಪಾಧ್ಯಾಯರುಗಳನ್ನು ಹಾಕಿ ಪ್ರಾಥಮಿಕ ಮಟ್ಟದಲ್ಲಿ ಉತ್ತಮ ಶಿಕ್ಷಣ ದೊರಕಿಸುವಂತೆ ಮಾಡಬೇಕು ಎಂದು ಈ ಸಂದರ್ಭದಲ್ಲಿ ಪ್ರಾರ್ಥನೆ ಮಾಡಿಕೊಳ್ಳುತ್ತೇನೆ.

ಇನ್ನು ರೂರಲ್ ಇಲೆಕ್ಟ್ರಿಫಿಕೇಷನ್ ಬಗ್ಗೆ ಹೇಳುವುದಾದರೆ ಮೈಸೂರು ರಾಜ್ಯದಲ್ಲಿ 29,000 ಗ್ರಾಮಗಳಿವೆ. ಇವುಗಳ ಪೈಕಿ 12,400 ಗ್ರಾಮಗಳಿಗೆ ವಿದ್ಯುಚ್ಛಕ್ತಿ ಬಂದಿದೆ ಎಂದು ಹೇಳಿದ್ದೀರಿ. ಮತ್ತು ರಾಜ್ಯದ ಜನಸಂಖ್ಯೆಯ ಪೈಕಿ ಶೇಕಡಾ 65 ರಷ್ಟು ಜನತೆಗೆ ವಿದ್ಯುತ್ ದೊರೆತಂತಾಗಿದೆ. ಇನ್ನು ಉಳಿದಿರತಕ್ಕಂಥ ಗ್ರಾಮಗಳಿಗೆ ಕೆಲವೇ ದಿವಸಗಳಲ್ಲಿ ಮುಗಿಸುತ್ತೇವೆ ಎಂದು ಹೇಳಿದ್ದೀರಿ. ಆದರೆ ಇದನ್ನು ಕೆಲವೇ ದಿವಸಗಳಲ್ಲಿ ಮುಗಿಸಬೇಕಾದರೆ ಈ ಕೆಲಸವನ್ನು ತ್ವರಿತವಿಂದ ಮಾಡಬೇಕಾಗಿದೆ. ಇಲ್ಲದೇ ಹೊರತು ಇನ್ನು 10—15 ವರ್ಷವಾದರೂ ಕೂಡ ಮುಗಿಸುವುದಕ್ಕಾಗುವುದಿಲ್ಲ. ಆದಷ್ಟು ತೀವ್ರಗತಿಯಲ್ಲಿ ಮಾಡಿದರೆ ಮಾತ್ರ ನಿಮ್ಮ ಒಂದು ಅವಧಿಯಲ್ಲಿ ಪ್ರತಿಯೊಂದು ಗ್ರಾಮಕ್ಕೂ ಕೂಡ ವಿದ್ಯುಚ್ಛಕ್ತಿ ಉಪಯೋಗ ಮಾಡಬಹುದು.

ಇನ್ನು ಟ್ಯಾಕ್ಸ್ ಬಗ್ಗೆ ಹೇಳುವುದಾದರೆ ಕಾಂಟ್ರಾಕ್ಟ್ ಗಾಡಿಗಳ ಮೇಲಿನ ಮೋಟಾರು ವಾಹನ ತೆರಿಗೆಗಳನ್ನು ಒಂದು ತ್ರಿಮಾಸಕ್ಕೆ ಒಂದು ಸೀಟಿಗೆ 35 ರೂಪಾಯಿಯಿಂದ 100 ರೂಪಾಯಿಗೆ ಏರಿಸಿದ್ದೀರಿ. ಉದಾಹರಣೆ ಹೇಳುವುದಾದರೆ ಈ ರೀತಿ ಶೇಕಡ 180 ರಷ್ಟು ಒಂದೇ ಸಾರಿ ಏರಿಸಿದರೆ ನಿದರ್ಶನ ನಾನು ಯಾವ ರಾಜ್ಯದಲ್ಲೂ ನೋಡಿಲ್ಲ. ಕಾಂಟ್ರಾಕ್ಟ್ ಕ್ಯಾರಿಯೇಜ್‌ಗೆ ಇರತಕ್ಕಂಥಾ ಸೌಲಭ್ಯಕ್ಕೂ ಸ್ಟೇಟ್ ಕ್ಯಾರಿಯೇಜ್‌ಗೆ ಇರತಕ್ಕಂಥಾ ಸೌಲಭ್ಯಕ್ಕೂ ವ್ಯತ್ಯಾಸ ಇದೆ. ಸ್ಟೇಟ್ ಕ್ಯಾರಿಯೇಜ್‌ಗೆ ಪರ್ಮಿಟ್ ಅನುಕೂಲಗಳನ್ನು ನೀವೇ ತೆಗೆದುಕೊಂಡಿದ್ದೀರಿ. ನಾನು ಮಾನ್ಯ ಅರ್ಧ ಸಚಿವರನ್ನು ಮೋಟಾರ್ ವೆಹಿಕಲ್ಸ್ ಆಕ್ಟ್ ಅಂಡ್ ರೂಲ್ಸ್‌ನ ಅಧ್ಯಯನ ಮಾಡಿ ಈ ರೀತಿ ಒಂದು ನಿರ್ಣಯಕ್ಕೆ ಬಂದಿದ್ದಾರೆಯೇ ಎಂದು ಒಂದು ಮಾತು ಕೇಳಬೇಕಾಗಿದೆ. ಕಾಂಟ್ರಾಕ್ಟ್ ಕ್ಯಾರಿಯೇಜ್‌ನಲ್ಲಿರತಕ್ಕಂಥಾ ಸೌಲಭ್ಯ ಏನೆಂದರೆ ಯಾವ ಸಮಯದಲ್ಲಾದರೂ ಕೂಡ ಪ್ರಯಾಣಿಕರು ಪ್ರಯಾಣ ಮಾಡಬೇಕಾದರೆ ತಕ್ಷಣ ಪರ್ಮಿಟ್‌ನ್ನು ತೆಗೆದುಕೊಳ್ಳುವುದಕ್ಕೆ ಆಗದೇ ಇರುವ ಸಂದರ್ಭದಲ್ಲಿ ಈ ಕಾಂಟ್ರಾಕ್ಟ್ ಕ್ಯಾರಿಯೇಜ್‌ನ ಸೌಲಭ್ಯ ಪ್ರಯಾಣಿಕರಿಗೆ ಇದೆಯೇ ಎನಿಸಬೇಕಾಗಿರಲಿಲ್ಲ. ಅದುದರಿಂದ ತಾವು ಈ ಪೊತ್ತಿನ ದಿವಸ ಟ್ಯಾಕ್ಸ್‌ನ್ನು ಹೆಚ್ಚಿಸಿದರೆ ಅದು ಮಾಲೀಕರಿಗೆ ತಗಲುತ್ತದೆಯೇ ಎನಿಸ ಪ್ರಯಾಣಿಕರಿಗೆ ತಗಲುವುದಿಲ್ಲ. The tax on contract carriages has been raised from Rs. 35 to Rs. 100 while other vehicles like state carriages, etc., no tax has been increased. This is a partial levy and I am sure it will not survive if challenged in a court of law. ಅದುದರಿಂದ ಇದನ್ನು ಪುನರ್ವಿಮರ್ಶೆ ಮಾಡಬೇಕೆಂದು ಸಲಹೆ ಮಾಡುತ್ತೇನೆ. ನಿಮ್ಮ ಉತ್ತರದ ನುನ್ನು ಹೆಚ್ಚಿಸಿಕೊಳ್ಳಬೇಕಾದರೆ ಟ್ಯಾಕ್ಸ್‌ನ್ನು ಹೆಚ್ಚಿಸಬೇಕು ಎನ್ನುವುದೇನೋ ಸರಿ, ಆದರೆ ಅದಕ್ಕೆ ಬೇಕಾದಷ್ಟು ಮಾರ್ಗಗಳು ಇವೆ. ಉದಾಹರಣೆಗೆ ಹೇಳುವುದಾದರೆ ಲಕ್ಷಾಂತರ ವೆಹಿಕಲ್ಸ್, ಮೋಟಾರ್ ಕಾರುಗಳು ಏನು ಇವೆಯೋ ಅವಕ್ಕೆ ಏಕೆ ಹೆಚ್ಚು ಮಾಡಬಾರದು ? ಈ ಪೊತ್ತು ಅವಕ್ಕೆ ವರ್ಷಕ್ಕೆ 40 ರೂಪಾಯಿ ಟ್ಯಾಕ್ಸ್ ಹಾಕಿದ್ದೀರಿ. ಅದನ್ನು 200 ರೂಪಾಯಿಗಳಿಗೆ ಏರಿಸಬಹುದಲ್ಲ. ಲಕ್ಷಾಂತರ ವೆಹಿಕಲ್ಸ್ ಮೇಲೆ ಟ್ಯಾಕ್ಸ್ ಹಾಕದೆ ಕೇವಲ ಒಂದು ಎರಡು ಕಾಂಟ್ರಾಕ್ಟ್ ಕ್ಯಾರಿಯೇಜ್‌ ಇಟ್ಟುಕೊಂಡಿರುವಂಥವರ ಮೇಲೆ 100ಕ್ಕೆ 200 ರಷ್ಟು ಟ್ಯಾಕ್ಸ್ ಜಾಸ್ತಿ ಮಾಡಿರುವುದು ತೀರ ಅನ್ಯಾಯ ಎಂದು ಈ ಸಂದರ್ಭದಲ್ಲಿ ಸರ್ಕಾರಕ್ಕೆ ತಿಳಿಸುವುದಕ್ಕೆ ಇಚ್ಛಿಸುತ್ತೇನೆ. ಇಷ್ಟು ಹೇಳಿ ಅಧ್ಯಕ್ಷರು ನನಗೆ ಮಾತನಾಡಲು ಇಷ್ಟು ಕಾರಾವಕಾಶ ಕೊಟ್ಟಿದ್ದಕ್ಕಾಗಿ ಆಸರಿಗೆ ವಂದಿಸಿ ನನ್ನ ಭಾಷಣವನ್ನು ಮುಗಿಸುತ್ತೇನೆ.

†ಶ್ರೀ ಗಟ್ಟಿ ಚಂದ್ರಶೇಖರ್ (ಗುಡ್ಡು).—ನನ್ನಾನ್ಯ ಅಧ್ಯಕ್ಷಣಿಯವರೇ, ನಮ್ಮ ಮಾನ್ಯ ಅರ್ಧ ಸಚಿವರು ಮಂಡಿಸಿರತಕ್ಕಂಥ ಆಯವ್ಯಯ ಪತ್ರ ಬಹಳ ಪ್ರಗತಿಪರವಾದುದು ಎಂಬ ದೃಷ್ಟಿಯಿಂದ ನಾನು ಅವರನ್ನು ಮನಃಪೂರ್ವಕವಾಗಿ ಅಭಿನಂದಿಸುತ್ತೇನೆ.

ನಿನ್ನೆ ದಿವಸ ವಿರೋಧಪಕ್ಷದ ನಾಯಕರಾದ ಶ್ರೀಮಾನ್ ದೇವೇಗೌಡರು ಈ ಆಯವ್ಯಯದ ಬಗ್ಗೆ ಮಾತನಾಡುತ್ತಾ ಒಂದು ಸಲಹೆಯನ್ನು ಕೊಟ್ಟರು. ರಾಜ್ಯದಲ್ಲಿ ನೆಲೆನಿಂತಿರುವ ಸೊಸೈಟಿಗಳಲ್ಲಿ ಅನೇಕ ಸೊಸೈಟಿಗಳು ಆದರ ಬಂಡವಾಳವನ್ನೇ ನುಂಗಿ, ಅದನ್ನು ದಿವಾಳಿ ಎಬ್ಬಿಸಿಟ್ಟಿದ್ದಾರೆ, ಅದರ ಪಟ್ಟಿಯನ್ನು ಕೊಡುತ್ತೇನೆ ಎಂದು ಹೇಳಿದರು. ಅವರು ಆ ರೀತಿ ಪಟ್ಟಿ ಕೊಡುವುದಾದರೆ ನಾನೂ ಸಹ 4 ಸೊಸೈಟಿಗಳ ಪಟ್ಟಿಯ ವಿಚಾರವನ್ನು ಸೇರಿಸುವುದಕ್ಕೆ ಹೇಳುತ್ತೇನೆ. ಇದು ಪ್ರಾಮುಖ್ಯವಾದ ವಿಚಾರ. ನನ್ನ ಕ್ಷೇತ್ರದ ಗುಬ್ಬಿಗೆ ಸಂಬಂಧಪಟ್ಟಂತೆ 4 ಸೊಸೈಟಿಗಳ ಬಗ್ಗೆ ದೂರು ಬರೆದಿದ್ದೆ. ಆದರೆ ಬಗ್ಗೆ ತನಿಖೆ ಮಾಡುತ್ತಿದ್ದೇವೆ ಎಂದು ಉತ್ತರ ಬರೆದಿದ್ದಾರೆ. ಇಂತಹ ಸಮಾಜ ಘಾತಕ ಕಾರ್ಯವನ್ನು ಈ ದೇಶದಲ್ಲಿ ಮೊಟ್ಟಮೊದಲೇ ಹೋದರೆ ಬಹಳ ಕಷ್ಟವಾಗುತ್ತದೆ. ಅದುದರಿಂದ ಇಂತಹ ಸೊಸೈಟಿಗಳ ಮೇಲೆ ಸರ್ಕಾರದವರು ಸರಿಯಾದ ಕಾರ್ಯಕ್ರಮ ತೆಗೆದುಕೊಂಡು ಸರಿಯಾದ ರೀತಿಯಲ್ಲಿ ಬಂಡೋಬಸ್ತು ಮಾಡಬೇಕು ಎಂದು ಸರ್ಕಾರದಲ್ಲಿ ಮನವಿ ಮಾಡಿಕೊಳ್ಳುತ್ತೇನೆ.

ಇನ್ನು ಹೇಮಾವತಿ ನದಿ ನೀರಿನ ಬಗ್ಗೆ ನಿನ್ನೆ ದಿವಸ ನಮ್ಮ ತುಮಕೂರು ಜಿಲ್ಲೆಯ ಒಬ್ಬ ಮಾನ್ಯ ಸದಸ್ಯರು ಒಂದು ಪ್ರಶ್ನೆಯನ್ನು ಕಳುಹಿಸಿದ್ದಾರೆ. ಅದಕ್ಕೆ ಸರ್ಕಾರದಿಂದ ನಮಗೆ ಇನ್ನೂ ಉತ್ತರ ದೊರಕಿಲ್ಲ. ಈ ಯೋಜನೆಯ ಅಂದಾಜನ್ನು ಯಾರು ತಯಾರಿಸುತ್ತಾರೋ ಅವರಿಂದಲೂ ನಿರ್ದಿಷ್ಟವಾದ ಉತ್ತರ ದೊರೆಯಲಿಲ್ಲ. ಇದನ್ನು ನೋಡಿದರೆ ಈ ಯೋಜನೆಯ ಅಂದಾಜನ್ನು ಯಾವ ಕಾಲಕ್ಕೆ ತಯಾರುಮಾಡಿ ಯಾವ ಕಾಲಕ್ಕೆ ಮುಗಿಸುತ್ತಾರೋ ಗೊತ್ತಿಲ್ಲ. ಇದರ ಬಗ್ಗೆ ನಾನು ಹೇಳುವುದಾದರೆ ಇಡೀ ತುಮಕೂರು ಜಿಲ್ಲೆಯಲ್ಲಿ ವರ್ಷಕ್ಕೆ 15-20 ಇಂಚು ಮಳೆಯಾಗುತ್ತದೆ. 2-3 ವರ್ಷಕ್ಕೊಂದು ಸಾರಿ ಆ ಕೆರೆಗಳಲ್ಲಿ ನೀರು ತುಂಬುವಂಥಾದ್ದು. ಈ ಜಿಲ್ಲೆಯಿಂದ ಚುನಾವಣೆಯಲ್ಲಿ ಬಂದಿರತಕ್ಕಂಥ 11 ಜನ ಸದಸ್ಯರೂ ಮಾನ್ಯ ಮುಖ್ಯಮಂತ್ರಿಗಳಲ್ಲಿ ಈ ವಿಷಯವನ್ನು ನಿವೇದಿಸಿದರೂ ಕೂಡ ಈ ಯೋಜನೆಯ ಬಗ್ಗೆ ಒಂದು ನಿರ್ದಿಷ್ಟವಾದ ಉತ್ತರ ಬರಲಿಲ್ಲ. ಕಾರಣ ಏನೆಂದರೆ ಮಂತ್ರಿಗಳಾದ ಶ್ರೀಮಾನ್ ಹೆಚ್. ಎನ್. ನಂಜೇಗೌಡರು ಈ ಯೋಜನೆಯನ್ನು ತುಮಕೂರು ಜಿಲ್ಲೆಯಿಂದ ತಮ್ಮ ಜಿಲ್ಲೆಗೆ ತೆಗೆದುಕೊಂಡು ಹೋಗಬೇಕೆಂದು ಪ್ರಯತ್ನಿಸುತ್ತಿದ್ದಾರೆ ಎಂದು ತಿಳಿದುಬಂದಿದೆ. ಆದರೆ ಮಾನ್ಯ ಮಂತ್ರಿಗಳಿಗೆ ಒಂದು ಮಾತು ಹೇಳುತ್ತೇನೆ. ನಾವು ಚುನಾವಣೆಯಲ್ಲಿ ಜನಗಳಿಗೆ ಕೊಟ್ಟಂಥ ಒಂದು ದೊಡ್ಡ ಘೋಷಣೆ ಏನು ಇದೆ ಅದು ನಮ್ಮ ಒಂದು ಮಾನಾಪಮಾನದ ಪ್ರಶ್ನೆಯಾಗಿದೆ. ಇದು ನಮ್ಮ ಮಾನವರ್ಯಾದೆಯ ಪ್ರಶ್ನೆಯಾಗಿದೆ. 11 ಜನ ಸದಸ್ಯರು ತುಮಕೂರಿನಿಂದ ಆರಿಸಿಬಂದಿದ್ದೇವೆ ಆದರೆ ಮಾನ್ಯ ರೆವಿನ್ಯೂ ಮಂತ್ರಿಗಳೂ ಸೇರಿದ್ದಾರೆ. ಈ ಯೋಜನೆಗಾಗಿ ನಾವು ಸತತವಾಗಿ ಹೋರಾಡುವುದಿದ್ದೇವೆ ಮತ್ತು ಈ ಕಾರ್ಯ ತುಮಕೂರು ಜಿಲ್ಲೆಗೆ ಅನುಕೂಲವಾಗುವಂತೆ ಯಶಸ್ವಿಯಾಗದೇ ಹೋದರೆ ನಾವು 11 ಜನರೂ ಸಹ ರಾಜೀನಾಮೆ ಕೊಡುವುದಕ್ಕೆ ಕೂಡ ಸಿದ್ಧರಾಗಿದ್ದೇವೆ ಎನ್ನುವುದನ್ನು ಸರ್ಕಾರದ ಗಮನಕ್ಕೆ ತರಬಯಸುತ್ತೇನೆ.

3-00 P.M.

ಸೆಲ್ಫ್ ಟ್ಯಾಕ್ಸ್.—ಇದು ಬಹಳ ಪ್ರಾಮುಖ್ಯವಾದ ವಿಚಾರ. ಇದರ ಬಗ್ಗೆ ಮಾನ್ಯ ಅರ್ಥ ಸಚಿವರು ಗಮನ ಕೊಡಬೇಕು. ನಾನು ಒಬ್ಬ ವ್ಯಾಪಾರಸ್ಥ ಕುಟುಂಬದಿಂದ ಬಂದಿರುವುದರಿಂದ ಇದರಿಂದ ತೊಂದರೆ ಏನು ಎನ್ನುವುದನ್ನು ತಮ್ಮ ಗಮನಕ್ಕೆ ತರುತ್ತಿದ್ದೇನೆ. ಮೂರು ಪರ್ಸೆಂಟ್ ತೆರಿಗೆ ಇದ್ದುದನ್ನು ಮೂರೂವರೆ ಪರ್ಸೆಂಟ್ ಮಾಡಿದ್ದಾರೆ. ಸಿರಿಯಲ್ಸ್, ಪಲ್ಪಸ್ ಇವುಗಳ ಮೇಲೆ ಒಂದೂವರೆ ಪರ್ಸೆಂಟ್ ಇದ್ದುದು ಹಾಗೆಯೇ ಉಳಿದಿದೆ. ಎಷ್ಟೇ ಪರ್ಸೆಂಟ್ ತೆರಿಗೆಯಾಗಲಿ ಮಲ್ಟಿಪ್ಲಿಕ್ಯಾಟಿವ್ ಇರುವುದನ್ನು ತೆಗೆದು ಹಾಕಿ ನಿಂಗರ್ ಪಾಯಿಂಟ್ ಟ್ಯಾಕ್ಸ್ ಮಾಡುವುದರಿಂದ ಇಲಾಖೆಯಲ್ಲಿರತಕ್ಕ ಲಂಡ ಕಡಮೆಯಾಗಿ ವ್ಯಾಪಾರಸ್ಥರಿಗೂ ತೊಂದರೆ ತಬ್ಬಿ ಸರ್ಕಾರಕ್ಕೂ ಹೆಚ್ಚಿನ ಹಣ ಬರುವುದಕ್ಕೆ ಸಾಧ್ಯವಿದೆ. ಸರ್ಕಾರವೇ ತಾನು ಮಾಡತಕ್ಕ ನೀತಿಯಿಂದ, ಫೋರರ್ನ ಯಿಂದ ಜನಗಳಿಗೆ ಕಳ್ಳತನ ಮಾಡುವುದನ್ನು ಕಲಿಸಿದಂತಾಗುತ್ತದೆ. ವ್ಯಾಪಾರಸ್ಥರಲ್ಲಿ ಎರಡು ರೀತಿಯ ಲೆಕ್ಕ ಇಡುತ್ತಾರೆ, ಒಂದು ರಾಮನ ಲೆಕ್ಕ, ಒಂದು ಕೃಷ್ಣನ ಲೆಕ್ಕ. ಸೆಲ್ಫ್ ಟ್ಯಾಕ್ಸ್ ಅಧಿಕಾರಿಗಳು ಬಂದಾಗ ಅವರ ಕೈಗೆ ರಾಮನ ಲೆಕ್ಕ ಸಿಕ್ಕಿದರೆ, ಅವರಿಗೆ ಕೊಡತಕ್ಕ ಲಂಡ ಕಡಮೆ ಯಾಗುತ್ತದೆ, ನೂರನ್ನೂರು ರೂಪಾಯಿ ಮಾತ್ರ ತೆಗೆದುಕೊಳ್ಳುತ್ತಾರೆ. ಅಧಿಕಾರಿಗಳ ಕೈಗೆ ಕೃಷ್ಣನ ಲೆಕ್ಕ ಸಿಕ್ಕಿದರೆ, ಅದು ಅಧಿಕಾರಿಯ ಮನಸ್ಸಿನಮೇಲೆ ಹೋಗಿ 500 ರೂಪಾಯಿ ಅಥವಾ ಸಾವಿರ ರೂಪಾಯಿ ಈ ರೀತಿ ತೆಗೆದುಕೊಳ್ಳುತ್ತಾರೆ. ದಿ ರೆಸ್ ಗವರ್ನ್ಮೆಂಟ್ ಬೆಚರ್ ದಿ ಗವರ್ನ್ಮೆಂಟ್ ಎಂದು ಹೇಳುವ ಹಾಗೆ, ನಾವು ಜನಗಳನ್ನು ತಪ್ಪು ದಾರಿಗೆ ಎಳೆಯುವಂಥ ಕಾನೂನು

(ಶ್ರೀ ಗಟ್ಟಿ ಚಂದ್ರಶೇಖರ್)

ಮಾಡಬೇಕು. ಹಿಂದೆ ಶ್ರೀಮಾನ್ ಚನ್ನಬಸಪ್ಪನವರು ಗೃಹ ಮಂತ್ರಿಗಳಾಗಿದ್ದಾಗ ಪಾನ ನಿರೋಧವನ್ನು ಜಾರಿಗೆ ತಂದರು. ಅದರಿಂದ ಮನೆ ಮನೆಯಲ್ಲಿಯೂ ಕಳ್ಳಭಟ್ಟಿ ತಯಾರಿಕೆ ಪುರುವಾಗಿ ನಾನೆಯಲ್ಲಿನ ಹೆಂಗಸರು, ಮಕ್ಕಳು ಸಹ ಕುಡಿಯುವುದಕ್ಕೆ ಪುರು ಮಾಡಿದರು. ಆ ಸಮಯದಲ್ಲಿ ನಾನು ಕೆಲವರು ಸ್ನೇಹಿತರ ಜೊತೆಯಲ್ಲಿ ಮಂಗಳೂರಿಗೆ ಹೋಗಿದ್ದಾಗ ಒಂದು ದೊಡ್ಡ ಹೋಟೆಲಿಗೆ ಹೋದವು. ಕೆಲವು ಸ್ನೇಹಿತರು, ಪಾನನಿರೋಧವಿರಲಿಲ್ಲ, ಇಲ್ಲಿ ಏನಾದರೂ ಡ್ರಿಂಕ್ಸ್ ಸಿಕ್ಕುತ್ತವೆಯೇ ಎಂದು ಕೇಳಿದಾಗ ಬಸಪ್ಪ ಬೇಕೋ, ಚನ್ನಬಸಪ್ಪ ಬೇಕೋ ಎಂದು ಕೇಳಿದರು. ಅವರ ಮಾತು ಅರ್ಥವಾಗದೆ ಅದರ ಬಗ್ಗೆ ವಿವರವಾಗಿ ಹೇಳುವಂತೆ ಕೇಳಿದಾಗ, ಬಸಪ್ಪ ಎಂದರೆ ಫಾರಿನ್ ಡ್ರಿಂಕ್ಸ್, ಚನ್ನಬಸಪ್ಪ ಎಂದರೆ ಕಳ್ಳಭಟ್ಟಿ ಡ್ರಿಂಕ್ಸ್ ಎಂದು ಹೇಳಿದರು. ಅದರಿಂದ ನಾವು ಕಾನೂನು ಮಾಡುವಾಗ ಜನಗಳು ತಪ್ಪು ದಾರಿಗೆ ಹೋಗದ ರೀತಿಯಲ್ಲಿ, ಸುಲಭವಾದ ರೀತಿಯಲ್ಲಿ ಕಾನೂನು ಮಾಡಬೇಕು. ಈ ಸೇಲ್ಸ್ ಟ್ಯಾಕ್ಸ್ ಅಧಿಕಾರಿಗಳ ಮೇಲೆ ಒಂದು ತನಿಖಾ ತಂಡವನ್ನು ಸ್ಥಾಪಿಸಿ, ಸರ್ಕಾರದವರು ನೇಮಿಸಿದ್ದಾರೆ. ಸೇಲ್ಸ್ ಟ್ಯಾಕ್ಸ್ ಅಧಿಕಾರಿಗಳು ಕರಪ್‌ಷನ್‌ನಲ್ಲಿ ಪದವಿಧರರಾಗಿದ್ದರೆ, ಸ್ಥಾಪಿಸಿದವರು ಪಿ. ಎಚ್. ಡಿ. ಪಾಸ್ ಮಾಡಿದ್ದಾರೆ. ಅವರು ಏಕಾಏಕಿ ಬಂದು ಅಂಗವಿಯು ರೆಕ್ರೆಡ್ ಪುಸ್ತಕವನ್ನು ಹೊತ್ತುಕೊಂಡು ಹೋಗಿ ಟಿ. ಬಿ. ಯಲ್ಲಿ ಅಥವಾ ಇನ್‌ಸ್ಟೆಕ್ಷನ್ ಬಂಗಲೆಯಲ್ಲಿ ಸಾಯುಕಾಲದವರೆಗೂ ಇದ್ದು, ಪಾರ್ಕ್‌ಗಳನ್ನು ಕರೆಸಿಕೊಂಡು ಅವರವರ ಯೋಗ್ಯತಾನುಸಾರವಾಗಿ 500 ರೂಪಾಯಿ, ಒಂದು ಸಾವಿರ ರೂಪಾಯಿ, ಎರಡು ಸಾವಿರ ರೂಪಾಯಿ ಲಂಚ ತೆಗೆದುಕೊಂಡು ಪುಸ್ತಕಗಳನ್ನು ವಾಪಸ್ಸು ಕೊಟ್ಟಿರತಕ್ಕ ನಿರ್ದೋಷಿಗಳೂ ಅನೇಕವಿವೆ.

ಸರ್ಕಾರದವರು ಅನೇಕ ಕಡೆ ಚೆಕ್‌ಪೋಸ್ಟ್‌ಗಳನ್ನು ಮಾಡಿದ್ದಾರೆ. ಒಂದು ತಿಂಗಳಿಗೆ ಸುಮಾರು 50 ಸಾವಿರ, 60 ಸಾವಿರ ರೂಪಾಯಿಗಳ ಲಂಚ ತೆಗೆದುಕೊಳ್ಳುತ್ತಾ ಇರತಕ್ಕ ನಿರ್ದೋಷಿ ವಾದ ದೃಷ್ಟಾಂತಗಳಿವೆ. ಇದರಿಂದ ಹುಚ್ಚುಮುಂಡೆ ಮದುವೆಯಲ್ಲಿ ಉಂಡೆನೇ ಜಾಣ ಎನ್ನುವಂತಾಗಿದೆ. ನಮ್ಮಂಥ ಶಾಸಕರಗೂ ಒಂದೊಂದು ಚೆಕ್‌ಪೋಸ್ಟ್ ಕೊಟ್ಟರೆ ಐದು ವರ್ಷ ಕಾಲ ನಾವೂ ಸ್ವಲ್ಪ ದುಡ್ಡು ಸಂಪಾದನೆ ಮಾಡಿಕೊಳ್ಳಬಹುದು. ಅದರಿಂದ ಸೇಲ್ಸ್ ಟ್ಯಾಕ್ಸ್ ಐದು ಅಥವಾ ಆರು ಪರ್ಸೆಂಟ್ ಹಾಕಿ, ಅದರ ಸಿಂಗಲ್ ಪಾಯಿಂಟ್‌ನಲ್ಲಿ ವಸೂಲು ಮಾಡುವ ರೀತಿ ಮಾಡಿದರೆ ಜನಗಳು ರೆಕ್ರೆಡ್ ಕದಿಯುವುದು ಎಲ್ಲ ತಪ್ಪುತ್ತದೆ. ನಮ್ಮ ಅಂಗಡಿಯಲ್ಲಿ ನಾನೇ ರೆಕ್ರೆ ಬರೆಯುತ್ತೇನೆ, ರಾಮನ ರೆಕ್ರೆ ಒಂದೇ ಇಟ್ಟಿರುವುದು.

ನನ್ನೆಯ ದಿವಸ ನಮ್ಮ ವಿರೋಧ ಪಕ್ಷದ ನಾಯಕರು ಹೇಳಿದ ಒಂದೆರಡು ಮಾತುಗಳ ಬಗ್ಗೆ ನಾನು ಪ್ರಸ್ತಾಪ ಮಾಡಬೇಕೆಂದಿದ್ದೆ. ಅದರ ಅವರು ಈಗ ಸಭೆಯಲ್ಲಿಲ್ಲ. ಅವರ ಭಾಷಣ ವಿರೋಧಪಕ್ಷದ ನಾಯಕರ ಸ್ಥಾನಕ್ಕೆ ಸರಿಯಾಗಿ, ತಮ್ಮ ದಾಯಾದಿ ಮಾತ್ಸರ್ಯವನ್ನು ತೋರಿಸುವ ರೀತಿಯಲ್ಲಿ ಭಾಷಣ ಮಾಡಿ ನಮ್ಮ ಸರ್ಕಾರದವರು ಮುಂಡಿಸಿರತಕ್ಕ ಆಯುಷ್ಯಯದ ಬಗ್ಗೆ ಟೀಕೆ ಮಾಡಿದರು. ಅವರು ಹೇಳುವ ರೀತಿಯಲ್ಲಿ, ಅವರು ಹೇಳುವ ಮಟ್ಟಕ್ಕೆ ರಾಜ್ಯದಲ್ಲಿನ ಪರಿಸ್ಥಿತಿ ಬಂದಿದ್ದರೆ ಅದಕ್ಕೆ ಕಾರಣ 25 ವರ್ಷಗಳಿಂದ ನಮ್ಮ ರಾಜ್ಯವನ್ನು ಆಳಿದಂಥ ಅವರ ಕಂಪೆನಿ ಯವರೇ, ಅವರ ಸಂಸ್ಥೆಯವರೇ ಆಗಿದ್ದಾರೆ. ಅವರು 25 ವರ್ಷಗಳಿಂದ ಮಾಡಿರುವುದನ್ನು ನಮ್ಮ ಸರ್ಕಾರಕ್ಕೆ ಇಷ್ಟು ಜಾಗೃತಿಯಾಗಿ ಸರಿಪಡಿಸಲು ಸಾಧ್ಯವಾಗಿಲ್ಲ. ಆದರೂ ನಮ್ಮ ಸರ್ಕಾರ ಅದರ ಬಗ್ಗೆ ಅನೇಕ ಕಾರ್ಯಕ್ರಮಗಳನ್ನು ಹಾಕಿಕೊಂಡಿದೆ. ಏನು ಕಾರ್ಯಕ್ರಮ ಹಾಕಿಕೊಂಡರೂ, ಇರತಕ್ಕ ಅಧಿಕಾರವರ್ಗದಿಂದ ನಮ್ಮ ಸರ್ಕಾರದ ಕಾರ್ಯಕ್ರಮ ಯಶಸ್ವಿ ಯಾಗುತ್ತದೆಯೋ ಇಲ್ಲವೋ ಅನ್ನುವ ಅನುಮಾನ ನನಗೆ ಬಂದಿದೆ. ಇದಕ್ಕೆ ಒಂದು ಉದಾಹರಣೆ ಯಾಗಿ ಹೇಳಬೇಕೆಂದರೆ, ಒಬ್ಬ ಅಧಿಕಾರಿಗೆ ಅನ್ಯಾಯವಾಗಿ ವೆ ಮಂತ್ರಿಗಳನ್ನು ಕಂಡು, ಸಂಬಂಧ ಪಟ್ಟ ಮುಖ್ಯಾಧಿಕಾರಿಯವರ ಅಫೀಸಿಗೆ ಎಂಟು ಹತ್ತು ಸಲ ತಿರುಗಿ ಅವರಿಂದ ಆರ್ಡರ್ ಮಾಡಿಸಿ 15 ದಿವಸವಾದರೂ ಇನ್ನೂ ಆರ್ಡರ್ ತಲುಪಿಯೇ ಇಲ್ಲ ಎಂದರೆ ಒಬ್ಬ ಎಂ. ಎಲ್. ಎ. ಅದವನು ಇಷ್ಟು ತಿರುಗಾಡಿದರೂ ಒಂದು ತಿಂಗಳಾದರೂ ಆರ್ಡರ್ ತಲುಪಿಲ್ಲವೆಂದರೆ ಇನ್ನು ಸಾಮಾನ್ಯ ಜನಗಳಿಗೆ ನ್ಯಾಯ ಸಿಕ್ಕುತ್ತದೆಯೋ? ಈ ಅಧಿಕಾರಿಗಳ ಬಗ್ಗೆ ಸರಕಾರ ಬಹಳ ಎಚ್ಚರಿಕೆಯನ್ನು ವಹಿಸಬೇಕು. 25 ವರ್ಷದಿಂದಲೂ ಮೈಟ್ ಕಾರ್ಡ್ ಅಧಿಕಾರಿಗಳು ಕೆಲವರಿದ್ದಾರೆ. ಅವರಿಗೆ ನಮ್ಮ ಜೊತೆಯಲ್ಲಿ ಒಡಾಡುವುದಕ್ಕೆ ಸಮಾಧಾನವಿಲ್ಲವೆನ್ನುವ ರೀತಿ ನಡೆದುಕೊಳ್ಳುತ್ತಾರೆ. ಒಂದು ಲಕ್ಷ ಪ್ರಜೆಗಳಿಂದ ಚುನಾಯಿತರಾಗಿ ಬಂದಿರುವವರೂ ಅವರ ಗಮನಕ್ಕೆ ಬರುವುದಿಲ್ಲ. ಇವು ಅವರ ತಪ್ಪಲ್ಲ. ಬ್ಯೂರೋಕ್ರಸಿ ಅವರಿಗೆ ರೂಢಿಯಾಗಿದೆ. ಅದನ್ನು ತಪ್ಪಿಸುವುದಕ್ಕಾಗುವುದಿಲ್ಲ. ಗಿಡದಲ್ಲ

ಬಗ್ಗದ್ದು ಮರವಾದಮೇಲೆ ಬಗ್ಗಿನವು ದಕ್ಕಾಗುವುದಿಲ್ಲ. ಅವರು ಇದುವರೆಗೂ ದೇಶಕ್ಕೆ ಸೇವೆ ಮಾಡಿದ್ದಾರೆ. ಅಂಥವರಿಗೆ ಈಗ ಪೂರ್ಣವಾಗಿ ವಿರಾಮ ಕೊಟ್ಟು ಪ್ರಗತಿಪರ ಮನೋಭಾವದ ಯುವಕರನ್ನು ಮತ್ತು ಕನ್ನಡ ಚೆನ್ನಾಗಿ ಬರತಕ್ಕವರನ್ನು ತೆಗೆದುಕೊಳ್ಳಬೇಕು. ಈಗ ಇರುವವರೆಲ್ಲ ಇಂಗ್ಲಿಷ್ ಪರಿಣತರು. ಅವರು ಇಂಗ್ಲಿಷ್ ಭಾಷೆಯಲ್ಲಿ ಫೈಲುಗಳಲ್ಲಿ ಉಪಯೋಗಿಸುವ ಪದಗಳು ಒಂದೊಂದು ಸಲ ಮಂತ್ರಿಗಳಿಗೇ ದಿಗ್ಭ್ರಮೆಯಾಗುವಂತೆ ಇರುತ್ತವೆ. ಇಫ್, ಸೊ, ಪ್ರೊಪ್ರೈಡೆಡ್ ಇಂಥ ಪದಗಳನ್ನು ಉಪಯೋಗ ಮಾಡುತ್ತಾರೆ. ಆಕಾಶವನ್ನು ಭೂಮಿಗೆ ತರುವಂತೆ, ಭೂಮಿಯನ್ನು ಆಕಾಶಕ್ಕೆ ಏರಿಸುವಂತೆ ಚಿಪ್ಪಣಿಗಳನ್ನು ಬರೆಯುತ್ತಾರೆ.

ಹರಿಹರದಲ್ಲಿ ಒಬ್ಬ ಸದ್ ಇನ್‌ಸ್ಟ್ರಕ್ಟರಿಗೆ ಮೂರು ವರ್ಷಕ್ಕೆ ಹಿಂದೆ ಸಾಮಾನ್ಯ ಕಾರಣಕ್ಕಾಗಿ ಸಸ್ಟೆಂಡ್ ಮಾಡಿದ್ದಾರೆ. ಅದಕ್ಕೆ ಕಾರಣವೇನೆಂದರೆ ಉಗಾದಿ ಹಬ್ಬದ ದಿನ ಮನೆಗೆ ಹೋಗಿ ಒಬ್ಬಟ್ಟು ಊಟ ಮಾಡಿಕೊಂಡು ಬರುವುದಕ್ಕೆ ಹೋಗಿದ್ದ. ಆ ಸಂದರ್ಭದಲ್ಲಿ ಸ್ಟೇಷನ್‌ನಲ್ಲಿ ಸ್ವಲ್ಪ ಗರಾಟೆಯಾಯಿತು. ಮೂರು ವರ್ಷದಿಂದ ಸಸ್ಟೆಂಡ್ ಮಾಡಿದ್ದಾರೆ. ಆತನಿಗೆ ಆಗ್ಗೆ ಐದು ಜನ ಮಕ್ಕಳಿದ್ದರು. ಆತನನ್ನು ಮೂರು ವರ್ಷ ಸಸಪೆನ್‌ಷನ್‌ನಲ್ಲಿ ಇಟ್ಟಿದ್ದರಿಂದ ಏನೂ ಕೆಲಸವಿಲ್ಲದೆ ಇನ್ನೂ ಮೂರು ಮಕ್ಕಳಾಯಿತು. ಈಗ 8 ಮಕ್ಕಳಿದ್ದಾರೆ. ಇಲ್ಲಿಯವರೆಗೂ ಅವರ ಕೆಲಸ ಇತ್ಯರ್ಥವಾಗಿಲ್ಲ. ಇದನ್ನು ಹಿಂದೆ ಇದ್ದ ಮಾನ್ಯ ದೇವೇಗೌಡರ ಕಂಪೆನಿ ಸಕಾರದವರು ಮಾಡಿತ್ತು ಈಗ ಎರಡು ತಿಂಗಳಿಂದಲೂ ನಾನೂ ರಿಕಾರ್ಡ್ ಗುಹೆಯಿಂದ ಹೊರಕ್ಕೆ ತೆಗೆಸಿದರೂ ಕೂಡ ಇನ್ನೂ ಏನೂ ಪರಿಣಾಮವಾಗಿಲ್ಲ. ಒಂದು ಜಾತೀಯ ಮನೋಭಾವನೆಯಿಂದ ಆತನನ್ನು ಇಷ್ಟು ವರ್ಷ ಕಾಲ ಸಸ್ಟೆಂಡ್ ಮಾಡಿದ್ದಾರೆಂದು ನನಗಾದರೂ ಅನಿಸುತ್ತದೆ. ಈಗಿನ ನಮ್ಮ ಸರ್ಕಾರಕ್ಕೆ ಜಾತಿ ಭೇದವಿಲ್ಲ. ನಮಗೂ ಇಲ್ಲ. ಆದರೆ ಅಧಿಕಾರಿಗಳು ಕೆಲವು ಸ್ಥಾನಗಳಲ್ಲಿ, ತಮ್ಮ ಅಧಿಕಾರ ನಡೆಯುವ ಸ್ಥಾನದಲ್ಲಿ ಜಾತಿ ದ್ವೇಷವನ್ನು ತೋರಿಸುತ್ತಾರೆ. ಇದರಿಂದ ಕೆಲವು ಜಾತಿಯವರಿಗೆ ಬಹಳ ಅನ್ಯಾಯವಾಗುತ್ತದೆ. ಇಂಥ ನಿರರ್ಶನಗಳು ಬೇಕಾದಷ್ಟಿವೆ. ಅನ್ನೆಲ್ಲ ಮಾನ್ಯ ಮಂತ್ರಿಗಳಲ್ಲಿ ಪ್ರತಿವೇಟಾಗಿ ಹೇಳುತ್ತೇನೆ. ಈ ಸದ್ ಇನ್‌ಸ್ಟ್ರಕ್ಟರು ಲಿಂಗಾಯಿತರು. ಆತನ ಬಗ್ಗೆ ಇರುವ ದೊರನು ವಿಚಾರಣೆ ಮಾಡಿ ಆತನಲ್ಲಿ ತಪ್ಪಿದ್ದರೆ ಡಿಸಮಿಸ್ ಮಾಡಲಿ, ಗಲ್ಲಿಗೆ ಹಾಕಲಿ. ಆದರೆ ಯಾವುದೇ ರೀತಿ ವಿಚಾರಣೆ ಮಾಡದೆ ಮೂರೂವರೆ ವರ್ಷ ಸರ್‌ಪೆನ್‌ಷನ್‌ನಲ್ಲಿಟ್ಟಿದ್ದಾರೆ. ಸಂಬಂಧಪಟ್ಟ ಮಂತ್ರಿಗಳು ರಿಕಾರ್ಡ್‌ನ್ನು ತರಿಸಿಕೊಂಡು, ಆತನಿಗೆ ನ್ಯಾಯ ದೊರಕಿಸಿಕೊಡಬೇಕು ಎಂದು ಆರಿಕೆ ಮಾಡಿಕೊಳ್ಳುತ್ತೇನೆ.

ಅಮೇಲೆ ಸೇಲ್ಸ್ ಟ್ಯಾಕ್ಸ್ ಎಂದು ಹೆಸರು ಇಡುವುದಕ್ಕೆ ಬದಲಾಗಿ ಫುಂಡರ ಕಂದಾಯ ಎಂದು ಹೆಸರು ಇಟ್ಟರೆ ಬಹಳ ಸಮಂಜಸವಾಗುತ್ತದೆ. ಸಣ್ಣ ಸಣ್ಣ ಊರುಗಳಲ್ಲಿ ಸಣ್ಣ ವರ್ತಕರಿಗೆ ಬಹಳ ಹಿಂಸೆ ಕೊಡುತ್ತಾರೆ. ಫೈನಾನ್ಸ್ ಮಿನಿಸ್ಟರ್ ಅವರಿಗೆ ಬೇರೆ ಯಾವ ಖರಾಬೆ ಇರುವುದಿಲ್ಲವಾದ ಕಾರಣ ಅವರು ಪ್ರವಾಸ ಹೋಗುವುದಿಲ್ಲ. ಅವರಿಗೆ ವರ್ತಕರ ವಿಚಾರದಲ್ಲಿ ಏನು ನಡೆಯುತ್ತಿದೆ ಎಂಬುದು ಗೊತ್ತಾಗುವುದಿಲ್ಲ. ಒಬ್ಬೊಬ್ಬ ಸಿ.ಟಿ.ಒ.ಗಳಿಗೆ ಬೆಂಗಳೂರಿನಲ್ಲಿ ಮೂರು ಮೂರು ದೊಡ್ಡ ಮನೆಗಳಿವೆ ಮತ್ತು ಎಂಟು ಟ್ಯಾಕ್ಸಿಗಳನ್ನು ಇಟ್ಟುಕೊಂಡಿದ್ದಾರೆ. ಸೇಲ್ಸ್ ಟ್ಯಾಕ್ಸ್ ದೆಪ್ಯುಟಿ ಕಮಿಷನರಿಗೆ 6 ಮನೆಗಳಿವೆ ಮತ್ತು 12 ಟ್ಯಾಕ್ಸಿಗಳಿವೆ. ಇದನ್ನು ವಿಚಾರಣೆ ಮಾಡಿ ಸರಿಯಾದ ಬಂದೋಬಸ್ತು ಮಾಡದೆ ಹೋದರೆ ಲಂಚ ತಪ್ಪುವುದಿಲ್ಲ.

ಇನ್ನು ಶ್ರೀ ಅಜೀಜ್ ಸೇಫ್ ಅವರ ಇರಾಖೆಯ ಬಗ್ಗೆ ಒಂದು ವಿಚಾರ ಹೇಳಬೇಕಾಗಿದೆ. ಸರ್ಕಾರಿ ಬಸ್ಸುಗಳಲ್ಲಿ ಪ್ರಯಾಣ ಮಾಡುವುದು ಬಹಳ ಕಷ್ಟ. ಪುಕ್ಕಸಚ್ಚಿ ಬಸ್ಸು ಪಾಸು ಇದೆ ಎಂದು ನಾವು ಪ್ರಯಾಣವಾಡುವುದೇ ಹೊರತು ಅದರಲ್ಲಿ ಖಂಡಿತ ಹೋಗುವುದಕ್ಕೆ ಆಗುವುದಿಲ್ಲ. 10 ರೂಪಾಯಿ ಕೊಟ್ಟರೆ ಕಂಟ್ರಾಕ್ಟ್ ಬಸ್ಸಿನಲ್ಲಿ ಯಾವ ಊರಿನಲ್ಲಿ ಬೇಕಾದರೂ ಇಳಿಯಬಹುದು. ಇಂಥ ಬಸ್ಸು ಇಟ್ಟುಕೊಂಡು ನೀವು ಯಾವ ರೀತಿ ರಾಷ್ಟ್ರೀಕರಣ ಮಾಡುತ್ತೀರಾ? ರಾಷ್ಟ್ರೀಕರಣ ತೆಗೆದುಹಾಕಿ, ನಮಗೆ ಬಸ್ಸುಗಳನ್ನು ಕೊಂಡುಕೊಳ್ಳುವುದಕ್ಕೆ ಸಾಲ ಕೊಟ್ಟು ಅವುಗಳನ್ನು ನಡೆಸುವುದಕ್ಕೆ ಆ ಸರ್ಕಾರ ಮಾಡಿಕೊಟ್ಟರೆ ನಾವೂ ಉದ್ಧಾರವಾಗುತ್ತೇವೆ ಮತ್ತು ಜನರಿಗೂ ಒಳ್ಳೆಯ ದಾಗುತ್ತದೆಂದು ಹೇಳಿ ಅಧ್ಯಕ್ಷಣಿಯವರಿಗೆ ವಂದನೆ ಸಲ್ಲಿಸಿ ನನ್ನ ಮಾತನ್ನು ಮುಗಿಸುತ್ತೇನೆ.

† ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಅಧ್ಯಕ್ಷರೇ ಮಾನ್ಯ ಅರ್ಧ ಸಚಿವರು ಮುಂದೆ ಮಾಡಿದ ತಕ್ಕ ಅನುವುಯ ಪತ್ರವನ್ನು ವಿಶೋಧಮಾಡಿ ನಾಲ್ಕು ಮಾತುಗಳನ್ನು ಹೇಳುವುದಕ್ಕೆ ಇಚ್ಛೆ ಪಡುತ್ತೇನೆ. ಆದರೆ ಎರಡು ವಿಷಯಗಳನ್ನು ಮಾತ್ರ ಸ್ವಾಗತಮಾಡುತ್ತೇನೆ. ಒಂದನೆಯದು ಕೊನೆಯಲ್ಲಿ ಕರ್ಣಾಟಕ ಪದ ಉಪಯೋಗ ಮಾಡಿದ್ದಕ್ಕಾಗಿ ಎರಡನೆಯದು ರಾಜ್ಯ ಸರ್ಕಾರದ ನೌಕರರಿಗೆ ತಾವು ಕೊಡುವ ಡಿ.ಎ. ಜಾಸ್ತಿ ಮಾಡಿದ್ದಕ್ಕಾಗಿ. ಇವನ್ನು ಬಿಟ್ಟು ಉಳಿದದ್ದು

(ಶ್ರೀ ಎಸ್. ಬಂಗಾರಪ್ಪ)

ವಿರೋಧ ಮಾಡುವುದಕ್ಕೆ ಇಚ್ಛೆಪಡುತ್ತೇನೆ. ಮಾನ್ಯ ಅರ್ಧಸಚಿವರು ಬಹಳ ಕಷ್ಟಪಟ್ಟು, ಬಹಳ ಯೋಚನೆ ಮಾಡಿ ರಾಜ್ಯದ ಆರ್ಥಿಕ ಪರಿಸ್ಥಿತಿಯನ್ನು ಸಂಪೂರ್ಣವಾಗಿ ವಿಶ್ಲೇಷಣೆ ಮಾಡಿ ಈ ಪತ್ರವನ್ನು ಸದನದ ಮುಂದೆ ಇಟ್ಟಿದ್ದಾರೆ. ಎಂದು ಅಭಿಪ್ರಾಯ ಬರವಹಾಗೆ ಹೇಳಿದರು. ನನಗೆ ಇದರಲ್ಲಿ ಅನಿಸುತ್ತದೆ ಕೇಂದ್ರ ಸರ್ಕಾರದಿಂದ ರಾಜ್ಯಕ್ಕೆ ದೊರೆಯಬೇಕಾದಂಥ ಹಣಕಾಸಿನ ಸೌಲಭ್ಯ ಎಷ್ಟರಮಟ್ಟಿಗೆ ನಮಗೆ ದೊರಕಿದೆ ಎನ್ನುವ ವಿಷಯದ ಬಗ್ಗೆ ವಿಶ್ಲೇಷಣೆ ಮಾಡುತ್ತಾ ಎರಡು ವಿಷಯಗಳನ್ನು ಈ ಸಂದರ್ಭದಲ್ಲಿ ಮರೆಮಾಚಿದ್ದಾರೆ ಎನ್ನುವ ಮಾತನ್ನು ಹೇಳಬೇಕಾಗಿದೆ. ಮೊದಲನೆಯದು ಹಿಂದಿನ ಮಂತ್ರಿ ಮಂಡು ಇದ್ದಾಗ ಕೇಂದ್ರ ಸರ್ಕಾರಕ್ಕೂ ರಾಜ್ಯ ಸರ್ಕಾರಕ್ಕೂ ಅಭಿಪ್ರಾಯದಲ್ಲಿ ಒಮ್ಮತ ಇರಲಿಲ್ಲ. ಆದಕಾರಣ ಆ ಕಾಲದಲ್ಲಿ ರಿನೇ ಹಣಕಾಸಿನ ಆಯೋಗದವರು 70-90 ಕೋಟಿ ರೂಪಾಯಿ ಹಣವನ್ನು ಮೈಸೂರು ರಾಜ್ಯಕ್ಕೆ ಕೊಡಲಿಲ್ಲ. ಈ ವಿಷಯ ತಮಗೆಲ್ಲಾ ಗೊತ್ತಿದೆ. ಈಗ ತಾವು ಅರ್ಧ ಸಚಿವರು ಆದಮೇಲೆ, (ಆರ್) ಕಾಂಗ್ರೆಸ್ ಪಕ್ಷದವರು ಅಧಿಕಾರ ವಹಿಸಿಕೊಂಡಮೇಲೆ ರಿನೇ ಹಣಕಾಸಿನ ಆಯೋಗದವರು ಏನು ಕಮ್ಮಿ ಮಾಡಿಕೊಟ್ಟರು, ಅದನ್ನು ತಾವು ಕೇಂದ್ರ ಸರ್ಕಾರದಿಂದ ಸ್ಪೆಷಲ್ ಅಸಿಸ್ಟೆನ್ಸ್ ಅಥವಾ ಇನ್ನು ಯಾವುದೇ ರೂಪದಲ್ಲಿ ಪಡೆಯುವುದಕ್ಕೆ ಏನು ಪ್ರಯತ್ನ ಮಾಡಿದಿರಿ ಎನ್ನುವ ವಿಷಯವನ್ನು ಹೇಳಲಿಲ್ಲ. ಎರಡನೆಯದು ತಮ್ಮ ಪಕ್ಷಕ್ಕೆ ನೇರವಾಗಿ ಸಂಬಂಧಪಟ್ಟ ಇನ್ನೊಂದು ವಿಷಯವನ್ನು ಮರೆಮಾಚಿದ್ದೀರಿ. ಕಾವೇರಿ ಬೇಸಿಗೆನಲ್ಲಿ ಇರತಕ್ಕ ಯೋಜನೆಗಳ ಬಗ್ಗೆ ಹಿಂದಿನ ಸರ್ಕಾರ ಇದ್ದಾಗ ಸಿ. ಡಬ್ಲ್ಯೂ. ಪಿ. ಸಿ. ಯವರಿಂದ ಚಿಕ್ಕಿಕರ್ ಕ್ಲಿಯರೆನ್ಸ್ ನಿಕ್ಕಲಿಲ್ಲ. ಆದುದರಿಂದ ಅವನ್ನು ಕಾರ್ಯಗತ ಮಾಡುವುದಕ್ಕೆ ಆಗಲಿಲ್ಲ. ಮದ್ರಾಸ್ ಸರ್ಕಾರಕ್ಕೂ ನಿಮಗೂ ಜಗಳ ಬಂದಾಗ ಆ ಪ್ರಾಜೆಕ್ಟುಗಳನ್ನು ನಿಲ್ಲಿಸಬೇಕು ಎಂದು ಮದ್ರಾಸ್ ಸರ್ಕಾರವವರು ಕೇಂದ್ರಕ್ಕೆ ಒತ್ತಾಯ ಮಾಡಿದಾಗ ಆಗ ಅಧಿಕಾರದಲ್ಲಿದ್ದ ಸಂಸ್ಥಾ ಕಾಂಗ್ರೆಸ್ ಸರ್ಕಾರವೂ ಬಹಳ ಧೈರ್ಯದಿಂದ ಆ ಸಮಸ್ಯೆಯನ್ನು ಎದುರಿಸಿದರು ಎನ್ನುವ ಮಾತನ್ನು ನಾನು ಹೇಳುತ್ತೇನೆ. ಅವರು ಬೇರೆ ನೂರೊಂಟು ತಪ್ಪುಗಳನ್ನು ಮಾಡಿರಲಿ. ಕಾವೇರಿ ಜಲಾನಯನಕ್ಕೆ ಸಂಬಂಧಪಟ್ಟ ಏನೇನು ಪ್ರಾಜೆಕ್ಟುಗಳು ಇವೆ ಅವಕ್ಕೆ ಸಂಬಂಧಪಟ್ಟ ಹಾಗೆ ಒಂದೆರಡು ಪ್ರಾಜೆಕ್ಟುಗಳನ್ನು ಬಿಟ್ಟರೆ ಸಿ. ಡಬ್ಲ್ಯೂ. ಪಿ. ಸಿ. ಉಳಿದ ಪ್ರಾಜೆಕ್ಟುಗಳಿಗೆ ಚಿಕ್ಕಿಕರ್ ಕ್ಲಿಯರೆನ್ಸ್ ಕೊಡಲಿಲ್ಲ. ಅದರ ಬಗ್ಗೆ ಅವರ ಮೇಲೆ ತಾವೂ ಕೂಡ ಅಪಾದನೆ ಮಾಡಿದಿರಿ. ತಾವು ಈಗ ಅಧಿಕಾರಕ್ಕೆ ಬಂದಿದ್ದೀರಿ. ಒಂದೇ ಪಕ್ಷದ ಸರ್ಕಾರಗಳು ಕೇಂದ್ರದಲ್ಲಿಯೂ ಇಲ್ಲಿಯೂ ಇವೆ. ನೀವು ಅಧಿಕಾರ ವಹಿಸಿಕೊಂಡಮೇಲೆ ನೀವು ಸಿ. ಡಬ್ಲ್ಯೂ. ಪಿ. ಸಿ. ಚಿಕ್ಕಿಕರ್ ಕ್ಲಿಯರೆನ್ಸ್ ತೆಗೆದುಕೊಳ್ಳುವುದಕ್ಕೆ ಎಷ್ಟು ಪ್ರಯತ್ನ ಮಾಡಿದಿರಿ ಎಷ್ಟು ಒತ್ತಾಯ ಹೊರಿಸಿದಿರಿ, ಎಷ್ಟು ಸೆಂಟ್ರಲ್ ಅಸಿಸ್ಟೆನ್ಸ್ ತೆಗೆದುಕೊಂಡಿದ್ದೀರಿ ಎಂದು ಏತಕ್ಕೆ ಬಡ್ಡೆಟ್ಟಿನಲ್ಲಿ ಹೇಳಲಿಲ್ಲವೆಂದು ನಾನು ಕೇಳಬೇಕಾಗಿದೆ. ನಮ್ಮ ರಾಜ್ಯಕ್ಕೆ ಸಂಬಂಧಪಟ್ಟ ಅರ್ಧ ವ್ಯವಸ್ಥೆ ಕುಸಿದುಹೋಗಿದೆ, ಸಂಪೂರ್ಣವಾಗಿ ಒವರ್ ಡ್ರಾಫ್ಟ್ ತೀರ್ಮಾನ ಮಾಡತಕ್ಕಂಥ ಒಂದು ಪ್ರಸಂಗಕ್ಕೆ ನೀವು ಬಂದಿದ್ದೀರಿ ಎಂದು ಹೇಳಿದ್ದೀರಿ. ಸೆಂಟ್ರಲ್ ಸ್ಪೆಷಲ್ ಅಸಿಸ್ಟೆನ್ಸ್ ತೆಗೆದುಕೊಂಡು ಒವರ್ ಡ್ರಾಫ್ಟ್ ತೀರಿಸಿಹಾಕಿದ್ದೀರಿ. ತಾವು ಒವರ್ ಡ್ರಾಫ್ಟ್ ದೊಡ್ಡ ತರನೋವು ಇನ್ನು ಮುಂದೆ ಒಂದು ರೂಪಾಯಿ ಒವರ್ ಡ್ರಾಫ್ಟ್ ತೆಗೆದುಕೊಳ್ಳುವುದಿಲ್ಲವೆಂದು ಅರ್ಥವಲ್ಲ, ಅದನ್ನು ಒಂದು ಲೆವೆಲ್ಲನಲ್ಲಿ ಇಟ್ಟುಕೊಳ್ಳುವುದಕ್ಕೆ ಪ್ರಯತ್ನ ಮಾಡುತ್ತೇವೆಂದು ಹೇಳಿದ್ದೀರಿ. ಕೇಂದ್ರ ಸರ್ಕಾರದ ಜೊತೆಗೆ ವ್ಯವಹಾರ ಮಾಡಿ ಎಲ್ಲಾ ರಾಜ್ಯಗಳಿಗೂ ಏಕನೀತಿ ಇರಬೇಕು ಎಂದು ಹೇಳಿದ್ದೀರಿ. ಅದನ್ನು ನಾನು ಒಪ್ಪುತ್ತೇನೆ. ಒಂದು ರಾಜ್ಯಕ್ಕೆ 200 ಕೋಟಿ 300 ಕೋಟಿ ರೂಪಾಯಿ ಒವರ್ ಡ್ರಾಫ್ಟ್ ಕೊಡುವುದು ಮತ್ತೊಂದು ರಾಜ್ಯಕ್ಕೆ 50 ಕೋಟಿ ರೂಪಾಯಿ ಕೊಡುವುದು ಹೀಗೆ ಒಂದು ಕಣ್ಣಿಗೆ ಸುಣ್ಣ ಒಂದು ಕಣ್ಣಿಗೆ ಬಣ್ಣ ಯು ನಿತಿಯನ್ನು ಅನುಸರಿಸಿದರೆ ಒಂದು ಕಡೆ ಬೆಳವಣಿಗೆ ಆಗುತ್ತದೆ ಒಂದು ಕಡೆ ಬೆಳವಣಿಗೆ ಆಗುವುದಿಲ್ಲ. ಕೇಂದ್ರದಿಂದ ಸ್ಪೆಷಲ್ ಅಸಿಸ್ಟೆನ್ಸ್ ತೆಗೆದು ಕೊಂಡು ಸಂಪೂರ್ಣ ಒವರ್ ಡ್ರಾಫ್ಟ್ ತೀರಿಸಬೇಕೆಂದು ಪ್ರಯತ್ನಮಾಡಿದ್ದೀರಿ ಎಂದು ದೊಡ್ಡ ಹೆಮ್ಮೆಯಿಂದ ಹೇಳತಕ್ಕ ನೀವು ನಮ್ಮ ರಾಜ್ಯಕ್ಕೆ ಕೊರತೆ ಇರುವ ಡೆಫಿಸಿಟ್ ಬಡ್ಡೆಟ್ ಪ್ರೆಸೆಂಟ್ ಮಾಡಿ ಇನ್ನು ಜಾಸ್ತಿ ಯೋಜನೆಗಳನ್ನು ತೆಗೆದುಕೊಳ್ಳಬೇಕಾಗಿತ್ತು. ಒವರ್ ಡ್ರಾಫ್ಟ್ ಎಲ್ಲಾ ರಾಜ್ಯಗಳು ಸೇರಿ ತೀರ್ಮಾನ ಮಾಡುವ ಪ್ರಶ್ನೆ. ಒವರ್ ಡ್ರಾಫ್ಟ್ ಮೇಲೆ ಜಾಸ್ತಿ ಇಂಟೆರೆಸ್ಟ್ ಕೊಡಬೇಕು ಎಂಬುದನ್ನು ಒಪ್ಪುತ್ತೇನೆ. ಆದರೆ ಒವರ್ ಡ್ರಾಫ್ಟ್ ಸಂಪೂರ್ಣ ತೆಗೆದುಹಾಕಿ ನಮ್ಮ ಯೋಜನೆಗಳನ್ನು ನಿಲ್ಲಿಸುವ ತೀರ್ಮಾನ ಮಾಡತಕ್ಕದ್ದು ಒಳ್ಳೆಯದಲ್ಲ ಎನ್ನುವುದು ನನ್ನ ಅಭಿಪ್ರಾಯ.

ಇನ್ನು ತಾವು ಬಡ್ಡಿಯನ್ನು ಮುಖ್ಯವಾದ ವಿಷಯಗಳ ಬಗ್ಗೆ ಹೆಚ್ಚಿನ ಗಮನಕೊಟ್ಟಿಲ್ಲ. ಯುವಕರ ಬಗ್ಗೆ ಯಾರ ಬಿಸಿರಕ್ಕೆ ಇಡೀ ದೇಶಕ್ಕೆ ವಿಸ್ತಾರವಾಗಿ ಬೇಕಾಗಿದೆಯೋ ಆ ರಸ್ತೆಕ್ಕೆ ಬೇರೆ ಸರಿಯಾಗಿ ಕೊಟ್ಟಿಲ್ಲ. ಈ ಬಡ್ಡಿಯನ್ನು ಯೂತ್ ವೇಲ್‌ಫೇರ್ ಸರ್ವಿಸ್‌ಗೆ ಎಷ್ಟು ಹಣವನ್ನು ಕೊಟ್ಟರೂ ಕೂಡ ಸಾಲದು. ಡಿಫೆನ್ಸ್ ಬಡ್ಡಿಯ ಅಥವಾ ಉಳಿತಾಯ ಬಡ್ಡಿಯ ತಯಾರು ಮಾಡುವುದು ತಮ್ಮ ಕೈಯಲ್ಲಿ ಇದೆ. ಇದು ಜಾಗ್ವಾರ್ ಆಫ್ ಫಿಗರ್ಸ್. ಇದನ್ನು ಬೇಕಾದರೆ ಉಳಿತಾಯ ಬಡ್ಡಿಯ ಮೇಲೆ ತೋರಿಸುವುದಕ್ಕೆ ಬರುತ್ತದೆ, ಡಿಫೆನ್ಸ್ ಬಡ್ಡಿಯ ಮೇಲೆ ಮಾಡುವುದಕ್ಕೆ ಬರುತ್ತದೆ. ನಾಲ್ಕು ಯೋಜನೆಗಳನ್ನು ಜಾಸ್ತಿ ತೋರಿಸಿ ಕೊರೆತೆ ಇರುವ ಬಡ್ಡಿಯ ಮಂಡನೆ ಮಾಡುವುದಕ್ಕೆ ಬರುತ್ತದೆ. ಇದು ಸಾಮಾನ್ಯವಾಗಿ ಎಲ್ಲರಿಗೂ ಅರ್ಥ ಆಗತಕ್ಕ ವಿಚಾರ.

ನುಮಾರು 9 ಸಾವಿರ ಗ್ಯಾಜುಯೇಟುಗಳು ಬೆಂಗಳೂರು ಸಿಟಿಯಲ್ಲಿ ನಿರುದ್ಯೋಗಿಗಳಾಗಿ ದ್ದಾರೆ ಎಂದು ನಾನು ಹೇಳಿದ್ದೇನೆ. ಅಂದ ಮೇಲೆ ಮೈಸೂರು ರಾಜ್ಯದಲ್ಲಿ ಎಷ್ಟು ಸಾವಿರ ನಿರುದ್ಯೋಗಿಗಳು ಇದ್ದಾರೆ ಎನ್ನುವುದನ್ನು ನೀವೇ ಯೋಚನೆ ಮಾಡಿ. ಇದು ಬರೀ ನಮ್ಮ ರಾಜ್ಯಕ್ಕೆ ಸಂಬಂಧಪಟ್ಟ ಪ್ರಶ್ನೆಯಲ್ಲ. ಇಡೀ ದೇಶಕ್ಕೆ ಸಂಬಂಧಪಟ್ಟ ಪ್ರಶ್ನೆ. ಬಿ.ಎ., ಬಿ.ಎಸ್.ಸಿ. ಮತ್ತು ಎಂ.ಬಿ.ಬಿ.ಎಸ್., ಎಂ.ಎ., ಎಂ.ಎಸ್.ಸಿ. ಆದವರೆಲ್ಲರೂ ಕೂಡ ನಿರುದ್ಯೋಗಿಗಳಾಗಿದ್ದಾರೆ. ಡಿಪ್ಲೊಮಾ ಹೋಲ್ಡರ್ಸ್ ಮತ್ತು ಎಲೆಕ್ಟ್ರಿಕಲ್ ಇಂಜಿನಿಯರ್ಸ್ ಆರು ಸಾವಿರ ಚೆಲ್ಲರೆ ನಿರುದ್ಯೋಗಿಗಳಾಗಿದ್ದಾರೆ. ನಾವು ಕೆಲಸ ಕೊಡುವುದಕ್ಕೆ ವಿದ್ಯಾಭ್ಯಾಸ ಕೊಡುತ್ತಾ ಇಲ್ಲ ಎಂದು ಸುಲಭವಾಗಿ ಹೇಳತಕ್ಕಂಥದ್ದನ್ನು ಹೇಳಿದ್ದೇನೆ. ಸ್ವಾತಂತ್ರ್ಯ ಬಂದಮೇಲೆ ಈ ನಿರುದ್ಯೋಗಿಗಳ ವಿಷಯದಲ್ಲಿ ಯೋಜನೆ ಮಾಡುವುದರಲ್ಲಿ ತಾವು ಸಂಪೂರ್ಣವಾಗಿ ಫೇಲ್ ಆಗಿದ್ದೀರಿ. ಈಗಲೂ ಕೂಡ ಹೇಳುತ್ತೇನೆ, ತಮ್ಮ ಈ ಬಡ್ಡಿಯನ್ನು ಈ ನಿರುದ್ಯೋಗ ನಿವಾರಣೆಗೆ ಎಷ್ಟು ಕೋಟಿ ರೂಪಾಯಿ ಇಟ್ಟಿದ್ದೀರಿ ? ವಿದ್ಯಾವಂತ ನಿರುದ್ಯೋಗಿಗಳು ಎಷ್ಟು ಜನರಿದ್ದಾರೆ ಅವರಿಗೆ ಉದ್ಯೋಗ ಒದಗಿಸುವುದಕ್ಕೆ ಎಷ್ಟು ಕೋಟಿ ರೂಪಾಯಿಗಳನ್ನು ಇಟ್ಟಿದ್ದೀರಿ ?

ದೇಶದಲ್ಲಿ ಆರ್ಥಿಕ ವಾಡತಕ್ಕ ಜನ ಸರಳ ಜೀವನ ಮಾಡಬೇಕು ಎಂದು ಚುನಾವಣೆಗಳ ಕಾಲದಲ್ಲಿ ಭಾಷಣ ಮಾಡಿದ್ದೀರಿ; ಈ ರೀತಿಯ ಭಾಷಣಗಳು ಸ್ವಾತಂತ್ರ್ಯ ಬಂದಮೇಲೆ ಬರುತ್ತಲೇ ಇವೆ. ಶ್ರೀಮಾನ್ ವೀರೇಂದ್ರಪಾಟೀಲ್ ಸರ್ಕಾರವನ್ನು ತೋರಿಸಿ ಕಾಂಗ್ರೆಸ್ ಸರ್ಕಾರ ದುಂದು ವೆಡೆ ಮಾಡುತ್ತಿದೆ, ಕಾಂಗ್ರೆಸ್ ಸರ್ಕಾರ ಹಣವನ್ನು ಪೋಲಿಸು ಮಾಡುತ್ತಿದೆ ಎಂದು ಹೇಳಿದೀರಿ. ಶರಾವತಿ ಕರ್ಮಕಾಂಡ ಮೊನ್ನೆ ಬಂದಿದೆ ಅದರ ಬಗ್ಗೆ ನಾನು ಹೇಳಿ ಕಾಲವ್ಯಯ ಮಾಡುವುದಕ್ಕೆ ಇಚ್ಛೆಪಡುವುದಿಲ್ಲ. ಮಾನ್ಯ ಅಧ್ಯಕ್ಷೀಯವರೇ, ಸಮಾಜವಾದವನ್ನು ಪ್ರತಿಪಾದನೆಮಾಡತಕ್ಕ ಜನ ನಿಜವಾಗಿ ಸಮಾಜವಾದವನ್ನು ಜಾರಿಗೆ ತರಬೇಕಾಗಿದ್ದರೆ, ಗುಡಿಸಲುಗಳಲ್ಲಿ ಜೀವನ ಮಾಡುವ ಬಡವರ ಬಗ್ಗೆ ಕಳಕಳಿ ಇದ್ದರೆ, ಹೃದಯ ಇದ್ದರೆ ಕಣ್ಣೀರು ಸುರಿಸತಕ್ಕ ಅನುಕಂಪ ಇದ್ದರೆ, ಅವರು ಈಗ ಮಾಡುತ್ತಾ ಇರತಕ್ಕ ರೀತಿಯ ಜೀವನವನ್ನು ಮಾಡುತ್ತಾ ಇರಲಿಲ್ಲ. ಶ್ರೀಮಾನ್ ವೀರೇಂದ್ರ ಪಾಟೀಲ್‌ರವರ ಸರ್ಕಾರದವರು ಹೇಗೆ ಜೀವನ ಮಾಡುತ್ತಿದ್ದರೋ, ಅವರು ಯಾವ ಮನೆಯಲ್ಲಿ ವಾಸ ಮಾಡುತ್ತಿದ್ದರೋ ಅದೇ ಮನೆಯಲ್ಲಿ ಅವರೂ ಇದ್ದಾರೆ ಬೇರೆ ಯಾವ ಬದಲಾವಣೆಯೂ ಆಗಿಲ್ಲ. ಪ್ರತಿಯೊಬ್ಬ ಮಂತ್ರಿಗಳು ಎಷ್ಟು ಚದರ ಇರತಕ್ಕ ಮನೆಯಲ್ಲಿ ವಾಸ ಮಾಡುತ್ತಿದ್ದಾರೆ; ಅದಕ್ಕೆ ಎಷ್ಟು ಎಕರೆ ಜಾಗ ಇದೆ ಎನ್ನುವುದರ ಬಗ್ಗೆ ಒಂದು ಪ್ರಶ್ನೆಯನ್ನು ಕಳುಹಿಸಿದ್ದೇನೆ. ಬಡವರ ಬಗ್ಗೆ ಭಾಷಣ ಮಾಡತಕ್ಕ ಜನ, ಅವರ ಬಗ್ಗೆ ಕಳಕಳಿ ತೋರಿಸಿರತಕ್ಕ ಜನ ಚುನಾವಣೆಯ ಕಾಲದಲ್ಲಿ ಸಣ್ಣ ಮನೆಯಲ್ಲಿ ವಾಸ ಮಾಡುತ್ತೇವೆಂದು ಹೇಳಿದ ಜನ ಈಗ ನೀವು ಸಣ್ಣ ಮನೆಯಲ್ಲಿ ವಾಸಮಾಡುತ್ತಿದ್ದೀರಾ ? ನಿಮ್ಮ ತಿಂಡಿ ತೀರ್ಥಗಳು ಸಾಮಾನ್ಯವೇ ? ನಿಮ್ಮ ಊಟಗಳು ಸಾಮಾನ್ಯವಲ್ಲ. ಅದ್ದೂರಿ ಔತಣ ಕೂಟಗಳು ನಡೆಯುತ್ತಿವೆ. ಮೊನ್ನೆ ಶ್ರೀಮಾನ್ ದೇವರಾಜ್ ಅರಸ್ ಅವರ ಮನೆಯಲ್ಲಿ ಅವರನ್ನು ನೋಡುವುದಕ್ಕೆ ಹೋಗಿದ್ದಾಗ ನೋಡಿದ್ದೇನೆ.

ಶ್ರೀ ಡಿ. ದೇವರಾಜ ಅರಸ್ (ಮುಖ್ಯ ಮಂತ್ರಿಗಳು).—ನೀವು ಊಟ ಮಾಡಿದಿರಾ ?

ಶ್ರೀ ಎಸ್. ಬಂಗಾರಪ್ಪ.—ನಿಮ್ಮನ್ನು ನೋಡುವುದಕ್ಕೆ ಬಂದಾಗ ಊಟ ಮಾಡಿಯೇ ಬಂದೇ ಎಂದು ಹೇಳಬೇಕಾಗುತ್ತದೆ. ಇದರ ಅರ್ಥ ನೀವು ಸರಳವಾಗಿದ್ದೀರಾ ? ಇಲ್ಲ ನಾನು ಊಟ ಮಾಡಬಾರದಾಗಿತ್ತು ಎಂದು ಕಂಡೆಮ್ ಮಾಡಿ. ದೇಶದ ಜನ ನಿಮ್ಮನ್ನು ಬಹಿಷ್ಕಾರ ಹಾಕಬೇಕಾಗುತ್ತದೆ. ಖಂಡನೆ ಮಾಡಬೇಕು. ನಿಮ್ಮ ಮನೆ, ನಿಮ್ಮ ಕಾರು ನಿಮ್ಮ ಅದ್ದೂರಿಯ ಜೀವನ ಊಟ ನೋಡಿದರೆ, ನೀವು ಏತಕ್ಕೆ ವೀರೇಂದ್ರಪಾಟೀಲರ ಸರ್ಕಾರವನ್ನು ಬೈಯುತ್ತೀರಿ ? ಅವರು ಏನು ತಪ್ಪು ಮಾಡಿದ್ದಾರೋ ಆ ತಪ್ಪನ್ನು ನೀವು ಮಾಡುತ್ತಿದ್ದೀರಿ. ಮಂತ್ರಿಗಳು ಸೆಪ್ಪನ್ ನಡೆಯುತ್ತಿರಬೇಕಾದರೆ, ಟೂರ್ ಹೋಗಬಾರದು ಎಂದು ಸೂಚನೆ ಕೊಟ್ಟಿದ್ದರೂ ಕೂಡ, ಹಿಂದೆ ಈ ಸಭೆಯು



(ಶ್ರೀ ಎಸ್. ಬಂಗಾರಪ್ಪ)

ಸದಸ್ಯರಾಗಿದ್ದ ಶ್ರೀಮಾನ್ ಮುಕ್ಕಣ್ಣಪ್ಪನವರು ಹೇಳಿದಹಾಗೆ ಟೂರಿಂಗ್ ಟಾಕಿಸ್ ಹಾಗೆ ಟೂರ್ ಮಾಡುತ್ತಿದ್ದಾರೆ. ನಿಮ್ಮ ಚೂಳ್ಕು ಸಮಾಜವಾದವನ್ನು ದೇಶದ ಮುಂದೆ ಬಯಲಿಗೆ ಎಳೆಯುತ್ತಿದ್ದೇನೆ. ಯಾವ ಒಂದು ವಿಷಯದಲ್ಲೂ ಕೂಡ ಹಿಂದಿನ ಸರ್ಕಾರಕ್ಕಿಂತ ನೀವು ಕಡಿಮೆಯಾಗಿ ಖರ್ಚು ಮಾಡುತ್ತಿಲ್ಲ. ಅದರ ಬದಲು ಹೊಸ ಹೊಸ ಕಾರುಗಳನ್ನು ಪಡೆದಿದ್ದೀರಿ. ಇನ್ನೂ ದೊಡ್ಡ ಅದ್ದೂರಿಯ ಡೀವನ್ ಮಾಡುವುದಕ್ಕೆ ಪ್ರಯತ್ನ ಪಟ್ಟಿದ್ದೀರಿ. ವೈಯುಕ್ತಿಕವಾಗಿ ಬೇರೆ ರಾಧೆಗಳನ್ನುವುದಕ್ಕೆ ನೀವು ಪ್ರಯತ್ನ ಮಾಡುತ್ತಿದ್ದೀರಿ. ಅಷ್ಟೇ ಅಲ್ಲದೆ ಮಾನ್ಯ ಪೌರ ಸಭಾ ಮಂತ್ರಿಗಳಾದ ಶ್ರೀಮಾನ್ ಬಸವಲಿಂಗಪ್ಪನವರು ಇಲ್ಲಿ ಕೂತಿದ್ದಾರೆ, ಅವರು ಗುಡಿಸಲುಗಳ ಬಗ್ಗೆ ಮಾತನಾಡಿ, ಸ್ಲಂ ಕ್ಲಿಯರ್ ಮಾಡುತ್ತೇವೆಂದು ಹೇಳಿ, ಅದೇ ಗುಡಿಸಲುಗಳಿಂದ ಒಟು ಹಾಕಿಸಿಕೊಂಡು, ಹೊಸಹಳ್ಳಿಯಲ್ಲಿಯೂ ಅದೇ ಗುಡಿಸಲುಗಳನ್ನು ಕೀಳಿನ ಹಾಕಿದ್ದಾರೆ. ನಿಮಗೆ ಬಡವರ ಬಗ್ಗೆ ಕಳಕಳ ಇದ್ದರೆ, ಇಂಥ ಕೆಲಸ ಮಾಡುವುದಕ್ಕೆ ನಿಮಗೆ ನಾಚಕೆಯಾಗುವುದಿಲ್ಲವೆ ?

ಶ್ರೀ ಬಿ. ಬಸವಲಿಂಗಪ್ಪ.—ಸೈಟ್ಸ್ ಮನೋವೃತ್ತಿಯಿಂದ ಬಾಯಿಗೆ ಬಂದಹಾಗೆ ಭಾಷಣ ಬರುತ್ತಿದೆ, ಸ್ವಲ್ಪ ಸರಿಯಾಗಿ ಮಾತನಾಡಿ.

ಶ್ರೀ ವಾಟಾಳ್ ನಾಗರಾಜ್.—ನಿಮ್ಮ ನಾಲಿಕೆ ಹಮ್ಮುವಾರಿ ಹೋಗುತ್ತಿದೆ.

ಶ್ರೀ ಬಿ. ಬಸವಲಿಂಗಪ್ಪ.—ನಿಮ್ಮ ನಾಲಿಗೆಗೆ ಕಂಟ್ರೋಲ್ ಇಲ್ಲ.

ಶ್ರೀ ಎಸ್. ಬಂಗಾರಪ್ಪ.—ತಮ್ಮ ನಾಲಿಗೆ ವಿಷಯ ದೇಶಕ್ಕೆ ಗೊತ್ತಿದೆ. ಸತ್ಯಕ್ಕೆ ದೂರವಾದ ತಮ್ಮ ಪೊಳ್ಳು ಸಮಾಜವಾದದ ಮಾತನ್ನು ಜನತೆ ಅರ್ಥ ಮಾಡಿಕೊಳ್ಳಲಿ ಎನ್ನುವುದು ನನ್ನ ಉದ್ದೇಶ ಅಷ್ಟೆ.

ಇನ್ನು ಅಫೀಸರುಗಳ ಬಗ್ಗೆ ಹೇಳಬೇಕಾಗಿದೆ. ಒಂದು ಸಾವಿರ ಬಡ್ತಿ ಒಟ್ಟು ಇಟ್ಟರೂ ಕೂಡ ನೀವು ದೇಶವನ್ನು ಉದ್ಧಾರ ಮಾಡುವುದಕ್ಕೆ ಸಾಧ್ಯವಿಲ್ಲ. ಮೊದಲು ಅಫೀಸುರ್ ಮೆಷಿನರಿ ಕಂಟ್ರೋಲರ್‌ಗೆ ತೆಗೆದುಕೊಳ್ಳದಿದ್ದರೆ, ಹೊಸ ಕಾನೂನು ಮಾಡಿ ಅದನ್ನು ಬದಲಾವಣೆ ಮಾಡದೆ ಇದ್ದರೆ, ಸಮಾಜವಾದವನ್ನು ಜಾರಿಗೆ ತರುವುದಕ್ಕೆ ಸಾಧ್ಯವಾಗುವುದಿಲ್ಲ. ಕಾನೂನು ಬದಲಾಗಿ ನೀವು ಏನು ಕಾಯಕ್ರಮ ಹಾಕಿಕೊಂಡರೂ ನಿಮ್ಮ ಅಧಿಕಾರಿಗಳ ಮನೋಭಾವನೆ ಬದಲಾವಣೆಯಾಗದೆ ಇದ್ದರೆ ಈ ಅಫೀಸರುಗಳ ಕೈಯಲ್ಲಿ ಕೊಟ್ಟಿರುವ ಹಣ ಬಡವರಿಗೆ ತಲುಪುವುದಿಲ್ಲ. ಈ ದೃಷ್ಟಿಯಿಂದ ಅಧಿಕಾರಿಗಳನ್ನು ಹತೋಟಿಯಲ್ಲಡುವ ಕೆಲಸಮಾಡಿ. ಕೆಲವು ಮಂತ್ರಿಗಳು ಧೈರ್ಯದಿಂದ ಕೆಲಸ ಮಾಡುವುದನ್ನು ಕಂಡಿದ್ದೇನೆ. ಕೆಲವರಿಗೆ ಇಪ್ಪತ್ತೆಂಟು ಕೆಲಸದಲ್ಲಿ ಅಪರ ಮನಸ್ಸು ಸ್ಥಿರುತದಲ್ಲರುವುದಕ್ಕೆ ಆಗುವುದಿಲ್ಲ. ಅವರಿಗೆ ವೇಳೆಯೇ ಸಿಕ್ಕುವುದಿಲ್ಲ. ಅಧಿಕಾರಿಗಳು ಫೈಲು ತಿರುವಿ ಹಾಕಿ ನಿಮಗೊಂದು ಉತ್ತರಕೊಡುತ್ತಾರೆ. ಫೈಲು ತೋರಿಸುವುದಿಲ್ಲ. ಆದ್ದರಿಂದ ಮೊದಲು ಅಧಿಕಾರಿಗಳನ್ನು ಬದಲಾವಣೆ ಮಾಡಿ ಅವರನ್ನು ಹತೋಟಿಯಲ್ಲಿಟ್ಟುಕೊಳ್ಳಿ.

ಇನ್ನು ಲಂಚ ನಿರ್ಮೂಲನದ ಬಗ್ಗೆ ನನ್ನದೊಂದು ಹೊಸ ಪ್ರಪೋಸರ್ ಇದೆ. ಮಾನ್ಯ ಸದಸ್ಯರು ಆ ಕಡೆ ಕೂತಿರುವವರು ಅದನ್ನು ಸಫೋರ್ಷ ಮಾಡಿದ್ದಾರೆ. ಮತ್ತೆ ಕೆಲವರು ವಿರೋಧ ಮಾಡಿದ್ದಾರೆ. ಲಂಚವನ್ನು ನಿಲ್ಲಿಸುವುದಕ್ಕೆ ಈಗ ಏನು ಮಾಡಿದ್ದಾರೆ ಎಂದರೆ ವಿಡೀನ್ ಕಮಿಷನ್ ಮತ್ತು ಲಂಚ ಕರಪ್‌ಷನ್ ಸೆಲ್ ಮಾಡಿ ಇಟ್ಟಿದ್ದಾರೆ. ಲಂಚ ನಿರೋಧ ಶಾಖೆಯಲ್ಲಿ ಇರುವ ಅಫೀಸರು. ಪೊಲೀಸ್ ಇಲಾಖೆಯಿಂದ ಬಂದಿರುವವರು. ಅಥವಾ ಯಾರು ಲಂಚ ತಂದು ಪರಿಣತರಾಗಿದ್ದಾರೋ ಅವರು ಅಲ್ಲಿ ಸೇರಿಕೊಂಡಿದ್ದಾರೆ. ಅವರು ನಾಳೆ ಜಾಸ್ತಿ ದುಡಿಮೆ ಮಾಡಬಹುದು ಎಂದು ಅಲ್ಲಿ ಸೇರಿಕೊಂಡಿದ್ದಾರೆ. ಜಾಗೃತ ಆಯೋಗಕ್ಕೆ ಕೋಟಿಗಟ್ಟಲೆ ಹಣ ಖರ್ಚು ಮಾಡಿದರೂ, ಲಂಚ ನಿರೋಧ ಶಾಖೆ ಇದ್ದರೂ ಕೂಡ ಲಂಚವನ್ನು ನಿಲ್ಲಿಸುವುದಕ್ಕಾಗುವುದಿಲ್ಲ.

3-30 P.M.

ಅದು ಇನ್ನೂ ದೊಡ್ಡದಾಗಿ ಬೆಳೆಯುತ್ತಲೇ ಇದೆ. ಈಗಿನ ಸರ್ಕಾರದವರು ಇದನ್ನು ನಿಲ್ಲಿಸುವುದಕ್ಕೆ ಏನು ಕ್ರಮ ತೆಗೆದುಕೊಂಡಿದ್ದಾರೆಂದು ನಾನು ಮುಖ್ಯ ಮಂತ್ರಿಗಳನ್ನು ಕೇಳುತ್ತೇನೆ. ಲಂಚವನ್ನು ನಿಲ್ಲಿಸುವುದಕ್ಕೆ ಸರ್ಕಾರಕ್ಕೆ ಸಾಧ್ಯವಿಲ್ಲ ಎಂಬುದು ಜನರಿಗೂ ತಿಳಿದುಬಿಟ್ಟಿದೆ. ಇದರ ಬಗ್ಗೆ ನಾನು ಹಿಂದೆ ಕೊಟ್ಟಂತಹ ಸಲಹೆಯನ್ನು ಕಾರ್ಯಗತ ಮಾಡಿದ್ದರೆ ಮೂರು ದಿವಸಗಳಲ್ಲಿ ಲಂಚವೆಂಬುದು ನಿಂತುಹೋಗುತ್ತಿತ್ತು. ಇದಕ್ಕಾಗಿ ಒಂದು ಸಮಿತಿಯನ್ನು ನೇಮಕ ಮಾಡ

ಬೇಕೆಂದು ನಾನು ಸಲಹೆ ಮಾಡಿದ್ದೆ. ಇಂದು ೧ ಗಟ್ಟಿಲೆ ಲಂಚವನ್ನು ತೆಗೆದುಕೊಳ್ಳತಕ್ಕ ಅಧಿಕಾರಿಗಳು ಇದ್ದಾರೆ. ಇದನ್ನು ತಪ್ಪಿಸಲು ನನ್ನ ಒಂದು ಸಲಹೆ ಏನೆಂದರೆ ಯಾವ ಅಧಿಕಾರಿ ಯಾರಿಂದ ಲಂಚವನ್ನು ಕೇಳುತ್ತಾನೋ, ಆ ಮನುಷ್ಯನೇ ಆ ಅಧಿಕಾರಿಯನ್ನು ಹಿಡಿದು ನಂತರ ಪಬ್ಲಿಕ್ ಪ್ರಾಸಿಕ್ಯೂಟರ್ ಮೂಲಕ ಕೋರ್ಟಿನಲ್ಲಿ ಕೇಸ್ ಹಾಕುವುದಕ್ಕೆ ಅಧಿಕಾರ ಕೊಡಬೇಕು. ಆ ರೀತಿ ಹಿಡಿದ ಅಧಿಕಾರಿಯನ್ನು ಕೂಡಲೇ ನಸ್ಟೆಂಡ್ ಮಾಡಬೇಕು. ಕೋರ್ಟಿನಲ್ಲಿ ಆತ ಲಂಚ ತೆಗೆದುಕೊಂಡಿರುವುದು ರುಜುವಾತಾದರೆ ಕೂಡಲೇ ಆತನನ್ನು ಜೈಲಿಗೆ ಹಾಕಬೇಕು. ಮುಂದೆ ಆತನ ಸಂಸಾರದ ಖರ್ಚನ್ನು ಸರ್ಕಾರದವರು ನೋಡಿಕೊಳ್ಳುವ ವ್ಯವಸ್ಥೆ ಮಾಡಬೇಕು. ಇದನ್ನು ನಾನು ಹಿಂದೆಯೇ ಈ ಸಭೆಯಲ್ಲಿ ತಿಳಿಸಿದ್ದೆ. ಒಂದು ಪಕ್ಷ ಅಧಿಕಾರಿ ಏನಾದರೂ ಸರಿಯಾಗಿ ಕೆಲಸ ಮಾಡಿದ್ದೂ ಸಹ, ಅವರಿಗೆ ಆಗದವರು ಏನಾದರೂ ಲಂಚ ತೆಗೆದುಕೊಂಡಿದ್ದಾರೆಯೆಂದರೆ ಕೇಸ್ ಹಾಕಿದರೆ, ಅದು ಕೋರ್ಟಿನಲ್ಲಿ ರುಜುವಾತಾಗದಿದ್ದರೆ, ಕೇಸ್ ಹಾಕಿದ ಮನುಷ್ಯನಿಗೆ ಜೈಲಿಗೆ ಕಳಿಸಬಾರದು, ದಂಡವನ್ನು ಹಾಕಬಹುದು. ಈ ರೀತಿ ಮಾಡಿದರೆ ಯಾವ ಅಧಿಕಾರಿಯೂ ಕೂಡ ಲಂಚ ತೆಗೆದುಕೊಳ್ಳುವುದಿಲ್ಲ. ಫೈರ್‌ಗಳು ಬಹಳ ಜಾಗೃತ ಒಂದು ಕಡೆಯಿಂದ ಇನ್ನೊಂದು ಕಡೆಗೆ ಮೂವು ಆಗುತ್ತವೆ. ಕೆಲವು ಕಾಲದವರೆಗೆ ಇದನ್ನು ಜಾರಿಗೆ ತಂದು ನೋಡಿ. ಇದರಿಂದ ಮುಖ್ಯವಾಗಿ ಬಡವರಿಗೆ ಅನುಕೂಲವಾಗುತ್ತದೆ. ಇಲ್ಲದಿದ್ದರೆ ಲಂಚ ತೆಗೆದುಕೊಳ್ಳುವುದು ನಡೆಯುತ್ತರೇ ಇರುತ್ತದೆ. ಒಬ್ಬ ಅಧಿಕಾರಿ ಲಂಚ ತೆಗೆದುಕೊಂಡಂತಹ ಸಂದರ್ಭದಲ್ಲಿ ಅವರ ಒಂದು ಮೆರಿಟ್ ಅಂಡ್ ಡೀ-ಮೆರಿಟ್‌ನ್ನು ಪರಿಶೀಲನೆಗೆ ತೆಗೆದುಕೊಂಡು ಟ್ರಿಯಲ್ ಅಂಡ್ ಎರರ್ ಮೆಥಡ್ ಅಡಾಪ್ಟ್ ಮಾಡಬೇಕು. ಇಲ್ಲದಿದ್ದರೆ ದೇಶವೇ ಹಾಳಾಗುತ್ತದೆ. ಲಂಚವನ್ನು ನಿಲ್ಲಿಸುವ ಬಗ್ಗೆ ಸರ್ಕಾರದವರು ಬಡ್ವೆಟ್ ಭಾಷಣದಲ್ಲಿ ಏನನ್ನೂ ಹೇಳಿಲ್ಲ. ಈಗಲಾದರೂ ಕೂಡ ಇದರ ಬಗ್ಗೆ ಒಂದು ಸಮಿತಿಯನ್ನು ನೇಮಕ ಮಾಡಬೇಕೆಂದು ಸಲಹೆ ಮಾಡುತ್ತೇನೆ.

ಇನ್ನು ಎಂ.ಎಸ್.ಇ.ಬಿ.ಯ ವಿಚಾರ ಹೇಳಬೇಕೆಂದರೆ ಈ ಬೋರ್ಡಿನಲ್ಲಿ ಕೆಲಸ ಮಾಡತಕ್ಕಂಥ ಹಲವಾರು ಅಧಿಕಾರಿಗಳು ಏರ್‌ಕಂಡೀಷನ್ ರೂಮ್‌ಗಳನ್ನು ಇಟ್ಟುಕೊಂಡಿದ್ದಾರೆ. ಮಂತ್ರಿಗಳು ಮತ್ತು ಮುಖ್ಯಮಂತ್ರಿಗಳಿಗೆ ಇಲ್ಲದ ಏರ್‌ಕಂಡೀಷನ್ ರೂಮ್‌ಗಳು ಇವರಿಗೆ ಏತಕ್ಕೆ ಬೇಕು ಎಂದು ನಾನು ಕೇಳುತ್ತೇನೆ. ಇಡೀ ದೇಶದಲ್ಲಿಯೇ ಬೆಂಗಳೂರಿನ ಹವಾಗುಣ ಚೆನ್ನಾಗಿರುವುದರಿಂದ ಏರ್‌ಕಂಡೀಷನ್ ರೂಮಾದರೂ ಕೂಡ ಏತಕ್ಕೆ ಬೇಕು? ಮೊದಲು ಏರ್‌ಕಂಡೀಷನ್ ರೂಮ್‌ಗಳು ಇರಲಿಲ್ಲ. ಯಾವಾಗ ಸರ್ಕಾರದವರು ಎಲ್.ಐ.ಸಿ.ಗೆ ಗ್ಯಾರಂಟಿ ಕೊಟ್ಟು ಎಂ.ಎಸ್.ಇ.ಬಿ.ಗೆ ರೂರರ್ ಎರೆಕ್ಟಿಂಗ್‌ಕೇಷನ್‌ಗಾಗಿ 12 ಕೋಟಿ ರೂಪಾಯಿಗಳ ಸಾಲವನ್ನು ಕೊಡಿಸಿದರೋ, ಆ ಹಣ ದಲ್ಲೆ ತಮ್ಮ ರೂಮ್‌ಗಳನ್ನು ಏರ್‌ಕಂಡೀಷನ್ ಆಗಿ ಮಾಡಿಕೊಂಡಿದ್ದಾರೆ. ಇದೇ ರೀತಿ ಅನೇಕ ಕಛೇರಿಗಳಲ್ಲಿ ಹಣದ ಪೋರಾಗುತ್ತಿದೆ. ಸಮಾಜವಾದದ ಮಾತುಗಳನ್ನು ಆಡತಕ್ಕ ಮಂತ್ರಿಗಳೂ ಕೂಡ ತಮ್ಮ ತಮ್ಮ ಮನೆಗಳನ್ನು ಫರ್ನಿಷ್ ಮಾಡಿಸುವುದಕ್ಕಾಗಿಯೇ 50 ರಿಂದ 78 ಸಾವಿರ ರೂಪಾಯಿಗಳವರೆಗೆ ಖರ್ಚು ಮಾಡಿದ್ದಾರೆ. ಬಡವರ ಬಗ್ಗೆ ಕಳಕಳಿಯಿರುವ ಈ ಮಂತ್ರಿಗಳು ಸರ್ಕಾರದ ಹಣವನ್ನು ಈ ರೀತಿ ಪೋಲು ಮಾಡಬಹುದೇ ಎಂದು ಕೇಳುತ್ತೇನೆ. ಮಂತ್ರಿಗಳ ವರ್ಗ ಎಂಬುದು ಹಿಂದಿನಿಂದ ಏನು ಬೆಳೆದುಕೊಂಡು ಬಂದಿದೆಯೋ ಅದನ್ನೇ ಈಗಲೂ ಮುಂದುವರಿಸುತ್ತಿದ್ದಾರೆ. ಈ ವೈಭವ ಜೀವನವನ್ನು ಮೊದಲು ನಿಲ್ಲಿಸಬೇಕು. ಮತ್ತು ಅಧಿಕಾರಿಗಳನ್ನು ಸಂಪೂರ್ಣವಾಗಿ ಮಂತ್ರಿಗಳು ತಮ್ಮ ಹತೋಟಿಗೆ ತೆಗೆದುಕೊಂಡು ಅವರು ಅನ್ಯಾಯವಾಗಿ ಹಣವನ್ನು ಏರ್‌ಕಂಡೀಷನ್ ರೂಮ್‌ಗಳಿಗಾಗಿ ಮತ್ತು ಇತರೇ ಬಾಬುಗಳಿಗಾಗಿ ವ್ಯಥಾ ಖರ್ಚು ಮಾಡುವುದನ್ನು ನಿಲ್ಲಿಸುವಂತೆ ಮಾಡಿ, ಅದೇ ಹಣವನ್ನು ರಸ್ತೆ ಮಾಡಿಸಲು, ಬಾಬಿ ತೆಗೆಸಲು, ಬಡವರಿಗೆ ಮನೆಗಳನ್ನು ಕಟ್ಟಿಸಿಕೊಡಲು ಖರ್ಚು ಮಾಡಬೇಕು. ಇಷ್ಟು ಹೇಳಿ, ನನಗೆ ಮಾತನಾಡಲು ಅವಕಾಶ ಕೊಟ್ಟು ಅಧ್ಯಕ್ಷರಿಗೆ ವಂದಿಸಿ ಈ ಆಯವ್ಯಯ ಪತ್ರವನ್ನು ಸಂಪೂರ್ಣವಾಗಿ ಎರೋಧ ಮಾಡುತ್ತೇನೆ.

ಶ್ರೀ ಕೆ. ಎನ್. ವೀರಪ್ಪಗೌಡ (ಶೃಂಗೇರಿ).—ಮಾನ್ಯ ಅಧ್ಯಕ್ಷರೇ, ನಮ್ಮ ಹಣಕಾಸಿನ ಸಚಿವರು ಏನು ಆಯವ್ಯಯ ಪತ್ರವನ್ನು ನಮ್ಮ ಮುಂದೆ ಇಟ್ಟಿದ್ದಾರೆ ಅದನ್ನು ನೋಡಿ ನನಗೆ ಬಹಳ ಸಂತೋಷವಾಯಿತು. ಬಹುಶಃ ಹಿಂದೆ ಯಾವಾಗಲೂ ಕೂಡ ಇಷ್ಟೊಂದು ವಿವರವಾದ ವಿವರಗಳನ್ನು ಮತ್ತು ಅಂಕಿಅಂಶಗಳನ್ನು ಆಯವ್ಯಯ ಪತ್ರದಲ್ಲಿ ಕೊಟ್ಟಿರಲಿಲ್ಲ. ಈ ಸಲದ ಆಯವ್ಯಯ ಪಟ್ಟಿಯಲ್ಲಿ ಹಿಂದಿನ ನ್ಯೂನತೆಗಳನ್ನು ತಿಳಿದುಕೊಂಡು ಆ ರೀತಿಯಾಗದಂತೆ ನೋಡಿಕೊಂಡು ಎಲ್ಲ ವಿವರಗಳನ್ನು ನಮ್ಮ ಮುಂದೆ ಇಟ್ಟಿರುವುದಕ್ಕಾಗಿ ಅವರನ್ನು ನಾನು ಹೃತ್ಪೂರ್ವಕವಾಗಿ ಸ್ವಾಗತಿಸಿ, ಕೆಲವು ವಿಷಯಗಳನ್ನು ಪ್ರಸ್ತಾಪ ಮಾಡುತ್ತಾ, ಅವುಗಳ ಬಗ್ಗೆ ನನ್ನ ಕೆಲವು ಸಲಹೆಗಳನ್ನು ಕೊಡಬೇಕೆಂದಿದ್ದೇನೆ. ಮಾನ್ಯ ಮಂತ್ರಿಗಳು ಓಪರೆಡಾಪ್ಟ್ ವಿಷಯದಲ್ಲಿ ಪ್ರಸ್ತಾಪ ಮಾಡಿದ್ದಾರೆ.

(ಶ್ರೀ ಕೆ. ಎನ್. ವೀರಪ್ಪಗೌಡ)

ಇದು ಎಲ್ಲರಿಗೂ ಗೊತ್ತಿರುವಂತೆ ನಮ್ಮ ಸರ್ಕಾರ ಅಧಿಕಾರಕ್ಕೆ ಬಂದಮೇಲೆ ಕೇಂದ್ರದವರೊಡನೆ ಪ್ರಯತ್ನ ಮಾಡಿ ಅದನ್ನು ತೀರಿಸಲು ಸಾಕಷ್ಟು ಕಷ್ಟಪಟ್ಟಿದ್ದಾರೆ. ಆದರೂ ಕೂಡ ಜನರಲ್ಲಿ ಒಂದು ವ್ಯಸನ ಇನ್ನೂ ಹೋಗಿಲ್ಲ. ಅದು ಏನೆಂದರೆ, ರಾಷ್ಟ್ರಪತಿ ಆಡಳಿತ ನಮ್ಮ ರಾಜ್ಯದಲ್ಲಿ ಬಂದಮೇಲೆ ಏನು ಒಂದು ಇಕಾನಮಿ ಆರ್ಥಿಕ ಹೊರಡಿಸಲಾಗಿತ್ತೋ ಅದನ್ನು ಇನ್ನೂ ತೆಗೆದುಹಾಕಿಲ್ಲವಾದ್ದರಿಂದ ಅನೇಕ ಕಾಮಗಾರಿ ಕೆಲಸಗಳನ್ನು ಕೈಗೊಳ್ಳಲು ತೊಂದರೆಯಾಗಿದೆ. ಮತ್ತು ನಾವು ಜನಾಭವೇನು ಸಮಯದಲ್ಲಿ ಜನರಿಗೆ ಏನು ಒಂದು ಆಶ್ವಾಸನೆಯನ್ನು ಮತ್ತು ಭರವಸೆಯನ್ನು ಕೊಟ್ಟಿದ್ದೇವೋ ಅದನ್ನು ಕಾರ್ಯಗತ ಮಾಡಿಸುವುದಕ್ಕೆ ಈ ಇಕಾನಮಿ ಆರ್ಥಿಕ ಕಾರಣದಿಂದ ಆಗಿಲ್ಲವೆಂಬ ವಿಷಯವನ್ನು ಇವೊತ್ತು ವ್ಯಥೆಯಿಂದ ಹೇಳಬೇಕಾಗಿದೆ. ಈ ಕೆಲಸಗಳು ಆಗದಿರುವುದರಿಂದ ಏನು ಹಣ ಉಳಿತಾಯವಾಗಿದೆ ಅದನ್ನು ಸಹ ಈ ಸಲದ ಬಡ್ಡೆಟ್ಗೆ ಸೇರಿಸಿಕೊಂಡು ಒದಗಿಸಿದ್ದಾರೆಂದು ನಾವು ಭಾವಿಸಬೇಕಾಗಿದೆ. ಒವರ್ ಡ್ರಾಫ್ಟನ್ನು ತೆಗೆದುಕೊಳ್ಳುವ ಸಂದರ್ಭ ಏಕೆ ಬರುತ್ತದೆ ಎನ್ನುವ ವಿಚಾರದಲ್ಲಿ ಈ ಹಿಂದೆ ಮಾತನಾಡಿದಂಥ ಶ್ರೀಮಾನ್ ಗಟ್ಟಿ ಚಂದ್ರಶೇಖರ್ ಅವರು ಹೇಳಿದ್ದಾರೆ. ಕಳೆದ ಮೂರು ತಿಂಗಳಿನಿಂದ ಅಂದರೆ ಈ ಸರ್ಕಾರ ಆಡಳಿತಕ್ಕೆ ಬಂದಮೇಲೆ ಅಧಿಕಾರಿಗಳು ಅನೇಕ ವಿಷಯಗಳಲ್ಲಿ ಇನ್ನೂ ಹೆಚ್ಚಿನ ಗಮನ ಕೊಟ್ಟಿಲ್ಲ. ಅಂದರೆ ಹಿಂದಿನಿಂದ ಏನು ಒಂದು ಆಡಳಿತ ಪದ್ಧತಿ ನಡೆದುಕೊಂಡು ಬಂದಿದೆ ಅದೇ ಪದ್ಧತಿಯನ್ನು ನಡೆಸಿಕೊಂಡು ಹೋಗುತ್ತಿರುವುದಲ್ಲದೆ, ಮಂತ್ರಿಗಳನ್ನೂ ಸಹ ಅದೇ ದಾರಿಯಲ್ಲಿ ತೆಗೆದುಕೊಂಡು ಹೋಗುತ್ತಿದ್ದಾರೆ. ಒಂದು ರೀತಿಯಲ್ಲಿ ಮಂತ್ರಿಗಳೂ ಸಹ ಅದೇ ರೀತಿ ಹೋಗುತ್ತಿದ್ದಾರೆಂದು ಹೇಳಬೇಕಾಗಿ ಬರುತ್ತದೆ. ಕಾಲ ಇನ್ನೂ ಹೆಚ್ಚು ಕಳೆದಿಲ್ಲವಾದ್ದರಿಂದ ಇನ್ನು ಮುಂದಕ್ಕಾದರೂ ಸಹ ಈಗಿನ ಪರಿಸ್ಥಿತಿಯನ್ನು ಬದಲಾವಣೆ ಮಾಡಿಕೊಂಡು ಯಾವ ಯಾವ ಇರಾಖೆಗಳಲ್ಲಿ ಖರ್ಚನ್ನು ಕಡಿಮೆ ಮಾಡುವುದಕ್ಕೆ ಅವಕಾಶವಿದೆ ಎಂಬ ಬಗ್ಗೆ ಸಾಕಷ್ಟು ವಿಚಾರ ಮಾಡುವುದು ಒಳ್ಳೆಯದು. ಇವೊತ್ತು ಬಡ್ಡೆಟ್‌ನಲ್ಲಿ ಕೃಷಿ ಕಾರ್ಯಕ್ರಮಕ್ಕೋಸ್ಕರ 17 ಕೋಟಿ ರೂಪಾಯಿಗಳನ್ನು ಒಗ್ಗಿಸಲಾಗಿದೆಯೆಂದು ಹೇಳಲಾಗಿದೆ. ಕೃಷಿಗಿಂತ ಮುಖ್ಯವಾದ ಬಾಬತ್ತು ಯಾವುದೂ ಇಲ್ಲವೆಂಬುದು ಎಲ್ಲರಿಗೂ ಗೊತ್ತಿದೆ, ಇದುವರೆಗೂ ನಾವು ನೂರರಿಂದ ಇನ್ನೂರು ಕೋಟಿ ರೂಪಾಯಿಗಳವರೆಗೆ ಆಹಾರಧಾನ್ಯಗಳನ್ನು, ಅವು ಕಟ್ಟಿರಲಿ, ಹುಳುತಿರಲಿ, ಹೊರದೇಶಗಳಿಂದ ತರಿಸಿಕೊಂಡು ತಿನ್ನುತ್ತಿದ್ದೆವು. ಅದೆ ಕಳೆದ ಕೆಲವು ವರ್ಷಗಳಿಂದ ವ್ಯವಸಾಯಗಾರರು ಬಹಳ ಕಷ್ಟದಿಂದ ಹೆಚ್ಚಿನ ಆಹಾರಧಾನ್ಯಗಳನ್ನು ಬೆಳೆದು ದೇಶದ ಆಹಾರದ ಪರಿಸ್ಥಿತಿಯನ್ನು ಉತ್ತಮಗೊಳಿಸಿರುವುದಲ್ಲದೆ, ಆಹಾರದ ಕೊರತೆಯನ್ನು ಪೂರ್ಣಗೊಳಿಸಿರುವ ಸಂದರ್ಭದಲ್ಲಿ ಕೃಷಿಗಾಗಿ ಒದಗಿಸಿರುವ ಹಣ ಬಹಳ ಕಡಿಮೆ ಎಂದು ಹೇಳಬಹುದು. ಈಗ ಒದಗಿಸಿರುವ ಹಣದಲ್ಲಿಯೂ ಕೂಡ ಹೆಚ್ಚಿನ ಭಾಗದ ಹಣ ಅಧಿಕಾರಿಗಳ ಆಡಳಿತಕ್ಕೆ ಖರ್ಚಾಗುತ್ತದೆ. ಕೃಷಿ ಕಾರ್ಯಕ್ರಮಕ್ಕಾಗಿ ಹಳೆಯ ರೈತರಿಗೆ ಇದರಲ್ಲಿ ಹೆಚ್ಚಿನ ಹಣ ದೊರೆಯುತ್ತಿಲ್ಲ. ಅರಿಗೆ ಇರತಕ್ಕ ವಾಹನಸೌಕರ್ಯಗಳಿಗಾಗಿ, ಮತ್ತು ಅವುಗಳ ರಿಪೇರಿಗಾಗಿ ಎಷ್ಟು ಹಣ ಖರ್ಚಾಗುತ್ತದೆ, ಅವುಗಳನ್ನು ಅವರು ಯಾವರೀತಿ ಉಪಯೋಗಿಸುತ್ತಾರೆ ಎನ್ನ ತಕ್ಕಂಥಾದ್ದನ್ನು ಜನರರ ಆಗಿ ಮಂತ್ರಿಮಂಡಲದವರು ವಿಮರ್ಶೆ ಮಾಡಿ, ದೇಶದಲ್ಲಿ ಎಷ್ಟು ವಾಹನಗಳನ್ನು ಅಧಿಕಾರಿಗಳಿಗೆ ಒದಗಿಸಲಾಗಿದೆ, ಅವುಗಳಿಗೆ ಒಂದು ತಿಂಗಳಿಗೆ ಎಷ್ಟು ಖರ್ಚಾಗುತ್ತದೆ, ಎಂಬುದನ್ನು ನೋಡಿದರೆ ಆ ರೀತಿ ಅವರಿಗೆ ವಾಹನ ಸೌಕರ್ಯಗಳನ್ನು ಒದಗಿಸುವುದನ್ನು ನಿಲ್ಲಿಸಿ ಆ ಅಧಿಕಾರಿಗಳಿಗೆ ತಿಂಗಳಿಗೆ ಎಷ್ಟು ಎಂದು ಕನ್‌ವೆಷನ್ ಅರೋಯನ್ಸ್ ಕೊಡುವುದಾದರೆ ಸರ್ಕಾರಕ್ಕೆ ಎಷ್ಟೋ ಕೋಟಿ ರೂಪಾಯಿಗಳು ಉಳಿತಾಯವಾಗುತ್ತದೆ. ಆದ್ದರಿಂದ ಇದನ್ನು ಮಂತ್ರಿಮಂಡಲದವರು ವಿಮರ್ಶೆ ಮಾಡಬೇಕು. ಸಣ್ಣ ಸಣ್ಣ ವಿಷಯಗಳನ್ನು ಯೋಚನೆಮಾಡಿ ಅವುಗಳಿಗೆ ಖರ್ಚು ಮಾಡುವುದನ್ನು ಕಟ್ ಮಾಡುತ್ತೇವೆ ಎಂದು ಹೇಳಿದರೆ ಅದರಿಂದ ಒವರ್ ಡ್ರಾಫ್ಟ್ ತೆಗೆದುಕೊಳ್ಳುವುದನ್ನು ನಿಲ್ಲಿಸುವುದಕ್ಕಾಗುವುದಿಲ್ಲ. ಈ ದೃಷ್ಟಿಯಿಂದ ಇದನ್ನು ಸರ್ಕಾರದವರು ಅದಷ್ಟು ಜಾಗೃತವಾಗಿ ಯೋಚನೆ ಮಾಡಬೇಕಾಗಿದೆ.

ಸಾಮುದಾಯಿಕ ಅಭಿವೃದ್ಧಿ ಯೋಜನೆ ಏನಿದೆ ಅದನ್ನು ತೆಗೆದುಹಾಕತಕ್ಕದ್ದು ಒಳ್ಳೆಯದು. ಈ ಸಾಮುದಾಯಿಕ ಅಭಿವೃದ್ಧಿ ಯೋಜನೆ ಎಂಬುದು ಏನಿದೆ ಅದಕ್ಕೆ 'ಸಾಮುದಾಯಿಕ ಅಧಿಕಾರಿಗಳ ಅಭಿವೃದ್ಧಿ ಯೋಜನೆ' ಎಂದು ನೆನಪು ಕೊಡಬಹುದು. ಯಾವ ಬ್ಯಾಂಕ್‌ಡೆವಲಪ್‌ಮೆಂಟ್ ಆಫೀಸಿಗೆ ಹೋಗಿ ನೋಡಿದರೂ ಕೂಡ ಅಲ್ಲಿ ಅಧಿಕಾರಿಗಳು ಸುಮ್ಮನೆ ಕುಳಿತುಕೊಂಡಿರುತ್ತಾರೆ. ಈಗ ಶೃಂಗೇರಿಯಲ್ಲಿ ಒಂದು ಹೊಸ ಬ್ಯಾಂಕ್ ಆಗಿದೆ. ಅಲ್ಲಿಗೆ 7-8 ಜನ ಅಧಿಕಾರಿಗಳು ಬಂದಿದ್ದಾರೆ. ಅವರಿಗೆ ಆಫೀಸಿನಲ್ಲಿ ಏನೂ ಕೆಲಸವೇ ಇಲ್ಲ. ಸುಮ್ಮನೆ ಕುಳಿತುಕೊಂಡಿರುತ್ತಾರೆ. ವೃಥಾ ಹಣ

ಖರ್ಚಾಗುತ್ತಿದೆ. ಆದ್ದರಿಂದ ಈಗ ಈ ಬ್ಯಾಂಕ್ ಡೆವಲಪ್‌ಮೆಂಟ್ ಅಭೀನಿಗೆ ಒಂದೊಂದು ಬ್ಯಾಂಕಿಗೆ ಎಷ್ಟೆಷ್ಟು ಹಣವನ್ನು ಒದಗಿಸುತ್ತೀರೋ ಆ ಹಣವನ್ನು ತಾರೋಡುಗಳಿಗೆ ಕೊಟ್ಟರೆ ಅವರು ಸರ್ಕಾರದವರು ಯಾವ ಬಾಬಿಗೆ ಖರ್ಚುಮಾಡುತ್ತಿದ್ದರೋ ಆ ಬಾಬಿಗಳಿಗೆ ಈ ಹಣವನ್ನು ಉಪಯೋಗಿಸಿ ರೈತರಿಗೆ ನೇರವಾಗಿ ಸಹಾಯ ಮಾಡುವುದಕ್ಕೆ ಸಾಧ್ಯವಿದೆ. ಇದನ್ನು ಸರ್ಕಾರದವರು ಯೋಚನೆ ಮಾಡಬೇಕು. ಹಿಂದಿನ ಸರ್ಕಾರದಲ್ಲಿ ಈ ಸಾಮುದಾಯಿಕ ಅಭಿವೃದ್ಧಿಯೋಜನೆಗಳನ್ನು ತೆಗೆದುಹಾಕಿ ಆ ಕೆಲಸಗಳನ್ನು ಆಯಾ ಸಂಬಂಧಪಟ್ಟ ಇಲಾಖೆಗಳಿಗೆ ವಹಿಸಬೇಕು ಎಂಬುದಾಗಿ ಆಗ ಸ್ವಲ್ಪಮಟ್ಟಿಗೆ ತೀರ್ಮಾನಕ್ಕೆ ಬಂದಿತ್ತು. ಆದರೆ ಅದೇನು ಕಾರಣವೋ ಗೊತ್ತಿಲ್ಲ ಆಗ್ರಿಕಲ್‌ಚರಲ್ ಡೈರೆಕ್ಟರು ತಾವು ಪ್ರವಾಸಹೋದಾಗ ಟಿ. ಬಿ. ಹತ್ತಿರ ಹೆಚ್ಚು ಜನ ಅಧಿಕಾರಿಗಳು ಬಂದು ನಿಂತುಕೊಂಡು ತಮ್ಮನ್ನು ಸ್ವಾಗತಿಸಿದರೆ ಚೆನ್ನಾಗಿರುತ್ತದೆ ಎನ್ನುವ ಉದ್ದೇಶದಿಂದಲೋ ಏನೋ ಈ ಸಾಮುದಾಯಿಕ ಅಭಿವೃದ್ಧಿಯೋಜನೆಯ ಬ್ಯಾಂಕನ್ನು ಅದಕ್ಕೆ ಸಂಬಂಧಪಟ್ಟ ಅಧಿಕಾರಿಗಳನ್ನು ಹಾಗೆಯೇ ಉಳಿಸಿಕೊಂಡು ಬಂದಿದ್ದಾರೆ. ಇದು ಸರಿಯಲ್ಲ. ಇದನ್ನು ವಜಾಮಾಡುವುದಕ್ಕೆ ಸರ್ಕಾರದವರು ಯೋಚನೆ ಮಾಡಬೇಕು. ತಾಲ್ಲೂಕು ಬೋರ್ಡುಗಳಿಗೆ ಹೆಚ್ಚಿನ ಹಣ ಕೊಡುವುದಾದರೆ ಈಗ ಅಲ್ಲರತಕ್ಕೆ ಅಧಿಕಾರವರ್ಗದವರೇ ಈ ಸಾಮುದಾಯಿಕ ಅಭಿವೃದ್ಧಿಯೋಜನೆಯ ಅಧಿಕಾರಿಗಳು ಮಾಡುತ್ತಿದ್ದ ಕೆಲಸವನ್ನು ಮಾಡಿಕೊಳ್ಳುವುದಕ್ಕೆ ಅವಕಾಶ ಇದೆ. ಈ ಅಧಿಕಾರಿಗಳಿಗೆ ಕೊಡತಕ್ಕ ಹಣವನ್ನೆಲ್ಲಾ ನೇರವಾಗಿ ರೈತರಿಗೆ ಉಪಯೋಗಿಸುವುದಕ್ಕೆ ಅನುಕೂಲವಾಗುತ್ತದೆ. ಮತ್ತು ಈ ಸಾಮುದಾಯಿಕ ಅಭಿವೃದ್ಧಿ ಯೋಜನೆಯ ಅಧಿಕಾರಿಗಳಿಗೆ ಕೃಷಿಮಾಡತಕ್ಕ ಬಗ್ಗೆ ಟ್ರೈನಿಂಗ್ ಕೊಡುವುದಕ್ಕೆ ಏನು ಹಣವನ್ನು ಖರ್ಚು ಮಾಡುತ್ತಿದ್ದಾರೆ ಆ ಹಣವನ್ನು ರೈತರ ಕುಟುಂಬದಲ್ಲಿ ಒಬ್ಬೊಬ್ಬ ಮನುಷ್ಯನಿಗೆ ಟ್ರೈನಿಂಗ್ ಕೊಡುವುದಕ್ಕೆ ಉಪಯೋಗಿಸಿದರೆ ಅವರು ಕೃಷಿಯ ವಿಷಯದಲ್ಲಿ ತರಪೇತಿಯನ್ನು ಪಡೆದಮೇಲೆ ಇನ್ನೂ ಹೆಚ್ಚು ಉತ್ಪಾದಕತೆಯಿಂದ ಹೆಚ್ಚಿನ ರೀತಿಯಲ್ಲಿ ವ್ಯವಸಾಯವನ್ನು ಮಾಡುವುದಕ್ಕೆ ಅವಕಾಶವಾಗುತ್ತದೆ. ಆದ್ದರಿಂದ ಈ ಕಡೆ ಸರ್ಕಾರದವರು ಗಮನಕೊಡಬೇಕೆಂದು ನಾನು ಅರಿಕಮಾಡಿಕೊಳ್ಳುತ್ತೇನೆ.

ವಿದ್ಯುಚ್ಛಕ್ತಿ ವಿಷಯದಲ್ಲಿ ಹೇಳುವುದಾದರೆ ಈಗ ನಮ್ಮ ದೇಶದಲ್ಲಿ ಉತ್ಪತ್ತಿಯಾಗತಕ್ಕ ವಿದ್ಯುಚ್ಛಕ್ತಿಯನ್ನು ಬಹಳ ಕಡಿಮೆ ದರದಲ್ಲಿ ಬೇರೆ ದೇಶಗಳಿಗೆ ನಮ್ಮ ಸರ್ಕಾರದವರು ಪಾರಾಟ ಮಾಡುತ್ತಿದ್ದಾರೆ. ಆದರೆ ಈ ವಿದ್ಯುಚ್ಛಕ್ತಿಯನ್ನು ನಮ್ಮ ದೇಶದಲ್ಲಿಯೇ ಎಲ್ಲಾ ಹಳ್ಳಿಗಳಿಗೂ ಕೊಟ್ಟರೆ ಅದರಿಂದ ನಮ್ಮ ಸರ್ಕಾರಕ್ಕೆ ಸಾಕಷ್ಟು ಜಾಸ್ತಿ ಸಂಪಾದನೆ ಬರುತ್ತದೆ. ರೋಡ್ ಟ್ರಾನ್ಸ್‌ಪೋರ್ಟ್, ವಿದ್ಯುಚ್ಛಕ್ತಿ ಸರಬರಾಜು ಇವುಗಳನ್ನು ಅಭಿವೃದ್ಧಿ ಮಾಡಿ ಸರಿಯಾಗಿ ನಡೆಸುವುದಾದರೆ ಈಗ ನಮ್ಮ ಹಣಕಾಸಿನ ಸಚಿವರು ಬತ್ತ ಬೆಳೆಯುವುದಕ್ಕೆ ರೈತರಿಗೆ ಏನು ನೀರಿನ ತೆರಿಗೆಯನ್ನು ಹಾಕಿದ್ದಾರೆಯೋ ಆ ಹಣವೆಲ್ಲವೂ ಇದರಲ್ಲಿ ಬರುತ್ತದೆ. ಈ ನೀರಿನ ತೆರಿಗೆಯನ್ನು ಹಾಕತಕ್ಕ ಅವಶ್ಯಕತೆ ಬರುವುದಿಲ್ಲ. ರೋಡ್ ಟ್ರಾನ್ಸ್‌ಪೋರ್ಟ್ ಮತ್ತು ಎಲೆಕ್ಟ್ರಿಸಿಟಿಯಿಂದ ಕೋಟ್ಯಾಂತರ ರೂಪಾಯಿಗಳ ಆದಾಯವನ್ನು ಪಡೆಯುವುದಕ್ಕೆ ಅವಕಾಶವಿದೆ. ಆದ್ದರಿಂದ ಈ ಕಡೆ ಸರ್ಕಾರದವರು ತಮ್ಮ ಗಮನವನ್ನು ಹರಿಸಬೇಕೆಂದು ನಾನು ಹೇಳುತ್ತೇನೆ.

ಸಣ್ಣ ನೀರಾವರಿಯ ಬಗ್ಗೆ ಸರ್ಕಾರದವರು ಹೆಚ್ಚಿನ ಹಣವನ್ನು ಒದಗಿಸದೆ ದೊಡ್ಡ ನೀರಾವರಿಯ ಬಗ್ಗೆ ಹೆಚ್ಚಿನ ಹಣವನ್ನು ಒದಗಿಸಿದ್ದಾರೆ. ದೊಡ್ಡ ನೀರಾವರಿಯೋಜನೆಗಳು ಕಾರ್ಯಗತವಾಗಿ ಅವುಗಳ ಪ್ರಯೋಜನ ರೈತರಿಗೆ ದೊರೆಯಬೇಕಾದರೆ 10—15 ವರ್ಷಗಳಾಗುತ್ತದೆ. ಆದರೆ ಸಣ್ಣ ನೀರಾವರಿ ಯೋಜನೆಗಳನ್ನು ಕೇವಲ ಒಂದೆರಡು ವರ್ಷಗಳಲ್ಲಿ ಪೂರೈಸಿ ರೈತರಿಗೆ ವ್ಯವಸಾಯಕ್ಕೆ ನೀರನ್ನು ಒದಗಿಸುವುದಕ್ಕೆ ಅವಕಾಶ ಇದೆ. ನಮ್ಮ ಅಧಿಕಾರಿಗಳಲ್ಲಿ ಒಂದು ಮನೋಭಾವನೆ ಏನು ಬಂದಿದೆ ಎಂದರೆ ಲಕ್ಷಾಂತರ ರೂಪಾಯಿಗಳ ಹಾಗೂ ಕೋಟ್ಯಾಂತರ ರೂಪಾಯಿಗಳ ಯೋಜನೆಗಳು ಏನಿವೆಯೋ ಅವುಗಳಿಗೆ ಆದಷ್ಟು ಜಾಗೃತ ಮಂಜೂರಾತಿಯನ್ನು ಕೊಟ್ಟು ಕಳುಹಿಸುತ್ತಾರೆ. ಈಗ ಉದಾಹರಣೆಗೆ ಹೇಳುವುದಾದರೆ ಜಂಬದ ಹಳ್ಳಿ ಅಣೆಕಟ್ಟಿಗೆ ಎರಡು ಕೋಟಿ ರೂಪಾಯಿಗಳನ್ನು ಖರ್ಚು ಮಾಡಿ ಅದನ್ನು ಕಟ್ಟಿಸಿದ್ದಾರೆ. ಅದು ನಿರ್ಮಾಣವಾಗಿ ಕೆಲವು ವರ್ಷಗಳಾದರೂ ಅದಕ್ಕೆ ಇಂಪ್ರೂವಿಸಮೆಂಟ್ ನೀರು ಬಂದಿಲ್ಲ. ಇಂಥಾದ್ದನ್ನು ಮಾಡಿ ಎಂದು ಇಂಜಿನಿಯರುಗಳು ಹೇಳುತ್ತಾರೆ, ನಾವು ಅದನ್ನು ಮಾಡುತ್ತೇವೆ ಎಂದು ಸರ್ಕಾರದವರು ಹೇಳುತ್ತಾರೆ. ಆದರೆ ಈ ಅಣೆಕಟ್ಟಿಗೆ ಈವೊತ್ತಿನವರೆಗೂ ನೀರುಬಾರದೆ ಇರುವುದಕ್ಕೆ ಕಾರಣವೇನು ಎಂಬುದಕ್ಕೆ ಸಂಬಂಧಪಟ್ಟ ಇಂಜಿನಿಯರುಗಳನ್ನು ವಿಚಾರಣೆ ಮಾಡಿಲ್ಲ. ಅವರು ಮೊದಲು ಸರ್ವೆ ಮಾಡುವಾಗ ಇದಕ್ಕೆ ನೀರು ಬರುತ್ತದೆಯೇ ಅಥವಾ ಇಲ್ಲವೇ ಎಂಬುದು ಅವರಿಗೆ ಗೊತ್ತಾಗಲಿಲ್ಲವೇ ?

ಈಗ ಭದ್ರಾಪ್ರಾಜೆಕ್ಟ್‌ನಲ್ಲಿ ಮುಳುಗಡೆಯಾಗಿರತಕ್ಕ ಜವಾನಿನ ರೈತರು ದಿಕ್ಕಾಪಾಲಾಗಿ ಹೋದರು. ಅವರು ತಮ್ಮಲ್ಲಿರತಕ್ಕ ಹಣವನ್ನೆಲ್ಲಾ ಖರ್ಚು ಮಾಡಿಕೊಂಡು ಬೀದಿ ಭಿಕಾರಿ

(ಶ್ರೀ ಕೆ. ಎನ್. ವೀರಪ್ಪಗೌಡ)

ಗಳಾಗಿದ್ದಾರೆ. ಆ ರೀತಿ ರೈತರು ಆಗುವುದಕ್ಕೆ ಅವಕಾಶಮಾಡಿಕೊಡಬೇಡಿ. ದೊಡ್ಡ ನೀರಾವರಿ ಬಗ್ಗೆ ಅಧಿಕಾರಿಗಳು ಪ್ರೋತ್ಸಾಹ ಕೊಟ್ಟು ಆ ಯೋಜನೆಗಳಿಗೆ ಸಂಬಂಧಪಟ್ಟ ಎಸ್ತಿಮೆಂಟು ಇತ್ಯಾದಿಗಳನ್ನು ಬೇಗ ತಯಾರು ಮಾಡಿ ವಂಜೂರುಮಾಡಿ ಕಳುಹಿಸುತ್ತಾರೆ. ಆದರೆ ಅವುಗಳಿಂದ ರೈತರಿಗೆ ಬೇಗ ಪ್ರತಿಫಲ ಸಿಕ್ಕುವುದಿಲ್ಲ. ಆದ್ದರಿಂದ ನಣ್ಣ ನೀರಾವರಿಯ ಬಗ್ಗೆ ಹೆಚ್ಚು ಪ್ರಾಮುಖ್ಯತೆಯನ್ನು ಕೊಡಬೇಕೆಂದು ನಾನು ಸರ್ಕಾರದಲ್ಲಿ ಎನಂತಿ ಮಾಡಿಕೊಳ್ಳುತ್ತೇನೆ.

ಮನೆ ಕಟ್ಟುವುದಕ್ಕೆ 10 ಕೋಟಿ ರೂಪಾಯಿಗಳನ್ನು ಒದಗಿಸಿದ್ದೇವೆ ಎಂದು ಹೇಳಿದ್ದಾರೆ. ಅದಕ್ಕೆ ಹೆಚ್ಚು ಹಣವನ್ನು ಒದಗಿಸಿದರೆ ಹೆಚ್ಚು ಬೆಲೆಂಗಳಗಳನ್ನು ಕಟ್ಟಿದ ಹಾಗೆಲ್ಲಾ ಹಳ್ಳಿಯ ಜನಗಳು ಪಟ್ಟಣಗಳಿಗೆ ಬಂದು ನೆರೆಸುವುದಕ್ಕೆ ಅವಕಾಶವನ್ನು ಕಲ್ಪಿಸಿದಹಾಗಾಗುತ್ತದೆ. ಸರ್ಕಾರದವರು ಪಟ್ಟಣದಲ್ಲಿ ಜನಗಳ ಒತ್ತಡವನ್ನು ತಡೆಯುವುದಕ್ಕೆ ಕೈ ಹಾಕುವುದಿಲ್ಲ. ಆದರೆ ಬೆಲೆಂಗಳಗಳನ್ನು ಕಟ್ಟುವುದಕ್ಕೆ ಸರ್ಕಾರದವರು ಹೆಚ್ಚು ಹಣವನ್ನು ಖರ್ಚು ಮಾಡುತ್ತಿದ್ದಾರೆ. ಹಳ್ಳಿಗಳಲ್ಲಿ ರಸ್ತೆ ಸೇತುವೆಗಳನ್ನು ಕಟ್ಟಿಸಿಕೊಡಿ ಎಂದು ಕೇಳಿದರೆ ಅದಕ್ಕೆ ಹಣವಿಲ್ಲ ಎಂದು ಹೇಳುತ್ತಾರೆ. ಮನೆಕಟ್ಟುವುದಕ್ಕೆ ಮಾತ್ರ ಹಣವನ್ನು ಒದಗಿಸುತ್ತಿದ್ದಾರೆ. ಇದು ಸರಿಯಲ್ಲ. ಮನೆಗಳನ್ನು ಕಟ್ಟುವುದನ್ನು ಒಂದು ವರ್ಷ ನಿಲ್ಲಿಸಿ ಆ ಹಣವನ್ನು ನಣ್ಣ ನೀರಾವರಿ, ಸಾರಿಗೆ ಸೌಕರ್ಯ, ರೈತರಿಗೆ ಬೇಕಾದ ಬೀಜ, ಗೊಬ್ಬರ, ಮುಂತಾದ ವ್ಯವಸಾಯ ಸಲಕರಣೆಗಳನ್ನು ಒದಗಿಸುವುದಕ್ಕೆ ಉಪಯೋಗಿಸಿದರೆ ಅದರಿಂದ ನೇರವಾಗಿ ಆಹಾರದ ಉತ್ಪಾದನೆಯನ್ನು ಜಾಸ್ತಿ ಮಾಡುವುದಕ್ಕೆ ಅವಕಾಶವಾಗುತ್ತದೆ.

ನೀರಿನ ತೆರಿಗೆ ವಿಷಯದಲ್ಲಿ ಒಂದು ವಿಚಾರವನ್ನು ಹೇಳಬಯಸುತ್ತೇನೆ, ಯಾರಿಗೆ ವ್ಯವಸಾಯಕ್ಕೆ ನೀರು ಸರಬರಾಜಾಗುವುದಿಲ್ಲ ಅವರಿಗೆ ಈ ತೆರಿಗೆಯ ಹೊರೆಯನ್ನು ತಪ್ಪಿಸುವುದಕ್ಕೆ ಏರ್ಪಾಡು ಮಾಡುತ್ತೇವೆ ಎಂದು ಮಾನ್ಯ ಹಣಕಾಸಿನ ಮಂತ್ರಿಗಳು ಹೇಳಿದ್ದಾರೆ. ಅದನ್ನು ಕಾರ್ಯರೂಪಕ್ಕೆ ತರಬೇಕು ಎಂದು ನಾನು ಹೇಳುತ್ತೇನೆ. ಈಗ ಮಲೆನಾಡಿನಲ್ಲಿ 10-15 ಎಕರೆ ಒಳಗಡೆ ಇರತಕ್ಕವರು ನಣ್ಣ ನಣ್ಣ ಕೆರೆಗಳು ಮತ್ತು ಕುಂಟೆಗಳನ್ನು ಮಾಡಿಕೊಂಡಿದ್ದಾರೆ. ಅವರು ಮಳೆ ನೀರಿನಿಂದಲೇ ಸಾಗು ಮಾಡಿಕೊಂಡು ಬಂದು ಅಕ್ಕೋಬರ್, ಸೆಪ್ಟೆಂಬರ್ ತಿಂಗಳಲ್ಲಿ ಮಳೆ ನೀರು ಬಾರದೆ ಹೋದರೆ ಆ ಕೆರೆಗಳ ನೀರನ್ನು ಅಲ್ಲೆಯ ರೈತರು ಉಪಯೋಗಿಸಿಕೊಳ್ಳುತ್ತಾರೆ. ಅಲ್ಲ ಡಿಶೆಂಬರ್ ತಿಂಗಳಲ್ಲಿ ಯಾವ ಕೆರೆಯಲ್ಲಿಯೂ ನೀರು ಇರುವುದಿಲ್ಲ. ಆದರೂ ಕೂಡ ಮಲೆನಾಡಿನ ರೈತರಿಗೆ ನೀರಿನ ತೆರಿಗೆಯನ್ನು ಹಾಕಿ ಅವರಿಗೆ ನೋಟೀಸ್ ಕೊಟ್ಟಿದ್ದಾರೆ. ಆದ್ದರಿಂದ ಈ ಬಗ್ಗೆ ಸರ್ಕಾರದವರು ಪರಿಶೀಲನೆ ಮಾಡಿ ಹಣಕಾಸಿನ ಮಂತ್ರಿಗಳು ತಮ್ಮ ಭಾಷಣದಲ್ಲಿ ಏನು ನೀರು ಸರಬರಾಜಾಗದೆ ಇರತಕ್ಕವರಿಗೆ ನೀರಿನ ತೆರಿಗೆಯ ಹೊರೆಯನ್ನು ತಪ್ಪಿಸುವುದಕ್ಕೆ ಏರ್ಪಾಡು ಮಾಡುತ್ತೇವೆ ಎಂದು ಹೇಳಿದ್ದಾರೆ, ಅವನ್ನು ಕಾರ್ಯರೂಪಕ್ಕೆ ತರಬೇಕು ಎಂದು ನಾನು ಹೇಳುತ್ತೇನೆ. ಇದರ ಬಗ್ಗೆ ಮಾನ್ಯ ಮುಖ್ಯಮಂತ್ರಿಯವರಿಗೂ ಸತ್ಯ ಬರಿದಿದ್ದೇನೆ. ಅದೇ ರೀತಿ ಇದಕ್ಕೆ ಮಾನ್ಯ ಆರ್ಥ ಸಚಿವರು ಕೂಡ ಸ್ವಲ್ಪ ಗಮನ ಕೊಡಬೇಕು. ಈಗ ಮಾನ್ಯ ಅರಣ್ಯ ಇಲಾಖೆಯ ಮಂತ್ರಿಯವರು ಹೇಳುತ್ತಿದ್ದಾರೆ, ಅರಣ್ಯವನ್ನು ಒಂದು ಎಕರೆ ಕೂಡ ಬಿಡುವುದಿಲ್ಲ ಎಂದು. ಆದರೆ ಇವೊತ್ತಿನ ದಿವಸ ನೂರಾರು ಎಕರೆ ಫಾರೆಸ್ಟ್ ರ್ಯಾಂಡ್ಸ್‌ನ್ನು ಜನರು ಆಕ್ರಮಣವಾಗಿ ಸೇರಿಸಿ ಕೊಂಡಿರುತ್ತಾರೆ. ಯಾಂತ್ರಿಕವಾಗಿ ಒಂದು 100-150 ಎಕರೆ ಅರಣ್ಯ ಜಾಗ ಕಾಫಿ ಬೆಳೆಗೆ ಹಿಂದೆ ಮಂಜೂರಾಗಿದ್ದರೆ ಅವರು 1,000 ಎಕರೆಗೆ ಬೇಲಿಯನ್ನು ಹಾಕಿರುತ್ತಾರೆ. ಉದಾಹರಣೆಗೆ ಹರನೂರು ಎಸ್ಟೇಷನವರಿಗೆ 140 ಎಕರೆ ಕಾಫಿ ಎಸ್ಟೇಷನ್ ಇತ್ತು. ಆದರೆ ಅದನ್ನು ಇತ್ತೀಚೆಗೆ ಆಳತೆ ಮಾಡಿದಾಗ ಅಲ್ಲಿ 230 ಎಕರೆ ಇದೆಯೆಂದು ಕಂಡುಬಂತು. ಹಾಗೆ ಗುಡ್ಡದೊಂದು ಕಾಫಿ ಎಸ್ಟೇಷನ್ನು ಆಳತೆ ಮಾಡಿದಾಗ 400 ಎಕರೆ ಎಂದು ಇದ್ದದ್ದು ಒಂದು ಸಾವಿರ ಎಕರೆಯಷ್ಟು ಜಾಸ್ತಿ ಬಂದಿದೆ. ಅದರಲ್ಲಿ 100 ಎಕರೆಯ ರೆಕ್ಕೆ ತೋರಿಸಿ ಇನ್ನು 300 ಎಕರೆಯನ್ನು ಮುಚ್ಚಿಟ್ಟಿದ್ದಾರೆ. ಆದ್ದರಿಂದ ಸರ್ಕಾರದವರು ಇದರ ಬಗ್ಗೆ ತೀವ್ರವಾದ ಗಮನವನ್ನು ಹರಿಸಬೇಕಾಗಿದೆ. ಏಕೆಂದರೆ ಇದರಲ್ಲಿ ನಡೆಯುವಂತಹ ವ್ಯವಹಾರವೆಂದರೆ 10-15 ಸಾವಿರಗಳದ್ದು. ಅಷ್ಟು 10-15 ಸಾವಿರ ರೂಪಾಯಿ ತನಿಖೆ ಮಾಡಲು ಬಂದ ಅಧಿಕಾರಿಗೆ ಕೊಟ್ಟು ಬಿಟ್ಟರೆ ಅಲ್ಲಿ ಹೆಚ್ಚು ಇದ್ದರೂ ಬಿಟ್ಟಿರುತ್ತಾರೆ. ಮೊನ್ನೆ ಉದಾಹರಣೆಗೆ ಯಾರೋ ಒಬ್ಬ ಸರ್ವೆಯರ್ ಬಂದು ಒಂದು ಎಸ್ಟೇಟ್ ಮಾಲೀಕನಿಗೆ ಗದರಿಸಿದನಂತೆ. ಅದಕ್ಕೆ ಆ ಮಾಲೀಕ ಇನ್ನು ಇವನು ಸರ್ವೆ ಮಾಡಿ ಹೆಚ್ಚು ಇದ್ದದ್ದನ್ನು ಕಂಡುಹಿಡಿಯುತ್ತಾನೆಂದು ಸರ್ವೆಯರಿಗೆ 10 ಸಾವಿರ ರೂಪಾಯಿ ಕೊಟ್ಟು ಬಿಟ್ಟನಂತೆ. ಹೀಗೆ ಆ ಮಾಲೀಕ ಅದನ್ನು ಕೊಟ್ಟವೇಲೆ ಒಬ್ಬ ಡಿಸ್ಟ್ರಿಕ್ಟ್ ಎಗ್ಜಿಕ್ಯೂಟಿವ್

ಮೆಂಬರು ಹತ್ತಿರ ನೋಡಿ ಈ ರೀತಿ ಒಬ್ಬರು ಬಂದಿದ್ದರು, ಅವರಿಗೆ 10 ಸಾವಿರ ರೂಪಾಯಿ ಕೊಡಬೇಕಾಗಿ ಬಂತು ಎಂದು ಹೇಳಿದನಂತೆ. ಕೊಟ್ಟಮೇಲೆ ಬಂದು ಹೇಳುತ್ತೀರಾ? ಎಂದು ಅವರು ಆ ಮಾಲೀಕನಿಗೆ ಹೇಳಿದರಂತೆ. ಇದನ್ನು ಏಕೆ ಹೇಳುತ್ತಿದ್ದೀನೆಂದರೆ, ಸರ್ಕಾರಕ್ಕೆ ಇವತ್ತು ಇಂಥ ಜನರು ಕೊಡಬೇಕಾದಂತಹ ತೆರಿಗೆಯನ್ನು ಒಂದು ಕಡೆ ತಪ್ಪಿಸುವುದಕ್ಕೆ ಹೆಚ್ಚುವರಿ ಜಮಾನಿಗೆ ಬರಬೇಕಾದ ಕಂದಾಯ, ಅಗ್ರಿಕಲ್ಚರರ್ ಇನ್‌ಕಂಟ್ರಾಕ್ಟ್ ಉಳಿಸಿಕೊಳ್ಳಲು ಈ ರೀತಿಯ ಕುತಂತ್ರಗಳನ್ನು ಮಾಡಿಕೊಂಡಿರುತ್ತಾರೆ. ಇದನ್ನು ತಪ್ಪಿಸಿದರೆ ಸರ್ಕಾರಕ್ಕೂ ಕೋಟ್ಯಾಂತರ ರೂಪಾಯಿ ಬರುವುದಕ್ಕೆ ಅವಕಾಶವಾಗುತ್ತದೆ. ಆದೇ ರೀತಿ ಈ ಅಗ್ರಿಕಲ್ಚರರ್ ಇನ್‌ಕಂಟ್ರಾಕ್ಟ್‌ನ್ನು ತಪ್ಪಿಸುವುದಕ್ಕೆ ಒಬ್ಬ ಒಂದು ಎರಡು ಸಾವಿರ ಎಕರೆ ಸಾಗುವಳಿ ಮಾಡುವುದಿದ್ದರೆ, ರೆಕ್ಕೆದಲ್ಲಿ 800 ಎಕರೆ ಎಂದು ಮಾತ್ರ ತೋರಿಸಿರುತ್ತಾನೆ. ನ್ಯಾಯವಾಗಿ ಅವನಿಗೆ 800 ಎಕರೆ ಜಮಾನು ವ್ಯವಸಾಯ ಮಾಡುವುದಕ್ಕೆ ಇದ್ದರೂ ಅವನು ಒಂದು ಒಂದೂವರೆ ಸಾವಿರ ಎಕರೆಗೆ ಬೇಲಿ ಹಾಕಿಕೊಂಡಿರುತ್ತಾನೆ. ಇದರಲ್ಲಿರುವ ಅರಣ್ಯ ಸಂಪತ್ತನ್ನು ಲಕ್ಷಾಂತರ ರೂಪಾಯಿಗಳಿಗೆ ಮಾರುತ್ತಾರೆ ಅದೇ ರೀತಿ ಈ ಅಡಿಕೆ ತೋಟಗಳ ವಿಚಾರದಲ್ಲಿಯೂ ಸರ್ಕಾರಕ್ಕೆ ಜನರು ಮೋಸ ಮಾಡುತ್ತಿದ್ದಾರೆ. ಕಾಫಿ ತೋಟಗಳಲ್ಲಿ ನೂರಾರು ಎಕರೆ ಅಡಿಕೆ ತೋಟವಾಡಿ 12 ರೂಪಾಯಿ ಕಂದಾಯಕ್ಕೆ ಬದಲಾಗಿ ಒಂದು ರೂಪಾಯಿ ಕೊಡುತ್ತಾರೆ ಈ ಭಾಗಾಯ್ತು ಜಮಾನು ಇಟ್ಟು ಕೊಂಡವರು ಒಂದೇ ಮನೆಯಲ್ಲಿ 8—10 ಜನ ಹೆಸರಿನಲ್ಲಿ ಹಿನ್ನೆ ಪತ್ರಗಳನ್ನು ತೋರಿಸಿಕೊಂಡು ಎಷ್ಟೋ ವರ್ಷಗಳಿಂದ ಈ ಅಗ್ರಿಕಲ್ಚರರ್ ಇನ್‌ಕಂಟ್ರಾಕ್ಟ್‌ಗೆ ಮೋಸ ಮಾಡುತ್ತಿದ್ದಾರೆ. ಇವುಗಳನ್ನೆಲ್ಲಾ ತಪ್ಪಿಸಿದರೆ ಸರ್ಕಾರಕ್ಕೆ ಹಣದ ಯಾವ ಕೊರತೆಯೂ ಬರಲಾರದು. ಆದ್ದರಿಂದ ಮಾನ್ಯ ಮುಖ್ಯಮಂತ್ರಿಯವರು ಹಾಗು ಹಣಕಾಸಿನ ಸಚಿವರು ಇದರ ಬಗ್ಗೆ ಕೂಲಂಕಷವಾಗಿ ವಿಚಾರ ಮಾಡಿ ಇವುಗಳನ್ನು ಇನ್ನೂ ಹೆಚ್ಚು ಕಾಲ ಮುಂದುವರಿಸಿಕೊಂಡು ಹೋಗುವುದಕ್ಕೆ ಬಿಡಬಾರದೆಂದು ಹೇಳಿ ಅಧ್ಯಕ್ಷಣಿಯವರಿಗೆ ವಂದಿಸಿ ನನ್ನ ಮಾತುಗಳನ್ನು ಮುಗಿಸುತ್ತೇನೆ.

ಶ್ರೀ ಬಿ. ವಿ. ಕಕ್ಕಿರಾಯ (ಬಂಟ್ವಾಳ).—ಮಾನ್ಯ ಅಧ್ಯಕ್ಷಣಿಯವರೆ, ನಮ್ಮ ಆಯವ್ಯಯದ ಪತ್ರ ಮುಂದಿನದಾಗಿ ಒಂದು ವಿಚಾರ ಮಾನ್ಯ ಅರ್ಥ ಸಚಿವರ ಗಮನಕ್ಕೆ ಬಾರದಿದ್ದು ದನ್ನು ನೋಡಿ ನನಗೆ ಬಹಳ ವ್ಯಥೆಯಾಯಿತು. ಈ ವರ್ಷ ನಮ್ಮ ರಾಜ್ಯದಲ್ಲಿ ಮಳೆ ತಡವಾಗಿ ಬಂದಿದೆ. ಜೂನ್ 5 ನೇ ತಾರೀಖಿನೊಳಗೆ ಬರಬೇಕಾಗಿದ್ದ ಮಳೆಯು ಜೂನ್ 21 ಆದರೂ ಕೂಡ ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ಬಾರದಿದ್ದುದರಿಂದ ಅಲ್ಲಿಯ ಜನರು ತುಂಬಾ ಸಮಸ್ಯೆಗಳನ್ನು ಎದುರಿಸಬೇಕಾಗಿದೆ. ಮಳೆ ಬಾರದಿದ್ದುದು ಪತ್ರಿಕೆಗಳಲ್ಲಿಯೂ ಬಂದಿದೆ. ಇದರಿಂದ ಸಾವಿರಾರು ಎಕರೆ ಜಮಾನುಗಳಲ್ಲಿ ನೇಜಿ ನೆಟ್ಟ ಮತ್ತು ಬೀಜ ಹಾಕಿದಂತಹವುಗಳು ಒಣಗಿ ಹೋಗಿ ರೈತರಿಗೆ ಬಹಳ ನಷ್ಟವುಂಟಾಗಿದೆ. ಅದಲ್ಲದೆ ಕೆಲವು ಕಡೆಗಳಲ್ಲಿ ನೇಜಿಗೆ ಹುಳು ಬಿದ್ದು ಹಾಳಾಗಿ ನಷ್ಟವಾಗಿದೆ. ಇನ್ನು ಮಳೆ ಬಂದರೂ ಕೂಡ ಈ ವರ್ಷದ ಮೊದಲನೆಯ ಬೆಳೆಯನ್ನು ಬೆಳೆಸುವುದಕ್ಕೆ ಖಂಡಿತವಾಗಿಯೂ ರೈತರಿಗೆ ಅಲ್ಪ ಕಷ್ಟವಾಗುತ್ತದೆ. ಆದ್ದರಿಂದ ಅಲ್ಪ ಕಾಲದಲ್ಲಿ ಬೆಳೆ ಬರುವಂತಹ ಬೀಜಗಳನ್ನು ಅದಷ್ಟು ಜಾಗ್ರತೆಯಾಗಿ ಉಚಿತವಾಗಿ ಅಥವಾ ಕಡಿಮೆ ಬೆಲೆಗಾದರೂ ಒದಗಿಸುವಂತಹ ವಿರ್ವಾಡನ್ನು ಮಾಡಬೇಕಾಗಿದೆ. ಆ ರೈತರಿಗೆ ಸಬ್ಸಿಡಿ ರೂಪದಲ್ಲಿ ರೈತರಿಗೆ ಬೇಕಾದ ಸಹಾಯವನ್ನು ಸರ್ಕಾರ ದವರು ಕೊಡುವುದರ ಜೊತೆಗೆ ಗೊಬ್ಬರ ಇತ್ಯಾದಿ ವ್ಯವಸಾಯಕ್ಕೆ ಬೇಕಾದಂತಹ ಸಲಕರಣೆಗಳನ್ನು ಕೊಡುವಂತಹ ವಿರ್ವಾಡನ್ನು ಮಾಡಬೇಕು. ಇದರ ಬಗ್ಗೆ ನಮ್ಮ ಸರ್ಕಾರದವರು ತೀವ್ರವಾದ ಗಮನವನ್ನು ಹರಿಸಿ ತಕ್ಕ ಪರಿಹಾರವನ್ನು ಮಾಡಬೇಕೆಂದು ಕೇಳಿಕೊಳ್ಳುತ್ತೇನೆ. ಏಕೆಂದರೆ ಸಾಮಾನ್ಯವಾಗಿ ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ಮಳೆಯಾಗಿಲ್ಲ ಅಂದರೆ ರಾಜ್ಯದ ಉಳಿದ ಕಡೆಗಳಲ್ಲಿಯೂ ಮಳೆಯಾಗದೆ ಬರಗಾಲ ಬರುವ ಪರಿಸ್ಥಿತಿ ಉಂಟಾಗುತ್ತದೆ.

ಎರಡನೆಯದಾಗಿ ಅಡಿಕೆಯ ಬೆರೆ ಕುಸಿತದ ಬಗ್ಗೆ, ನಮ್ಮ ಮೈಸೂರು ರಾಜ್ಯದಲ್ಲಿ ಸಾಮಾನ್ಯವಾಗಿ ಪರ್ ಕ್ಯಾಪಿಟಾ ಇನ್‌ಕಂ ಬರುವುದರಲ್ಲಿ ಸುಮಾರು ರೂಪಾಯಿ ಶೇ 20 ರಷ್ಟು ಈ ಒಂದು ಅಡಿಕೆ ಬೆಳೆಯಿಂದ ಬರುತ್ತದೆ. ಇದನ್ನು ಸರ್ಕಾರದ ಅಂಕಿ ಸಂಖ್ಯೆಗಳ ಪ್ರಕಾರ ಹೇಳುತ್ತಿದ್ದೇನೆ. ಆದರೆ ಮೈಸೂರು ರಾಜ್ಯದಲ್ಲಿ ಅಡಿಕೆಯ ಬೆರೆಯು ಕಳೆದ 1971ರ ಜನವರಿ ತಿಂಗಳಿಂದ ಪದೇ ಪದೇ ಇಳಿಯುತ್ತಾ ಬರುತ್ತಿದೆ. ಹಿಂದೆ ಇದ್ದುದರ ಅರ್ಧದಷ್ಟು ಕೂಡ ಬೆರೆ ಇವತ್ತು ಇಲ್ಲ. ಸಾಮಾನ್ಯವಾಗಿ ಒಂದು ಕ್ವಿಂಟಲ್‌ಗೆ ಹಿಂದೆ 700—750 ರೂಪಾಯಿ ಇದ್ದುದು ಇವತ್ತು 350—400 ರೂಪಾಯಿಗೆ ಇಳಿದಿದೆ. ಈ ಅಡಿಕೆ ಕೃಷಿ ಅಂದರೆ, ಒಮ್ಮೆ ಸಸಿ ನೆಟ್ಟು ಬೆಳೆಸಿದರೆ ಮುಂದೆ ಅದರಲ್ಲಿ ಯಾವ ಬೇರೆ ಕೃಷಿಯನ್ನು ಮಾಡುವುದಕ್ಕೂ ಬರುವುದಿಲ್ಲ. ಒಂದು ಎಕರೆಯಲ್ಲಿ ಅಡಿಕೆ ಸಸಿಗಳನ್ನು ನಡೆಲು ಸಾಮಾನ್ಯವಾಗಿ 30—40 ಸಾವಿರ ರೂಪಾಯಿ ಖರ್ಚಾಗುತ್ತದೆ. ಹೀಗೆ ನೆಟ್ಟರೂ ಸಹ ಅದರ ಫಲ ಬರಬೇಕಾದರೆ 7—8 ವರ್ಷಗಳು ಬೇಕಾಗುತ್ತದೆ. ಅಷ್ಟು ವರ್ಷ ರೈತನು

(ಶ್ರೀ ಬಿ. ಎ. ಕಕ್ಕಿರಾಯ)

ಹಾಕಿದಂತಹ ಹಣ ಏನೂ ಫಲವನ್ನು ಕೊಡದೆ ನುಮ್ಮನೆ ಇರುವಂತಾಗುತ್ತದೆ. ಹೀಗೆ ಈ ರೀತಿಯಲ್ಲಿ ಈ ವ್ಯವಸಾಯವನ್ನು ಮಾಡಿದರೂ ಕೂಡ ಅವಕ್ಕೆ ಸುಯಾದ ಪ್ರತಿಫಲ ದೊರೆಯದಿದ್ದರೆ ಅದನ್ನು ಬೆಳೆಸಿದಂತಹ ವ್ಯವಸಾಯಗಾರರ ಗತಿಯಾದರೂ ಏನಾಗಬೇಕೆಂದು ನಾವು ಯೋಚಿಸಬೇಕಾಗುತ್ತದೆ. ಸರ್ಕಾರದ ಲೆಕ್ಕದ ಪ್ರಕಾರ ಒಂದು ಕೆ. ಜಿ. ಅಡಿಕೆ ಉತ್ಪತ್ತಿ ಮಾಡಲು ಸುಮಾರು 4.50 ರೂಪಾಯಿ ಖರ್ಚು ಬೇಕುತ್ಪದೆಂದು ಇದೆ. ಆದರೆ ಈವತ್ತಿನ ದಿವಸದ ಬೆಲೆಯ ಪ್ರಕಾರ ಹೀಗೆ ಬೆಳೆಸಿದ ಅಡಿಕೆಗೆ ನಾಲ್ಕು ರೂಪಾಯಿ ಕೂಡ ಬೆಲೆ ಬರುವುದಿಲ್ಲ. ಇದರಿಂದಾಗಿ ಅಡಿಕೆ ಬೆಳೆಗಾರರಿಗೆ ಅದರ ಬೆಲೆಯನ್ನು ಮಾಡುವುದರ ಖರ್ಚು ಕೂಡ ಬಂದಂತೆ ಆಗುವುದಿಲ್ಲ. ಇದರಿಂದ ಇದನ್ನು ಬೆಳೆಸುವ ವ್ಯವಸಾಯಗಾರರು ಹಾಗೂ ಅದನ್ನು ಅವಲಂಬಿಸಿಕೊಂಡಿರತಕ್ಕ ಕೂಲಿಗಾರರಿಗೆ ಬಹಳ ಕಷ್ಟದ ಪರಿಸ್ಥಿತಿ ಬಂದೊದಗಿದೆ. ಇದನ್ನು ಅವಲಂಬಿಸಿಕೊಂಡು ಸುಮಾರು 40 ಲಕ್ಷ ಮಂದಿ ಇದ್ದಾರೆಂದು ತಿಳಿದುಬಂದಿದೆ. ಇದರ ಬೆಲೆಯನ್ನು ಮಾಡದಿದ್ದರೆ ಮತ್ತು ಇದಕ್ಕೆ ಸರಿಯಾದ ಬೆಲೆಯು ಸಿಗದಿದ್ದರೆ ಇದನ್ನು ಹೊಂದಿಕೊಂಡಿರತಕ್ಕ ಕೂಲಿಗಾರರಿಗೂ ಜೀವನ ಮಾಡುವುದೇ ಕಷ್ಟಕರವಾಗುತ್ತದೆ. ಈ ಒಂದು ವ್ಯವಸಾಯದಿಂದ ಲಕ್ಷಾಂತರ ಮಂದಿಗೆ ಕೆಲಸ ಸಿಗುತ್ತಾ ಇದೆ. ಇಂತಹ ಪರಿಸ್ಥಿತಿಯಲ್ಲಿ ಕೇಂದ್ರಸರ್ಕಾರದವರು ಅಡಿಕೆಯನ್ನು ಅವರು ಮಾಡುವಂತಹ ಸಾಹಸಕ್ಕೆ ಇಳಿದಿದ್ದಾರೆ. ಎಂಬುದು ಪತ್ರಿಕೆಗಳಲ್ಲಿ ಬಂದಿತ್ತು. ಅಲ್ಲದೆ ಈ ಅಡಿಕೆ ವ್ಯಾಪಾರದ ಮಧ್ಯವರ್ತಿಗಳು ಅವುದಿನ ಸುದ್ದಿ ಬಂದೊಡನೆ. ಇದರ ಬೆಲೆಯನ್ನು ಕಮ್ಮಿ ಮಾಡುವುದಕ್ಕೆ ಸಾಹಸ ಮಾಡಿದ್ದಾರೆ. ಇಂತಹ ಪರಿಸ್ಥಿತಿ ಇರುವಾಗ ಸರ್ಕಾರದವರು ಈ ಅಡಿಕೆಗಳನ್ನು ಕೊಂಡುಕೊಂಡು ದೇಶದಲ್ಲಿ ಅಂತರಿಕವಾಗಿ ಎಲ್ಲೆಲ್ಲಿ ಮಾರುಕಟ್ಟೆಗಳು ಇವೆ, ಅಲ್ಲ ಸರಿಯಾದ ಬೆಲೆಗೆ ಮಾರಾಟ ಮಾಡುವುದಕ್ಕೆ, ಕಾಫಿ ಮತ್ತಿತರ ಸಾಮಗ್ರಿಗಳನ್ನು ಮಾರಾಟ ಮಾಡುವ ರೀತಿಯಲ್ಲಿ, ತಕ್ಕ ವ್ಯವಸ್ಥೆಯನ್ನು ಮಾಡಬೇಕೆಂದು ಹೇಳುತ್ತೇನೆ, ಮತ್ತು ರೈತರು ನೇರವಾಗಿ ಮಾರುಕಟ್ಟೆಗಳ ಸಂಪರ್ಕ ಇಟ್ಟುಕೊಂಡು ಇದರಲ್ಲಿ ವ್ಯವಹಾರ ಮಾಡುವ ರೀತಿಯಲ್ಲಿ ವ್ಯವಸ್ಥೆ ಮಾಡಬೇಕೆಂದು ನಮ್ಮ ಕೃಷಿ ಸಚಿವರಲ್ಲಿ ಮತ್ತು ಅರ್ಥಸಚಿವರಲ್ಲಿ ಎನಂತಿಸಿಕೊಳ್ಳುತ್ತೇನೆ. ಇದರ ಬಗ್ಗೆ ಬಡ್ಡೆಟ್ಟಿನಲ್ಲಿ ಒಂದು ಮಾತನ್ನೂ ಹೇಳಲಿಲ್ಲ. ಇವತ್ತು ನಮ್ಮ ಹಳ್ಳಿಗಾಡಿನ ಜನರ ಪರಿಸ್ಥಿತಿ ಏನೆಂಬುದು ಇವರ ಗಮನಕ್ಕೆ ಇನ್ನೂ ಸರಿಯಾಗಿ ಬಂದಿಲ್ಲವೆಂದು ನಾನು ವಿಷಾದದಿಂದ ಹೇಳಬೇಕಾಗುತ್ತದೆ.

4-00 P.M.

ಇನ್ನೊಂದು ಸೂಚನೆ. ಮಾನ್ಯ ಸಚಿವರು ಕೆಲವು ದಿವಸಗಳ ಹಿಂದೆ ಒಂದು ಪ್ರಶ್ನೆಗೆ ಉತ್ತರ ಕೊಡುತ್ತಾ ನಮ್ಮ ಪ್ರದೇಶದಲ್ಲಿ ಜಮೀನು ವಿತರಣೆ ಮಾಡುವ ವಿಷಯದಲ್ಲಿ ಕೆಲವು ಮಾತುಗಳನ್ನು ಹೇಳಿದರು. ನಮ್ಮ ದೇಶದಲ್ಲಿ ಅರಣ್ಯ ಕನಿಷ್ಠ ಪಕ್ಷವಾದರೂ ಶೇಕಡ 25ರಷ್ಟು ಇರಬೇಕು. ಅರಣ್ಯ ಬೆಳೆಸಲಕ್ಕೆ ಸರ್ಕಾರದವರು ಹೆಚ್ಚು ಗಮನಕೊಡಬೇಕು. ಅರಣ್ಯವಿಲ್ಲದೇ ಹೋದರೆ ಮಳೆ ಬರುವುದಿಲ್ಲ. ಇತ್ಯಾದಿ ಆದರೆ ಇವತ್ತು ಎಷ್ಟೋ ಕಡೆಗಳಲ್ಲಿ ಅರಣ್ಯಗಳಲ್ಲಿ ಇದ್ದಂಥ ಮರಗಳನ್ನು ಕಡಿದು ಕಳ್ಳಸಾಗಾಣಿಕೆಯಿಂದ ತೆಗೆದುಕೊಂಡು ಹೋಗುತ್ತಿದ್ದಾರೆ. ಇದನ್ನು ತಡೆಯುವುದಕ್ಕೆ ಸರ್ಕಾರ ಏನೂ ಕ್ರಮವನ್ನು ತೆಗೆದುಕೊಂಡಿಲ್ಲ. ಮರ ಬೆಳೆಯತಕ್ಕ ಪ್ರದೇಶಗಳನ್ನು ಕಾಪಾಡಬೇಕು, ನಿಜ. ಆದರೆ ಉದಾಹರಣೆಗೆ ಹೇಳುವುದಾದರೆ, ನಮ್ಮ ದಕ್ಷಿಣ ಕನ್ನಡಜಿಲ್ಲೆಯಲ್ಲಿ ಯಾವುದೇ ಹುಲ್ಲು ಕೂಡ ಬೆಳೆಯದೇ ಇರುವ ಪ್ರದೇಶವನ್ನು ಮನೆ ಕಟ್ಟಿಕೊಂಡು ವಾಸವಾಡಲು ಕೊಡುವುದರ ಬದಲು, ಅರಣ್ಯ ಇರಾಖೆಯವರು ಅದನ್ನೂ ಸಹ ವಶಪಡಿಸಿಕೊಂಡು ಇಟ್ಟಿದ್ದಾರೆ. ಅಂತಹ ಪ್ರದೇಶಗಳಲ್ಲಿ ಸಾಕಾರಾರು ಎಕರೆ ಜಮೀನು ಈಗ ಪಾಳು ಬಿದ್ದಿದೆ. ಯಾವ ರೀತಿಯಲ್ಲಿಯೂ ಅರಣ್ಯ ಬೆಳೆಸಲಕ್ಕೆ ಉಪಯೋಗವಾಗದೆ ಇರುವ ರೀತಿಯಲ್ಲಿರತಕ್ಕ ಜಮೀನನ್ನು ಕೂಡ ವಶಪಡಿಸಿಕೊಳ್ಳುವ ಬಹಳ ದೊಡ್ಡ ಜಮೀನ್ದಾರರ ಹೀನವಾದ ಬುದ್ದಿ ಈಗ ಅರಣ್ಯ ಇಲಾಖೆಗೆ ಬಂದಿದೆ. ಆದ್ದರಿಂದ ಅರಣ್ಯ ಇರಾಖೆಯವರು ಇವತ್ತು ಇದನ್ನು ಪುನರ್ಪರಿಶೀಲನೆ ಮಾಡಬೇಕು. ಮಂತ್ರಿಗಳೂ ಸಹ ಪರಿಶೀಲನೆ ಮಾಡಬೇಕು. ಅರಣ್ಯ ಇರಬೇಕೆಂಬ ನೆಪದಿಂದ ರೈತನಿಗೆ ಮನೆಕಟ್ಟುವಾಸಮಾಡುವುದಕ್ಕೆ ಅನುಕೂಲತರವಾದ ಮತ್ತು ವ್ಯವಸಾಯಕ್ಕೆ, ಯೋಗ್ಯವಾದ ಜಮೀನನ್ನು ಅರಣ್ಯ ಇಲಾಖೆಯವರು ತಮ್ಮ ಕೈಯಲ್ಲಿಯೇ ಇಟ್ಟುಕೊಂಡು ಇಡೀ ದೇಶದ ಜನತೆಗೆ ಅನ್ಯಾಯ ಮಾಡಿದಂತಾಗಿದೆ. ಈ ವಿಚಾರವನ್ನು ವ್ಯವಸಾಯ ಇಲಾಖೆಯವರು ಅರಣ್ಯ ಇರಾಖೆಯವರೊಡನೆ ತೀವ್ರವಾಗಿ ಪರಿಶೀಲನವೇಕೆಂದು ನಾನು ಕೇಳಿಕೊಳ್ಳುತ್ತೇನೆ.



ಇನ್ನು ಒವರ್ ಡ್ರಾಫ್ಟ್ ವಿಚಾರದಲ್ಲಿ ಹಾಗೂ ಸರ್ಕಾರದವರು ಕೈಗೊಂಡಿರುವ ಇಕಾನಾಮಿ ಮೆಜರ್ಸ್ ಬಗ್ಗೆ ಒಂದು ಮಾತನ್ನು ಹೇಳುತ್ತೇನೆ. ಒವರ್ ಡ್ರಾಫ್ಟ್ ಎನ್ನುವುದು ನಿಜವಾಗಿ ಸರ್ಕಾರದ ವ್ಯಯದ ಮಟ್ಟಿಗೆ ಇರತಕ್ಕಂಥ ಆರಾಜಕತೆ ಹಾಗೂ ದುರ್ವ್ಯಯದ ಒಂದು ಸಂಕೇತವೆಂದು ಹೇಳಿದರೆ ಅದಕ್ಕೇನೂ ಅನುವಾನವಿಲ್ಲ. ಈಗಿನ ಅರ್ಧ ಸಚಿವರು ಇಲ್ಲಿಗೆ ಬರುವ ಮೊದಲು ಹಿಂದಿದ್ದಂಥ ಅರ್ಧ ಸಚಿವರುಗಳ, ಮಾನ್ಯ ಶ್ರೀ ನಿಜಲಿಂಗಪ್ಪನವರ ಮತ್ತು ಶ್ರೀ ವೀರೇಂದ್ರ ಪಾಟೀಲರ ಕಾಲದಲ್ಲಿ ಒಂದು ರೀತಿಯ ಆರಾಜಕತೆಯ ನಿತಿಯನ್ನು ಅನುಸರಿಸಿದ್ದಾರೆ. ಅವರು ಆರ್ಥಿಕ ಥೋರಣೆಯಲ್ಲಿ ಇನ್‌ಡಿಸಿಪ್ಲಿನ್ ಅಂದರೆ ಒಂದು ಶಿಸ್ತು ಇಲ್ಲದಿರುವ ರೀತಿಯಲ್ಲಿ ರಾಜ್ಯದ ಆಡಳಿತವನ್ನು ನಡೆಸಿಕೊಂಡು ಬಂದುದೇ ಇದಕ್ಕೆ ಕಾರಣವಾಗಿದೆ. ಇದರಿಂದಲೇ 71 ಕೋಟಿ ರೂಪಾಯಿಗಳಷ್ಟು ಒವರ್‌ಡ್ರಾಫ್ಟ್ ನಮ್ಮ ತರೆಯಮೇಲೆ ಬಿತ್ತು ಎಂಬುದಾಗಿ ಹೇಳಿದರೆ ಅದರಲ್ಲಿ ಏನೂ ತಪ್ಪಿಲ್ಲ. ಆ ಒವರ್‌ಡ್ರಾಫ್ಟ್ ಬಗ್ಗೆ ಈಗಿನ ಸರ್ಕಾರದವರು ಕೇಂದ್ರಸರ್ಕಾರದ ಜೊತೆಯಲ್ಲಿ ಮಾತುಕತೆಗಳನ್ನು ನಡೆಸಿ ಭಾರತ ಸರ್ಕಾರದಿಂದ ಸಾಲ ತೆಗೆದುಕೊಂಡು ಪರಿಹರಿಸಿದ್ದೇವೆಂಬುದಾಗಿ ಹೇಳಿದ್ದಾರೆ. ಅದು ಬಹಳ ಸಂತೋಷ. ಈ ಸಲವನ್ನೂ ಸಹ ಮುರುಪಾವತಿ ಮಾಡುವ ಭಾರ ನಮ್ಮ ಮೇಲೆಯೇ ಬಿದ್ದಿದೆ. ಕೇಂದ್ರಸರ್ಕಾರದವರು ನಮ್ಮಿಂದ ಈ ಸಾಲವನ್ನು ವಸೂಲು ಮಾಡದೆ ಬಿಡುವುದಿಲ್ಲ. ಅದನ್ನು ನಾವು ಎಂದಾದರೂ ಕೊಡಲೇ ಬೇಕು. ಈಗಿನ ಬಡ್ಡಿಯಲ್ಲಿ ಸ್ವಲ್ಪ ಆ ಬಾಬಿಗೆ ಕೊಡುವ ವ್ಯವಸ್ಥೆ ಮಾಡಿದ್ದಾರೆ. ಮುಂದಿನ ವರ್ಷದಲ್ಲಿ ಈ ಬಾಬಿಗೆ ಹೆಚ್ಚು ಹಣವನ್ನು ಒದಗಿಸಿ ಈ ಸಾಲವನ್ನು ಮುರುಪಾವತಿ ಮಾಡಲೇಬೇಕಾಗುತ್ತದೆ. ಆದ್ದರಿಂದ ದುರ್ವ್ಯಯದ ಬಗ್ಗೆ ಮತ್ತು ಆರಾಜಕತೆಯ ಬಗ್ಗೆ ಸರ್ಕಾರದವರು ಸರಿಯಾದ ಎಚ್ಚರಿಕೆ ವಹಿಸಬೇಕು. ಹಿಂದೆ ಅದಕ್ಕಾಗಿ ರಿಸರ್ವ್ ಬ್ಯಾಂಕಿನಿಂದ ಒವರ್ ಡ್ರಾಫ್ಟ್ ಹಣ ಪಡೆದು ಕಂಟ್ರಾಕ್ಟ್ ಪರ್ಮಿಟ್‌ಲೆಸ್‌ಸ್ ರಾಜಕೀಯ ನಡೆಸಿ ಅನ್ಯಾಯವಾಗಿ ಹಣ ಪೋಲು ಮಾಡ ಬಾರದು. ಈ ವಿಚಾರದಲ್ಲಿ ಸರ್ಕಾರ ತೀವ್ರವಾಗಿ ಪರಿಶೀಲನೆ ಮಾಡಬೇಕು. ಯಾವುದಾದರೂ ಯೋಜನೆಗೋಸ್ಕರವಾಗಿ ಹಣ ವ್ಯಯ ಮಾಡಿದರೆ ಅದು ಬಹಳ ಒಳ್ಳೆಯದು. ಅದನ್ನು ಪಡೆಯುವುದಕ್ಕೆ ಕೇಂದ್ರಸರ್ಕಾರ ಮತ್ತು ಯೋಜನಾ ಆಯೋಗದೊಡನೆ ಮೊದಲೇ ವಿಚಾರ ವಿನಿಮಯ ಮಾಡಿ ಹಣವನ್ನು ಪಡೆಯಬೇಕು. ಕೇಂದ್ರಸರ್ಕಾರ ಅಥವಾ ಯೋಜನಾ ಆಯೋಗದವರೊಡನೆ ಮಾತುಕತೆ ನಡೆಸದೆ, ನಾವು ಚಕ್ ಕೊಟ್ಟರೂ ದಿಸಾನರ್ ಆಗುವುದಿಲ್ಲ ಎಂದು ಭಾವಿಸಿ ಬೇಕಾದಷ್ಟು ಹಣವನ್ನು ತೆಗೆದುಕೊಂಡು ಇರಾಖೆಯ ಅಧಿಕಾರಿಗಳು ಲಂಗುಲಗಾಮು ಇಲ್ಲದೆ ಖರ್ಚುಮಾಡುವುದು ತಪ್ಪು. ಸರ್ಕಾರ ಅಂಥಾದ್ದಕ್ಕೆ ಅಸ್ತದ ಕೊಡಬಾರದು. ಸರ್ಕಾರದ ಅಧಿಕಾರಿಗಳನ್ನೂ ಸಹ ಆ ರೀತಿ ಬಿಡಬಾರದೆಂದು ನಾನು ಕೇಳಿಕೊಳ್ಳುತ್ತೇನೆ. ಕೆಲವಾರು ಗುಡಾಹರಣಿಗಳನ್ನು ನಮ್ಮ ರಾಜ್ಯದಲ್ಲಿಯೇ ನೋಡಬಹುದು. ನನ್ನ ಕ್ಷೇತ್ರದ ಒಂದೆರಡು ಮಾತುಗಳನ್ನು ಬೇಕಾದರೆ ಹೇಳುತ್ತೇನೆ. ನಮ್ಮಲ್ಲಿ ಕಬ್ಬಿಣದ ಅದಿರನ್ನು ಸಾಗಿಸುವುದಕ್ಕೆ ಒಂದು ರಾಷ್ಟ್ರೀಯ ಹೆದ್ದಾರಿಯನ್ನು ಹಾಕಿದೆ. ಅದಕ್ಕೆ ಪಾಣಿಮಂಗಲೂರು-ಉರಾಳ್ ರಸ್ತೆ ಎಂದು ಹೆಸರು. ಅದಕ್ಕೆ ಮೊದಲು ಮಾಡಿದಂಥ ಅಂದಾಜನ್ನು ಯಾರೋ ಪ್ರಭಾವ ಶಾಲಿಗಳು ಬದಲಾವಣೆ ಮಾಡಿಸಿದರು. ಅರಾಯನ್‌ಮೆಂಟ್ ಬದಲಾವಣೆ ಮಾಡಿಸಿದರು. ಇಡೀ ರಸ್ತೆಗೆ ಕೇಂದ್ರ ಸರ್ಕಾರದವರು ಕೊಟ್ಟ ಗ್ರಾಂಟ್ ಮತ್ತು ರಾಜ್ಯ ಸರ್ಕಾರದವರು ಇಟ್ಟ ಹಣ ಪೂರ್ತಿ ಸೇರಿಸಿ ಖರ್ಚುಮಾಡಿದ್ದರು. ಕೆಲವು ಅರ್ಧ ಕೆಲಸಕ್ಕೆ ಅಷ್ಟು ಪೂರ್ತಿ ಹಣ ಖರ್ಚಾಗಿದೆ. ಸಾಧಾರಣವಾಗಿ ಈ ಯೋಜನೆಗೆ 40 ಲಕ್ಷ ರೂಪಾಯಿಗಳು ಕೇಂದ್ರ ಹಾಗೂ ರಾಜ್ಯ ಸರ್ಕಾರದ್ದು ಖರ್ಚಾಗಿದೆ. ಆದರೂ ರಸ್ತೆ ಇದುವರೆಗೂ ಪೂರ್ತಿಯಾಗಿಲ್ಲ. ಸಾಮಾನ್ಯವಾಗಿ ಕಳೆದ 8-9 ವರ್ಷಗಳಿಂದಲೂ ಈ ರಸ್ತೆ ಕೆಲಸ ಅರ್ಧಂಬರ್ಧವಾಗಿ ಸುಮಾರು 40 ಲಕ್ಷ ರೂಪಾಯಿಗಳು ಅರಬ್ಬೀ ಸಮುದ್ರಕ್ಕೆ ಹೋದಹಾಗೆ ನೀರಿನ ಪಾಲಾಗಿದೆ. ಆದ್ದರಿಂದ ಇದರ ಬಗ್ಗೆ ಒಂದು ಸರಿಯಾದ ವಿಚಾರಣೆ ನಡೆಸಬೇಕು. ಇದರ ಹಿಂದೆ ಯಾವ ಮಂತ್ರಿಗಳ ಕೈವಾಡ ಇದೆ, ಯಾವ ಪಾರ್ಲಿಮೆಂಟ್ ಸದಸ್ಯರ ಕೈವಾಡವಿದೆ, ಯಾವ್ಯಾವ ಕಂಟ್ರಾಕ್ಟರ್ ಎಷ್ಟಷ್ಟು ಹಣ ಇದರಿಂದ ಸಂಪಾದನೆ ಮಾಡಿದ್ದಾರೆ, ಯಾರಾರು ಒಂದೇ ಕೆಲಸಕ್ಕೆ ಎರಡು ಮೂರು ಬಿಲ್‌ಗಳನ್ನು ಮಾಡಿ ಎರಡು ಮೂರು ಸಾರಿ ಹಣ ಪಡೆದಿದ್ದಾರೆಂಬುವುದನ್ನು ತಿಳಿಯಬೇಕು. ಈ ರಸ್ತೆ ಸುಮಾರು 25-30 ಹಳ್ಳಿಗಳಿಗೆ ಹಾಗೂ ಅಲ್ಲಿ ವಾಸ ಮಾಡುತ್ತಿರುವವರಿಗೆ ಜೀವನಕ್ಕೆ ಅಧಾರವಾಗಿರತಕ್ಕ ರಸ್ತೆ. ಅದು ಜಾಗೃತ ಪೂರ್ತಿಯಾಗಿ ಆಗಬೇಕು. ಅಲ್ಲಿ ಮೂರು ಸೇತುವೆಗಳೂ ಸಹ ಆಗಬೇಕು. ಈ ರಸ್ತೆಯನ್ನು ಪೂರ್ತಿ ಮಾಡುವುದರಿಂದ ಒಂದು ತುದಿಯಿಂದ ಇನ್ನೊಂದು ತುದಿಯವರೆಗೆ ಒಡಾಡಲಕ್ಕೆ ಅನುಕೂಲವಾಗುವ ಹಾಗೆ ವ್ಯವಸ್ಥೆ ಮಾಡಿದಂತಾಗುತ್ತದೆ. ಈ ದೃಷ್ಟಿಯಿಂದ ಇಡೀ ವ್ಯವಹಾರವನ್ನು ಸರ್ಕಾರದವರು ತನಿಖೆಮಾಡಬೇಕು. ಮಾನ್ಯ ಹಣಕಾಸಿನ ಸಚಿವರ ಗಮನಕ್ಕೂ ಆ ವಿಷಯವನ್ನು ನಾನು ಸೆಳೆಯುತ್ತಿದ್ದೇನೆ. ಸರ್ಕಾರದ ಹಣವನ್ನು ಸ್ವೇಚ್ಛೆಯಾಗಿ ದುರ್ವಿನಿಯೋಗ

(ಶ್ರೀ ಬಿ. ಎ. ಕಕ್ಕಿರಾಯ)

ಮಾಡುವುದು ಸರಿಯಲ್ಲ. ಅದನ್ನು ತಡೆಯುವ ಬದಲು ಇಕಾನಮಿಷರರ್ ಎನ್ನುತ್ತ ಇವರೂ ಕೂಡ ಹಿಂದಿನವರ ಧೋರಣೆಯನ್ನು ಅನುಸರಿಸುವ ಹಾಗೆ ಕಾಣುತ್ತಿದೆ. ಇವರ ಇಕಾನಮಿ ಡ್ರೈವ್ ಆಗತಕ್ಕ ಕೆಲಸಕ್ಕೆಲ್ಲ ಕೂಡಲೆ ಪೆಟ್ಟು ಕೊಟ್ಟುಹಾಕಿ ಕಾಣುತ್ತಿದೆ. ಇವರ ಇಕಾನಮಿ ಎಲ್ಲೆಗೆ ಬರುತ್ತದೆಂದರೆ, ತಮ್ಮಲ್ಲ ನಾನು ಬಹಳ ವ್ಯಸನದಿಂದ ಹೇಳಬೇಕಾಗುತ್ತದೆ, ಅವರ ಇಕಾನಮಿ ಡ್ರೈವ್ ಯಾರಾದರೂ ಕಂಟ್ರಾಕ್ಟರ್ಸ್ ಅಥವಾ ಇನ್ನು ಯಾರಾದರೂ ಸರ್ಕಾರಕ್ಕೆ ದೊಡ್ಡ ಟ್ಯಾಕ್ಸ್ ತೆರಬೇಕಾದವರ ಬಗ್ಗೆ ಬರುವುದಿಲ್ಲ. ಮಂತ್ರಿಗಳೇ ಆಗಲೇ ಅಥವಾ ಯಾರಾದರೂ ಅಧಿಕಾರಿಗಳೇ ಆಗಲೇ ತಮ್ಮ ವಾಸಕ್ಕೋಸ್ಕರ ಬಂಗಲೆಗಳನ್ನು ಕಟ್ಟಿಸಿಕೊಂಡು ಏರ್ ಕಂಡೀಷನ್ಡ್ ಸೌಕರ್ಯಗಳನ್ನು ಮಾಡಿಸಿಕೊಂಡರೆ ಆಗ ಇಕಾನಮಿ ನೋಡುವುದಿಲ್ಲ. ಇಕಾನಮಿ ಎಲ್ಲ ಆಗುತ್ತದೆ? ಒಂದು ಉದಾಹರಣೆಯನ್ನು ಕೊಡಲಿಚ್ಛಿಸುತ್ತೇನೆ. ನಮ್ಮೆಲ್ಲ ಒಂದು ತಾಲ್ಲೂಕ್ ಡೆವಲಪ್‌ಮೆಂಟ್ ಬೋರ್ಡಿನವರ ಆಸ್ಪತ್ರೆ ಇತ್ತು. ಸರ್ಕಾರ ಅದನ್ನು ತೆಗೆದು ಕೊಂಡಮೇಲೆ ಇವತ್ತಿನವರೆಗೂ ಆ ಆಸ್ಪತ್ರೆಯನ್ನು ಯಾರು ಮೇಂಟೇನ್ ಮಾಡುತ್ತಿದ್ದಾರೋ ಗೊತ್ತಿಲ್ಲ. ಆ ಆಸ್ಪತ್ರೆಯನ್ನು ಇದುವರೆಗೆ ಯಾರೂ ದುರಸ್ತಿಮಾಡಿಲ್ಲ. ಮಳೆ ಬಂದರೆ ನಾಳೆಯೇ ಆ ಆಸ್ಪತ್ರೆ ಬಿದ್ದುಹೋಗುವ ಪರಿಸ್ಥಿತಿಯಲ್ಲಿದೆ. ಸುಮಾರು 100 ಅಥವಾ 150 ಜನ ಇನ್‌ಪೇಷಂಟ್ಸ್ ಇದ್ದಾರೆ. ಅಲ್ಲರತಕ್ಕ ಡಾಕ್ಟರುಗಳು, ನರ್ಸ್‌ಗಳು, ಇತರರು ಹೇಗೆ ಕೆಲಸಮಾಡಬೇಕೋ ಗೊತ್ತಿಲ್ಲ. ಯಾವಾಗ ಅಲ್ಲರುವವರು ಒಂದು ಅಪಘಾತಕ್ಕೆ ಸಿಕ್ಕಿ ಸಾಯುತ್ತಾರೋ ಗೊತ್ತಿಲ್ಲ. ಇಂತಹ ಸಂದರ್ಭದಲ್ಲಿ ಸರ್ಕಾರದವರು ಕೂಡಲೇ ತಕ್ಕ ಕ್ರಮವನ್ನು ತೆಗೆದುಕೊಂಡು ತ್ವರಿತವಾಗಿ ಆ ಆಸ್ಪತ್ರೆ ಕಟ್ಟಡವನ್ನು ರಿಪೇರಿಮಾಡಿಸಬೇಕು. ಈ ವಿಚಾರವಾಗಿ ಸರ್ಕಾರದವರನ್ನು ಕೇಳಿಕೊಂಡರೆ ಅದಕ್ಕೆ ಹಣದ ಕೊರತೆ ತಡೆ ಬಂದಿದೆಯೆಂದು ಹೇಳುತ್ತಾರೆ. ಸದ್ಯಕ್ಕೆ ಇದನ್ನು ಇಕಾನಮಿ ಮೆಜರ್ ಆಗಿ ಡೆಫರ್ ಮಾಡಬೇಕೆಂದು ಹೇಳುತ್ತಾರೆ. ಇದಕ್ಕೆಲ್ಲಾ ಬೇಕಾದದ್ದು 3-4 ಸಾವಿರ ರೂಪಾಯಿಗಳಾದರೆ ಸಾಕು. ಅದರೂ ಸರ್ಕಾರದವರು ಎಕಾನಮಿ ಮೆಷರ್ಸ್ ಎಂದು ಇಂಥಾ ಐಟಂಗಳನ್ನೆಲ್ಲಾ ಡೆಫರ್ ಮಾಡಿದೆ ಎಂದು ಹೇಳುತ್ತಿದ್ದಾರೆ. ಆದರೆ ಹಾಗೆ ಅತ್ಯಗತ್ಯವಾಗಿ ನಡೆಯಬೇಕಾದ ರಿಪೇರಿ ಕೆಲಸಗಳನ್ನು ಮಾಡದೆ ಅನಡ್ಡೆ ಮಾಡಿ ಆ ಕಟ್ಟಡಗಳು ಪೂರ್ತಿಯಾಗಿ ನೆಲಸಮನಾದಮೇಲೆ ಮತ್ತೆ ಅವುಗಳಿಗೆ ಲಕ್ಷಾಂತರ ರೂಪಾಯಿಗಳನ್ನು ಖರ್ಚುಮಾಡುವುದು ಯಾವ ರೀತಿಯ ಎಕಾನಮಿನೋ ನಾನು ಕಾಣ್. ಈ ಆಸ್ಪತ್ರೆಯ ಕಟ್ಟಡ ಹೇಗೆ ನಾಡುರಸ್ತಾಗಿದೆಯೋ ಹಾಗೆಯೇ ಸರ್ಕಾರ ವಹಿಸಿ ಕೊಂಡಂಥ ಪ್ರಾಥಮಿಕ ಶಾಲಾ ಕಟ್ಟಡಗಳೂ ಕೂಡ ಬಹಳ ನಾಡುರಸ್ತಾಗಿವೆ. ಕೂಡಲೆ ಅವುಗಳಿಗೆ ದುರಸ್ತಿ ಕೆಲಸ ಮಾಡಿಸಬೇಕು. ಇಲ್ಲವಾದರೆ ಮುಂದೆ ಸರ್ಕಾರ ಲಕ್ಷಾಂತರ ರೂಪಾಯಿಗಳನ್ನು ಖರ್ಚುಮಾಡಬೇಕಾಗಿ ಬರುತ್ತದೆ. ಸರ್ಕಾರ ಕೂಡಲೆ ಇತ್ತಕ್ಕಡೆಗೆ ತನ್ನ ಗಮನವನ್ನು ಹರಿಸಿ ಬೇಕೆಂದು ಒತ್ತಾಯ ಮಾಡುತ್ತೇನೆ. ನನಗೆ ಈ ಸಂದರ್ಭದಲ್ಲಿ ಹೇಳಬೇಕೆಂದಿದ್ದ ವಿಷಯಗಳು ಬಹಳವಾಗಿದ್ದವು. ಆದರೆ ಅವುಗಳಿಗೆಲ್ಲಾ ಈಗ ಕಾಲವಾಕಾಶವಿಲ್ಲ.

ಇನ್ನು ನಮ್ಮ ರಾಜ್ಯಕ್ಕೆ ಈ ದಿವಸ ಯಾವ ಯಾವ ಬಾಬಿಯಿಂದ ಎಷ್ಟೆಷ್ಟು ವರಮಾನ ಬರುತ್ತಿದೆ ಎಂಬುದನ್ನು ಗಮನಿಸಿದರೆ ನಮ್ಮೆಲ್ಲ ಜನಸಾಮಾನ್ಯರ ಮೇಲೆ ಬೀಳತಕ್ಕ ತೆರಿಗೆ ಬಾಬಿಯಿಂದಲೇ ಸರ್ಕಾರಕ್ಕೆ ಹೆಚ್ಚು ವರಮಾನ ಬರುತ್ತದೆ. ಯಾವ ದೇಶದಲ್ಲಿ ಸಮಾಜವಾದೀ ಸರ್ಕಾರ ಆಡಳಿತದಲ್ಲಿರುತ್ತದೋ ಅಲ್ಲ ರಾಜ್ಯಕ್ಕೆ ಹೆಚ್ಚಿನ ಆದಾಯ ತೆರಿಗೆ ರೂಪದಲ್ಲಿ ಬರುವುದಿಲ್ಲ. ಅಂಥ ರಾಜ್ಯಗಳಿಗೆ ಬರತಕ್ಕ ಆದಾಯದಲ್ಲಿ ಶೇಕಡ 80-90ರಷ್ಟು ಉತ್ಪತ್ತಿ ವಿತ್ತ ಕೈಗಾರಿಕಾ ಆದಾಯದ ಬಾಬಿಗಳಿಂದಲೂ ವ್ಯವಸಾಯ ಆದಾಯದ ರೂಪದಿಂದಲೂ ಬರುತ್ತದೆ. ಹಾಗೆ ಬರತಕ್ಕ ವರಮಾನವನ್ನು ರಾಜ್ಯದ ಆರ್ಥಿಕ ಬೆಳವಣಿಗೆ ವೈಜ್ಞಾನಿಕ ಬೆಳವಣಿಗೆ, ಕೈಗಾರಿಕಾ ಬೆಳವಣಿಗೆ ಇತ್ಯಾದಿಗಳಿಗಾಗಿ ಉಪಯೋಗಿಸಲಾಗುತ್ತದೆ. ಆದರೆ ನಮ್ಮ ರಾಜ್ಯದಲ್ಲಿ ಇನ್ನೂ ಸಮಾಜವಾದ ರಾಜ್ಯಾಡಳಿತ ಜಾರಿಗೆ ಬಂದಿಲ್ಲ. ಆದುದರಿಂದ ಸರ್ಕಾರ ಮೊದಲು ಹಣ ದೇಶದಲ್ಲಿ ಎಲ್ಲಿದೆ. ಯಾರಲ್ಲಿದೆ ಎಂಬುದನ್ನು ಕಂಡು ಹಿಡಿಯಬೇಕು. ಹಾಗೆ ಕಂಡುಹಿಡಿದ ಅವರಿಂದ ಸರ್ಕಾರಕ್ಕೆ ಹೆಚ್ಚು ವರಮಾನ ಬರುವಂತೆ ಮಾರ್ಗಗಳನ್ನು ಕಂಡುಹಿಡಿಯಬೇಕು. ಹಾಗೆ ಮಾಡಿದರೆ ಅದನ್ನು ಶೋಷಣೆ ಎನ್ನು ಕರೆಯುವುದಕ್ಕಾಗುವುದಿಲ್ಲ. ಈ ದಿವಸ ನಮ್ಮ ಗ್ರಾಮಾಂತರ ಪ್ರದೇಶದಲ್ಲಿ ಅನೇಕ ಶ್ರೀಮಂತರಿದ್ದಾರೆ. ಅವರಿನೂ ಮಾನ್ಯ ಅರ್ಧ ಸಹಿವರ ಕಣ್ಣಿಗೆ ಬಿದ್ದುಹಾಕಿ ಕಾಣುವುದಿಲ್ಲ. ಈ ಜನರಮೇಲೆ ಅಗ್ರಿಕಲ್ಚರರ್ ಇನ್‌ಕಂ ಟ್ಯಾಕ್ಸ್‌ನ್ನು ಹಾಕಿದರೆ ಸರ್ಕಾರಕ್ಕೆ ಹೆಚ್ಚು ಹಣ ಬರುತ್ತದೆ. ಹಾಲಿ ನಮ್ಮ ರಾಜ್ಯದಲ್ಲಿರತಕ್ಕ ಅಗ್ರಿಕಲ್ಚರರ್ ಇನ್‌ಕಂಟ್ಯಾಕ್ಸ್‌ಗೂ ಮತ್ತು ಕೇರಳ ರಾಜ್ಯದ ಅಗ್ರಿಕಲ್ಚರರ್ ಇನ್‌ಕಂಟ್ಯಾಕ್ಸ್‌ಗೂ ಹೋಲಿಕೆ ಮಾಡಿದರೆ ಒಂದಕ್ಕೊಂದು ಸಂಬಂಧವೇ ಇದ್ದುಹಾಕಿ ಕಾಣುವುದಿಲ್ಲ. ಇದಕ್ಕಿಂತ ಹೆಚ್ಚು

ಹೇಳುವುದಕ್ಕೆ ನನಗಿಗ ಕಾಲವಾಕಾಶವಿಲ್ಲ. ಕೇರಳದ ಅಗ್ರಿಕಲ್ಚರರ್ ಇನ್‌ಕಂಟ್ರಾಕ್ಟ್‌ನಿಂದ ಗ್ರಾಮೀಣ ಶ್ರೀಮಂತರಿಂದ ಸರಕಾರ ನಿರ್ದಾಕ್ಷಿಣ್ಯವಾಗಿ ಹೆಚ್ಚು ಹಣ ಪಡೆಯುತ್ತದೆ.

ಇನ್ನು ಒಂದೇ ಮಾತು ಕೆಲವು ದಿನಗಳ ಹಿಂದೆ ಮಾನ್ಯ ಮಂತ್ರಿಗಳಾದ ಶ್ರೀ ಬಸವಲಿಂಗಪ್ಪ ನವರು ಹೇಳಿದಂಥ ಕೆಲವು ವಿಚಾರಗಳು ಪತ್ರಿಕೆಯಲ್ಲಿ ವರದಿಯಾಗಿವೆ. ಅವರು ಈ ರಾಜ್ಯದ ಕೆಲವು ಮಠ ಹಾಗೂ ದೇವಸ್ಥಾನಗಳ ಆಸ್ತಿಯನ್ನು ಹಾಗೂ ಆದಳಿತವನ್ನು ಸರ್ಕಾರಕ್ಕೆ ತೆಗೆದುಕೊಳ್ಳಬೇಕೆಂದು ಹೇಳಿದ್ದಾರೆ. ಅದನ್ನು ನಾನೂ ಒಪ್ಪುತ್ತೇನೆ. ಅವುಗಳು ಆ ದಿವಸ ಧಾರ್ಮಿಕ ಸಂಸ್ಥೆಗಳಾಗಿ ಉಳಿದಿಲ್ಲ. ಆಲ್ಲ ಭ್ರಷ್ಟಾಚಾರಗಳು ನಡೆಯುತ್ತಿವೆ. ಕೆಲವು ದೇವಸ್ಥಾನಗಳಿಗೆ ಭಕ್ತಾದಿಗಳಿಂದ ಲಕ್ಷಾಂತರ ರೂಪಾಯಿಗಳ ವರಮಾನವಿದೆ. ಧರ್ಮಸ್ಥಳ ದೇವಸ್ಥಾನಕ್ಕೆ ಒಂದು ವರ್ಷಕ್ಕೆ ಒಂದು ಕೋಟಿ ರೂಪಾಯಿನ ವರಮಾನವಿದೆ ಎಂದು ಕೇಳುತ್ತಿದ್ದೇನೆ. ಇನ್ನು ಅನೇಕ ಮಠಗಳ ವಶದಲ್ಲಿ ಹೇರಳ ಭೂಮಿಗಳಿವೆ. ಅವುಗಳನ್ನು ಸರ್ಕಾರ ವಶಪಡಿಸಿಕೊಳ್ಳಬೇಕು. ಅವರಿಗೆ ಸಿನೇಮಾ ಮುಂದಿರಗಳನ್ನು ಕಟ್ಟಿ ಆ ವರಮಾನದಲ್ಲಿ ಸುಖರೋಲುಪ್ತಿಯ ಜೀವನ ನಡೆಸುತ್ತಿದ್ದಾರೆ. ಇದನ್ನು ತಪ್ಪಿಸಬೇಕು. ದೇವಸ್ಥಾನಗಳನ್ನು ಮಠಗಳನ್ನು ಸರ್ಕಾರ ತೆಗೆದುಕೊಂಡು ಅಲ್ಲಿನ ಧಾರ್ಮಿಕ ಕಾರ್ಯಗಳು ನಡೆಯುವುದಕ್ಕೆ ಅವಕಾಶ ಮಾಡಿಕೊಡುವಾಗಲೇ ಭಕ್ತಾದಿಗಳು ನೀಡುವ ಹಣ ಹಾಳಾಗದಂತೆ ನೋಡಿಕೊಳ್ಳಬೇಕು. ಇಷ್ಟನ್ನು ಹೇಳುವುದಕ್ಕೆ ನನಗೆ ಅವಕಾಶವನ್ನು ಕಲ್ಪಿಸಿಕೊಟ್ಟ ಮಾನ್ಯ ಅಧ್ಯಕ್ಷರಿಗೆ ನನ್ನ ವಂದನೆಗಳನ್ನರ್ಪಿಸಿ ನನ್ನ ಮಾತುಗಳನ್ನು ಮುಗಿಸುತ್ತೇನೆ.

† ಶ್ರೀ ಎಸ್. ಪುಟ್ಟಸ್ವಾಮಿ (ಚಾಮರಾಜನಗರ).—ನಮ್ಮ ಅಧ್ಯಕ್ಷೀಯರೇ, 1972—73ನೇ ಸಾಲಿಗೆ ಮಾನ್ಯ ಅರ್ಥಿಕ ಸಚಿವರು ಮಂಡಿಸಿರತಕ್ಕ ಆಯವ್ಯಯ ಪಟ್ಟಿಯನ್ನು ಸ್ವಾಗತಿಸುತ್ತ ನಾನು ಕೆಲವು ಸಂಹೇದಗಳನ್ನು ಸರ್ಕಾರಕ್ಕೆ ಕೊಡುವುದಕ್ಕೆ ಇಚ್ಛಿಸುತ್ತೇನೆ.

ಮಾನ್ಯ ಹಣಕಾಸಿನ ಸಚಿವರು ಕಳೆದ ಏಪ್ರಿಲ್ 29ನೇ ತಾರೀಖಿನ ದಿನ ಮಂಡಿಸಿದ ಆಯವ್ಯಯ ಪಟ್ಟಿ ಏನಿದೆ ಅದನ್ನು ನಮ್ಮ ಸರ್ಕಾರ ಇನ್ನೂ ಆಗತಾನೆ ರಚಿತವಾದುದಾಗಿದ್ದುದರಿಂದಲೂ ಮತ್ತು ಇನ್ನೂ ಆಗತಾನೆ ಚುನಾವಣೆಗಳನ್ನೂ ಮುಗಿದು ಹೊಸ ಸರ್ಕಾರ ರಚನೆಯಾಗಿದ್ದುದರಿಂದಲೂ, ಅಂದು ನಮ್ಮ ರಾಜ್ಯದ ಹಣಕಾಸಿನ ನಿಜಪರಿಸ್ಥಿತಿಯೇನು ಅದರ ನಿಜ ಸ್ವರೂಪವೇನೆಂಬುದನ್ನು ಸರಿಯಾಗಿ ಬಳಹೊಕ್ಕು ಆಳವಾಗಿ ಅಭ್ಯಾಸಮಾಡಿರಲಿಲ್ಲವಾದ್ದರಿಂದಲೂ, ಪ್ರತಿಯೊಂದು ಬಾಬಿನೂ ಕೂಲಂಕಶವಾಗಿ ವಿಮರ್ಶೆಮಾಡಿ ಅವುಗಳಿಗೆ ಸೂಕ್ತ ಮೊಬಲಗನ್ನು ಒದಗಿಸುವುದಕ್ಕೆ ಆ ದಿವಸ ಸಾಕಷ್ಟು ಅವಕಾಶವಿರಲಿಲ್ಲ. ಆದ್ದರಿಂದ ಆ ದಿವಸ ಆ ಆತುರಾತುರದಲ್ಲಿ ಮಂಡಿಸಿದ ಬಡ್ಡೆಟ್ಟಿನಲ್ಲಿ ನಮಗೆ ಪ್ರಸಕ್ತ ಸಾಲಿನಲ್ಲಿ 43 ಕೋಟಿ ರೂಪಾಯಿಗಳು ಖೋತೆ ಅಥವಾ ಕೊರೆ ಉಂಟಾಗಬಹುದೆಂದು ಅಂದಾಜು ಮಾಡಲಾಗಿತ್ತು. ಆದರೆ ಕಳೆದ ಎರಡು ತಿಂಗಳಲ್ಲಿ ಎಲ್ಲವನ್ನೂ ಆಳವಾಗಿ ಅಭ್ಯಾಸಮಾಡಿ ರಾಜ್ಯದ ಎಲ್ಲಾ ಸಂಪನ್ಮೂಲಗಳನ್ನೂ ಪರಿಶೀಲಿಸಿ ಹಾಗೂ ನಮ್ಮ ಮಾನ್ಯ ಮುಖ್ಯ ಮಂತ್ರಿಗಳೂ ಮತ್ತು ಅರ್ಥಿಕ ಮಂತ್ರಿಯೇನು ಕೇಂದ್ರ ಸರ್ಕಾರದೊಡನೆ ವ್ಯವಹಾರ ಮಾಡಿ ಅವರಿಂದ ಬರತಕ್ಕ ಸಹಾಯಗಳನ್ನೂ ಆಳವಡಿಸಿಕೊಂಡು ನಮ್ಮಲ್ಲಿ ಬಹಳ ವರ್ಷಗಳಿಂದಲೂ ಹಾಗೇ ಮುಲ್ಕು ನಿಂತು ಬಂದಿದ್ದ 71 ಕೋಟಿ ರೂಪಾಯಿಗಳ ಒಬರ್ ಡ್ರಾಫ್ಟ್ ಏನಿತ್ತು ಅದನ್ನು ಈ ದಿವಸ ತೀರಿಸಿದ್ದಾರೆ. ಆದರೆ ನಮಗೆ ಈ ದಿವಸ ಕೊರೆಬೀಳತಕ್ಕ ಹಣವಷ್ಟು ಎಂದರೆ 6.1 ಕೋಟಿ ರೂಪಾಯಿ ಮಾತ್ರ. ಇಂಥ ಒಂದು ಬಡ್ಡೆಟ್ಟನ್ನು ನಮ್ಮ ಅರ್ಥಿಕ ಸಚಿವರು ತಯಾರಿಸಿ ಮಂಡಿಸಿದ್ದಾರೆ. ಅದಕ್ಕಾಗಿ ನಾನು ಅವರಿಗೆ ನನ್ನ ಅಭಿನಂದನೆಗಳನ್ನರ್ಪಿಸುತ್ತೇನೆ. ನಮ್ಮ ಅರ್ಥಿಕ ಸಚಿವರು ದೊಡ್ಡ ವಿದ್ವಾಂಸರು. ಅರ್ಥಿಕಾಭ್ಯಾಸದಲ್ಲಿ ನಿಪುಣರು. ಅವರು ಕಳೆದ 15 ವರ್ಷಗಳಿಂದಲೂ ರಾಜ್ಯದ ಆಯವ್ಯಯವನ್ನು ಆಳವಾಗಿ ಅಭ್ಯಾಸ ಮಾಡಿ ಇದೇ ಸಭೆಯಲ್ಲಿ ಅನೇಕಾವರ್ತಿ ಉಚ್ಛಲ ಭಾಷಣಗಳನ್ನೂ ಕೂಡ ಮಾಡಿದ್ದಾರೆ ಎಂಬುದಾಗಿ ನಾನು ಕೇಳಿದ್ದೇನೆ. ಇಂಥ ಮೇಧಾವಿಗಳು ತಯಾರಿಸಿದ ಬಡ್ಡೆಟ್ಟನ್ನು ನಾನು ಅತ್ಯಂತ ಸಂತೋಷದಿಂದ ಸ್ವಾಗತಿಸುತ್ತೇನೆ. ನಮ್ಮ ರಾಜ್ಯದಲ್ಲಿ ಪ್ರಜಾಪ್ರಭುತ್ವಾಡಳಿತ ಜಾರಿಗೆ ಬಂದಾಗಿನಿಂದಲೂ, ಜನರಿಗೆ ಶಾಸಕರಾದ ನಾವು ಅನೇಕ ಆಶೋತ್ತರಗಳನ್ನು, ವಾಗ್ದಾನಗಳನ್ನು ಮಾಡುತ್ತ ಬಂದಿದ್ದೇವೆ. ಕಳೆದ ಚುನಾವಣೆಯಲ್ಲಿಂತೂ ವಿಶೇಷವಾಗಿ ಜನರಿಗೆ ಒಡವರಿಗೆ ವಚನಗಳನ್ನು ಕೊಟ್ಟಿದ್ದೇವೆ. ಅವುಗಳನ್ನು ನಾವೀಗ ಪಾಲಿಸಬೇಕಾಗಿದೆ. ಆದರೆ ಅವುಗಳನ್ನೆಲ್ಲಾ ಪಾಲಿಸುವುದಕ್ಕೆ ಅನುಗುಣವಾದಂಥ ಬಡ್ಡೆಟ್ಟನ್ನು ಇಂದು ತಯಾರಿಸಿಲ್ಲ ಎಂತಲೇ ಹೇಳಬೇಕಾಗಿದೆ. ಆದರೆ ನಮ್ಮ ಸಚಿವರೇನೋ ಸಾಧ್ಯವಾದ ಪ್ರಯತ್ನಗಳನ್ನೆಲ್ಲಾ ಮಾಡಿದ್ದಾರೆ. ಆದಾಗ್ಯೂ ಇದರಲ್ಲಿ ಇನ್ನೂ ಕೊರತೆಗಳು ಇದ್ದೇ ಇವೆ. ನಮ್ಮ ಮುಖ್ಯಮಂತ್ರಿಗಳು ಮತ್ತು ಅರ್ಥಮಂತ್ರಿಗಳು ನಮಗಿರತಕ್ಕ ನೆಲ, ಜಲಗಳ ಸಮಸ್ಯೆಯಲ್ಲಿ ನಮಗೆ ಅನ್ಯಾಯವಾಗದಂತೆ ಅವುಗಳನ್ನು ಬಗೆಹರಿಸುವರೆಂಬ ಆಶಾಭಾವನೆಯನ್ನು

(ಶ್ರೀ ಎಸ್. ಫುಟ್ನಾಝಿ)

ಅವರು ಹೊಂದಿದ್ದಾರೆ. ನಮ್ಮ ಜಲ ವಿವಾದದ ಬಗ್ಗೆ ಆಶಾಭಾವನೆಯಿದ್ದರೆ ಹಳೆಯ ಮೈಸೂರು ಭಾಗದಲ್ಲಿ ಕಾವೇರಿ ಬೇಸಿನ್ ನೀರನ್ನು ಸದುಪಯೋಗ ಮಾಡಿಕೊಳ್ಳಬೇಕು. ನಮಗೆ ನ್ಯಾಯ ವಾಗಿ ಸಲ್ಲಬೇಕಾದ ನೀರನ್ನು ನಾವು ಬಳಸಿಕೊಳ್ಳಬೇಕು. ಈ ಕೆಲಸವನ್ನು ಸುಮಾರು 25 ವರ್ಷಗಳಿಂದ ಮಾಡುವುದಕ್ಕಾಗದೆ ಈ ದಿವಸ ಬಳಸಿಕೊಳ್ಳಲು ನಮ್ಮಲ್ಲಿ ನಾರಾಯ ಅಣೆಕಟ್ಟುಗಳನ್ನು ಕಟ್ಟುವುದಕ್ಕೆ ಪ್ರಯತ್ನಮಾಡಿ, ಹತ್ತಾರು ಕೋಟಿ ರೂಪಾಯಿಗಳನ್ನು ಖರ್ಚುಮಾಡಲಾಗಿದೆ. ಇದಕ್ಕೆ ಸಂಬಂಧಪಟ್ಟ ಹಾಗೆ ಇರುವ ಕಾಯಿದೆ ಅಥವಾ ಒಪ್ಪಂದದ ಪ್ರಕಾರ 1974 ರೊಳಗಾಗಿ ನೀರನ್ನು ಬಳಸಿಕೊಳ್ಳಬೇಕು ಎಂಬುದು ಸರಕಾರಕ್ಕೆ ಗೊತ್ತಿದೆ, ಕೇಂದ್ರ ಸರಕಾರಕ್ಕೂ ಗೊತ್ತಿದೆ ಮತ್ತು ಇಡೀ ಜನಾಂಗವೂ ಮನಗಂಡಿದೆ. ಈ ಅಣೆಕಟ್ಟುಗಳನ್ನು ಕಟ್ಟಲು ಈ ವರ್ಷಕ್ಕೆ 10 ಕೋಟಿ ರೂಪಾಯಿ ಕೊಟ್ಟರೆ ಅದರಲ್ಲಿ ಕಾರಣಾಂತರದಿಂದ ಸ್ವಲ್ಪ ಉಳಿದರೆ ಮುಂದಿನ ವರ್ಷ 13 ಕೋಟಿ ಕೊಡಬಹುದು. ಕಾವೇರಿ ಬೇಸಿನ್‌ನಲ್ಲಿ ಅಣೆಕಟ್ಟಿನ ಕೆಲಸ ಪ್ರಾರಂಭಿಸಲಾಗಿದೆ, ಇದಕ್ಕೆ ಅಂದಾಜುಗಳಾಗಿ ಮಂಜೂರಾಗಿದೆ. ಈಗ ಮಾಡಿರುವ ಅಂದಾಜುಗಳನ್ನು ಒಂದೆರಡು ವರ್ಷಗಳಲ್ಲಿ ಪುನರ್ವಿಮರ್ಶೆ ಮಾಡಿದರೆ ಈಗ ನೂರು ಕೋಟಿ ರೂಪಾಯಿಗಳಿಗಿಂತ ಹೆಚ್ಚು ಹಣ ಬೇಕೆಂದು ಹೇಳುವುದು ಇನ್ನೂ 50 ಕೋಟಿಗೆ ಹೆಚ್ಚಬಹುದು. ಫೆಡ್ಡರ್ ಅಫ್ ರೇಟ್‌ರಿವೈಜ್ ಮಾಡುವುದರಿಂದ ಮತ್ತು ಕಂಟ್ರಾಕ್ಟರುಗಳ ಮನವಿ ಪ್ರಕಾರ ಈಗ ಮಾಡಿರುವ ಅಂದಾಜಿಗಿಂತ ಖರ್ಚು ಹೆಚ್ಚಾಗಬಹುದು. 1974 ರೊಳಗೆ ಈ ಅಣೆಕಟ್ಟುಗಳ ಕೆಲಸ ಮುಗಿಸಬೇಕಾದರೆ ಇನ್ನೂ 25 ಕೋಟಿ ರೂಪಾಯಿಗಳನ್ನಾದರೂ ಒದಗಿಸಿದ್ದರೆ ಚೆನ್ನಾಗಿತ್ತು. ನಾನು ಕಪಿ ಪ್ರಾಜೆಕ್ಟಿನ ಅಧಿಕಾರಿಗಳ ಜೊತೆಯಲ್ಲಿ ಚರ್ಚೆ ಮಾಡಿದಾಗ ಈಗ ಒದಗಿಸಿರುವ ಹಣ ಸಾಲದು, ಕಂಟ್ರಾಕ್ಟರುಗಳ ಬಿಲ್ಲುಗಳನ್ನು ಪಾಸುಮಾಡಿ ಹಣ ಪಾವತಿ ಮಾಡುವುದಕ್ಕೆ ಬೇಕಾದ ಸಾಮಾನುಗಳನ್ನು ಸರಬರಾಯಿ ಮಾಡಲು ಸಾಲದು ಎಂದು ಹೇಳಿದರು.

ಶ್ರೀ ಎಂ. ವೈ. ಫೋರ್ಪಡೆ (ಹಣಕಾಸಿನ ಶಾಖೆಯ ಮಂತ್ರಿಗಳು).—ಅವರು ಹೇಳುವುದು ಸರಿಯಲ್ಲ. ಕಂಟ್ರಾಕ್ಟರುಗಳು ಮುಂತಾದವರಿಗೆ ಕೊಡಲು ಸಾಕಾದಷ್ಟು ಹಣ ಒದಗಿಸಲಾಗಿದೆ. 25-26 ಕೋಟಿ ರೂಪಾಯಿ ಒದಗಿಸಲಾಗಿದೆ, 11 ಕೋಟಿ ರೂಪಾಯಿ ಕಾವೇರಿ ಪ್ರಾಜೆಕ್ಟಿಗೆ ಒದಗಿಸಿದೆ. ಒಟ್ಟು 25 ಕೋಟಿ ಒದಗಿಸಿದೆ. ಆದುದರಿಂದ ಕಂಟ್ರಾಕ್ಟರುಗಳಿಗೆ ಪಾವತಿಮಾಡಲು ತೊಂದರೆಯಾಗುವುದಿಲ್ಲ. ಅಧಿಕಾರಿಗಳ ಜೊತೆ ಚರ್ಚೆಮಾಡಿ ಅದನ್ನು ಒದಗಿಸಲಾಗಿದೆ. ಎಷ್ಟೇ ಕೊಟ್ಟರೂ ಕೂಡ ಸಾಲದು ಎಂದು ಹೇಳುವುದು ಅಧಿಕಾರಿಗಳ ಸ್ವಭಾವ.

ಶ್ರೀ ಎಚ್. ಡಿ. ದೇವೇಗೌಡ.—ಕಂಟ್ರಾಕ್ಟ್ ಕೊಡುವಾಗ ಟರ್ಮ್ಸ್ ಹಾಕುತ್ತೀರಾ ?

ಶ್ರೀ ಎಂ. ವೈ. ಫೋರ್ಪಡೆ.—ಸರಕಾರ ಇಷ್ಟು ಕೆಲಸ ನಡೆಯಬೇಕೆಂದು ಗೊತ್ತುಮಾಡಿ ಅದಕ್ಕನುಗುಣವಾಗಿ ಹಣ ಒದಗಿಸಿದೆ.

ಶ್ರೀ ಎಸ್. ಫುಟ್ನಾಝಿ.—ಇನ್ನು ಮುಂದಿನ ಎರಡು ವರ್ಷಗಳಲ್ಲಿ ಕೆಲಸ ಮುಗಿಯಬೇಕಾಗಿರುವುದರಿಂದ ಇನ್ನೂ ಸ್ವಲ್ಪ ಹೆಚ್ಚು ಹಣ ಒದಗಿಸಬೇಕು.

ಶ್ರೀ ಎಂ. ವೈ. ಫೋರ್ಪಡೆ.—ಮೇಜರ್ ಇರಿಗೇಷನ್ನಿಗೆ ಹೆಚ್ಚು ಒದಗಿಸಬೇಕಾದರೆ ಎಲ್ಲ ಕಡಮೆಮಾಡಬೇಕೆಂಬುದನ್ನು ಹೇಳಬೇಕು.

ಶ್ರೀ ಎಸ್. ಫುಟ್ನಾಝಿ.—ಹೆಚ್ಚು ಒದಗಿಸಲು ಪ್ರಯತ್ನ ಮಾಡಬೇಕು. ಸಣ್ಣ ನೀರಾವರಿ ಯೋಜನೆಗಳಿಗೆ ಈಗಾಗಲೇ ರಾಜ್ಯದಲ್ಲಿ ಹಣ ಒದಗಿಸಿ ಸಾವಿರಾರು ಸಣ್ಣ ಯೋಜನೆಗಳನ್ನು ಕಳೆದ ಐದಾರು ವರ್ಷಗಳಿಂದ ಮಂಜೂರುಮಾಡಿದ್ದಾರೆ, ಕೆಲವು ಕೆಲಸಗಳನ್ನು ಪ್ರಾರಂಭಿಸಿದ್ದಾರೆ, ಸ್ವಲ್ಪ ಕೆಲಸವಾಗಿದೆ. ಕೆಲವು ಪೂರ್ಣವಾಗಿವೆ, ಇನ್ನು ಕೆಲವು ಸಂದರ್ಭಗಳಲ್ಲಿ ಮುಕ್ತಾಯ ಭಾಗ ಕೆಲಸವಾಗಿದೆ. ಕಳೆದ ಆರೇಳು ವರ್ಷಗಳಿಂದ ಈ ಸಣ್ಣ ನೀರಾವರಿ ಯೋಜನೆಗಳು ಮಂಜೂರಾಗಿ ಕಾರಣಾಂತರದಿಂದ ನಿಗದಿಯಾದ ಕಾಲದೊಳಗೆ ಮುಗಿಸಲು ಸಾಧ್ಯವಾಗದಿರುವುದರಿಂದ ಅಂದಾಜುಗಳನ್ನು ಪುನರ್ವಿಮರ್ಶೆ ಮಾಡಬೇಕು. ಹಾಗೆ ಮಾಡಿದರೆ ಈಗ ಮೊದಲಿಗಿಂತ ಒಂದೂ ವರೆಯಷ್ಟು ಹೆಚ್ಚು ಖರ್ಚಾಗಬಹುದು. ಆದುದರಿಂದ ಸಂಬಂಧಪಟ್ಟ ಮಂತ್ರಿಗಳೊಡನೆ ಮಾನ್ಯ ಹಣಕಾಸಿನ ಸಚಿವರು ಸಮಾಲೋಚನೆ ಮಾಡಿ ಮಂಜೂರಾಗಿರುವ ಕೆಲಸಗಳಿಗೆ ಎಷ್ಟು ಹಣ ಬೇಕು ಎಂದು ನೋಡಿ, ಎಲ್ಲಾ ಅಂದಾಜುಗಳನ್ನು ಪುನರ್ವಿಮರ್ಶೆ ಮಾಡಿ ಅದಕ್ಕೆ ಬೇಕಾದಷ್ಟು ಹಣ ಒದಗಿಸಿ ಹಿಂದೆ ಮಂಜೂರಾಗಿರುವ ಕೆಲಸಗಳನ್ನು ಪೂರ್ಣ ಮಾಡಲು ಜವಾಬ್ದಾರಿ ವಹಿಸಬೇಕು.

ಈಗ ಗ್ರಾಮಾಂತರಗಳಲ್ಲಿ ಹೆಚ್ಚು ಹೆಚ್ಚು ವೈದ್ಯಕೀಯ ಒದಗಿಸಬೇಕೆಂಬ ನಿಲುವನ್ನು ಸರ್ಕಾರ ತಾಳಿದೆ. ಅದಕ್ಕೆ ಸಾಕಾದಷ್ಟು ಹಣ ಒದಗಿಸಿದ್ದಾರೆ. ಆದರೆ ಈ ಸಂಬಂಧದಲ್ಲಿ ಒಂದು ನೀತಿಯನ್ನು ಅನುಸರಿಸುತ್ತಿದ್ದಾರೆ. 15 ಸಾವಿರ ಜನರಿರುವ ಸ್ಥಳಕ್ಕೆ ಒಂದು ಯೂನಿಟ್ ಟೈಪ್ ಆಸ್ಪತ್ರೆ ಕೊಡಬೇಕೆಂದು ಗೊತ್ತು ಮಾಡಿದ್ದಾರೆ. ಆ ಮಿತಿಯನ್ನು 10 ಸಾವಿರಕ್ಕೆ ಅಥವಾ ಏಳೂವರೆ ಸಾವಿರಕ್ಕೆ ಇಳಿಸಿದರೆ ಹೆಚ್ಚು ಗ್ರಾಮಾಂತರ ಪ್ರದೇಶಗಳಿಗೆ ಸಹಾಯಮಾಡಬಹುದು. ಈಗ ಮಾಡಿರುವುದು ಸರಿಯಲ್ಲ. ಇದನ್ನು ವಿಮರ್ಶೆ ಮಾಡುವರೆಂದು ನಂಬುತ್ತೇನೆ. ನಮ್ಮಲ್ಲಿ ಎಂ. ಬಿ. ಬಿ. ಎಸ್. ಮಾಡಿರುವವರು ಅನೇಕರಿದ್ದಾರೆ. ಅವರು ಕೆಲಸಕ್ಕಾಗಿ ಪರದಾಡುತ್ತಿದ್ದಾರೆ, ಶಾಸನಸಭೆ ಸದಸ್ಯರ ಬಳಿ ಮತ್ತು ಮಂತ್ರಿಗಳ ಬಳಿ ಹೋಗಿ ಕೆಲಸಕ್ಕಾಗಿ ಬೇಡಿಕೊಳ್ಳುತ್ತಿದ್ದಾರೆ. ಸರ್ಕಾರ ತನ್ನ ನೀತಿಯನ್ನು ಸಡಿಲಮಾಡಿ ಮೈಸೂರು ಯೂನಿಟ್ ಟೈಪ್ ಆಸ್ಪತ್ರೆಗಳಿಗೆ ಎಂ.ಬಿ.ಬಿ.ಎಸ್. ಆಗಿರುವ ಡಾಕ್ಟರುಗಳನ್ನು ನೇಮಿಸಬೇಕು. ಗ್ರಾಮಾಂತರಗಳಿಗೆ ಒಂದು ವರ್ಷಕ್ಕೆ 3 ಸಾವಿರ ರೂಪಾಯಿಗಳ ಔಷಧಿ ಕೊಡುವರು. ತಾಲ್ಲೂಕುಗಳ ಸ್ಥಳೀಯ ಆಸ್ಪತ್ರೆಗಳಿಗೆ ನೀವು ಒದಗಿಸುವ ಔಷಧಿ 3 ತಿಂಗಳಿಗೂ ಸಾಲದು. ಅನೇಕ ಆಸ್ಪತ್ರೆಗಳಿಗೆ ಹೋಗಿ ನೋಡಿದ್ದರಿಂದ ನನಗೆ ಅರ್ಥವಾಗುತ್ತದೆ. ಆದುದರಿಂದ ಈ ಆಸ್ಪತ್ರೆಗಳಿಗೆ ಒದಗಿಸುವ ಔಷಧಿಯ ಪ್ರಮಾಣವನ್ನು 3 ಸಾವಿರ ರೂಪಾಯಿನಿಂದ 6 ಸಾವಿರ ರೂಪಾಯಿಯವರೆಗೆ ಹೆಚ್ಚು ಮಾಡಬೇಕು ಎಂದು ಹೇಳುತ್ತೇನೆ. ಮತ್ತು ಇಂತಹ ಆಸ್ಪತ್ರೆಗಳಿಗೆ ಎಂ.ಬಿ.ಬಿ.ಎಸ್. ಆದ ಡಾಕ್ಟರನ್ನೇ ನೇಮಿಸಬೇಕು ಎಂದು ಸರ್ಕಾರಕ್ಕೆ ಸಲಹೆ ಮಾಡುತ್ತೇನೆ.

4-30 P.M.

ಇನ್ನು ವಿದ್ಯಾಭ್ಯಾಸದ ವಿಷಯದಲ್ಲಿ ಒಂದು ಮಾತು ಹೇಳಬೇಕಾಗಿದೆ. ಸರ್ಕಾರದವರು ಅನೇಕ ಕಡೆಗಳಲ್ಲಿ ಖಾಸಗಿ ಪಾಠಶಾಲೆಗಳನ್ನೂ ಮತ್ತು ಖಾಸಗಿ ಕಾಲೇಜುಗಳನ್ನೂ ತೆರೆಯುವುದಕ್ಕೆ ಹೆಚ್ಚು ಹೆಚ್ಚು ಪ್ರೋತ್ಸಾಹ ನೀಡುತ್ತಿದ್ದಾರೆ. ಏತಕ್ಕಿಂದರೆ ಖಾಸಗಿ ಪಾಠಶಾಲೆಗಳಲ್ಲಿ ಒಳ್ಳೆಯ ಶಿಕ್ಷಣ, ಒಳ್ಳೆಯ ತರಪೇತಿ ಕೊಟ್ಟು ಹೆಚ್ಚು ಹೆಚ್ಚು ಸಂಖ್ಯೆಯಲ್ಲಿ ತೇರ್ಗಡೆಯಾಗುತ್ತಿದ್ದಾರೆ ಎಂದು. ಇದು ವಿದ್ಯಾಭ್ಯಾಸದ ದೃಷ್ಟಿಯಿಂದ ಸರಿ ಎಂದು ಕಂಡರೂ ನಮಾಜವಾದವನ್ನು ಮಾಡಬೇಕು ಎಂದು ಹೇಳುವಾಗ ಅದಕ್ಕನುಗುಣವಾಗಿ ಈ ರೀತಿ ಮಾಡುವುದು ಸರಿಯಾಗಿ ಕಾಣಿಸುತ್ತಾ ಇಲ್ಲ. ಆದುದರಿಂದ ವಿದ್ಯಾ ಸಚಿವರು ನಮ್ಮ ರಾಜ್ಯದಲ್ಲರತಕ್ಕಂಥ ಎಲ್ಲಾ ಪಾಠಶಾಲೆಗಳನ್ನೂ ಕೂಡ ಸರ್ಕಾರದವರೇ ಹೊತ್ತುಕೊಂಡು ನಡೆಸತಕ್ಕಂಥಾದ್ದು ಸರಿಯೆಂದು ಈ ಸಂದರ್ಭದಲ್ಲಿ ಈ ಒಂದು ಸಲಹೆಯನ್ನು ಕೊಡುವುದಕ್ಕೆ ಇಚ್ಛಿಸುತ್ತೇನೆ.

ಇನ್ನು ಗ್ರಾಮಾಂತರ ಪ್ರದೇಶದಲ್ಲಿ ಕುಡಿಯುವ ನೀರಿನ ಒಂದು ವ್ಯವಸ್ಥೆ ಮಾಡುವುದಕ್ಕೆ ಸರ್ಕಾರ ಈಗಾಗಲೇ ಬೇಕಾದಷ್ಟು ಕೋಟಿ ರೂಪಾಯಿಗಳನ್ನು ಖರ್ಚು ಮಾಡಿದೆ. ಆದರೂ ಕೂಡ ಅನೇಕ ಹಳ್ಳಿಗಳಲ್ಲಿ ಶುದ್ಧವಾದ ನೀರನ್ನು ಒದಗಿಸುವ ವ್ಯವಸ್ಥೆ ಮಾಡಲಿಕ್ಕೆ ಆಗಲಿಲ್ಲ. ನಲ್ಲಿ ನೀರಿನ ಮೂಲಕ ಒದಗಿಸುವ ವ್ಯವಸ್ಥೆಯನ್ನು ಎನ್. ಆರ್. ಡಬ್ಲ್ಯು. ಸ್ಕೀಂ ನಲ್ಲಿ ಸೇರಿಸಿದ್ದಾರೆ. ಆ ಸ್ಕೀಂನಲ್ಲಿ ಈ ಕೆಲಸಗಳನ್ನು ಮಾಡುವುದಕ್ಕಾಗುವುದಿಲ್ಲ ಎಂದು ನನಗೆ ಅನಿಸುತ್ತದೆ. ನಮ್ಮ ತಾಲ್ಲೂಕಿನಲ್ಲಿ ಹತ್ತಾರು ಯೋಜನೆಗಳನ್ನು ಮಂಜೂರು ಮಾಡಿದ್ದಾರೆ. ಕಳೆದ 4-5 ವರ್ಷದಿಂದಲೂ ಕೂಡ ಒಂದೆರಡು ಊರುಗಳಿಗೆ ಒದಗಿಸಿ ಕೊಟ್ಟಿದ್ದಾರೆ ಯೇ ಹೊರತು ಬಾಕಿಯದನ್ನು ಕೈಬಿಟ್ಟಿದ್ದಾರೆ. ಕಾರಣ ಆಗಿನ ಎಸ್.ಪಿ.ಎಂ.ಗೂ ಈಗಿನ ಎಸ್.ಪಿ.ಎಂ.ಗೂ ಹೊಂದಾಣಿಕೆ ಸರಿಯಾಗಿಲ್ಲ ಎಂತಲೋ ಅಥವಾ ಡಿಪಾರ್ಟ್‌ಮೆಂಟ್‌ನಲ್ಲಿ ಇದಕ್ಕೆ ಬೇಕಾದ ಪದಾರ್ಥಗಳ ಕೊರತೆ ಎಂತಲೋ ಅಥವಾ ಸಾಮಾನ್ಯನ ಖರೀದಿ ಹೆಚ್ಚಾಗಿರುವುದರಿಂದ ಈ ಕೆಲಸವನ್ನು ಮಾಡುವುದಕ್ಕಾಗುವುದಿಲ್ಲ ಎಂತಲೋ ಅಥವಾ ಕಂಟ್ರಾಕ್ಟರುಗಳು ಇವರ ಒಂದು ಎಸ್.ಪಿ.ಎಂ.ಗೆ ಸಿಕ್ಕದೇ ಡಿಪಾರ್ಟ್‌ಮೆಂಟ್‌ನವರೇ ಮತ್ತೆ ಮಾಡಬೇಕೆಂತಲೋ, ಒಟ್ಟಿನಲ್ಲಿ ಅನೇಕ ನಲ್ಲಿ ಕೆಲಸಗಳು ನಿಂತು ಹೋಗಿವೆ. ಇದನ್ನು ಸಂಬಂಧ ಪಟ್ಟ ಸಚಿವರು ಸಂಬಂಧಪಟ್ಟ ಅಧಿಕಾರಿಗಳೊಂದಿಗೆ ತೀವ್ರವಾಗಿ ಆಲೋಚಿಸಿ ಈಗಾಗಲೇ ಎನ್. ಆರ್. ಡಬ್ಲ್ಯು. ಸ್ಕೀಂ ಮುಖಾಂತರ ಮಂಜೂರಾಗಿರತಕ್ಕ ಕೆಲಸಗಳನ್ನು ಮುಗಿಸಬೇಕು ಎಂದು ಹೇಳುತ್ತೇನೆ. ಮತ್ತು ಶುದ್ಧವಾದ ಕುಡಿಯುವ ನೀರಿನ ವ್ಯವಸ್ಥೆಯನ್ನು ತೀವ್ರವಾಗಿ ಮಾಡಬೇಕು ಎಂದು ಹೇಳುತ್ತೇನೆ. ಇನ್ನೂ ಅನೇಕ ವಿಷಯಗಳ ಬಗ್ಗೆ ಮಾತನಾಡುವುದು ಇತ್ತು. ಆದರೆ ಹೆಚ್ಚು ಕಾರಾವಕಾಶ ಇಲ್ಲದೇ ಇರುವುದರಿಂದ ಮುಂದೆ ಸಂಬಂಧಪಟ್ಟ ಇಲಾಖೆಗಳ ಬೇಡಿಕೆ ಬಂದಾಗ ಈ ಕಾಲವನ್ನು ಆ ಟೈಮಿನಲ್ಲಿ ಉಪಯೋಗಿಸಿಕೊಳ್ಳುತ್ತೇನೆ. ಇಷ್ಟು ಹೇಳಿ ನನಗೆ ಮಾತನಾಡಲು ಅವಕಾಶ ಕೊಟ್ಟ ಅಧ್ಯಕ್ಷರಿಗೆ ವಂದಿಸಿ ನನ್ನ ಮಾತನ್ನು ಮುಗಿಸುತ್ತೇನೆ.

ಶ್ರೀ ಕೆ. ಎಚ್. ಹನುಮೇಗೌಡ (ಹಾಸನ).—ನನ್ನಾನ್ಯ ಅಧ್ಯಕ್ಷರೇ, 1972-73ನೇ ವರ್ಷದ ಸಾಲಿಗೆ ಮಾನ್ಯ ಅರ್ಧ ಸಚಿವರು ಮಂಡಿಸಿರತಕ್ಕಂಥ ಆಯವ್ಯಯ ಪತ್ರವನ್ನು ನಾನು ವಿರೋಧಿಸುತ್ತೇನೆ. ಕಾರಣ ನೂರಕ್ಕೆ 80 ಭಾಗ ಹಳ್ಳಿಯ ರೈತರು ಇರತಕ್ಕಂಥ ಈ ದೇಶ ಅವರ ಪುರೋಭಿವೃದ್ಧಿಗಾಗಿ ಮತ್ತು ಕಳೆದ 6-7 ವರ್ಷಗಳಿಂದಲೂ ಪದೇ ಪದೇ ಕ್ಷಾಮಕ್ಕೆ ತುತ್ತಾಗಿರತಕ್ಕಂಥ ಅರ್ಧ ಭಾಗದ ಜನರ ಹಿತದೃಷ್ಟಿಯಿಂದಲೂ ಮತ್ತು ನೂರಕ್ಕೆ 17 ಭಾಗದಷ್ಟು ಇರತಕ್ಕಂಥ ಹರಿಜನ ಗಿರಿಜನರ ಬಗ್ಗೆ ಹೆಚ್ಚಿನ ಒಂದು ಅವಕಾಶವನ್ನು ಈ ಬಡ್ಡೆಟ್ಟಿನಲ್ಲಿ ಮಂಡಿಸದೇ ಇರುವುದರಿಂದಲೂ ನಾನು ಇದನ್ನು ವಿರೋಧಿಸುತ್ತೇನೆ.

ಮೊಟ್ಟ ಮೊದಲನೆಯದಾಗಿ ಹೇಳುವುದಾದರೆ ನಮ್ಮ ದೇಶಕ್ಕೆ ಸ್ವಾತಂತ್ರ್ಯ ಬಂದು 25 ವರ್ಷಗಳಾದರೂ ಕೂಡ ಹಳ್ಳಿಯ ಚಿತ್ರಗಳನ್ನು ನೋಡಿದರೆ ಹಿಂದೆ ಇದ್ದ ಹಾಗೆಯೇ ಇದೆ. ಶಾಶ್ವತ ನೀರಿನ ಆಶ್ರಯವಿರುವ ತಮ್ಮ ಮತ್ತು ತಮ್ಮ ನೆರೆಹೊರೆಯ ಕೆಲವು ಪ್ರದೇಶಗಳನ್ನು ಬಿಟ್ಟರೆ ಉಳಿದ ಭಾಗದ ಹಳ್ಳಿಗಳು ಹಿಂದೆ ಇದ್ದುದಕ್ಕಿಂತಲೂ ಬಹಳ ಹೀನಸ್ಥಿತಿಯಲ್ಲವೆ. ಇದನ್ನು ಅರ್ಧ ಸಚಿವರು ಗಮನಕ್ಕೆ ತೆಗೆದುಕೊಂಡಿಲ್ಲ ಎಂದು ಕಾಣುತ್ತದೆ. ಗ್ರಾಮಾಂತರ ಪ್ರದೇಶದ ಅಭಿವೃದ್ಧಿಗಾಗಿ ಎನ್.ಇ.ಎಸ್. ಸ್ಕೀಂ ಯೋಜನೆ ಇದೆ ಈಗ ಆ ಯೋಜನೆ ಬರೀ ಯೋಜನೆಯಾಗಿ ಉಳಿದದೆಯೇ ಎನಿಸಿಕೊಂಡಿರುವುದು ಅಗುತ್ತಾ ಇಲ್ಲ. ಹಿಂದೆ ಒಂದೊಂದು ಬ್ಯಾಂಕ್‌ಗೂ 1 ಲಕ್ಷ 2 ಲಕ್ಷ ರೂಪಾಯಿಗಳನ್ನು ಗ್ರಾಮಾಂತರ ಅಭಿವೃದ್ಧಿಗಾಗಿ ಕೊಡುತ್ತಾ ಇದ್ದರು. ಕಳೆದ 2-3 ವರ್ಷಗಳಿಂದಲೂ ಅದಕ್ಕೆ ದುಡ್ಡು ಕೊಡುತ್ತಾ ಇಲ್ಲ. ಆದರೆ ಈ ಯೋಜನೆಗೆ ಸಂಬಂಧಪಟ್ಟಂತೆ ಸುಮಾರು 15-20 ಜನ ಅಧಿಕಾರಿಗಳನ್ನು ಹಾಗೆಯೇ ಉಳಿಸಿಕೊಂಡಿದ್ದಾರೆ. ಇದರಿಂದ ದೇಶದ ಆರ್ಥಿಕ ಪರಿಸ್ಥಿತಿಗೆ ತೊಂದರೆಯಾಗುತ್ತದೆ. ಗ್ರಾಮಾಂತರ ಪ್ರದೇಶದ ಅಭಿವೃದ್ಧಿ ಕಾರ್ಯವನ್ನೂ ನಡೆಯುತ್ತಾ ಇಲ್ಲ. ಈ ವಿಷಯವನ್ನು ನಿನ್ನಂಕೋಚವಾಗಿ ಹೇಳಬಹುದು. ಒಂದು ಉದಾಹರಣೆ ಹೇಳುವುದಾದರೆ ಪ್ರತಿಯೊಂದು ಬ್ಯಾಂಕ್‌ಗೂ ಇಂಡಸ್ಟ್ರಿಯಲ್ ಎಕ್ಸ್‌ಚೇಂಜ್‌ಮನ್ ಅಫೀಸರ್ ಎಂತ ಪೋಸ್ಟ್ ಮಾಡಿದ್ದಾರೆ. ಹೊಸದಾಗಿ ಯಾವ ಇಂಡಸ್ಟ್ರೀಸ್ ಸ್ಥಾಪನೆ ಮಾಡುವುದಕ್ಕೆ ಇಂತಹ ಅಫೀಸರ್‌ಗಳನ್ನು ಪೋಸ್ಟ್ ಮಾಡಿದ್ದಾರೆ. ಅವರಿಗೆ ಕೆಲಸವೇ ಇಲ್ಲ, ಸುಳ್ಳು ಡೈರಿ ಕೊಡುತ್ತಾರೆ. ಅದರಿಂದ ನಾನು ಹೇಳುವುದು ಏನೆಂದರೆ ಈ ಎನ್.ಇ.ಎಸ್. ಸ್ಕೀಂ ಯೋಜನೆ ಸರಿಯಾಗಿ ಕಾರ್ಯಗತ ಮಾಡಬೇಕಾದರೆ ಅದಕ್ಕೆ ಬೇಕಾದ ಫಂಡನ್ನು ಒದಗಿಸಿ ಕೊಡಿ. ಇಲ್ಲದೇ ಹೋದರೆ ಇಲ್ಲಿ ಕೆಲಸ ಇಲ್ಲದೇ ಸುಮ್ಮನೆ ಇರುವ ಅಧಿಕಾರಿಗಳನ್ನು ಬೇರೆ ಡಿಪಾರ್ಟ್‌ಮೆಂಟಿಗೆ ಟ್ರಾನ್ಸ್‌ಫರ್ ಮಾಡಬೇಕು ಎಂದು ಅರ್ಧ ಸಚಿವರಿಗೆ ನಾನು ಒತ್ತಾಯ ಮಾಡುತ್ತೇನೆ.

ಇನ್ನೊಂದು ವಿಚಾರ ಹೇಳುತ್ತೇನೆ. ಕಳೆದ 6-7 ವರ್ಷಗಳಿಂದ ರಾಜ್ಯದಲ್ಲಿರುವ ಅರ್ಧ ಭಾಗ ಜನ ಕ್ಷಾಮಕ್ಕೆ ತುತ್ತಾಗಿರುತ್ತಾ ಇದ್ದಾರೆ. ಅವರಿಗೆ ಖಾಯಂ ಪರಿಹಾರಕ್ಕೆ ಯಾವುದಾದರೂ ಒಂದು ಯೋಜನೆಯನ್ನು ಹಾಕಿಕೊಳ್ಳಬೇಕು ಎಂದು ಸೂಚಿಸುತ್ತೇನೆ. ಲಕ್ಷಾಂತರ ಜನ ಕ್ಷಾಮದ ದವಡೆಗೆ ಸಿಕ್ಕಿ ತುತ್ತಾಗಿರುತ್ತಿದ್ದಾರೆ. ಈ ವರ್ಷ ಮಳೆ ಅದಾಗ ಸರ್ಕಾರದವರು ಕೊಟ್ಟಾಂತರ ರೂಪಾಯಿಗಳನ್ನು ಹಂಗಾಮಿ ಕೂಲಿಯಾಗಿ ಬದಗಿಸಿದರು. ಇದರಿಂದ ಜನರ ಜೀವನ ಸದ್ಯಕ್ಕೆ ಜರುಗುತ್ತದೆಯೇ ಎನಿಸಿಕೊಂಡಿರುವುದು ಅಲ್ಲ. ಅವರು ಪ್ರತಿವರ್ಷವೂ ಕ್ಷಾಮದ ದವಡೆಗೆ ಸಿಕ್ಕಿಕೊಳ್ಳುವುದರಿಂದ ಶಾಶ್ವತವಾಗಿ ಒಂದು ಯೋಜನೆಯನ್ನು ಹಾಕಿಕೊಂಡು ಅವರು ಸುಖಸಂತೋಷವಿಂದ ಬಾಳುವಂಥ ಜೀವನದ ಒಂದು ಕಾರ್ಯಕ್ರಮ ಈ ಬಡ್ಡೆಟ್ಟಿನಲ್ಲಿ ಸೇರಿಸಿ. ಉದಾಹರಣೆಗೆ ಹೇಳುವುದಾದರೆ ದೇಶದ ಯಾವ ಯಾವ ಭಾಗಗಳಲ್ಲಿ ಭೂಗರ್ಭದಲ್ಲಿರತಕ್ಕಂಥ ಜಲವನ್ನು ಕಂಡುಹಿಡಿಯುವುದಕ್ಕೆ ಸಾಧ್ಯವೋ ಅಂಥಾ ಕಡೆ ಅದನ್ನು ಸರ್ವೆ ಮಾಡಿಸಿ ಅದರಿಂದ ರೈತರಿಗೆ ನೀರನ್ನು ಒದಗಿಸಿ ಯಾವ ಯಾವ ಭಾಗಗಳಲ್ಲಿ ದೊಡ್ಡ ದೊಡ್ಡ ಜಲಾಶಯವನ್ನು ಕಟ್ಟಬೇಕೋ ಅಂಥಾ ಕಡೆ ಕಟ್ಟಿಸಿ ನೀರನ್ನು ಒದಗಿಸಬೇಕು. ಇವೆರಡೂ ಇಲ್ಲದೇ ಇರುವ ಕಡೆ ಸಣ್ಣ ಸಣ್ಣ ಕೆರೆಗಳನ್ನು ಕಟ್ಟಿಸಿ ಮತ್ತು ರಿಪೇರಿ ಮಾಡಿಸಿ ನೀರಿನ ಸೌಕರ್ಯಗಳನ್ನು ಮಾಡಿಕೊಡಬೇಕು. ಇಂಥಾ ಕೆಲಸಗಳನ್ನು ಯಾವುದನ್ನೂ ಮಾಡಿಲ್ಲ. ಇನ್ನು ಮುಂದಾದರೂ ಕೂಡ ಆಯಾಯ ಭಾಗದ ಜನಗಳ ಅಭಿವೃದ್ಧಿಗೋಸ್ಕರ ಒಂದು ಕಾರ್ಯಕ್ರಮವನ್ನು ಹಾಕಿಕೊಂಡು ಇಂಥಾ ಕೆಲಸಗಳನ್ನು ಮಾಡಿಸಿಕೊಡಬೇಕು ಎಂದು ನಾನು ಕಳೆದೊಂದು ವರ್ಷದಿಂದ ಅರ್ಧ ಸಚಿವರಲ್ಲಿ ಪ್ರಾರ್ಥನೆ ಮಾಡಿಕೊಳ್ಳುತ್ತೇನೆ.

ಇನ್ನೊಂದು ವಿಚಾರ ಏನೆಂದರೆ ಈಗ ನೀರಿನ ತೆರಿಗೆಯನ್ನು ಹಾಕಿದ್ದೀರಿ. ಕೊಟ್ಟಾಂತರ ರೂಪಾಯಿ ಖರ್ಚು ಮಾಡಿ ಕಟ್ಟತಕ್ಕಂಥ ದೊಡ್ಡ ಬೃಹತ್ ನೀರಾವರಿ ಯೋಜನೆಗಳು ಇದ್ದರೆ ಕೊಡೋಣ. ಹಾಗಲ್ಲದೆ ಎಂದಕ್ಕೂ ನೀರಿನ ತೆರಿಗೆ ಕೊಡಬೇಕು ಎಂದರೆ ಏನು ಅರ್ಥ? ಯಾವುದೋ ಕಾಲದಲ್ಲಿ ಕಟ್ಟತಕ್ಕಂಥ ಕೆರೆಗಳು ರಿಪೇರಿ ಆಗದೇ ಇರತಕ್ಕಂಥ ಕೆರೆಗಳು ನೂರಾರು ಇವೆ. ಅವುಗಳ ಹಿಂಭಾಗದ ರೈತರೂ ಕೂಡ ತಾವು ನಿಗದಿ ಮಾಡಿದ ರೇಟಿನಲ್ಲಿ ವಾಟರ್ ರೇಟ್ ಕೊಡ



ಬೇಕು ಎಂದು ಹೇಳುವುದು ಶೋಚನೀಯವಾದ ವಿಚಾರ. ಕೆರೆಗಳನ್ನು ರಿಪೇರಿ ಮಾಡಿ, ಅದರಿಂದ ವರ್ಷವೆರಾ ಪ್ರತಿಫಲ ಬರುತ್ತಿದ್ದರೆ ಆ ಪ್ರದೇಶದ ರೈತರ ಮೇಲೆ ತೆರಿಗೆ ಹಾಕಿ. ಇಲ್ಲದೇ ಹೋದರೆ ಅವರಿಗೆ ಇದರಿಂದ ತೊಂದರೆಯಾಗುತ್ತದೆಯೇ ಎನ: ಅನುಕೂಲವಾಗುವುದಿಲ್ಲ. ಅದುದರಿಂದ ನಾನು ಹೇಳುವುದು ವ್ಯವಸಾಯೋತ್ಪನ್ನದ ಆಧಾರದ ಮೇಲೆ ತೆರಿಗೆ ನಿಧಿಪಡೆಕೆ ಎನ: ಈ ರೀತಿಯಾಗಿ ನೀರಿನ ದರ ವಿಧಿಸಿ ವರ್ಷಕ್ಕೆ 1 ಕೋಟಿ, 2 ಕೋಟಿ ರೂಪಾಯಿ ವರಮಾನ ಬರುತ್ತದೆ ಎಂದು ತಿಳಿದುಕೊಂಡರೆ ಅದು ನನಗೆ ಸರಿ ಎನಿಸುವುದಿಲ್ಲ. ಏತಕ್ಕೊಂದರೆ ಇದರಿಂದ ಲಂಚಗುಳಿತನ ಹೆಚ್ಚಾಗುತ್ತದೆಯೇ ಎನ: ನಿಮ್ಮ ಪ್ರಪೋಸಲ್‌ಗೆ ತಕ್ಕಂತೆ ಅನುಕೂಲವಾಗುವುದಿಲ್ಲ. ಈ ತೆರಿಗೆ ಯಿಂದ ರೈತನು ಏನಾದರೂ ಮಾಡಿ ತಪ್ಪಿಸಿಕೊಳ್ಳುವುದಕ್ಕೆ ಅವಕಾಶ ಮಾಡಿಕೊಳ್ಳುತ್ತಾನೆ. ಏತಕ್ಕೊಂದರೆ ರೈತರುಗಳು ಇದರ ಬಗ್ಗೆ ಲೆಕ್ಕಪತ್ರಗಳು ಸರಿಯಾಗಿ ಇಡದೇ ಇರುವುದರಿಂದ ಅಧಿಕಾರಿಗಳು ಸರಿಯಾಗಿ ಲೆಕ್ಕ ಹಾಕುವುದಿಲ್ಲ. ಸರ್ಕಾರದವರು ಈ ವಿಷಯದ ಬಗ್ಗೆ ಸರಿಯಾಗಿ ಆರೋಚನೆ ಮಾಡಿ ಭೂಮಿ ಫಲವತ್ತಾಗಿರುವುದನ್ನೂ ಖಾಯಂ ಆದ ನೀರಾವರಿ ಜಮೀನನ್ನೂ ಏರ್ಪಡಿಸಿ ಒಂದು ಫ್ಲಾಟ್ ರೇಟಿನಲ್ಲಿ ಎಕರೆಗೆ ಷಷ್ಠ ಎಂದು ಹಾಕುವುದು ಒಳ್ಳೆಯದು. ಬೆಳೆ ಮೇಲೆ ತೆರಿಗೆ ಹಾಕುವುದು ಒಳ್ಳೆಯದಲ್ಲ. ಇದರಿಂದ ರೈತರಿಗೆ ಅನ್ಯಾಯ, ಕಿರುಕುಳ ಉಂಟಾಗಿ ಅಧಿಕಾರಿಗಳ ಲಂಚ ಗುಳಿತನವೂ ಕೂಡ ಉಂಟಾಗುತ್ತದೆ ಎಂದು ಹೇಳುವುದಕ್ಕೆ ಇಚ್ಛೆ ಪಡುತ್ತೇನೆ.

ಆರೋಗ್ಯ ಇಲಾಖೆಯ ಬಗ್ಗೆ ಹೇಳುವುದರೆ ಎಲ್ಲ ಜಿಲ್ಲಾ ಕೇಂದ್ರಗಳಲ್ಲಿ ಮತ್ತು ಹೆಚ್ಚು ಜನ ಸಂಖ್ಯೆ ಇರುವ ಪ್ರದೇಶಗಳಲ್ಲಿ ಕೂಡ ಒಂದೊಂದು ಜನರಲ್ ಆಸ್ಪತ್ರೆ ಇದೆ. ಸುತ್ತಮುತ್ತ ನಾಲ್ಕೈದು ಮೈಲಿ ಫಾಸರೆಯಿಂದ ಹಳ್ಳಿಯ ಜನರು ಅಲ್ಲಿಗೆ ಬರಬೇಕು. ದೊಡ್ಡ ಆಸ್ಪತ್ರೆ ಅವಶ್ಯಕತೆ ಇರುವುದು ಹೆಚ್ಚು ತೊಂದರೆ ಇರತಕ್ಕ ಕಾಯಿಲೆ ಗುಣಪಡಿಸುವುದಕ್ಕೆ ಮಾತ್ರ. ಸಣ್ಣ ಪುಟ್ಟ ಕಾಯಿಲೆಗಳಿಗೆ ಔಷಧಿ ತೆಗೆದುಕೊಳ್ಳುವುದಕ್ಕೆ ಕೂಡ ಅನೇಕ ಜನರು ಇದೇ ಆಸ್ಪತ್ರೆಗೆ ಬರುವುದಾದರೆ, ಪ್ರತಿದಿವಸ ಅವರಿಗೂ ಬಂದು ಹೋಗುವುದಕ್ಕೆ ಖರ್ಚು ಜಾಸ್ತಿಯಾಗುತ್ತದೆಯಲ್ಲದೆ ತೊಂದರೆ, ಅನಾನುಕೂಲ ಸಹ ಆಗುತ್ತದೆ. ದೊಡ್ಡ ದೊಡ್ಡ ಆಸ್ಪತ್ರೆಗಳಿರುವ ಕಡೆ ಒಂದೊಂದು ಬ್ಯಾಂಕಿನಲ್ಲಿಯೂ ಒಂದೊಂದು ಔಟ್ ಪೇಷಿಂಗ್ ವಾರ್ಡ್ ತೆರೆದು ಸಣ್ಣ ಪುಟ್ಟ ಕಾಯಿಲೆಗಳಿಗೆ ಔಷಧಿ ಕೊಡುವುದಕ್ಕೆ ವ್ಯವಸ್ಥೆ ಮಾಡುವುದರಿಂದ ಜನರ ಕಷ್ಟ ನಿವಾರಣೆಯಾಗುತ್ತದೆ.

ವಿದ್ಯಾಭ್ಯಾಸದ ಬಗ್ಗೆ ಹೇಳುವುದಾದರೆ ಟೌನ್‌ಗಳಲ್ಲಿ ಮತ್ತು ದೊಡ್ಡ ದೊಡ್ಡ ನಗರಗಳಲ್ಲಿ ಪ್ರೌಢ ವಿದ್ಯಾಭ್ಯಾಸಕ್ಕೆ ಅನೇಕ ಅನುಕೂಲಗಳಿವೆ. ಹಳ್ಳಿಯ ರೈತರ ಮಕ್ಕಳಿಗೆ ಅನುಕೂಲಗಳು ಕಡಮೆ. ಸರ್ಕಾರದವರು ಕೆಲವು ವರ್ಷಗಳ ಹಿಂದೆ ಒಂದು (ಆರ್ಟ್) ಒಂದು ಆಜಿ ಹೊರಡಿಸಿ ಐದು ವರ್ಷಕಾಲ ಯಾವ ವಿಧವಾದ ಸಹಾಯವೂ ಇಲ್ಲದೆ ಹೈಸ್ಕೂಲುಗಳನ್ನು ನಡೆಸಿಕೊಂಡು ಹೋಗಬೇಕೆಂದು ನಿಬಂಧನೆ ಮಾಡಿದ್ದಾರೆ. ಇದರಿಂದ ಗ್ರಾಮಾಂತರ ಪ್ರದೇಶಗಳಲ್ಲಿ ತಾಲ್ಲೂಕು ಬೋರ್ಡ್ ಅಥವಾ ಇತರ ಸಂಘ ಸಂಸ್ಥೆಗಳಿಗೆ ಪ್ರೌಢ ಶಾಲೆಗಳನ್ನು ತೆರೆಯುವುದಕ್ಕೆ ಅನುಕೂಲವಾಗಿಲ್ಲ. ಇದರಿಂದ ಗ್ರಾಮಾಂತರ ಪ್ರದೇಶದಲ್ಲಿರುವ ರೈತರ ಮಕ್ಕಳಿಗೆ ವಿದ್ಯಾಭ್ಯಾಸಕ್ಕೆ ತುಂಬ ತೊಂದರೆಯಾಗಿದೆ. ಅದ್ದರಿಂದ ಸರ್ಕಾರದವರು ತಕ್ಷಣ ಹಿಂದೆ ಮಾಡಿರುವ ಆಜ್ಞೆಯನ್ನು ಮಾರ್ಪಾಡು ಮಾಡಿ ಯಾವ ಪ್ರದೇಶದ ಜನಗಳು ಪ್ರೌಢ ಶಾಲೆಗಳನ್ನು ತೆರೆಯುವುದಕ್ಕೆ ಮುಂದೆ ಬರುತ್ತಾರೆ ಅಂಥವರಿಗೆ ಪೂರ್ತಿಯಾಗಿ ಅಥವಾ ಅರ್ಧ ಭಾಗದ ಗ್ರಾಂಟಿವಾದರೂ ಕೊಟ್ಟು ಗ್ರಾಮಾಂತರ ಪ್ರದೇಶದಲ್ಲಿ ಹೆಚ್ಚು ಪ್ರೌಢ ಶಾಲೆಗಳನ್ನು ತೆರೆಯುವುದಕ್ಕೆ ಅವಕಾಶ ಕಲ್ಪಿಸಿಕೊಡಬೇಕು.

ಕ್ರಾಷ್ ಪ್ರೋಗ್ರಾಂ—ಗ್ರಾಮಾಂತರ ಪ್ರದೇಶದ ನಿರುದ್ಯೋಗಿ ಯುವಕರ ಸಮಸ್ಯೆಯನ್ನು ಬಗೆಹರಿಸುವುದಕ್ಕೆ ಸರ್ಕಾರದವರು ಕೋಟ್ಯಂತರ ರೂಪಾಯಿ ಖರ್ಚು ಮಾಡುತ್ತಿದ್ದಾರೆ. ಆದರೆ ಇದರಿಂದ ಫಲ ಮಾತ್ರ ಜನಗಳಿಗೆ ದೊರೆಯುತ್ತಿಲ್ಲ. ಕಾರಣವೇನೆಂದರೆ ನಿರುದ್ಯೋಗಿ ಯುವಕರಿಂದ, ಕೆರೆ ರಿಪೇರಿ, ರಸ್ತೆ ರಿಪೇರಿ ಮುಂತಾದ ಕೆಲಸಗಳನ್ನು ಮಾಡಿಸುತ್ತಾರೆ. ಈ ಕೆಲಸಗಳನ್ನು ಮಾಡಲು ತಾಲ್ಲೂಕು ಬೋರ್ಡ್, ಮರಾಮತ್ತು ಇಲಾಖೆಗಳು ಇವೆ. ಅದ್ದರಿಂದ ಈ ಕೆಲಸಗಳನ್ನು ಯುವಕರಿಂದ ಮಾಡಿಸಿದರೆ ಏನೂ ಪ್ರಯೋಜನವಾಗುವುದಿಲ್ಲ. ಇದಕ್ಕೆ ಬದಲಾಗಿ ಒಂದು ಕೈಗಾರಿಕೆಯಲ್ಲಿ ತರಪೇತಿ ಕೊಡುವುದು ಸಣ್ಣ ಸಣ್ಣ ಕೈಗಾರಿಕೆಗಳನ್ನು ಮಾಡುವುದಕ್ಕೆ ಸಹಾಯ ಕೊಡುವುದು, ಇಂಥ ಕೆಲಸಗಳನ್ನು ಮಾಡುವುದರಿಂದ ದೇಶದ ಉತ್ಪತ್ತಿ ಕೂಡ ಹೆಚ್ಚಾಗುವುದಕ್ಕೆ ಅವಕಾಶವಿದೆ. ನಿರುದ್ಯೋಗಿ ಯುವಕರಿಗೆ ಈಗ ಕೊಡುತ್ತಿರುವ ಕೆಲಸದಿಂದ ಅವರು ಜೀವನ ಸಮಸ್ಯೆ ಕೂಡ ಬಗೆಹರಿಯುವುದಿಲ್ಲ. ಅದ್ದರಿಂದ ನಿರುದ್ಯೋಗಿ ಯುವಕರು ತಮ್ಮ ಕಾಲ ಮೇಲೆ ತಾವು ನಿಂತುಕೊಳ್ಳುವಂತಾಗುವ ಯಾವುದಾದರೂ ಕೈಗಾರಿಕೆಯಲ್ಲಿ ತರಪೇತಿ ಕೊಡುವಂಥ ಯೋಜನೆಗಳನ್ನು ಹಾಕಬೇಕೆಂದು ಸಲಹೆ ಮಾಡುತ್ತೇನೆ.



(ಶ್ರೀ ಕೆ. ಎಚ್. ಹನುಮೇಗೌಡ)

ಬ್ಯಾಂಕುಗಳ ರಾಷ್ಟ್ರೀಕರಣವಾಗಿ ಬಹಳ ಅನುಕೂಲವಾಗಿದೆ ಎಂದು ಬೇಕಾದಷ್ಟು ಹೇಳಿದ್ದಾರೆ. ಇದರಿಂದ ರೈತರಿಗೆ ತೊಂದರೆಯಾಗಿದೆಯೇ ಎನಿಸಿತು ಅನುಕೂಲವಾಗಿದ್ದು, ಬ್ಯಾಂಕುಗಳಿಂದ ಇವರು ಸಾಲವನ್ನು ತೆಗೆದುಕೊಳ್ಳಬೇಕಾದರೆ 5-10 ಪರ್ಸೆಂಟ್ ಲೆಂಡ್ ಕೊಡಬೇಕು. ಇಲ್ಲದೆ ಇದ್ದರೆ ಸಾಲ ದೊರೆಯುವುದಿಲ್ಲ. ಇದು ಎಲ್ಲರಿಗೂ ಗೊತ್ತಿರುವ ವಿಚಾರ. ರಾಷ್ಟ್ರೀಕರಣಕ್ಕೆ ಮುಂಚೆ ವ್ಯಾಪಾರಗಾರರಿಗೆ ಲಕ್ಷಾಂತರ ರೂಪಾಯಿ ಸಾಲ ಸಿಕ್ಕುತ್ತಿತ್ತು. ಅವರು ಆ ಹಣದಿಂದ ಸುಗ್ಗಿ ಕಾಲದಲ್ಲಿ ದವಸಧಾನ್ಯಗಳನ್ನು ಕೊಂಡುಕೊಳ್ಳುತ್ತಿದ್ದರು. ಇದರಿಂದ ರೈತರು ಸುಗ್ಗಿಯ ಕಾಲದಲ್ಲಿ ಪೇಟೆಗೆ ತಂದಂಥ ದವಸಧಾನ್ಯಗಳಿಗೆ ಸರಿಯಾದ ಬೆರೆ ಸಿಕ್ಕುತ್ತಿತ್ತು. ಬ್ಯಾಂಕುಗಳ ರಾಷ್ಟ್ರೀಕರಣವಾದ ಮೇಲೆ ವರ್ತಕರಿಗೆ ಬ್ಯಾಂಕುಗಳಿಂದ ಕೊಡುವ ಸಾಲವನ್ನು ನಿಲ್ಲಿಸಿರುವುದರಿಂದ ಸುಗ್ಗಿ ಕಾಲದಲ್ಲಿ ಹೆಚ್ಚು ಜನ ಮುಂದೆ ಬಂದು ದವಸ ಧಾನ್ಯಗಳನ್ನು ಕೊಂಡುಕೊಳ್ಳದೆ ಇರತಕ್ಕ ಪರಿಸ್ಥಿತಿ ಉಂಟಾಗಿದೆ. ಇದರಿಂದ ಧಾರಣೆ ಒದ್ದು ಹೋಗಿ, ಕಡಮೆ ದರದಲ್ಲಿ ವರ್ತಕರು ಧಾನ್ಯವನ್ನು ತೆಗೆದುಕೊಂಡು ಎರಡು ಮೂರು ತಿಂಗಳಾದಮೇಲೆ ರೇಷನ್ನು ಹೆಚ್ಚುಮಾಡುತ್ತಾರೆ. ಇದರಿಂದ ರೈತರಿಗೆ ಮತ್ತು ಕೊಂಡುಕೊಳ್ಳತಕ್ಕ ಜನರಿಗೆ ತೊಂದರೆಯಾಗಿ ಸುಗ್ಗಿಯಲ್ಲಿ ಕೊಂಡು ಮಾರುವವನಿಗೆ ಅನುಕೂಲವಾಗಿದೆ. ಇದನ್ನು ತಪ್ಪಿಸಬೇಕೆಂದು ಸರ್ಕಾರವನ್ನು ಬಹಳ ಕಳಕಳಿಯಿಂದ ಕೇಳಿಕೊಳ್ಳುತ್ತೇನೆ.

10-15 ವರ್ಷಗಳ ಚಿತ್ರವನ್ನು ನೋಡಿದರೆ ರೈತ ಮಾರತಕ್ಕೆ ಪ್ರತಿಯೊಂದು ಪದಾರ್ಥದ ಬೆಲೆಯೂ ಕೂಡ ಪ್ರತಿ ವರ್ಷ 5-10 ಪರ್ಸೆಂಟಿನಷ್ಟು ಇಳಿಯುತ್ತಿದೆ. ಮತ್ತು ಅವನು ಕೊಂಡುಕೊಳ್ಳತಕ್ಕ ಬಟ್ಟೆ, ಸಿಮೆಂಟ್, ಗೊಬ್ಬರ, ಕಬ್ಬಿಣ ಇವುಗಳ ಬೆರೆ ಪ್ರತಿವರ್ಷವೂ ಏರುತ್ತಲೇ ಇದೆ. ಇದರಿಂದ ರೈತನ ಸ್ಥಿತಿ ಉತ್ತಮವಾಗಿದ್ದು, ರೈತ ಉತ್ತಮಸ್ಥಿತಿಗೆ ಬರಬೇಕಾದರೆ ಅವನು ಕಷ್ಟಪಡಬೇಕು ಮತ್ತು ಅವನು ಬೆಳೆದ ಪದಾರ್ಥಗಳಿಗೆ ಸರಿಯಾದ ಬೆರೆ ಸಿಕ್ಕುವ ಹಾಗೆ ವ್ಯವಸ್ಥೆ ಮಾಡಬೇಕು. ದೊಡ್ಡ ದೊಡ್ಡ ಕಾರ್ಖಾನೆಗಳಲ್ಲಿ ಬೇರೆ ಯಾವುದಾದರೂ ಉದ್ಯಮದಲ್ಲಿ 11-15 ಪರ್ಸೆಂಟ್ ರಾಭ ಬರುವಂತೆ ದರ ನಿಗದಿ ಮಾಡುತ್ತಾರೆ. ಆದರೆ ರೈತ ಬೆಳೆಯುವ ಪದಾರ್ಥಗಳಿಗೆ ದರ ನಿಗದಿ ಮಾಡದೆ ಇರುವುದರಿಂದ ಅವನು ತುಂಬ ತೊಂದರೆಗೆ ಒಳಗಾಗಿದ್ದಾನೆ. ರೈತ ಬೆಳೆಯುವ ಪದಾರ್ಥಗಳಿಗೂ ರೇಷ್ ನಿಗದಿ ಮಾಡಿ, ಅದಕ್ಕಿಂತ ಕಡಮೆ ದರ ಮಾರುಕಟ್ಟೆಯಲ್ಲಿದ್ದಾಗ ಸರ್ಕಾರದವರೇ ಅದನ್ನು ಕೊಂಡುಕೊಳ್ಳತಕ್ಕ ವ್ಯವಸ್ಥೆ ಮಾಡಬೇಕು.

ಜೋಳ ಮತ್ತು ಮುಸುಕಿನಜೋಳಕ್ಕೆ ಕೈಂಟಾಲಿಗೆ 45 ರೂಪಾಯಿ ಮತ್ತು 55 ರೂಪಾಯಿ ಧಾರಣೆ ನಿಗದಿ ಮಾಡಿದ್ದಾರೆ. ಇದನ್ನು ಯಾರೋ ಬೆಂಗಳೂರಿನಲ್ಲಿ ಕುಳಿತುಕೊಂಡು, ಸಾಂಪರಾರು ರೂಪಾಯಿ ಸಂಬಳ ಪಡೆಯುವವರು ವ್ಯವಸಾಯದ ಅನುಭವವಿಲ್ಲದವರು ಮಾಡಿದ್ದಾರೆ. ಕಳೆದ ಹತ್ತು ವರ್ಷದಿಂದ ನಾನು ವ್ಯವಸಾಯ ಮಾಡುತ್ತಿದ್ದೇನೆ. 125 ರೂಪಾಯಿ ಕೊಟ್ಟರೆ ಸೂಪರ್ ಫಾಸ್ಟೇಟ್ 200 ರೂಪಾಯಿ ಕೊಟ್ಟರೆ ಉಪ್ಪು ಸಿಕ್ಕುತ್ತಿತ್ತು. ಈಗ ಅದರ ಬೆರೆ 500-600 ರೂಪಾಯಿ ಆಗಿದೆ. ಹೀಗೆ ರೈತನಿಗೆ ವ್ಯವಸಾಯಕ್ಕೆ ಬೇಕಾದ ಗೊಬ್ಬರ ವಗೈರುಗಳ ಬೆರೆ ಏರುತ್ತಿದ್ದರೂ ಅವನು ಬೆಳೆದ ಮಾಲಿನ ಬೆರೆ ಮಾತ್ರ ಕಡಿಮೆಯಾಗುತ್ತಲೇ ಇದೆ. ಆದೇಕೆ ಕಾಂಗ್ರೆಸ್‌ನವರು ಚುನಾವಣಾ ಭಾಷಣ ಮಾಡುವಾಗ ಹೇಳುತ್ತಿದ್ದುದನ್ನು ನೋಡಿದರೆ ಸ್ವರ್ಗವೇ ಇಳಿದು ಬರುತ್ತದೆ ಎನ್ನುವ ರೀತಿ ಕಾಣುತ್ತಿತ್ತು. ಬಡತನ ಹೋಗಲಾಡಿಸುತ್ತೇವೆ, ಜಮೀನಿಲ್ಲದವರಿಗೆ ಜಮೀನು ಕೊಡುತ್ತೇವೆ ಎಂದು ಏನೇನೋ ಹೇಳಿದರು. ಇಂಥ ಹೇಳಿಕೆಗಳನ್ನೆಲ್ಲ ಅವರವರ ಕರ್ಯಾಣಕ್ಕೋಸ್ಕರ ಮಾಡಿದ ಹಾಗೆ ಕಾಣುತ್ತದೆ. ಇಂಥ ಜನರನ್ನು ವಿರೋಧಿಸಿ ಏನು ಪಾಪ ಕಟ್ಟಿಕೊಳ್ಳುತ್ತೇನೋ ಎಂದು ಆಗ ನಾನು ಯೋಚನೆ ಮಾಡಿದ್ದುಂಟು. ಆದರೆ ಇಲ್ಲಗೆ ಬಂದು, ಇಲ್ಲಿನ ಸ್ಥಿತಿಗತಿಗಳನ್ನು ನೋಡಿದಾಗ, ಸರ್ಕಾರ ಯಾವರೀತಿಯ ನಡೆಯುತ್ತಿದೆ ಎಂದು ನೋಡಿದಾಗ, ಸರ್ಕಾರ ಜನಗಳಿಗೆ ಮೋಸ ಮಾಡುತ್ತಿದೆ, ಅನ್ಯಾಯ ಮಾಡುತ್ತಿದೆ, ಮಂಕುಬೂದಿ ಎರಚುತ್ತಿದೆ ಎನ್ನಿಸಿತು. ಪ್ರಜಾರ ಮಾಡಿ, ಬಡ ಜನಗಳಿಂದ ಪೋಟು ತೆಗೆದುಕೊಂಡು ಅವರ ಅನುಕೂಲಕ್ಕಾಗಿ ಕೆಲಸ ಮಾಡುತ್ತಿಲ್ಲ ಎಂದು ಹೇಳಬೇಕಾಗಿದೆ. ಒಂದು ಕಡೆ ಇಂದಿರಾಗಾಂಧಿಯವರ ಪೋಟೋ ಇನ್ನೊಂದು ಕಡೆ ಜಗ ಜೀವನರಾಮ್ ಅವರ ಪೋಟೋ ಹಾಕಿಕೊಂಡು ಡೈರೆಕ್ಟಾಗಿ ನಿಮ್ಮನ್ನು ಸ್ವರ್ಗಕ್ಕೆ ಕಳುಹಿಸುತ್ತೇವೆ, ನಿಮಗೆ ಕಷ್ಟಪರಂಪರೆಗಳು ಇರುವುದಕ್ಕೆ ಅವಕಾಶ ಕೊಡುವುದಿಲ್ಲ, ನಿಮ್ಮ ಮೋಕ್ಷಕ್ಕೋಸ್ಕರ ಅವ ತಾರ ಮಾಡಿದ್ದೇವೆ ಎಂದು ಭಾಷಣ ಮಾಡಿ ಅವರಿಂದ ಒಟು ತೆಗೆದುಕೊಂಡು ಬಂದಿದ್ದೀರಿ. ಅವರ ಅಭಿಪ್ರಾಯವೇ ಮಾಡಿರುವ ಕೆಲಸ ಏನು ? ಹಿಂದಿನ ಮಂತ್ರಿಮಂಡಲ ಕೊಟ್ಟಿದ್ದು 17 ಕೋಟಿ ರೂಪಾಯಿಗಳಲ್ಲಿ 2 ಕೋಟಿ ರೂಪಾಯಿಗಳನ್ನು ಕಡಿಮೆ ಮಾಡಿದ್ದೀರಿ. ನೀವು ಅವರ ಶ್ರೇಯೋಭಿವೃದ್ಧಿಗೆ

ಮತ್ತು ಅವರ ಅನುಕೂಲಕ್ಕೋಸ್ಕರ ಅವರ ಉದ್ಧಾರಕ್ಕೋಸ್ಕರ ಮಾಡಿರುವ ಕಾರ್ಯಕ್ರಮ ಏನು ? ನಿಮ್ಮ ವಂಚನೆ ನೀವು ಹೇಳತಕ್ಕ ಪೊಳ್ಳುಮಾತುಗಳು ಬಹಳ ದಿವಸ ನಡೆಯುವುದಿಲ್ಲ. ರೈತನನ್ನು ಉದ್ಧಾರ ಮಾಡುತ್ತೇವೆ ಎಂದು ಹೇಳುತ್ತೀರಿ, ಆದರೆ ರೈತ ಬೆಳೆದ ಬೆಳೆಗೆ ನಿಗದಿಯಾದ ಹಣ ಕೊಡುವುದಿಲ್ಲ.

ಶ್ರೀ ಎಂ. ವೈ. ಛೋರ್ಪಡೆ.—10-15 ವರ್ಷಗಳಿಂದ ನೀವೇ ರಾಜ್ಯಭಾರ ಮಾಡಿದ್ದೀರಿ.

ಶ್ರೀ ಕೆ. ಎಚ್. ಹನುಮೇಗೌಡ.—ನಿಮ್ಮ ಭಾಷಣ ಕೇಳಿದೆ. ಆದ್ದರಿಂದ ಈ ಮಾತು ಹೇಳುತ್ತಿದ್ದೇನೆ. ಹೀಗೆಲ್ಲಾ ಹೇಳಿದ ಜನ ಈ ದಿವಸ ಮಾಡಿದ ಕೆಲಸಕಾರ್ಯಗಳು ಏನು ? ಈಗಲಾದರೂ ಕೂಡ ದೇಶಾಭಿವೃದ್ಧಿಗಾಗಿ ಒಳ್ಳೆಯ ಕೆಲಸಕಾರ್ಯಗಳನ್ನು ಮಾಡಿದರೆ, ಹರಿಜನ ಗಿರಿಜನರ ಬಗ್ಗೆ ಒಳ್ಳೆಯ ಕೆಲಸ ಮಾಡಿದರೆ, ದೇಶದಲ್ಲಿ ಪದೇಪದೇ ಕ್ಷಾಮಕ್ಕೆ ತುತ್ತಾಗುತ್ತಿರುವ ಪ್ರದೇಶಗಳಲ್ಲಿ ಒಳ್ಳೆಯ ಕೆಲಸ ಮಾಡಿದರೆ ನಾನು ಸ್ಯಾಗತಿಸುತ್ತೇನೆ. ಪರಮಾತ್ಮನು ನಿಮಗೆ ದೇಶಾಭಿವೃದ್ಧಿ ಮಾಡುವುದಕ್ಕೆ ಸದ್ಬುದ್ಧಿಕೊಟ್ಟು ಸರ್ಕಾರದ ದುಡ್ಡು ಏನು ಇದೆಯೋ ಅದನ್ನು ಸದ್ವಿನಿಯೋಗ ಮಾಡಿ ದೇಶದ ಕರ್ಯಾಣಕ್ಕಾಗಿ ತೆರೆದ ಹೃದಯದಿಂದ ಕೆಲಸಮಾಡುತ್ತಾರೆಂದು ನಂಬಿ ನನ್ನ ಮಾತನ್ನು ಮುಗಿಸುತ್ತೇನೆ.

ಶ್ರೀ ಕೆ. ಎಂ. ರುದ್ರಪ್ಪ (ಸಕಲೇಶಪುರ).—ಮಾನ್ಯ ಅಧ್ಯಕ್ಷರೇ, ನಮ್ಮ ಅರ್ಥಸಚಿವರು ಮಂಡಿಸಿದಂಥ ಆಯವ್ಯಯ ಪಟ್ಟಿಯನ್ನು ಸ್ಯಾಗತಿಸುತ್ತೇನೆ. ಸರ್ಕಾರದ ಕೆಲವು ಇಲಾಖೆಗಳು ಸರ್ಕಾರದ ತತ್ಯಗಳನ್ನು ಜಾರಿಗೆ ತರಬೇಕಾದರೆ ಒಂದು ನಿಷ್ಕೆಯಿಂದ ಕೆಲಸಗಳನ್ನು ಮಾಡಬೇಕಾಗುತ್ತದೆ. ಮಂತ್ರಿಮಂಡಲ ಧೈರ್ಯದಿಂದ ಕೆಲವು ಯೋಜನೆಗಳನ್ನು ಹಾಕಿಕೊಳ್ಳಬೇಕಾಗಿದೆ ಎಂದು ನಾನು ಹೇಳಬೇಕು ಎದೆಯಲ್ಲ. ಉದಾಹರಣೆಗಾಗಿ ಹೇಳಬೇಕಾದರೆ ಸಕಲೇಶಪುರ ಕ್ಷೇತ್ರವನ್ನು ನಾನು ಪ್ರತಿನಿಧಿಸುತ್ತೇನೆ. ಅದು ಮಲೆನಾಡು ಪ್ರದೇಶ, ಮಲೆನಾಡು ಎಂದರೆ ಮೈಸೂರು ರಾಜ್ಯದಲ್ಲಿ ಬಹಳ ಸಂಪನ್ಮೂಲಗಳನ್ನು ಹೊಂದಿರತಕ್ಕ ಪ್ರದೇಶ, ಮತ್ತು ಅಲ್ಲಿನ ಸಮಸ್ಯೆಗಳು ಬಹಳ ವಿಶಿಷ್ಟವಾಗಿವೆ. ನಮ್ಮ ಬಯಲು ಸೀಮೆಗೆ ಅಲ್ಲಿಂದ ನೀರು ಬರಬೇಕಾಗಿದೆ. ಮಲೆನಾಡಿನಲ್ಲಿ ಮಳೆ ಬಿದ್ದು ಅದರ ಪರಿಣಾಮವಾಗಿ ನೀರು ಬಯಲು ಸೀಮೆಯಲ್ಲಿ ಹರಿದು ಬರುತ್ತದೆ. ಅಲ್ಲಿ ಅದಕ್ಕೆ ಅಣೆಕಟ್ಟು ಹಾಕುವುದರಿಂದ ನೀರಾವರಿಗೆ ಅನುಕೂಲವಾಗುತ್ತದೆ. ಅದೇ ರೀತಿ ವನ ಸಂಪತ್ತು ಮಲೆನಾಡಿನಲ್ಲಿ ಇದೆ. ಅಲ್ಲಿ ಜನ ಅನೇಕ ಕಷ್ಟಕಾರ್ಪಣ್ಯಗಳಿಗೆ ಒಳಗಾಗಿದ್ದಾರೆ ಎನ್ನುವುದನ್ನು ಸರ್ಕಾರ ಹೆಚ್ಚು ಗಮನಿಸಿದಂತೆ ಕಾಣುವುದಿಲ್ಲ. ಹಳೆ ಮೈಸೂರಿನಲ್ಲಿ ಸರ್. ಎಂ. ವಿಶ್ವೇಶ್ವರಯ್ಯನವರು ದಿವಾನರು ಆಗಿದ್ದಾಗ ಮಲೆನಾಡು ಅಭಿವೃದ್ಧಿಗೆ ಸಮಗ್ರ ಯೋಜನೆ ಹಾಕಿಕೊಂಡಿದ್ದರು. ಅಲ್ಲಿ ಮಲೇರಿಯ ಹಾವಳಿ ಆಗ ಹೆಚ್ಚಾಗಿತ್ತು. ಅದು ಈಗ ಇಲ್ಲ. ಆದರೆ ಬೇರೆ ಕೆಲವು ಸಮಸ್ಯೆಗಳು ಉದ್ಭವವಾಗಿವೆ. ಅದೇ ರೀತಿ ಮಲೆನಾಡಿನ ಅಭಿವೃದ್ಧಿ ಮುಂದುವರಿಯಬೇಕೆಂದು ಶ್ರೀ ಎ. ವಿ. ರಾಮನಾಥನ್‌ರವರು ಹಳೆ ಮೈಸೂರಿನಲ್ಲಿ ಮಂತ್ರಿಗಳಾಗಿದ್ದಾಗ ಒಂದು ಕಮಿಟಿ ಮಾಡಿದರು. ಕಾರಣಾಂತರದಿಂದ ಆ ರಿಪೋರ್ಟು ಅಲ್ಲಿಗೇ ನಿಂತು ಹೋಯಿತು. ಶ್ರೀಮಾನ್ ನಿಜಲಿಂಗಪ್ಪನವರು ಮುಖ್ಯಮಂತ್ರಿಗಳಾಗಿದ್ದಾಗ ಶಿವಮೊಗ್ಗ ಜಿಲ್ಲೆಯ ಈಗ ಸಚಿವರಾಗಿರುವ ಶ್ರೀಮಾನ್ ಬದರಿನಾರಾಯಣ್‌ರವರ ನೇತೃತ್ವದಲ್ಲಿ ಮಲೆನಾಡಿನ ಅಭಿವೃದ್ಧಿ ಮಂಡಲಿಯನ್ನು ಏರ್ಪಾಡು ಮಾಡಿದ್ದರು. ಅದು ಸ್ವಲ್ಪದಿವಸ ಕೆಲಸಮಾಡಿ ಅಲ್ಲಿಗೆ ನಿಂತು ಹೋಯಿತು. ಶ್ರೀ ಬದರಿನಾರಾಯಣ್‌ರವರು ಮಲೆನಾಡು ಕಾನ್‌ಫರೆನ್ಸ್‌ನಲ್ಲಿ ಅಲ್ಲಲ್ಲಿ ಏರ್ಪಾಡು ಮಾಡಿ ಅಲ್ಲಿಯ ಸಮಸ್ಯೆಗಳ ಪರಿಹಾರದ ಬಗ್ಗೆ ಕೆಲವು ಯೋಜನೆಗಳನ್ನು ಹಾಕಿಕೊಂಡಿದ್ದರು. ಕಾರಣಾಂತರದಿಂದ ಅದು ಕೂಡ ನಿಂತುಹೋಯಿತು. ಈಗ ಅಲ್ಲಿನ ಸಮಸ್ಯೆ ಜಾಸ್ತಿಯಾಗಿರುವುದರಿಂದ ಅಲ್ಲಿ ಸಂಪನ್ಮೂಲಗಳು ಹೆಚ್ಚಾಗಿದ್ದು ಅದರ ವಿವಿಧೋದ್ದೆ ಮೈಸೂರು ರಾಜ್ಯಕ್ಕೆ ಆಗಬೇಕಾಗಿರುವುದರಿಂದ ಮಲೆನಾಡು ಮಂಡಲ ಮಾಡಿದರೆ ಮಲೆನಾಡಿನ ಸಮಗ್ರ ಅಭಿವೃದ್ಧಿಗೆ ಕಾರಣವಾಗಬಹುದು ಎಂದು ನಾನು ಅಧ್ಯಕ್ಷರ ಮೂಲಕ ಸರ್ಕಾರವನ್ನು ಪ್ರಾರ್ಥಿಸಿಕೊಳ್ಳುತ್ತೇನೆ.

ಸಕಲೇಶಪುರ ಕ್ಷೇತ್ರ ಏಲಕ್ಕಿ ಬೆಳೆಗೆ ಪ್ರಸಿದ್ಧಿಯಾದ ತಾಶೋಳು. ಅಲ್ಲಿ ಏಲಕ್ಕಿ ವಿಶೇಷ ಗುಣವನ್ನು ಹೊಂದಿದೆ. ಈಗ ನೋಡುವುದಾದರೆ ಏಲಕ್ಕಿ ಬೆಳೆ ಕಡಿಮೆಯಾಗಿದೆ. ಅದರ ಜೊತೆಗೆ ಬೇರೆ ಕೂಡ ಕಮಿಯಾಗಿದೆ. ಏಲಕ್ಕಿ ಬೆಳೆಯನ್ನು ಅಭಿವೃದ್ಧಿ ಮಾಡಬೇಕಾದ ಕಾಫಿ ಬೋರ್ಡನ್ನು ಮಾಡಿದ ಹಾಗೆ ಒಂದು ಬೋರ್ಡುಮಾಡಿ ಈ ವಿಶಿಷ್ಟ ಬೆಳೆಯನ್ನು ಉಳಿಸಿಕೊಂಡು ಬಂದು ಪರದೇಶದಿಂದ ಏನು ಡಾಲರ್ ಬರುತ್ತಾ ಇದೆ ಅದನ್ನು ಹೆಚ್ಚುಮಾಡಿಕೊಳ್ಳಬೇಕಾದರೆ ಇದರ ಅಭಿವೃದ್ಧಿ ಕಡೆ ಹೆಚ್ಚಿನ ಗಮನಕೊಡಬೇಕು. ಕೇರಳದಲ್ಲಿ ಒಂದು ಬೋರ್ಡು ಇದೆ ಎಂದು ಕೇಳಿದ್ದೇನೆ. ಅದು ಮಾರ್ಕೆಟಿಂಗ್ ವ್ಯವಸ್ಥೆಯನ್ನು ಕೈಗೊಳ್ಳುತ್ತಾ ಇಲ್ಲ. ಅವರು ಅಭಿವೃದ್ಧಿ ಕೆಲಸಗಳಿಗೆ ಮಾತ್ರ ಹತ್ತಾರು ಲಕ್ಷ ರೂಪಾಯಿ ಖರ್ಚು ಮಾಡುತ್ತಿದ್ದಾರೆಂದು ಕೇಳಿದ್ದೇನೆ. ಇದರಿಂದ ಏನೂ ಪ್ರಯೋಜನವಾಗುವುದಿಲ್ಲ ಇವರ

(ಶ್ರೀ ಕೆ. ಎಂ.ರುದ್ರಪ್ಪ)

ಪ್ರಯೋಜನ ಏಲಕ್ಕಿ ಬೆಳೆಗಾರರಿಗೆ ಆಗಬೇಕಾದರೆ, ಕಾರ್ಪೊರೇಷನ್ ಇದ್ದ ಹಾಗೆ ಒಂದು ಏಲಕ್ಕಿ ಬೋರ್ಡ್‌ನ ಹಾಗೆ ಆಗಬೇಕು, ರಾಜ್ಯ ಸರ್ಕಾರದವರು ಈ ಏರ್ಪಾಡಿಗೆ ಕೇಂದ್ರ ಸರ್ಕಾರದವರೊಡನೆ ಹೋರಾಟ ಮಾಡಬೇಕು ಎಂದು ಕೇಳಿಕೊಳ್ಳುತ್ತೇನೆ. ಏಲಕ್ಕಿ ಕೇರಳದಲ್ಲಿ ಬೆಳೆಯುತ್ತದೆ ಅದರ ಸಕರೇಶಪುರದ ಏಲಕ್ಕಿಯ ಗುಣ ಪ್ರಪಂಚದಲ್ಲೇ ಇಲ್ಲ ಎಂದು ಹೇಳಿದರೆ ಉತ್ಪ್ರೇಕ್ಷೆಯಾಗಲಾರದು. ಈ ಏಲಕ್ಕಿ ಬೆಳೆಗೆ ರೇಟ್ ಇಲ್ಲದೆ ಜನ ದಿಕ್ಕುಗೆಟ್ಟು ಹೋಗಿದ್ದಾರೆ. ಅನೇಕ ಜನರು ಸಂಸಾರ ನಡೆಸುವುದಕ್ಕೆ ಆಗದೆ ತೋಟದಲ್ಲಿರುವ ಮರವನ್ನು ಮಾರಿ ಜೀವನ ನಡೆಸುತ್ತಿದ್ದಾರೆ ಈ ರೀತಿ ಮರಗಳು ಹೋಗಿ ಬಯಲು ನೀವು ಆದರೀತಿಯಲ್ಲಿ ಆಗುತ್ತಾ ಇದೆ. ಶೋಷಣೆಯ ವಿಚಾರ. ಏಲಕ್ಕಿ ಬೆಳೆಗಾರರ ಸಂಕಷ್ಟವನ್ನು ನಮ್ಮ ಸರ್ಕಾರದವರು ಪರಿಗಣಿಸಿ ಅವರಿಗೆ ಸಹಾಯಮಾಡಲು ಏನಾದರೂ ಉಪಾಯ ಮಾಡಬೇಕು. ಅದಕ್ಕಾಗಿ ಏಲಕ್ಕಿ ಬೋರ್ಡ್ ಕೇಂದ್ರ ಸರ್ಕಾರದ ಮುಖಾಂತರ ಸರ್ಕಾರದವರು ಮಾಡಿಸಬೇಕೆಂದು ಪ್ರಾರ್ಥಿಸಿಕೊಳ್ಳುತ್ತೇನೆ.

ಇನ್ನು ಒಂದು ಮಾತು ಯಾವ ದೇಶದ ಸಂಸ್ಕೃತಿ ಮತ್ತು ಆರ್ಥಿಕ ಅಭಿವೃದ್ಧಿ ಆಗಬೇಕಾದರೆ ಅದಕ್ಕೆ ಸಾಕಷ್ಟು ಅರಣ್ಯ ಪ್ರದೇಶ ಇರಬೇಕಾಗುತ್ತದೆ. ದುರದೈವದಿಂದ ಈ ವನಸಂಪತ್ತು ಬಹಳ ನಶಿಸಿಹೋಗುತ್ತಾ ಇದೆ. ಸಕರೇಶಪುರ ನೋಡಿದರೆ, ಹಿಂದೆ ಅಲ್ಲಿ ಬೇಕಾದಷ್ಟು ಕಾಡು ಇತ್ತು ಕಾಫಿ ತೋಟದಲ್ಲಿ ಕಾಡು ಇತ್ತು. ಈಗ ಕಾಫಿ ತೋಟದಲ್ಲಿ ವ್ಯವಸಾಯಮಾಡುವ ಪದ್ಧತಿ ಬದಲಾವಣೆಯಾಗಿ ದೊಡ್ಡ ದೊಡ್ಡ ಮರಗಳನ್ನು ಹಿಡುವಳಿದಾರರು ಕಡಿಯುತ್ತಾ ಇದ್ದಾರೆ. ಸರ್ಕಾರದಲ್ಲಿ ರಿಸರ್ವ್ ಆಗಿರತಕ್ಕ ಫಾರೆಸ್ಟ್‌ನಲ್ಲಿ ಅನೇಕ ವನಸಂಪತ್ತು ಹೋಗಿದೆ. ಉದಾಹರಣೆಗೆ ಹೇಳಬೇಕೆಂದರೆ ನಮ್ಮ ದೇಶಕ್ಕೆ ಹೆಚ್ಚಿನ ಒಂದು ರಾಭವನ್ನು ಕೊಡುತ್ತಾ ಇದ್ದಂಥ ಗಂಧದ ಮರಗಳು ನಾಶವಾಗುತ್ತಾ ಇವೆ. ಕಳ್ಳಸಾಗಾಣಿಕೆ ಜಾಸ್ತಿಯಾಗಿದೆ. ಪ್ರತಿದಿನವೂ ಪತ್ರಿಕೆಗಳಲ್ಲಿ ನೋಡುತ್ತಾ ಇದ್ದೇವೆ ಇಷ್ಟು ಗಂಧದ ಮರಗಳು ಹೋಯಿತು ಎಂದು ಅದರ ಆ ರೀತಿ ಕಳ್ಳತನ ಮಾಡತಕ್ಕವರಿಗೆ ಶಿಕ್ಷೆ ಆಗಿದೆಯೇ ಎಂದು ಕೇಳಿದರೆ, ಒಂದೆರಡು ನಿರ್ದರ್ಶನ ಕೊಡಬಹುದು. ಅಷ್ಟೇ ಹೊರತು ಕಳ್ಳಸಾಗಾಣಿಕೆ ಮಾಡತಕ್ಕವರು ಹೆಚ್ಚಾಗಿ ತಪ್ಪಿಸಿಕೊಳ್ಳುತ್ತಿದ್ದಾರೆ. ಇದಕ್ಕೆ ಕಾರಣ ವೇನೆಂದರೆ ಅರಣ್ಯ ಇಲಾಖೆಯಲ್ಲಿ ಮತ್ತು ಪೊಲೀಸ್ ಇಲಾಖೆಯಲ್ಲಿ ಲಂಚಗುಳಿತನ ಹೆಚ್ಚಾಗಿರುವುದೇ ಕಾರಣ ಎಂದರೆ ಉತ್ಪ್ರೇಕ್ಷೆಯಲ್ಲ. ಸರ್ಕಾರದವರು ತೀವ್ರ ರೀತಿಯಲ್ಲಿ ಇದನ್ನು ಗಮನಿಸಿ ತಡೆಗಟ್ಟದೆ ಹೋದರೆ, ವನಸಂಪತ್ತು ಸ್ವಲ್ಪ ಕಾಲದಲ್ಲಿಯೇ ನಾಶವಾಗಿ ಹೋಗುತ್ತದೆ. ಅಲ್ಲದೆ ಸರ್ಕಾರಿ ಫಾರೆಸ್ಟ್‌ನಲ್ಲಿ ಇರತಕ್ಕ ಮರಗಳನ್ನು ಕೆಲವು ಸಾಮಿರ್ ಫ್ಯಾಕ್ಟರಿಯವರಿಗೆ ರಿಯಾಯಿತಿ ದರದಲ್ಲಿ ಕೊಡುತ್ತಾ ಇದ್ದಾರೆ. ಇದಕ್ಕೂ ಕಾರಣ ಯಾವುದು ಎಂದರೆ ಲಂಚ ಇರತಕ್ಕದ್ದೇ ಕಾರಣ. ಹೀಗೆ ಮುರನಾಡಿನ ವಿಶಿಷ್ಟ ಸಂಪನ್ಮೂಲ ಏನು ಇದೆ ಅದನ್ನು ಕಾಪಾಡಿದರೆ, ದೇಶಕ್ಕೆ ಇದರಿಂದ ಬಹಳ ಪ್ರಯೋಜನವಾಗುತ್ತದೆ ಎಂದು ನಾನು ನಂಬಿದ್ದೇನೆ.

5-00 P.M.

ಇನ್ನು ಸಹಕಾರ ಇಲಾಖೆಯ ಬಗ್ಗೆ ಒಂದೆರಡು ಮಾತುಗಳನ್ನು ಹೇಳಬೇಕಾಗಿದೆ. ಈ ಇಲಾಖೆಯಿಂದ ನಮಗೆ ಹೆಚ್ಚಾಗಿ ತೊಂದರೆಗಳಾಗುತ್ತವೆಯೇ ಹೊರತು ಅನುಕೂಲವಾಗಿಲ್ಲ. ಅಲ್ಲದೆ ಈ ಇಲಾಖೆಯಲ್ಲಿ ಅಧಿಕಾರಿಗಳು ಬಹಳ ಜಾಸ್ತಿಯಾಗಿದ್ದಾರೆ ಮತ್ತು ಕೆಲಸ ಕಡಿಮೆಯಾಗಿದೆ. ಯಾವ ಸಹಕಾರ ಸಂಘಗಳನ್ನು ತೆಗೆದುಕೊಂಡರೂ ಹಣ ಲೋಪವಾಗಿರುವ, “ಮಿಸ್ ಅಪ್ರೋಪ್ರಿಯೇಷನ್” ಆಗಿರತಕ್ಕ ಅನೇಕ ಉದಾಹರಣೆಗಳು ಇವೆ. ಅಲ್ಲದೆ ಜನಗಳಿಗೆ ಸಾಲ ಕೊಟ್ಟಿರುತ್ತಾರೆ; ಸಾಲದ ವಸೂಲಾತಿ ಆಗುವ ಹೋದರೆ ಅವರ ಮೇಲೆ ದಾವೆ ಹಾಕುತ್ತಾರೆ. ಆರ್ಬಿಟ್ರೇಟರನ್ನು ನೇಮಕ ಮಾಡುತ್ತಾರೆ. ಅವರು ಹೆಚ್ಚಾಗಿ ವಕೀಲರು ಇರುತ್ತಾರೆ. ನನಗೆ ಗೊತ್ತಿರುವ ಹಾಗೆ ಆರ್ಬಿಟ್ರೇಟರ್ಸ್ ಯಾವ ರೀತಿಯನ್ನು ನೋಡುತ್ತಿಲ್ಲ, ರೆಡ್ಡರ್‌ಗಳನ್ನು ನೋಡುತ್ತಿಲ್ಲ, ರಸೀತಿಗಳನ್ನು ನೋಡುತ್ತಿಲ್ಲ. ಗುಮಾಸ್ತರು, ಸೆಕ್ರೆಟರಿಗಳು ತಂದಿಟ್ಟಿದ್ದಕ್ಕೆ ಆವಾರ್ಡ್ ಕೊಡುತ್ತಾರೆ. ಇದರಿಂದ ಅನೇಕ ಜನಗಳಿಗೆ ತೊಂದರೆಯಾಗಿದೆ. ಅನೇಕರ ಮೇಲೆ ದಾವೆ ಹಾಕಿರುವುದೇ ಸಾಲ ಗಾರರಿಗೆ ಗೊತ್ತಿರುವುದಿಲ್ಲ. ಸೇಲ್ ಆಫೀಸರ್ ಅವರ ಮನೆ ಜಪ್ತಿಗೆ ಬಂದಾಗ ಅನೇಕರು ಬಹಳ ಕಷ್ಟಕ್ಕೆ ಸಿಕ್ಕಿದ್ದಾರೆ. ಇದನ್ನು ಸರ್ಕಾರದವರು ಗಮನಿಸಿ, ಲೋಪದೋಷವನ್ನು ಸರಿಮಾಡಬೇಕೋದರೆ ಈ ಇಲಾಖೆಗೆ ಒಳ್ಳೆಯ ಹೆಸರು ಬರುವುದಿಲ್ಲ. ನಾವು ಏನು ನಿರೀಕ್ಷೆ ಮಾಡುತ್ತಿದ್ದೇವೆಯೋ ಅದರಂತೆ ಜನಗಳಿಗೆ ಒಳ್ಳೆಯದಾಗುವುದಿಲ್ಲ. ಅಲ್ಲಿ ಈಗ ಅಧಿಕಾರಿಗಳ ಸಂಖ್ಯೆ ಜಾಸ್ತಿಯಾಗಿದೆಯೇ ಹೊರತು, ಪ್ರಯೋಜನ ಕಂಡುಬರುತ್ತಿಲ್ಲ. ಇದನ್ನು ಜನಗಳಿಗೆ ಉಪಯೋಗವಾಗುವ ರೀತಿಯಲ್ಲಿ ಸರಿಪಡಿಸಬೇಕೆಂದು ತಮ್ಮ ಮೂಲಕ ಸರ್ಕಾರದವರನ್ನು ಪ್ರಾರ್ಥನೆ ಮಾಡಿಕೊಳ್ಳುತ್ತೇನೆ.

ಇನ್ನು ರೆವಿನ್ಯೂ ಇಲಾಖೆಯ ಬಗ್ಗೆ ಅನೇಕ ಮಹನೀಯರುಗಳು ಪ್ರಸ್ತಾಪ ಮಾಡಿದ್ದಾರೆ. ಅದರಲ್ಲಿಯೂ ಸಹ ಜಮೀನು ಕೊಡುವುದರಲ್ಲಿ ಅನೇಕ ಸಂದರ್ಭಗಳಲ್ಲಿ ಲಂಚಗುಳಿತನ ಕಂಡುಬರುತ್ತಾ ಇದೆ. ತಾಲ್ಲೂಕು ಆಫೀಸು ಮತ್ತು ಜಿಲ್ಲಾ ಅಧಿಕಾರಿಗಳ ಆಫೀಸಿಗೆ ಹೋದಾಗ ಕೂಡಲೇ ಕೆಲಸಗಳು ಆಗುತ್ತಾ ಇಲ್ಲ. ಗುಮಾಸ್ತರು ಹತ್ತಾರು ಸಾರಿ ಜನರನ್ನು ತಿರುಗಿಸಿ ಕಾಗದ ಪತ್ರಗಳನ್ನು ಮೇಲಿಂದ ಕೆಳಗೆ, ಕೆಳಗಿಂದ ಮೇಲಕ್ಕೆ ಹಾಕತಕ್ಕದ್ದು ಆಗುತ್ತಿದ್ದೆಯೇ ಹೊರತು ಬೇರೇನೂ ಆಗುತ್ತಾ ಇಲ್ಲ. ಇದು ತಪ್ಪುಬೇಕು. ಜನಗಳಿಗೆ ನ್ಯಾಯವಾದ ರೀತಿಯಲ್ಲಿ ಅಧಿಕಾರಿಗಳು ಏನನ್ನೂ ನಿರೀಕ್ಷಿಸದೆ ಕೆಲಸಗಳನ್ನು ಮಾಡಿಕೊಡಬೇಕು. ಇಂಥ ವಿಚಾರಗಳಲ್ಲಿ ಯಾರು ಲಂಚವನ್ನು ಕೇಳುತ್ತಿದ್ದಾರೆ ಅವರನ್ನು ಕಂಡುಹಿಡಿದು ಶಿಕ್ಷೆಗೆ ಗುರಿಪಡಿಸಿದರೆ ಕೆಲಸಗಳು ಸರಿಯಾದ ರೀತಿಯಲ್ಲಿ ನಡೆಯುತ್ತದೆ.

ಇನ್ನು ಪಹಣಿ ಬರೆಯುವುದರಲ್ಲಿ ನ್ಯೂನತೆ ಇದೆ. ಈ ಬಗ್ಗೆ ನಾವು ಜಿಲ್ಲಾ ಕಾಂಗ್ರೆಸ್ ಸಮಿತಿ ಯಲ್ಲೂ ಒಂದು ರೆಸಲ್ಯೂಷನ್ ಮಾಡಿ ರೆವಿನ್ಯೂ ಮಿನಿಸ್ಟರಿಗೆ ಅದನ್ನು ಕಳುಹಿಸಿಕೊಟ್ಟಿದ್ದೇವೆ. ಶಾಸ್ತ್ರಬೋಧಕರು ಲೂಸ್ ಪೇಪರ್ ಇಟ್ಟುಕೊಂಡು ಪಹಣಿ ಬರೆದು ಪಾರ್ಷ್ವಗಳು ಹೋಗಿ ಲಂಚಕೊಟ್ಟಾಗ ಅವರ ಹೆಸರನ್ನು ಸೇರಿಸಿ ತಾಲ್ಲೂಕು ಆಫೀಸಿಗೆ ಕೊಡುತ್ತಾರೆ. ತಾಲ್ಲೂಕು ಆಫೀಸಿನಿಂದ ರೈತರು ತಮ್ಮ ಜಮೀನಿನ ರೆಕಾರ್ಡುಗಳನ್ನು ತೆಗೆದುಕೊಳ್ಳುವಾಗ ಬಹಳ ತೊಂದರೆಗೆ ಒಳಗಾಗಿದ್ದ ಉದಾಹರಣೆಗಳು ಬೇಕಾದಷ್ಟು ಇವೆ. ಅದರಿಂದ ಅವರ ಮೇಲೆ ಹೆಚ್ಚಿನ ನಿಗವನ್ನು ಇಡಬೇಕಾಗಿದೆ. ಇಂಥ ಪ್ರಾಮುಖ್ಯವಾದ ಡಾಕ್ಯುಮೆಂಟ್‌ಗಳನ್ನು ಅವರ ಕೈಗೆ ಕೊಡುವಾಗ ಸರ್ಕಾರದವರು ಬಹಳ ಹತೋಟಿಯನ್ನು ಇಟ್ಟುಕೊಂಡಿದ್ದರೆ ಚೆನ್ನಾಗಿತ್ತು. ಪ್ರತಿ ವರ್ಷ ಪಹಣಿ ಬರೆದ ಮೇಲೆ ತಾಲ್ಲೂಕು ಆಫೀಸಿಗೆ ಕಡ್ಡಾಯವಾಗಿ ತಲುಪಿಸಬೇಕು ಎಂದು ಮಾಡಿದ್ದರೆ ಈ ನ್ಯೂನತೆಗಳು ಕಂಡುಬರುತ್ತಿರಲಿಲ್ಲ. ಮತ್ತು ಅನೇಕ ಜನರು ಕಷ್ಟಕ್ಕೆ ಒಳಗಾಗುತ್ತಾ ಇರಲಿಲ್ಲ. ನಮ್ಮ ಸರ್ಕಾರದ ಬರ್ಚಿ ನಲ್ಲಿ ಒಂದು ಮಿತಿಯನ್ನು ಇಡಬೇಕಾಗಿದೆ ಎಂದು ಪ್ರತಿಯೊಬ್ಬರೂ ಹೇಳುತ್ತಾ ಇರುವುದನ್ನು ನಾನು ಕೇಳಿದ್ದೇನೆ. ಆದ ಬರವಾಗಿ ಕೆಲವು ಸಂದರ್ಭಗಳಲ್ಲಿ ಹೆಚ್ಚು ಬರ್ಚು ಮಾಡುತ್ತಾ ಇರುವುದು ಕಂಡುಬರುತ್ತದೆ. ಉದಾಹರಣೆಗಾಗಿ ಹೇಳುವುದಾದರೆ ಅಧಿಕಾರಿಗಳಿಗೆ ಷು ಅನುಕೂಲ ಬೇಕೋ ಅಷ್ಟನ್ನು ಮಾಡಿಕೊಳ್ಳುವುದಕ್ಕೆ ಯಾರ ಆದ್ಯಂತರವೂ ಇಲ್ಲ. ಆದರೆ ಹೆಚ್ಚು ಸುಖವನ್ನು ಅಪೇಕ್ಷಿಸಿ ಸರ್ಕಾರದ ಹಣವನ್ನು ಹೆಚ್ಚಾಗಿ ಬರ್ಚು ಮಾಡುತ್ತಿದ್ದಾರೆ. ರೈತರ ಏಳಿಗೆಗೆ ಸರ್ಕಾರ ಏನು ಮಾಡಬೇಕಾಗಿದ್ದರೂ ಅದನ್ನು ಮಾಡುವುದಕ್ಕೆ ಸಾಧ್ಯವಾಗುತ್ತಾ ಇಲ್ಲ. ಈಗ ನಮಗೆ ಸ್ವಾತಂತ್ರ್ಯ ಬಂದು 25 ವರ್ಷಗಳ ಮೇಲಾದರೂ ಸಹ ರೈತರ ಜೀವನ ಅಷ್ಟು ಚೆನ್ನಾಗಿಲ್ಲ. ಅವರ ಜೀವನ ಉತ್ತಮಗೊಳ್ಳಬೇಕಾದರೆ ಸರ್ಕಾರದವರು ಎಲ್ಲೆಲ್ಲ ಮಿತವ್ಯಯ ಅನುಸರಿಸಬೇಕೋ ಅಲ್ಲಲ್ಲಿ ಅನುಸರಿಸಿ ನಿಬ್ಬಂದಿಗೆ ಅನಾವಶ್ಯಕವಾಗಿ ಮಾಡತಕ್ಕ ವೆಚ್ಚವನ್ನು ಕಡೆಮೆ ಮಾಡತಕ್ಕದ್ದು ಅವರ ಕರ್ತವ್ಯ.

ಇನ್ನು ಮುನಿಸಿಪಾಲಿಟಿಗಳು ಆಕ್ಟಾಯ್ ತೆರಿಗೆಯನ್ನು ಏನು ವಿಧಿಸಿದ್ದಾರೆ ಅದನ್ನು ಹಿಂದಿನ ಸರ್ಕಾರದವರು ವಜಾ ಮಾಡುತ್ತೇವೆಂದು ಹೇಳಿದ್ದು ಜ್ಞಾಪಕವಿದೆ. ಈ ಆಕ್ಟಾಯ್ ತೆರಿಗೆಯ ಆದಾಯ ಮುನಿಸಿಪಾಲಿಟಿಗಳಿಗೆ ಇಲ್ಲದೆ ಹೋದರೆ ಮುನಿಸಿಪಾಲಿಟಿಗಳನ್ನು ನಡೆಸುವುದು ಬಹಳ ಕಷ್ಟವಾಗುತ್ತದೆ. ಮಾನ್ಯ ಸಚಿವರು ಆಕ್ಟಾಯ್ ತೆರಿಗೆಯನ್ನು ಇರಬೇಕು ಎಂದು ಹೇಳಿದ್ದಾರೆ, ಅದು ನ್ಯಾಯವಾಗಿದೆ. ಮುನಿಸಿಪಾಲಿಟಿಗಳ ಆರ್ಥಿಕ ಪರಿಸ್ಥಿತಿಯನ್ನು ಅಭಿವೃದ್ಧಿ ಮಾಡದೆ ಹೋದರೆ ಅವರು ನಮ್ಮ ಕೆಲಸ ಕಾರ್ಯಗಳನ್ನು ನಿರ್ವಹಣೆ ಮಾಡುವುದಕ್ಕಾಗುವುದಿಲ್ಲ.

ಒಟ್ಟಿನಲ್ಲಿ ಹೇಳುವುದಾದರೆ ಆರ್ಥಿಕ ಸಚಿವರು ಯುವಜನರಿಗೆ ಹೆಚ್ಚಾಗಿ ದೇಶೇತರವೆ ಮಾಡುವುದಕ್ಕೆ ಅವಕಾಶಗಳನ್ನು ಕಲ್ಪಿಸಿಕೊಡಬೇಕು ಎಂಬ ಉದ್ದೇಶವನ್ನು ಇಟ್ಟುಕೊಂಡಿದ್ದಾರೆ. ಸರ್ಕಾರದ ಈ ವರ್ಷದ ಕಾರ್ಯಕ್ರಮಗಳನ್ನು ನಿಗದಿ ಮಾಡುವುದಕ್ಕೆ ಈ ಆಯವ್ಯಯ ಪತ್ರವನ್ನು ನಮ್ಮ ಮುಂದೆ ಮಂಡಿಸಿದ್ದಾರೆ. ನಮ್ಮ ಸರ್ಕಾರದವರು ಯಾವ ಒಂದು ಸಮುದ್ದೇಶದಿಂದ ಸೋಷಿಯಲಿಸ್ಟ್ ಸಮಾಜವಾದ ತತ್ವವನ್ನು ಜಾರಿಗೆ ತರಬೇಕು ಎಂದು ಇದ್ದಾರೋ ಅದು ಈಡೇರಬೇಕಾದರೆ ಇಲಾಖೆಯ ಅಧಿಕಾರಿಗಳು ಸರಿಯಾದ ರೀತಿಯಲ್ಲಿ ದಕ್ಷತೆಯಿಂದ ಕೆಲಸಮಾಡಬೇಕು ಎಂದು ನಾನು ತಮ್ಮ ಮೂಲಕ ಪ್ರಾರ್ಥನೆ ಮಾಡಿ ನನಗೆ ಇಷ್ಟು ಹೊತ್ತು ಮಾತನಾಡಲು ಅವಕಾಶ ಕೊಟ್ಟ ಅಧ್ಯಕ್ಷರಿಗೆ ವಂದಿಸಿ ನನ್ನ ಮಾತನ್ನು ಮುಗಿಸುತ್ತೇನೆ.

ಶ್ರೀ ಕೋಣಂದೂರು ಲಿಂಗಪ್ಪ (ತೀರ್ಥಹಳ್ಳಿ).—ಸನ್ಮಾನ್ಯ ಅಧ್ಯಕ್ಷರವರೇ, ನಮ್ಮ ಕರ್ನಾಟಕ ರಾಜ್ಯದ ಮಾನ್ಯ ಆರ್ಥಿಕ ಸಚಿವರು ಮಂಡಿಸಿರತಕ್ಕ ಈ ಆಯವ್ಯಯ ಪತ್ರವನ್ನು ನೋಡಿದರೆ ಹೊಸದೇನೂ ಕಾಣುತ್ತಾ ಇಲ್ಲ.

ಶ್ರೀ ಎಚ್. ಡಿ. ದೇವೇಗೌಡ.—ಕರ್ನಾಟಕ ಎಂದು ಕರೆದಿದ್ದಾರೆ.

ಶ್ರೀ ಕೋಣೂದೂರು ಲಿಂಗಪ್ಪ.—ಕನ್ನಡದ ಬಗ್ಗೆ 10 ಲಕ್ಷ ರೂಪಾಯಿ ಕೊಟ್ಟಿದ್ದಾರೆ. ಅದರ ಬಗ್ಗೆ ನಾವು ಪ್ರಶಂಸೆ ಮಾಡುತ್ತೇವೆ. ಈ ಆಯವ್ಯಯವನ್ನು ನಾವು ಪರಿಶೀಲಿಸಿದರೆ ಇದರಲ್ಲಿ ಯಾವ ಒಂದು ಹೊಸ ಯೋಜನೆಯನ್ನು ಹಾಕಿಲ್ಲ ಎನ್ನುವುದು ಸುಸ್ಪಷ್ಟವಾಗಿದೆ. ಹಳೆಯ ಸ್ಕೂಲು, ಹೊಸ ಮೇಷ್ಟ್ರು ಬಂದು ಕೂತಿದ್ದಾರೆ. ಆದರೆ ಅದೇ ಮೇಜು, ಅದೇ ಕುರ್ಚಿ, ಅದೇ ವ್ಯವಸ್ಥೆ, ಮೇಷ್ಟ್ರು ಮಾತ್ರ ಹೊಸದಾಗಿ ಬಂದಿದ್ದಾರೆ. ಮೂಲಭೂತವಾದ ಯಾವ ತರಹದ ಬದಲಾವಣೆಯನ್ನೂ ಕೂಡ ಈ ಆಯವ್ಯಯ ಪತ್ರದಲ್ಲಿ ತಾವು ತೋರಿಸಿಲ್ಲ. ಸಮಾನತೆಯ ಕಲ್ಪನೆ ಈ ಆಯವ್ಯಯದಲ್ಲಿ ಅಡಕ ವಾಗಬೇಕಾಗಿತ್ತು. ಪ್ರತಿವರ್ಷವೂ ಆಯವ್ಯಯ ಪತ್ರವನ್ನು ಮುಂದಿಸುವ ಉದ್ದೇಶವಾದರೂ ಏನು? ಮೂಲಭೂತವಾಗಿ ಪ್ರತಿವರ್ಷವೂ ಕೂಡ ಬದಲಾವಣೆಗಳನ್ನು ಮಾಡುತ್ತಾ ಹೋಗಬೇಕು. ಸಾಮಾಜಿಕ ಪರಿವರ್ತನೆಯಾಗಬೇಕು. ಸಾಮಾಜಿಕ ಮತ್ತು ಆರ್ಥಿಕ ಪರಿವರ್ತನೆಗೆ ಬೇಕಾದಂಥ ಸುಧಾರಣೆಗಳನ್ನು ಅಳವಡಿಸಿಕೊಂಡು ಹೋಗಬೇಕು. ಅದನ್ನು ಬಿಟ್ಟು ಒಬ್ಬರಾಯನ ಕಾಲದಿಂದ ಏನು ಇತ್ತೋ ಅದನ್ನೇ ಸಂಪೂರ್ಣವಾಗಿ ತಾವು ಈ ಆಯವ್ಯಯ ಪತ್ರದಲ್ಲಿ ಅಳವಡಿಸಿದ್ದೀರಿ. ತೆರಿಡೆಯನ್ನು ವಿಧಿಸುವುದಕ್ಕೆ ಎಲ್ಲಾ ಮಾಯಾಬಜಾರ್ ಮಾಡುತ್ತೇವೆಂದು ಹೇಳಿದವರು, ಈಗ ಮೂರೂವರೆ ಕೋಟಿ ರೂಪಾಯಿಗಳ ತೆರಿಗೆಯನ್ನು ವಿಧಿಸಿದ್ದೀರಿ. ನಮಗುವಾಗಿ ಹೇಳಬಹುದಾದರೆ ಈ ಆಯವ್ಯಯ ಪತ್ರದಲ್ಲಿ ಮೂಲಭೂತವಾದ ಬದಲಾವಣೆ ಇಲ್ಲದೆ ಯಾವುದೇ ರೀತಿಯ ಯೋಜನೆ ಯನ್ನೂ ಕೂಡ ಕೊಟ್ಟಿಲ್ಲ ಎನ್ನುವುದು ಸುಸ್ಪಷ್ಟವಾಗುತ್ತದೆ. ರಾಜ್ಯದ ಹೆಸರಿನ ಬಗ್ಗೆ ಕರ್ನಾಟಕ ಎನ್ನುವ ಪದವನ್ನು ಬಳಸುವುದರ ಮೂಲಕ ನೂಡುವಾಗಿ ತಮ್ಮ ಸರ್ಕಾರದ ಅಭಿಪ್ರಾಯವನ್ನು ವ್ಯಕ್ತಪಡಿಸಿದ್ದೀರಿ. ಅದಕ್ಕಾಗಿ ನಾನು ತಮಗೆ ಅಭಿನಂದನೆಯನ್ನು ಸಲ್ಲಿಸುತ್ತೇನೆ. ನಮ್ಮ ರಾಜ್ಯ ರಚನೆಯಾಗಿ ಹದಿನಾರು ವರ್ಷಗಳ ನಂತರ ತಮಗೆ ಬುದ್ಧಿ ಬಂತಲ್ಲ; ಕರ್ನಾಟಕ ರಾಜ್ಯದ ಪ್ರಜ್ಞೆ ಬಂತಲ್ಲ ಅದಕ್ಕಾಗಿ ಸಂತೋಷವನ್ನು ವ್ಯಕ್ತಪಡಿಸುತ್ತೇನೆ ಮತ್ತು ನಿಮ್ಮನ್ನು ಅಭಿನಂದಿಸುತ್ತೇನೆ. ಆದರೆ ಇನ್ನೂ ಅಭಿಕ್ರಮವಾಗಿ ಒಂದು ನಿರ್ಣಯವನ್ನು ಈ ಸಭೆಯ ಮುಂದೆ ತಂದು ನಮ್ಮ ರಾಜ್ಯದ ಹೆಸರನ್ನು ಕರ್ನಾಟಕ ಎಂದು ಬದಲಾವಣೆ ಮಾಡಿಲ್ಲ. ಈ ರೀತಿ ನಿರ್ಣಯ ಪಾಸಾಗದೆ ಕೇವಲ ಬಾಯಲ್ಲಿ ಕರ್ನಾಟಕ ಎಂದು ಕರೆದರೆ ರಾಜ್ಯದ ಹೆಸರು ಕರ್ನಾಟಕ ಎಂದು ಆಗುವುದಿಲ್ಲ. ಇದು ಬರೆಗೆ ಸುಮಾರು 49 ಸಾಹಿತ್ಯ ಸಮ್ಮೇಳನಗಳನ್ನು ನಡೆಸಿ, ಪ್ರತಿಯೊಂದು ಸಮ್ಮೇಳನದಲ್ಲೂ ಈ ರಾಜ್ಯದ ಹೆಸರು ಕರ್ನಾಟಕವೆಂದು ಆಗಬೇಕು ಎಂಬುದಾಗಿ ನಿರ್ಣಯ ಮಾಡಿರುವುದಲ್ಲದೆ, ರಾಜ್ಯದ ಹೆಸರು ಕರ್ನಾಟಕವೆಂದೇ ಕರೆದುಕೊಂಡು ಬಂದಿದ್ದೇವೆ. ಮಾನ್ಯ ಆರ್ಥಿಕ ಮಂತ್ರಿಗಳು ತಮ್ಮ ಬಡ್ಡೆ ಟೆನ್ಟ ಸಾಮಾನ್ಯ ವಿದ್ಯಾಭ್ಯಾಸ, ತಾಂತ್ರಿಕ ವಿದ್ಯಾಭ್ಯಾಸ, ಆರೋಗ್ಯ ಮತ್ತು ಕುಟುಂಬ ಯೋಜನೆ, ನೀರು ಸರಬರಾಜು, ಗೃಹ ನಿರ್ಮಾಣ ಮತ್ತು ನಗರಾಭಿವೃದ್ಧಿ, ಹಿಂದುಳಿದ ವರ್ಗಗಳ ಕರ್ಯಾಣ ಕಾರ್ಯಕ್ರಮ, ಸಮಾಜ ಕರ್ಯಾಣ ಮತ್ತು ಕುಶಲವೃತ್ತಿ ಶಿಕ್ಷಣ ಮತ್ತು ಕಾರ್ಮಿಕ ಕರ್ಯಾಣಕ್ಕಾಗಿ ಸುಮಾರು 16.79 ಕೋಟಿ ರೂಪಾಯಿಗಳನ್ನು ಒದಗಿಸಿದ್ದರೂ ಕೂಡ ಕನ್ನಡದ ಅಭಿವೃದ್ಧಿಗಾಗಿ ಕೇವಲ 10 ಲಕ್ಷ ರೂಪಾಯಿಗಳನ್ನು ಒದಗಿಸಿದ್ದಾರೆ. ಕನ್ನಡದ ಅಭಿವೃದ್ಧಿಗೆ ಫೋರ್ಟ್ ಕೊಡುವ ವಿಚಾರವನ್ನು ಕೇವಲ ನಾಲ್ಕು ಸಾಲುಗಳಲ್ಲಿ ಹೇಳಿ ಮುಗಿಸಿದ್ದಾರೆ. ಕನ್ನಡದ ಅಭಿವೃದ್ಧಿಯನ್ನು ಯಾವ ರೀತಿ ಮಾಡಲಾಗುತ್ತದೆಂಬ ವಿವರಣೆಯನ್ನು ಕೊಟ್ಟಿಲ್ಲ. ಇದರ ಬಗ್ಗೆ ಮಾನ್ಯ ಮಂತ್ರಿಗಳು ತಮ್ಮ ಉತ್ತರದಲ್ಲಿ ವಿವರಣೆ ಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ. ಈಗ ನನಗೆ ತಿಳಿದಿರುವಷ್ಟುಗೆ ಕನ್ನಡದ ಅಭಿವೃದ್ಧಿ ಯಾವ ರೀತಿ ನಡೆಯುತ್ತಿದೆ ಎಂದರೆ, ಏನೋ ಒಂದು ಕಮಿಟಿಯನ್ನು ರಚನೆ ಮಾಡಿ, ಅದರಲ್ಲಿ ಯಾರೋ ಕೆಲವರನ್ನು ನೇಮಕ ಮಾಡುವುದು, ಆ ಕಮಿಟಿಯವರು ಕೆಲವು ಪುಸ್ತಕಗಳನ್ನು ಮತ್ತು ಗ್ರಂಥಗಳನ್ನು ಯಾವುದೋ ಪ್ರಿಂಟಿಂಗ್ ಪ್ರೆಸ್ಸಿಗೆ ಕೊಟ್ಟು ಅಚ್ಚು ಹಾಕಿಸುವುದು, ಇಷ್ಟು ಮಾತ್ರ ನಡೆಯುತ್ತಿದೆ. ಇಷ್ಟು ಮಾತ್ರ ಆದರೆ ಕನ್ನಡದ ಅಭಿವೃದ್ಧಿ ಯಾಗುವುದಿಲ್ಲ. ಮತ್ತು ಕೇವಲ ಮಾತಿನಿಂದ, ಕೇವಲ ಅಭಿಮಾನದಿಂದ ಕನ್ನಡದ ಬೆಳೆ ವಣಿಗೆಯಾಗುವುದಿಲ್ಲವೆಂದು ಹೇಳುತ್ತೇನೆ. ಕನ್ನಡದ ಅಭಿವೃದ್ಧಿ ಬಗ್ಗೆ ಸರ್ಕಾರದ ನಿರ್ದಿಷ್ಟವಾದ ಕಾರ್ಯಕ್ರಮ ಏನಿದೆ ಎಂಬುದನ್ನು ವಿವರವಾಗಿ ತಿಳಿಸಬೇಕು. ಕನ್ನಡದ ಬಗ್ಗೆ ಪರಮ ಅಭಿಮಾನ ಇರತಕ್ಕಂಥ ಮನುಷ್ಯ ನಾನು. ಅದಕಾರಣ ಕನ್ನಡವನ್ನು ಅತ್ಯಂತ ಭಾಷೆಯನ್ನಾಗಿ ರಾಜ್ಯ ಮಟ್ಟದಲ್ಲಿ ತರಲು ಏನು ಕಾರ್ಯಕ್ರಮ ಹಾಕಿಕೊಂಡಿದ್ದೀರೆಯೆಂಬುದನ್ನು ತಿಳಿಸಬೇಕು. ಇಂದು ಇಂಗ್ಲೀಷ್ ಭಾಷೆಯನ್ನು ಇಂಟರ್ ನ್ಯಾಷನಲ್ ಲಾಂಗ್ವೇಜ್ ಎಂಬುದಾಗಿ ಎಲ್ಲರೂ ಕರೆಯುತ್ತಿ ದ್ದಾರೆ. ಅದು ಯಾವ ರೀತಿ ಇಂಟರ್ ನ್ಯಾಷನಲ್ ಲಾಂಗ್ವೇಜ್ ಆಯಿತು ಎಂಬುದು ಎಲ್ಲರಿಗೂ ಗೊತ್ತಿದೆ. 10 ನೇ ಶತಮಾನದಲ್ಲಿದ್ದ ಪಂಪನ ಕಾಲದಲ್ಲಿ ಮತ್ತು 15 ನೇ ಶತಮಾನದಲ್ಲಿದ್ದ ಕುಮಾರವ್ಯಾಸನ ಕಾಲದಲ್ಲಿ ಇಂಗ್ಲೀಷ್ ಭಾಷೆ ಎಂಬುದು ಒಂದು ಕಾಡು ಭಾಷೆಯಾಗಿತ್ತು. ಈ ಭಾಷೆ ಇದೆಯೇ ಎಂಬುದು ಸಹ ಆಗಿನ ಕಾಲದಲ್ಲಿ ಯಾರಿಗೂ ಗೊತ್ತಿರಲಿಲ್ಲ. ಇಂಗ್ಲೀಷ್‌ನವರು ನಮ್ಮ ದೇಶದಲ್ಲಿ ಕಾಲಿಟ್ಟಮೇಲೆ ಆ ಭಾಷೆ ಬೆಳೆಯುವುದಕ್ಕೆ ಪ್ರಾರಂಭವಾಯಿತು. ಅವರು

ಸಾಹಸಪ್ರಿಯರಾದ್ದರಿಂದ, ಈ ದೇಶದ ಎಲ್ಲ ಭಾಷೆಗಳ ಪುಸ್ತಕಗಳನ್ನು ಇಂಗ್ಲೀಷ್‌ಗೆ ತುರ್ಜುಮೆ ಮಾಡಿಸಿ ಆ ಮೂಲಕ ಇಂಗ್ಲೀಷ್ ಎಂಬ ಭಾಷೆ ಶ್ರೀಮಂತ ಭಾಷೆಯಾಗುವಂತೆ ಮಾಡಿದರು. ಇದೇ ರೀತಿ ನಮ್ಮ ಕನ್ನಡವನ್ನು ನಮ್ಮ ರಾಜ್ಯದಲ್ಲಿ ಶ್ರೀಮಂತ ಭಾಷೆಯನ್ನಾಗಿ ಮಾಡಲು ಏನು ಯೋಜನೆ ಹಾಕಿಕೊಂಡಿದ್ದೀರಿ ಎಂಬುದನ್ನು ತಿಳಿಸಬೇಕು. ಎಲ್ಲೆಯವರೆಗೆ ಕನ್ನಡ ಸಂಪೂರ್ಣವಾಗಿ ರಾಜ್ಯಭಾಷೆಯಾಗುವುದಿಲ್ಲವೋ ಅಲ್ಲೆಯವರೆಗೆ ಈ ಭಾಷೆ ಬೆಳೆಯುವುದಿಲ್ಲ. ಈ ರಾಜ್ಯದಲ್ಲಿ ಕನ್ನಡದ ಅಭಿವೃದ್ಧಿಯಾಗುವುದಕ್ಕೆ ಅಡ್ಡಿಯಾಗಿರತಕ್ಕಂಥ ಕೆಲವು ಜನರು ಏನಿದ್ದಾರೆ, ಕೆಲವು ಅಧಿಕಾರಿಗಳು ಏನಿದ್ದಾರೆ, ಅವರುಗಳು ಕನ್ನಡ ರಾಜ್ಯಭಾಷೆಯಾಗಲು ಕೆಲವು ಕ್ಲಿಷ್ಟವಾದಂಥ ತಾಂತ್ರಿಕ ಶಬ್ದಗಳನ್ನು ಇಂಗ್ಲೀಷ್‌ನಿಂದ ಕನ್ನಡಕ್ಕೆ ಅನುವಾದ ಮಾಡುವುದು ಕಷ್ಟವಾಗುತ್ತದೆಂದು ಹೇಳಬಹುದು. ಇದೇ ವಿಷಯದಲ್ಲಿ ಮಹಾಕವಿ ಕುವೆಂಪು ಅವರು ಕ್ಲಿಷ್ಟವಾದ ತಾಂತ್ರಿಕ ಶಬ್ದಗಳು ಏನಾದರೂ ಇದ್ದರೆ ಅಂತಹ ಶಬ್ದಗಳನ್ನು ಹಾಗೆಯೇ ಕನ್ನಡದಲ್ಲಿಯೂ ಬಳಸಬಹುದೆಂದು ಹೇಳಿದ್ದಾರೆ. ಮತ್ತು ಆ ರೀತಿ ಉಪಯೋಗಿಸುವುದರಲ್ಲಿ ತಪ್ಪೇನೂ ಇಲ್ಲವೆಂದು ಸಹ ಹೇಳಿದ್ದಾರೆ. ಯಾವುದೋ ಒಂದು ಉದ್ದೇಶಕ್ಕಾಗಿ ನಾನು ಈ ಕನ್ನಡದ ಬಗ್ಗೆ ಇಷ್ಟೊಂದು ತೀವ್ರವಾಗಿ ಹೇಳುತ್ತಿಲ್ಲ. ಕನ್ನಡದ ಬಗ್ಗೆ ಇರುವ ಅಭಿಮಾನದಿಂದ ಇದನ್ನು ಹೇಳುತ್ತಿದ್ದೇನೆ. ಯಾವುದೇ ಒಂದು ರಾಜ್ಯದಲ್ಲಿ ಆಗಲಿ, ಆ ರಾಜ್ಯದಲ್ಲಿ ಬಹುಜನರು ಮಾತನಾಡತಕ್ಕಂಥ ಭಾಷೆಯೇ ಪ್ರಭುತ್ವ ಭಾಷೆಯಾಗಬೇಕು. ಆದರಂತೆ ಎಲ್ಲೆಯವರೆಗೆ ನಮ್ಮ ರಾಜ್ಯದಲ್ಲಿ ಕನ್ನಡವು ಪ್ರಭುತ್ವ ಪೀಠಕ್ಕೆ ಏರುವುದಿಲ್ಲವೋ ಅಲ್ಲೆಯವರೆಗೆ ಆ ಭಾಷೆ ಬಗ್ಗೆ ಜನರಲ್ಲಿ ಮತ್ತು ಕನ್ನಡ ಬಾರದ ಅಧಿಕಾರಿಗಳಲ್ಲಿ ಗೌರವ ಹುಟ್ಟುವುದಿಲ್ಲ. ಮತ್ತು ಕನ್ನಡ ಬಾರದ ಅಧಿಕಾರಿಗಳಿಗೆ ಕನ್ನಡ ಕಲಿಯಬೇಕೆಂಬ ಅವಶ್ಯಕತೆಯೂ ಕಾಣುವುದಿಲ್ಲ. ಅದಕಾರಣ ಅತಿ ಶೀಘ್ರದಲ್ಲಿಯೇ ಕನ್ನಡ ಭಾಷೆಯನ್ನು ಪ್ರಭುತ್ವ ಪೀಠದಲ್ಲಿ ಕೂರಿಸಬೇಕು. ಕಳೆದ 25 ವರ್ಷಗಳಿಂದ ಇದನ್ನು ವಿಚಾರ ಮಾಡುವುದೇ ಆಗಿದೆ. ಇನ್ನು ಮುಂದೆಯೂ ಕೂಡ ಇದೇ ರೀತಿ ಕಣ್ಣಾರೆ ಸುವ ಕೆಲಸ ಬೇಡ. ಮತ್ತು ಕನ್ನಡ ಭಾಷೆಯನ್ನು ಪರಿಕ್ಷೆಮಾಡುವುದು ಬೇಡ. ಇನ್ನು ಮುಂದೆ ಕನ್ನಡದ ಬಗ್ಗೆ ಅವಹೇಳನಕರವಾದಂಥ ಮಾತನ್ನು ಆಡುವುದು ಸಹ ಬೇಡ. ಕೇವಲ 500 ವರ್ಷಗಳ ಹಿಂದೆ ಅಂದರೆ ಟಿಪ್ಪುಸುರಾನನ ಕಾಲದಲ್ಲಿ ಯಾವ ಭಾಷೆ ಅದಳಿತ ಭಾಷೆಯಾಗಿತ್ತು ಎಂಬುದನ್ನು ಸರ್ಕಾರದವರು ನೋಡಬೇಕು. ಹೈದರಾಬಾದ್ ಕರ್ನಾಟಕದ ಕೆಲವು ಮಿತ್ರರು ಇಲ್ಲ ಇದ್ದಾರೆ. ಅವರು ಇಲ್ಲಿಗೆ ಬರುವುದಕ್ಕೆ ಮುಂಚೆ ಅವರ ರಾಜ್ಯದಲ್ಲಿ ಯಾವ ಭಾಷೆ ಆಡಳಿತ ಭಾಷೆಯಾಗಿತ್ತು ಎಂಬುದನ್ನು ಸರ್ಕಾರದವರು ಕೇಳಿ ತಿಳಿದುಕೊಂಡರೆ ಗೊತ್ತಾಗುತ್ತದೆ. ಇಂಗ್ಲೆಂಡ್ ದೇಶಕ್ಕೆ ಹತ್ತಿರವಾಗಿರತಕ್ಕ ಫ್ರಾನ್ಸ್ ದೇಶದಲ್ಲಿ ಅವರ ಭಾಷೆಯಾದ ಫ್ರೆಂಚ್ ಭಾಷೆ ಅಲ್ಲೆಯ ಆಡಳಿತ ಭಾಷೆಯಾಗಿದೆ. ಚೈನಾ ದೇಶದಲ್ಲಿ ಚೈನಿ ಭಾಷೆ ಅಲ್ಲೆಯ ಆಡಳಿತ ಭಾಷೆಯಾಗಿದೆ. ಯಾವುದೇ ಒಂದು ರಾಷ್ಟ್ರ ತೆಗೆದುಕೊಂಡರೂ ಕೂಡ ತಮ್ಮ ತಮ್ಮ ರಾಷ್ಟ್ರ ಭಾಷೆಯನ್ನು ಪ್ರಭುತ್ವ ಭಾಷೆಯನ್ನಾಗಿ ಮಾಡಿಕೊಂಡಿದ್ದಾರೆಯೇ ಹೊರತು, ಪರಭಾಷೆಯನ್ನು ಪ್ರಭುತ್ವ ಭಾಷೆಯನ್ನಾಗಿ ಮಾಡಿಕೊಂಡಿಲ್ಲ. ಅಂದಮಾತ್ರಕ್ಕೆ ನಾನು ಇಂಗ್ಲೀಷ್ ಎರೋಡಿ ಎಂದು ಹೇಳುವುದಿಲ್ಲ. ಕೈಗಾರಿಕಾ ದೃಷ್ಟಿಯಿಂದ ಮತ್ತು ತಾಂತ್ರಿಕ ದೃಷ್ಟಿಯಿಂದ ನಾವು ಫ್ರೆಂಚ್, ಜರ್ಮನ್, ಇಂಗ್ಲೀಷ್, ಜಪಾನ್ ಮುಂತಾದ ಭಾಷೆಗಳನ್ನು ತಿಳಿದುಕೊಳ್ಳುವ ಅವಶ್ಯಕತೆ ಇದೆ. ಆದರೆ ಈ ಭಾಷೆಗಳು ಶಾಲೆಗಳಲ್ಲಿ ಐಚ್ಛಿಕ ಭಾಷೆಗಳಾಗಿರಬೇಕು. ಯಾವಾಗಲೂ ಅತಿಥಿ, ಅತಿಥಿಯಾಗಿರಬೇಕೇ ಹೊರತು, ಅತಿಥಿ ಮನೆಯ ಯಜಮಾನಕೆಯನ್ನು ವಹಿಸಿಕೊಳ್ಳಬಾರದು. ಯಾವ ಪ್ರಜೆಗಳ ಹತ್ತಿರ ನಾವು ಹೋಗಿ ಯಾವ ಭಾಷೆಯಲ್ಲಿ ಒಟ್ಟನ್ನು ಕೇಳಿ ಪಡೆದುಕೊಂಡೆವೋ, ಆ ಭಾಷೆಯನ್ನೇ ತಕ್ಷಣ ಆಡಳಿತ ಭಾಷೆಯನ್ನಾಗಿ ಮಾಡುವುದು ಅತ್ಯಂತ ಅವಶ್ಯಕವಿದೆ. ಜನರಾಡತಕ್ಕಂಥ ಭಾಷೆಗೆ ಕತ್ತರಿ ಹಾಕಿ ಪರ ಭಾಷೆಯಲ್ಲಿ ಆಡಳಿತ ನಡೆಸುವುದು ಸರಿಯಲ್ಲ. ಪರಭಾಷೆಗಳನ್ನು ಆಡಳಿತ ಭಾಷೆಯನ್ನಾಗಿ ಬಳಸುವ ಸರ್ಕಾರಗಳು ಜನಪ್ರಿಯ ಸರ್ಕಾರಗಳಾಗುವುದಿಲ್ಲ. ಆದ್ದರಿಂದ ಕನ್ನಡವನ್ನು ಕೂಡಲೇ ಆಡಳಿತಭಾಷೆಯನ್ನಾಗಿ ಮಾಡಬೇಕು ಮತ್ತು ಶಿಕ್ಷಣ ಮಾಧ್ಯಮವನ್ನಾಗಿ ಮಾಡಬೇಕು. ಇದರ ಕಡೆಗೆ ಸರ್ಕಾರದವರು ಹೆಚ್ಚಿನ ಗಮನ ಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಇನ್ನು ಯುವಜನರ ಕರ್ಯಾಣಕ್ಕಾಗಿ ಹಣವನ್ನು ಆಯವ್ಯಯ ಪತ್ರದಲ್ಲಿ ಇಟ್ಟಿದ್ದಾರೆ. ಯುವ ಜನರ ಕರ್ಯಾಣವನ್ನು ಯಾವ ರೀತಿ ಮಾಡರಾಗುತ್ತದೆಂಬುದನ್ನು ಇಲ್ಲಿ ಹೇಳಲಿಲ್ಲ. ನೃತ್ಯ, ಸಂಗೀತ ಮುಂತಾದ ಸಾಂಸ್ಕೃತಿಕ ಕಾರ್ಯಕ್ರಮಗಳನ್ನು ನಡೆಸಿಕೊಂಡು ಬರುವುದಕ್ಕಾಗಿ ಈ ಯುವ ಜನರ ಕರ್ಯಾಣದ ಹೆಸರಿನಲ್ಲಿ ಹಣವನ್ನು ಬರ್ಚು ಮಾಡಲಾಗುತ್ತಿದೆ. ಹಿಂದಿನಿಂದಲೂ ಇದೇ ರೀತಿ ನಡೆದು ಕೊಂಡು ಬರುತ್ತಿದೆ. ಇದು ಏನು ಮೇಜುವಾನಿ ಕೆಲಸವಲ್ಲ. ಇದರಿಂದ ಯುವಜನರ ಕರ್ಯಾಣ ವಾಗುವುದಿಲ್ಲ. ಇದು ನನ್ನ ದೇಶ, ಇದು ನನ್ನ ರಾಜ್ಯ, ನಾನು ಭಾರತೀಯನು ಎಂಬತಕ್ಕಂಥ ದೇಶಾಭಿಮಾನವನ್ನು ಉಕ್ಕಿಸುವಂಥ ಯಾವ ಒಂದು ಕಾರ್ಯಕ್ರಮವನ್ನು ಯುವಜನರಿಗಾಗಿ ಹಾಕಿ



(ಶ್ರೀ ಕೋಣಂದೂರು ಲಿಂಗಪ್ಪ)

ಕೊಂಡಿಲ್ಲ. ನಮ್ಮ ವಿದ್ಯಾರ್ಥಿಗಳೆಲ್ಲ ಅತ್ಯವಿಶ್ವಾಸ ಬೆಳೆಸತಕ್ಕಂಥ, ಹೊಸ ಹುರುಪನ್ನು ಕೊಡತಕ್ಕಂಥ ಯಾವ ಒಂದು ಕಾರ್ಯಕ್ರಮವನ್ನು ನಮ್ಮ ರಾಜ್ಯ ಸರ್ಕಾರ ಹಾಕಿಕೊಂಡಿಲ್ಲ. ಇಂದು ವಿದ್ಯಾರ್ಥಾನ ಮುಗಿಸಿ ಹೊರಗೆ ಬಂದಂಥ ವಿದ್ಯಾರ್ಥಿಗಳು ಉದ್ಯೋಗಕ್ಕಾಗಿ ಆರೆಯಬೇಕಾಗಿದೆ. ಉದ್ಯೋಗ ಒದಗಿಸುವ ಬಗ್ಗೆ ಸರ್ಕಾರದವರು ಯಾವ ಒಂದು ಭರವಸೆಯನ್ನೂ ಕೊಟ್ಟಿಲ್ಲ. ಇದರ ಬಗ್ಗೆ ಸರ್ಕಾರದವರು ಮುಖ್ಯವಾಗಿ ಯೋಚನೆ ಮಾಡಬೇಕು. ಮಾನ್ಯ ಆರ್ಥಿಕ ಮಂತ್ರಿಗಳು ತಮ್ಮ ಆಯವ್ಯಯ ಭಾಷಣದಲ್ಲಿ ಉದ್ಯೋಗದ ಬಗ್ಗೆ ಪ್ರಸ್ತಾಪ ಮಾಡುತ್ತಾ “1,800 ಮಂದಿ ನಿರುದ್ಯೋಗಿಗಳಿಗೆ ಕುಶಲವೃತ್ತಿಗಳೆಲ್ಲ ತರಬೇತಿ ನೀಡಲಾಗುವುದು. ಇಷ್ಟೇ ಅಲ್ಲದೆ, ಈ ಕಾರ್ಯಕ್ರಮವು ಈ ವರ್ಷ 11 ಲಕ್ಷ ಶ್ರಮ ದಿನಗಳಷ್ಟು ಉದ್ಯೋಗಾವಕಾಶವನ್ನು ಗ್ರಾಮಾಂತರ ಪ್ರದೇಶಗಳಲ್ಲಿ ಒದಗಿಸುವುದು” ಎಂದು ಹೇಳಿದ್ದಾರೆ. ಈ 11 ಲಕ್ಷ ಶ್ರಮ ದಿನಗಳನ್ನು ತಿಂಗಳಿಗೆ ಮತ್ತು ವರ್ಷಕ್ಕೆ ಲೆಕ್ಕಹಾಕಿ ನೋಡಬೇಕಾಗಿದೆ. ಈ ಲೆಕ್ಕದ ಪ್ರಕಾರ ಎಷ್ಟು ವರ್ಷ ಮತ್ತು ಎಷ್ಟು ಜನರಿಗೆ ಕೆಲಸ ಕೊಡುತ್ತೀರಾ ಎಂಬುದನ್ನು ನೋಡಬೇಕಾಗಿದೆ. ಇಲ್ಲಿ ದೊಡ್ಡದಾಗಿ 11 ಲಕ್ಷ ಶ್ರಮ ದಿನಗಳು ಎಂಬುದಾಗಿ ಹೇಳಿದ್ದೀರಿ. ಜನರ ಕಣ್ಣಿಗೆ ಮಣ್ಣು ರಚುವುದರಲ್ಲಿ ನೀವೇನು ಹೊಸ ಬರಲ್ಲ. ಹಿಂದಿನವರ ಪರಂಪರೆಯಲ್ಲೆಯೇ ತಾವು ಸಹ ಬಂದಿರುವವರಾಗಿದ್ದೀರಿ. ಮುಖ್ಯವಾಗಿ ಎಷ್ಟು ಜನರಿಗೆ ಎಷ್ಟು ಕಾಲದವರೆಗೆ ಕೆಲಸ ಒದಗಿಸುತ್ತೀರಾ ಎಂಬುದನ್ನು ತಾವು ತಿಳಿಸಬೇಕು.

ಆದ್ದರಿಂದ ನೀವು ಎಷ್ಟು ಜನಗಳಿಗೆ ಕೆಲಸವನ್ನು ಕೊಡಬಹುದು ಎಂಬುದನ್ನು ನಾವು ಲೆಕ್ಕ ಹಾಕಿದ್ದೇವೆ. ನಮ್ಮ ರಾಜ್ಯದಲ್ಲೂರತಕ್ಕ ಪ್ರತಿಯೊಂದು ಪೊಲೀಸಿಂಗ್ ಒಲಿಗೊ ಒಲಿಗೊ ಬುರಿಗೆ ಕೆಲಸವನ್ನು ಕೊಡುವುದಕ್ಕೆ ಸಾಧ್ಯವಾಗುತ್ತದೆ. ಬೇರೆ ಬೇರೆ ತಾಂತ್ರಿಕ ಶಾಲೆಗಳಿಂದ ಬರತಕ್ಕ, ಕಾಲೇಜುಗಳಿಂದ ಬರತಕ್ಕ ವಿದ್ಯಾರ್ಥಿ ವಿದ್ಯಾರ್ಥಿನಿಯರ ಸಂಖ್ಯೆ ಎಷ್ಟು ಎಂಬುದನ್ನು ಲೆಕ್ಕಹಾಕಿ. ಈಗಾಗಲೇ ಇವರ ಜೊತೆಗೆ ನಿರುದ್ಯೋಗಿಗಳು ಎಷ್ಟೋ ಜನ ಇದ್ದಾರೆ. ನಿರುದ್ಯೋಗಿಗಳು ಎಂಪ್ಲಾಯ್‌ಮೆಂಟ್ ಎಕ್ಸ್‌ಚೇಂಜಿನಲ್ಲಿ ತಮ್ಮ ಹೆಸರುಗಳನ್ನು ರಿಜಿಸ್ಟರ್ ಮಾಡಿಸುವುದಕ್ಕೆ ಹೋದರೆ ಅವರು ಪಡಬೇಕಾದಂತಹ ಶ್ರಮ ಅಷ್ಟಿಷ್ಟಲ್ಲ. ಆ ಆಫೀಸಿನಲ್ಲೂರತಕ್ಕ ಅಧಿಕಾರಿಗಳಿಗೆ ಮತ್ತು ಗುಮಾಸ್ತರುಗಳಿಗೆ ಏನೇನು ಸವಲತ್ತುಗಳನ್ನು, ಲಂಚ ಋಷುವತ್ತುಗಳನ್ನು ಕೊಡಬೇಕು ಎಂಬುದು ಎಲ್ಲರಿಗೂ ಗೊತ್ತಿದೆ. ಪ್ರಜೆಗಳ ಜವಾಬ್ದಾರಿಯನ್ನು ಹೊತ್ತಿರತಕ್ಕ ಸರ್ಕಾರದವರು ಅವರಿಗೆ ಉದ್ಯೋಗವನ್ನು ದೊರಕಿಸಿಕೊಡುವುದು ಅವರ ಜವಾಬ್ದಾರಿ. ಅದಕ್ಕಾಗಿ ನಾನು ಈ ವಿಷಯವನ್ನು ಇಲ್ಲಿ ಹೇಳುತ್ತಿದ್ದೇನೆ. ಈಗ ನಮ್ಮ ರಾಜ್ಯದಲ್ಲಿ ಯಾರು ಯಾರು ನಿರುದ್ಯೋಗಿಗಳಾಗಿದ್ದಾರೆ ಅವರಿಗೆ ಸರ್ಕಾರದವರು ಉದ್ಯೋಗವನ್ನು ಕೊಡುವವರೆಗೆ ಅವರಿಗೆ ನಿರುದ್ಯೋಗ ಭತ್ಯವನ್ನು ಕೊಡಬೇಕು. ಹಾಗೇನೆ ಎಲ್ಲೆಲ್ಲಿ ಪಾಳು ಭೂಮಿ ಇದೆ ಅದನ್ನು ವ್ಯವಸಾಯಕ್ಕೆ ಯೋಗ್ಯವಾಗಿ ಮಾಡಿ ಅದನ್ನು ಜನಗಳಿಗೆ ಕೊಡಬೇಕು. ಅದಕ್ಕೋಸ್ಕರ ಅನ್ನ ಸೇನೆಯನ್ನು ಮಾಡಬೇಕು. ಇದರಿಂದ ಸಾವಿರಾರು ಜನಗಳಿಗೆ ಉದ್ಯೋಗವನ್ನು ಕೊಡಲಕ್ಕೆ ಸಾಧ್ಯವಿದೆ. ಹಳ್ಳಿಗಾಡಿನಿಂದ ಬರತಕ್ಕ ಅನೇಕ ಜನ ವಿದ್ಯಾವಂತರಿಗೆ ರೈತಾಪಿ ಕನಬೇನೂ ಹೊಸದಲ್ಲ. ಅದು ಮನೆಯ ಮಕ್ಕಳ ಕಸಬು. ಶ್ರೀಮಾನ್ ರಾಮಕೃಷ್ಣ ಹೆಗಡೆಯವರು ಮಂತ್ರಿಗಳಾಗಿದ್ದಾಗ ಭೂಸೇನೆಯನ್ನು ಕಟ್ಟುವುದಕ್ಕೆ ವ್ಯವಸ್ಥೆ ಮಾಡಿದರು. ಇದೇನೂ ಹೊಸದಲ್ಲ. ಈಗ 20 ವರ್ಷಗಳಿಂದಲೂ ನಾವು ಇದನ್ನು ಮಾಡಬೇಕೆಂದು ಹೇಳಿಕೊಂಡು ಬಂದಿದ್ದೇವೆ. ಭೂಸೇನೆ, ಅನ್ನಸೇನೆಯನ್ನು ಮಾಡಿದರೆ ನುಮಾರು ಅರ್ಧಭಾಗ ನಿರುದ್ಯೋಗ ಸಮಸ್ಯೆ ಪರಿಹಾರವಾಗಬಹುದು ಎಂದು ಕಾಣುತ್ತದೆ. ಭೂಸೇನೆಯನ್ನು ಮಾಡಿ ಸೇನಾನಾಯಕ ಕುಮಾರಮಂಗಲಂ ಅವರ ಬಂಗಲೆಯಲ್ಲಿ ಉದ್ಯಾನವನದಲ್ಲಿ ಹೂವಿನ ಗಿಡಗಳನ್ನು ಬೆಳೆಸುವ ಯೋಜನೆ ಮಾಡಿದ್ದಾರೆ. ಅದು ಸರಿಯಲ್ಲ. ಭೂಸೇನೆ ನಿಜವಾಗಿ ಅನ್ನಸೇನೆಯಾಗಬೇಕು.

ವಿದ್ಯಾರ್ಥಾನದ ವಿಷಯ. ವಿದ್ಯಾರ್ಥಾನದ ವಿಷಯದಲ್ಲಿ ಸರ್ಕಾರದವರು ಹೆಚ್ಚಿನ ನಿಗಾ ಕೊಡಬೇಕು. ನಮ್ಮ ದೇಶದ ವಿದ್ಯಾರ್ಥಿ ವಿದ್ಯಾರ್ಥಿನಿಯರಿಗೆ ಸರಿಯಾದಂತಹ ಒಂದು ವಿದ್ಯಾರ್ಥಾನವನ್ನು ಕೊಡುವುದು ನಮ್ಮ ಮಾನ್ಯ ವಿದ್ಯಾವಂತ್ರಿಗಳು ಪ್ರಯತ್ನ ಮಾಡಬೇಕು. ಇದನ್ನು ಮಾನ್ಯ ವಿದ್ಯಾವಂತ್ರಿಗಳು ಗಮನಿಸಬೇಕು. ಕಡ್ಡಾಯ ಶಿಕ್ಷಣವನ್ನು ಜಾರಿಗೆ ತರುತ್ತೇವೆ ಎಂದು ಏನು ಹೇಳುತ್ತಿದ್ದಾರೆ, ಅದರ ಜೊತೆಯಲ್ಲಿ ಸಮಾನತೆಯ ಸಮಾಜವನ್ನು ತರತಕ್ಕಂಥವರು ಎಂದು ಆಳವಡಿಸಬೇಕು. ಇವರು ಎಂತಹವರು ಎಂದರೆ ಅಂತಿಂಥವರಲ್ಲ. ‘ಐದುಬಾರಿ ನಾಡಸೋಸಿ ಮರಳಿ ಪಟ್ಟವೇರಿದವರು’ ಯೋಜನೆಗಳ ಯಜ್ಞದಲ್ಲಿ ಹೆಸರು ರುಚಿಯ ಕಂಡವರು. ಇವರು ಐದನೆಯ ಯೋಜನೆಯನ್ನು ಮಾಡುವುದಕ್ಕೆ ಹೊರಟಿರತಕ್ಕವರು ಏನು ಮಾಡುತ್ತಾರೆಯೋ ಗೊತ್ತಿಲ್ಲ.



ವಿದ್ಯಾಭ್ಯಾಸದಲ್ಲಿ ಸಮಾನತೆ ತರಬೇಕು. ನಾನು ವೈಯಕ್ತಿಕವಾಗಿ ಹೇಳುವುದಿಲ್ಲ. ಶ್ರೀಮಾನ್ ಫೋರ್ಡ್‌ನವರಿಗೂ ಗೊತ್ತಿದೆ ಅವರು ನಡೆಸುತ್ತಾ ಇರತಕ್ಕ ರೆಸಿಡೆನ್ಸಿಯಲ್ ಶಾಲೆಯಲ್ಲಿ ಒಬ್ಬ ವಿದ್ಯಾರ್ಥಿಗೆ ಒಂದು ತಿಂಗಳಿಗೆ 150 ರೂಪಾಯಿಗಳನ್ನು ತೆಗೆದುಕೊಳ್ಳುತ್ತಿದ್ದಾರೆ. ಒಬ್ಬ ವಿದ್ಯಾರ್ಥಿಗೆ ಒಂದು ತಿಂಗಳಿಗೆ 150 ರೂಪಾಯಿಗಳನ್ನು ಕೊಟ್ಟು ತಮ್ಮ ಮಕ್ಕಳಿಗೆ ವಿದ್ಯಾಭ್ಯಾಸ ಮಾಡಿಸತಕ್ಕ ಬಡವರು ಎಷ್ಟು ಜನ ಇದ್ದಾರೆ? ಹೆಚ್ಚು ಹಣ ಕೊಟ್ಟು ನರ್ಸರಿ ಶಾಲೆಗಳಿಗೆ ಕಾನ್‌ವೆಂಟ್‌ಗಳಿಗೆ ತಮ್ಮ ಮಕ್ಕಳನ್ನು ಕಳುಹಿಸತಕ್ಕ ಬಡವರು ಎಷ್ಟು ಜನ ಇದ್ದಾರೆ? ಎಷ್ಟು ಜನ ದೀನದಲಿತರು ಇದ್ದಾರೆ? ಹಳ್ಳಿಗಳಿಂದ ಎಷ್ಟು ಜನ ಮಕ್ಕಳು ಸಂಸ್ಕಾರಿನ ಕಾನ್‌ವೆಂಟ್‌ಗಳಿಗೆ ಮತ್ತು ನರ್ಸರಿ ಶಾಲೆಗಳಿಗೆ ಬಂದು ಓದುತ್ತಿದ್ದಾರೆ? ಆದ್ದರಿಂದ ಅದನ್ನು ವಜಾ ಮಾಡಬೇಕು. ವಿದ್ಯಾಭ್ಯಾಸದಲ್ಲಿ ಸಮಾನತೆಯನ್ನು ತರಬೇಕು ಎಂದು ಒಂದುಕಡೆ ಹೇಳುತ್ತೀರಿ ಇನ್ನೊಂದು ಕಡೆ ಕಾನ್ವೆಂಟ್‌ಗಳಿಗೆ, ನರ್ಸರಿ ಶಾಲೆಗಳಿಗೆ ಗ್ರಾಂಟು ಕೊಡುತ್ತೀರಿ. ಕನ್ನಡ ಓನಾಮವನ್ನು ಹೇಳಿಕೊಡದೇ ಇರತಕ್ಕ ಶಾಲೆಗೆ ಗ್ರಾಂಟು ಕೊಡುತ್ತೀರಿ. ಈ ರೀತಿ ಮಾಡುವುದಾದರೆ ವಿದ್ಯಾಭ್ಯಾಸದಲ್ಲಿ ಸಮಾನತೆಯನ್ನು ಯಾವರೀತಿಯಲ್ಲಿ ತರುವುದಕ್ಕೆ ಸಾಧ್ಯವಾಗುತ್ತದೆ? ಈ ದೃಷ್ಟಿಯಿಂದ ವಿಶೇಷವಾದ ಶಾಲೆಗಳು ಮತ್ತು ಶ್ರೀಮಂತರ ಮಕ್ಕಳಿಗೆ ವಿಸ್ತರಾಗರತಕ್ಕ ಶಾಲೆಗಳನ್ನು ಮೊದಲು ತೆಗೆಯಬೇಕು. ರಾಜ್ಯಪಾಲರ ಪುತ್ರನಾಗಲೇ, ಮುಖ್ಯಮಂತ್ರಿಗಳ ಮಗನಾಗಲೇ, ಅಫೀಸು ಕೆಲಸದವನ ಮಗನಾಗಲೇ ಎಲ್ಲರಿಗೂ ಸಹ ಪ್ರಾಥಮಿಕ ಶಾಲೆಯಿಂದ ಉನ್ನತ ವಿದ್ಯಾಭ್ಯಾಸದವರೆಗೂ ಸಮಾನವಾದ ವಿದ್ಯಾಭ್ಯಾಸವನ್ನು ಕೊಡುವ ವ್ಯವಸ್ಥೆ ಮಾಡಬೇಕು. ಮತ್ತು ಅವರೆಲ್ಲರೂ ಒಂದೇಕಡೆ ಕುಳಿತುಕೊಳ್ಳಬೇಕು. ಎಲ್ಲರಿಗೂ ಸಮಾನವಾದ ವಿದ್ಯಾಭ್ಯಾಸ, ಸಮಾನವಾದ ವೈದ್ಯಕೀಯ ಸೌಕರ್ಯ ದೊರೆಯುವಂತೆ ಆಗಬೇಕು. ಈಗ ನರ್ಸಿಂಗ್ ಹೋಮಿಗೆ ಹೋಗತಕ್ಕವರು ಯಾರು? ಕೆಲವು ಶ್ರೀಮಂತರು ಮಾತ್ರ ನರ್ಸಿಂಗ್ ಹೋಮಿಗೆ ಹೋಗುತ್ತಾರೆ. ದೇಶದಲ್ಲಿ ಎಲ್ಲರಿಗೂ ಸಮಾನವಾದ ವೈದ್ಯಕೀಯ ಸೌಲಭ್ಯ ದೊರೆಯಬೇಕು. ಆದ್ದರಿಂದ ವಿಶೇಷವಾದ ನರ್ಸಿಂಗ್ ಹೋಮ್‌ಗಳು ಏನಿವೆ ಅವುಗಳನ್ನು ತೆಗೆಯಬೇಕು ಎಂದು ನಾನು ಕೇಳಿ ಕೊಳ್ಳುತ್ತೇನೆ.

ಭೂಕಂದಾಯವನ್ನು ಸಂಪೂರ್ಣವಾಗಿ ರದ್ದುಮಾಡಬೇಕು ಎಂದು ನಮ್ಮ ಮಾನ್ಯ ಸ್ನೇಹಿತರಾದ ಕಾಗೋಡು ತಿಮ್ಮಪ್ಪನವರು ಹೇಳಿದ್ದಾರೆ. ಈಗ ಸರ್ಕಾರದವರು ಕೆಲವು ತೆರಿಗೆಗಳನ್ನು ಹಾಕಿದ್ದಾರೆ. ಆ ರೀತಿ ತೆರಿಗೆಗಳನ್ನು ಹಾಕುವುದರ ಬಗ್ಗೆ ನಮ್ಮ ಅಭ್ಯಂತರವಿಲ್ಲ. ಆದರೆ ತೆರಿಗೆಯನ್ನು ಹಾಕುವಾಗ ಯೋಚಿಸಿ ಶಾಸ್ತ್ರೀಯವಾಗಿ ಹಾಕಬೇಕು. ಈಗ ನಮ್ಮ ಮಲೆನಾಡಿನಲ್ಲಿ ಮಳೆ ನೀರಿನಿಂದ ವ್ಯವಸಾಯ ಮಾಡತಕ್ಕ ರೈತರು ಇದ್ದಾರೆ. ಅಂಥವರ ಮೇಲೆ ನೀರಿನ ತೆರಿಗೆಯನ್ನು ಹಾಕಿದರೆ ಹೇಗೆ? ಅದು ಸರಿಯಲ್ಲ, ಅಂಥವರ ಮೇಲೆ ತೆರಿಗೆಯನ್ನು ವಿಧಿಸಕೂಡದು. ಹಾಗೇನೇ ಭೂಕಂದಾಯವನ್ನು ಸಂಪೂರ್ಣವಾಗಿ ರದ್ದುಮಾಡಬೇಕು. ಕೃಷಿಯ ವರಮಾನದ ಮೇಲೆ ತೆರಿಗೆಯನ್ನು ಹಾಕಬೇಕು. ಆ ರೀತಿ ಕೃಷಿಯ ವರಮಾನದ ಮೇಲೆ ತೆರಿಗೆಯನ್ನು ಹಾಕುವಾಗ ಅದರಲ್ಲಿ 5 ಸಾವಿರ ರೂಪಾಯಿಗಳಿಗಿಂತ ಹೆಚ್ಚು ವರಮಾನ ಯಾರಿಗೆ ಬರುತ್ತದೆಯೋ ಅಂಥವರಿಗೆ ಮಾತ್ರ ತೆರಿಗೆಯನ್ನು ಹಾಕಬೇಕು. ಖಾಸಗಿ ಕಾರುಗಳು ಏನಿವೆ ಅವುಗಳನ್ನು ಸರ್ಕಾರದವರು ವಶಪಡಿಸಿಕೊಂಡು ಅವುಗಳನ್ನು ಟ್ಯಾಕ್ಸಿಗಳಾಗಿ ಪರಿವರ್ತಿಸಬೇಕು. ಅವಶ್ಯಕತೆ ಇರುವವರು ಬಾಡಿಗೆ ಕೊಟ್ಟು ಟ್ಯಾಕ್ಸಿಯಲ್ಲಿ ಹೋಗುತ್ತಾರೆ. ಇದರಿಂದ ಸರ್ಕಾರಕ್ಕೆ ಕೋಟ್ಯಾಂತರ ರೂಪಾಯಿಗಳು ಬರುತ್ತದೆ. ಈಗ ಸಿನಿಮಾ ಮಂದಿರಗಳು ಏನಿವೆ ಇವುಗಳಿಂದ ಕರಾವಳಿದರಿಗೂ ಉಪಯೋಗವಿಲ್ಲ, ಪ್ರಯೋಜನವಿಲ್ಲ, ಪೊದ್ದೂರಿನಿಗೂ ಇದರಿಂದ ಏನೂ ಸಿಕ್ಕುವುದಿಲ್ಲ. ಸಿನಿಮಾ ಮಂದಿರಗಳಿಂದ ಶ್ರೀಮಂತರಿಗೆ ಮಾತ್ರ ಪ್ರಯೋಜನ ಸಿಕ್ಕುತ್ತದೆ. ಆದ್ದರಿಂದ ಇವುಗಳನ್ನು ಸರ್ಕಾರದವರೇ ವಶಪಡಿಸಿಕೊಂಡು ನಡೆಸಿದರೆ ಅದರಿಂದ ಸರ್ಕಾರಕ್ಕೆ ಬೇಕಾದಷ್ಟು ಹಣ ಬರುತ್ತದೆ.

ಇಷ್ಟು ಹೇಳಿ ಒಟ್ಟಿನಲ್ಲಿ ಕೆಲವು ಸಚಿವರು ಇಲ್ಲಿ ಇಲ್ಲ, ಕೆಲವು ಸಚಿವರು ಬಹಳ ಮುಂದೆ ಹುಡುಗರು ಇದ್ದಾರೆ. ಅವರು ನಾಟಕೀಯವಾಗಿರುತ್ತಾರೆ. ಈ ಕಾಂಗ್ರೆಸ್ಸಿನವರು ಹೇಗಿದ್ದಾರೆ ಎಂದರೆ “ವೀರ ಧೀರ ವೇಷ, ಶಾಂತಿಮಂತ್ರ ವಾಚನ, ಸೀಳುಮನದ ಹೋಳು, ಹೋಳುಮುಖದ ನೇಷ ವೃತ್ತರು, ಗಳಿಗೆಗೊಂದು ಬಣ್ಣ ತಳೆವ ಮಳೆಬಿಲ್ಲವ ಮಕ್ಕಳು”..... ಈ ರೀತಿ ಇವರು ಇದ್ದಾರೆ. ಇಷ್ಟು ಹೇಳಿ ನಾನು ನನ್ನ ಮಾತನ್ನು ಮುಗಿಸುತ್ತೇನೆ.

5-30 P.M.

† ಶ್ರೀ ಸಿ. ಚೈರೇಗೌಡ (ವೇಮಗರ).—ನಮ್ಮ ನೃಪಾಧಿಕೃತ, ಇವತ್ತು ನಮ್ಮ ರಾಜ್ಯದ 72-73ನೇ ಸಾಲಿಗೆ ಸಂಬಂಧಪಟ್ಟ ಆಯುಷ್ಯ ಪಟ್ಟಿ ಫೈಲೆ ಮಾಡಲಾಗಲಿ ಅಥವಾ ಕೊಟ್ಟಿದ್ದು

(ಶ್ರೀ ಸಿ. ಬೈರೇಗೌಡ)

ಕ್ಯಾಬಿ ನಾವು ತಮಗೆ ವಂದನೆಗಳನ್ನು ಅರ್ಪಿಸುತ್ತಾ, ಕೆಲವು ವಿಚಾರಗಳನ್ನು ಹೇಳಬಹುದಾಗಿದೆ. ಇದೇ ರೀತಿ ಕಳೆದ ಸಭೆಯಲ್ಲಿ ಇಂಟರ್‌ಮೀಡಿಯೇಟ್ ಬಜೆಟ್‌ನ್ನು ಮಂಡಿಸುತ್ತಾ ಕೆಲವು ಆಶ್ಚರ್ಯಗಳನ್ನು ಮಾನ್ಯ ಅರ್ಥಿಕ ಸಚಿವರು ಕೊಟ್ಟಿದ್ದರು. ನಾನು ಆ ಭಾಷಣವನ್ನು ಅನೇಕ ಸಾರಿ ಓದಿದ್ದೇನೆ. ಅದರಲ್ಲಿ ಕೆಲವು ಸಂಶೋಧಕರವಾದ ವಿಚಾರಗಳಾದರೂ ಇತ್ತು. ಆದರೆ ಇವೊತ್ತಿನ ದಿವಸ ಇಲ್ಲಿ ಮಂಡಿಸಿದ ತಕ್ಕಂತಹ ಭಾಷಣವನ್ನು ಕೇಳಿದ ಮೇಲೆ ನನಗೆ ಬಹಳ ವ್ಯಥೆಯಾಗಿದೆ. ಸಮಾಜವಾದವನ್ನು ನಮ್ಮ ರಾಜ್ಯದಲ್ಲಿ ಜಾರಿಗೆ ತರುತ್ತೇವೆಂದು ಪ್ರತಿ ಮತದಾರರಿಗೂ ಹೇಳಿದಂತಹ ಪಕ್ಷದವರು ಅದನ್ನು ಈ ಭಾಷಣದಲ್ಲಿ ನಮೂದು ಮಾಡಿಲ್ಲವಲ್ಲವೆಂದು ದುಃಖವಾಗುತ್ತಿದೆ. ಮಾನ್ಯ ಮಂತ್ರಿಯವರು ತಮ್ಮ ಭಾಷಣದಲ್ಲಿ ಬಹಳ ಸುಂದರವಾದ ಪದಗಳನ್ನು ಬಳಸಿಕೊಂಡು ತಮ್ಮ ಭಾಷಣವನ್ನು ಮಾಡಿ ನಮ್ಮ ಮುಂದೆ ಇಟ್ಟಿದ್ದಾರೆ. ಅವರು ತಮ್ಮ ಭಾಷಣದಲ್ಲಿ ಈ ರೀತಿ ಹೇಳಿದ್ದಾರೆ.

“The men, women and youth of our country have to be activated in a socially purposeful manner and their energies organised in such a way that the world becomes a better place to live in not only for a few, but for all.”

ನಮ್ಮ ದೇಶದಲ್ಲಿ ಪ್ರತಿಯೊಬ್ಬರೂ ವಾಸ ಮಾಡುವುದಕ್ಕೆ ಅವಕಾಶ ಇರಬೇಕೆಂದು ಆಶೆ ಪಡುತ್ತಾರೆ. ಅದೇ ರೀತಿಯಲ್ಲಿ ಇಲ್ಲಿ ಅವಕಾಶ ಮಾಡಿದ್ದಾರೆ ಯೇ ಅಂದರೆ ಅದೂ ಮಾಡಿಲ್ಲ. ಮಾನ್ಯ ಮಂತ್ರಿಯವರು ಬಹಳ ವಿದ್ಯಾವಂತರಾಗಿರುವುದರಿಂದ ನಮ್ಮನ್ನು ಮಾತುಗಳ ಜಾಲದಿಂದ ಸಿಕ್ಕಿಸಿದ್ದಾರೆ. ಮೊದಲನೆಯ ಪ್ರಾರಾಧನೆಯ ಮಾನ್ಯ ಮಂತ್ರಿಯವರು ಮುಂದುವರಿಯುತ್ತಾ ಹೀಗೆ ಹೇಳುತ್ತಾರೆ:

“I have promised a more purposeful budget after a deeper assessment of the financial situation and the vital needs of the State.....The Government had inherited some very difficult financial problems.”

ಇವರು ತಮ್ಮ ಹಣಕಾಸಿನ ಪರಿಸ್ಥಿತಿಯನ್ನು ಯಾವ ರೀತಿಯಲ್ಲಿ ಅಸೆಸ್ ಮಾಡಿದ್ದಾರೆಂದರೆ ಹಿಂದೆ 25 ವರ್ಷಗಳ ಹಿಂದೆ ಯಾವ ರೀತಿ ಭಂಡವಾಳಶಾಹಿ ಆಡಳಿತ ಇತ್ತು, ಆ ಒಂದು ಪದ್ಧತಿಯಲ್ಲಿ ಇದನ್ನು ಮಾಡಿದ್ದಾರೆ, ಅವರ ದೃಷ್ಟಿ ನಮ್ಮ ರಾಜ್ಯದಲ್ಲಿರುವ ಬಡ ಬಗ್ಗರ ಕಡೆಗೆ ಹರಿದು, ಅವರ ಯೋಗಕ್ಷೇಮಕ್ಕಾಗಿ ಯಾವ ಒಂದು ಅವಕಾಶವನ್ನೂ ಇವರು ಮಾಡಿಲ್ಲ. ಮಂತ್ರಿಯವರು ಇನ್ನೊಂದು ವಿಷಯ ಹೇಳಿದ್ದೇನೆಂದರೆ ಹಣಕಾಸಿನ ಪರಿಸ್ಥಿತಿ ಕ್ಲಿಷ್ಟಕರವಾಗಿರುವುದರಿಂದ ಇದರಲ್ಲಿ ಸರ್ಕಾರವು ಅಷ್ಟು ತೃಪ್ತಿ ಪಟ್ಟಿಲ್ಲವೆಂದು ಹೇಳಿದ್ದಾರೆ. ಇವರ ಧೋರಣೆಗಳು ನೀತಿಗಳು ಭಂಡವಾಳಶಾಹಿ ರೀತಿಯಲ್ಲಿರುವುದರಿಂದ ಇವರಿಗೆ ಆ ರೀತಿಯ ಸಮಸ್ಯೆಗಳು ತೊಂದರೆಗಳು ಬಂದಿವೆಯೆಂದು ನಾನು ಹೇಳುತ್ತೇನೆ.

ಇನ್ನು ವಾಟರ್ ರೇಟ್‌ನ್ನು ಜಾಸ್ತಿ ಮಾಡಿದ್ದಾರೆ. ಇದು ಹೆಚ್ಚಾಗಿ ಬಡ ರೈತರಿಗೆ ಅನ್ಯಾಯ ಸುತ್ತದೆ. ಅದರ ಅದೇ ರೀತಿ ಬಡವಾಳಶಾಹಿಗಳ ಮೇಲೆ ಯಾವ ತೆರಿಗೆಯನ್ನು ಹಾಕಲು ಇವರು ಪ್ರಯತ್ನ ಮಾಡಿಲ್ಲ. ಇದರಿಂದ ರೈತರನ್ನು ಇನ್ನೂ ಶೋಷಣೆ ಮಾಡಿದಂಥಾಗುತ್ತದೆ. ಅದೇ ರೀತಿ ಶ್ರಮ ಜೀವಿಗಳ ವರ್ಗವನ್ನು ತೆಗೆದುಕೊಂಡರೆ ಅವರು ದಿವಸಕ್ಕೆ 8 ಗಂಟೆಗಳ ಕಾಲ ದುಡಿಯಬೇಕಾಗಿದೆ. ಆದರೆ ಅದನ್ನು ಕೂಡ ಕಡಿಮೆ ಮಾಡುವುದಕ್ಕೆ ಸರ್ಕಾರ ಪ್ರಯತ್ನ ಮಾಡಿಲ್ಲ. ಇವತ್ತು ನಮ್ಮ ದೇಶದಲ್ಲಿ ಕಷ್ಟ ಹಣ ಎಂದು ಏನು ಹೇಳುತ್ತೇವೆ ಆ ಹಣ ಕೋಟಿಗಟ್ಟರ ರೂಪಾಯಿಗಳಾಗಿದೆ. ಎಷ್ಟೋ ಜನರು ಅಕ್ಕಮವಾಗಿ ಇಂತಹ ಹಣವನ್ನು ಸಂಪಾದಿಸಿಕೊಂಡಿದ್ದಾರೆ. ಅದನ್ನು ಹಿಡಿಯುವುದಕ್ಕೆ ಏನಾದರೂ ನಮ್ಮ ಸರ್ಕಾರದವರು ಕೇಂದ್ರ ಸರ್ಕಾರದ ಜೊತೆಗೆ ಸಹಕರಿಸಿ ಪ್ರಯತ್ನ ಮಾಡಿದ್ದಾರೆ ಯೇ ಅಂದರೆ ಇಲ್ಲ. ಅದರ ಅಂಕಿ ಅಂಶಗಳನ್ನು ಸಹ ಕೇಂದ್ರ ಸರ್ಕಾರದವರು ಕೊಟ್ಟಿದ್ದಾರೆ. ಹಾಗೆಯೇ ಇಂದು ನಿರುದ್ಯೋಗ ಸಮಸ್ಯೆ ಸಮ್ಮುಯುವಕರನ್ನು ಕಾಡುತ್ತಾ ಇದೆ. ಇವರು ಕೇವಲ 1,700 ಜನರಿಗೆ ಸಂಬಂಧಪಟ್ಟ ಒಂದು ಯೋಜನೆ ಮತ್ತು 1,800 ಜನರಿಗೆ ಒಂದು ಟ್ರೈನಿಂಗ್ ಕೊಡುವ ಯೋಜನೆ ಮಾಡಿದ್ದೇವೆಂದು ಹೇಳಿದರೆ ಆ ಸಮಸ್ಯೆ ಎಲ್ಲಿ ಪರಿಹಾರವಾಗುತ್ತದೆ? ಅದರ ಬಗ್ಗೆ ಕಿಂಚಿತ್ತಾದರೂ ಇದರಲ್ಲಿ ಕಾಣುತ್ತಾ ಇಲ್ಲ. ನಮ್ಮ ದೇಶದಲ್ಲಿ ಸಮಾನತೆ ಬರಬೇಕಾದರೆ, ಮತ್ತು ದೇಶ ಮುಂದುವರಿಯಬೇಕಾದರೆ ಸರ್ಕಾರದ ಹಣ ಪ್ರೇರಣಾಗದಂತೆ

ನೋಡಿಕೊಂಡು, ಸಾಮಾನ್ಯ ಜನರಿಗೆ ಅನುಕೂಲವಾಗುವಂತಹ ಕೆಲಸ ಕಾರ್ಯಗಳನ್ನು ಸರ್ಕಾರದವರು ಕೈಗೊಳ್ಳಬೇಕು. ಈಗ ಸರ್ಕಾರದವರು ಕೆಲವು ಕಾರ್ಖಾನೆಗಳನ್ನು ನಡೆಸುತ್ತಿದ್ದಾರೆ. ಉದಾರಣೆಗೆ ಭದ್ರಾವತಿ ಮತ್ತು ಎಂ. ಎಸ್. ಆರ್. ಟಿ. ಸಿ. ಇತ್ಯಾದಿ. ಇದರಲ್ಲಿ ಎಷ್ಟು ಹಣ ಫೋರಾಗುತ್ತದೆ ಅಂದರೆ ಜರಡಿಯಲ್ಲಿ ನೀರು ಹಾಕಿದ ಹಾಗೆ ಆಗಿದೆ. ಒಂದು ಉದಾರಣೆಯನ್ನು ಹೇಳುವುದಾದರೆ ಮೊನ್ನೆ ಸಾರಿಗೆ ಸಚಿವರು ಒಂದು ದಿವಸ ಕೋಲಾರಕ್ಕೆ ಭೇಟಿ ಕೊಟ್ಟರು. ಅವತ್ತಿನ ದಿವಸ ಬೆಂಗಳೂರಿನಿಂದ ಕೋಲಾರಕ್ಕೆ ಬರುವಂತಹ ಸರ್ಕಾರಿ ಬಸ್ಸುಗಳ ಆದಾಯ ಒಂದೇ ದಿವಸ 5 ಸಾವಿರ ರೂಪಾಯಿಗೆ ಏರಿತು. ಬಾಕಿ ದಿನಗಳಲ್ಲಿ ಆಗದೇ ಇರುವುದಕ್ಕೆ ಕಾರಣವೇನೆಂದರೆ ಅಲ್ಲಿ ಖಾಸಗಿ ಬಸ್ ಮಾಲೀಕರು ಓಡಿಸುತ್ತಿರುವ ಬಸ್ಸುಗಳಿಂದ ಸರ್ಕಾರಿ ಬಸ್ಸುಗಳಿಗೆ ಸರಿಯಾದ ಆದಾಯ ಬರುತ್ತಾ ಇಲ್ಲ. “ಆನ್ ಕಂಟ್ರಾಕ್ಟ್” ಎಂದು ಬೋರ್ಡು ಹಾಕಿಕೊಂಡು ಓಡಿಸುತ್ತಾ ಇದ್ದಾರೆ. ಆದ್ದರಿಂದ ಇದರಿಂದ ಒಂದು ದಿವಸಕ್ಕೆ 5 ಸಾವಿರ ರೂಪಾಯಿಯಷ್ಟು ನಷ್ಟ ಸರ್ಕಾರಿ ಬಸ್ಸುಗಳಿಗೆ ಆಗುತ್ತದೆ. ಅಂದರೆ ಒಂದು ರೂಟಿನಲ್ಲಿ ಒಂದು ದಿವಸಕ್ಕೆ 5 ಸಾವಿರ ನಷ್ಟವಾದರೆ ಒಂದು ತಿಂಗಳಿಗೆ ಒಂದೊವರೆ ಲಕ್ಷ ರೂಪಾಯಿ ನಷ್ಟವಾಯಿತು ಒಂದು ವರ್ಷಕ್ಕೆ ಸುಮಾರು 18 ಲಕ್ಷ ರೂಪಾಯಿ ನಷ್ಟವಾಯಿತು. ಇದಕ್ಕೆ ನಮ್ಮ ಮಂತ್ರಿಯವರು ಏಕೆ ಗಮನ ಕೊಡುತ್ತಾ ಇಲ್ಲವೆಂದು ಅರ್ಥವಾಗುವುದಿಲ್ಲ. ಈ ರೀತಿ ಸರ್ಕಾರಿ ಉದ್ಯಮಗಳಲ್ಲಿ ಹಣ ಫೋರಾಗುತ್ತಾ ಇದ್ದರೆ, ಇವತ್ತು ವಾಟರ್ ರೇಟ್ ಹಾಕಬೇಕಾಗುತ್ತದೆ, ನಾಳೆ ಇನ್ನೊಂದು ತೆರಿಗೆಯನ್ನೂ ಹಾಕಬೇಕಾಗುತ್ತದೆ. ಈ ರೀತಿ ಸರ್ಕಾರಿ ಕ್ಷೇತ್ರದ ಉದ್ಯಮಗಳನ್ನು ಸರಿಯಾದ ರೀತಿಯಲ್ಲಿ ನಡೆಸದೆ ಇರುವುದರಿಂದ ನಮ್ಮ ಹಣಕಾಸಿನ ಪರಿಸ್ಥಿತಿ ತೋಚಿಸಿಯವಾಗಿ ಇಲ್ಲದ ತೆರಿಗೆಗಳನ್ನು ಬಡ ಜನರ ಮೇಲೆ ಹೊರಿಸಬೇಕಾದ ಪ್ರಸಂಗ ಇಂದು ಸರ್ಕಾರದವರಿಗೆ ಬಂದೊದಗಿದೆ. ಇನ್ನೂ ಹೆಚ್ಚಿನ ಸುಂಕಗಳನ್ನು ಮತ್ತು ತೆರಿಗೆಗಳನ್ನು ಹಾಕಬೇಕಾಗಿ ಬರುತ್ತದೆ. ಬಂಡವಾಳಪಾಹಿಗಳ ಅಭಿಪ್ರಾಯದಲ್ಲಿ ತೆರಿಗೆ ಇಲ್ಲದೆ ಯಾವ ಸರ್ಕಾರವೂ ನಡೆಯುವುದಿಲ್ಲ ಎಂಬುದಾಗಿದೆ. ಅದು ನಮಗೂ ಗೊತ್ತಿದೆ. ತೆರಿಗೆ ಹಾಕುವುದರಲ್ಲಿ ನಾನು ಎರೋಧಿಯಲ್ಲ. ಆದರೆ ಹಾಗೆ ಹಾಕುವಾಗ ಈಗ ಯಾವುದರ ಮೇಲೆ ತೆರಿಗೆ ಹಾಕಬೇಕು, ನಮ್ಮಲ್ಲಿರತಕ್ಕ ಉತ್ಪನ್ನ ಸಾಧನಗಳು ಸರಿಯಾಗಿವೆಯೇ, ನಾವು ನಡೆಸತಕ್ಕ ಆಡಳಿತ ಸರಿಯಾಗಿದೆಯೇ, ಎಂಬುದನ್ನು ನೋಡಬೇಕು. ಆ ಉತ್ಪನ್ನ ಸಾಧನಗಳಿಂದ ಬಿರತಕ್ಕ ಉತ್ಪಾದನೆಗಳನ್ನು ಬಿಟ್ಟು ಬೇರೆ ತೆರಿಗೆಗಳನ್ನು ಜನಗಳಿಂದ ವಸೂಲುಮಾಡಿಕೊಂಡು ಎಂಬುದಾಗಿ ಹೇಳಿದರೆ ಅದು ಸೂಕ್ತವಾದುದಿಲ್ಲ. ಜರಡಿಯಲ್ಲಿ ನೀರನ್ನು ತುಂಬಿ ಹಾಕಿದರೆ ಯಾವ ರೀತಿಯಲ್ಲಿ ಅದು ಒಂದೊಂದು ಹನಿಯಾಗಿ ಬಿದ್ದು ಹೋಗುತ್ತದೆಯೋ ಆ ರೀತಿಯಲ್ಲಿ ಸರಕಾರಿ ಉದ್ಯಮಗಳಲ್ಲಿ ಹಣ ಫೋರಾಗುವುದಕ್ಕೆ ಅವಕಾಶಕೊಟ್ಟು ನೀವು ಜನಗಳ ಮೇಲೆ ಹೊರಲಾರದಷ್ಟು ತೆರಿಗೆಗಳನ್ನು ಹಾಕಿದರೆ, ಅವರು ಅದನ್ನು ಹೊರುವುದಕ್ಕಾಗದೆ ತುಂಬಕಷ್ಟುಪಡುತ್ತಾರೆ. ಆದ್ದರಿಂದ ಈ ರೀತಿಯಾಗಿ ಹೆಚ್ಚು ತೆರಿಗೆಯನ್ನು ಹಾಕುವುದನ್ನು ಕೂಡಲೇ ತಡೆಗಟ್ಟಿ ಎಲ್ಲ ವಿಷಯಗಳನ್ನು ಗಮನಿಸಿ ನಮ್ಮ ರಾಜ್ಯದ ಸಂಪತ್ತನ್ನು ಹೆಚ್ಚಿಸುವುದಕ್ಕೆ ತಕ್ಕ ವ್ಯವಸ್ಥೆಯನ್ನು ಮಾಡಬೇಕು. ನಮ್ಮ ಜನತೆಯ ಮೇಲೆ ಕಡಿಮೆ ಸುಂಕದ ಭಾರವನ್ನು ಹೊರಿಸಬೇಕು. ನಾನು ಅರ್ಥಮಂತ್ರಿಗಳಲ್ಲಿ ಪಾರ್ಥನೆಯಾಡುವುದೇನೆಂದರೆ, ಬಡ್ಡೆಟ್ ಭಾಷಣ ಮಾಡುವಾಗ ಹೆಚ್ಚು ವಿವರಗಳನ್ನು ಈ ಸಭೆಯಲ್ಲಿ ಹೇಳಬೇಕೆಂದಿದ್ದೆ. ಆದರೆ ಈ ದಿವಸ ನನಗೆ ಭಾಷಣ ಮಾಡಲು ಅವಕಾಶ ದೊರಕುತ್ತದೆಂದು ತಿಳಿದಿರಲಿಲ್ಲ. ಅದಕ್ಕಾಗಿ ನಾನು ಈ ದಿವಸ ಬಡ್ಡೆಟ್ ಭಾಷಣ ಮಾಡಲು ತಯಾರಾಗಿಯೂ ಬಂದಿರಲಿಲ್ಲ. ಅಧ್ಯಕ್ಷರ ಒಂದು ಆದೇಶದ ಮೇಲೆ ನಾನು ಇವತ್ತು ಮಾತನಾಡಬೇಕಾಯಿತು. ಆದ್ದರಿಂದ ನನಗೆ ಈ ಸಭೆಯಲ್ಲಿ ಮಾತನಾಡಲು ಅವಕಾಶವನ್ನು ಕೊಟ್ಟಿದ್ದಕ್ಕಾಗಿ ಅಧ್ಯಕ್ಷರಿಗೆ ವಂದಿಸಿ ನನ್ನ ಮಾತನ್ನು ಮುಗಿಸುತ್ತೇನೆ.

**Statement of the Minister for Municipal Administration re : Eviction of the dwellers in Hosahalli layout**

ಅಧ್ಯಕ್ಷರು.—ಮೊನ್ನೆ ಹೊಸಹಳ್ಳಿ ನ್ಯೂರೇಟಿಟ್‌ನಲ್ಲಿ ಹೊಸದಾಗಿ ಗುಡಿಸಲುಗಳನ್ನು ಕಟ್ಟಿಸಿದ್ದಾರೆ. ಆ ವಿಚಾರದಲ್ಲಿ ಮಾನ್ಯ ಮಂತ್ರಿಗಳು ಈ ಸಭೆಯಲ್ಲಿ ಒಂದು ಸ್ಟೇಟ್‌ಮೆಂಟನ್ನು ಈಗ ಮಾಡಬೇಕೆಂದಿದ್ದಾರೆ. ಈ ವಿಚಾರವನ್ನು ಎರೋಧಪಕ್ಷದ ನಾಯಕರು ಕೇಳಿದ್ದರು. ಆ ಪ್ರಕಾರ ಮಂತ್ರಿಗಳು ಹೇಳುವ ಸ್ಟೇಟ್‌ಮೆಂಟನ್ನು ತಾವು ಕೇಳಬೇಕು.